

# مکتوبات

حضرت خواجه محمد معصوم سندھی رحمۃ اللہ علیہ

تلخیص و ترجمہ

مولانا نسیم احمد فریدی امرہوی

ناشر

مکتبہ سراجیہ خانقاہ احمدیہ سعید موسیٰ زئی شریف

ضلع ڈیرہ اسماعیل خان (پاکستان)

اس کتاب کے مطالعہ سے ذوق و شوق مع اللہ میں اضافہ ہوتا ہے۔ انشاء اللہ یہ دونوں کتابیں بھی جلد منظر عام پر آکر شائقین کے قلب و نظر کو روشن کریں گی۔  
انشاء اللہ وما توفیقی الا باللہ۔

دُعَا جُو

خاکسار محمد سعید سراجی مرشد ابا  
مکتبہ سراجیہ موسیٰ زئی شریف ضلع ڈیرہ اسماعیل خان

طابع : ایم منیر قاضی  
مطبع : آئی پرنٹرز۔ ۹ سرکل روڈ۔ لاہور

# فہرست

شکر و دعا ..... ۵-۶

پیش لفظ ..... ۱-۱۱

مختصر سوانح حضرت خواجہ محمد مصوم ..... ۱۲-۱۶

تلخیص و ترجمہ جلد اول مکتوبات "وسیلۃ التعداد" ..... ۱۹-۸۱

تلخیص و ترجمہ جلد دوم "درة الساج" ..... ۸۲-۱۹۳

تلخیص و ترجمہ جلد سوم "مکتوبات مصومیہ" ..... ۱۹۵-۲۹۶

مختصر تذکرہ اوزنگ زین عالمگیر ..... ۲۹۷-۳۰۰

۲۲۶	ملا قاسم روپڑی	۱۵۳	شیخ عبدالعلیم جلال آبادی
۲۲۷	خواجہ محمد صادق بخاری مدنی	۱۵۴	خواجہ محمد کاشف کاشغری
۲۳۱	محمد سعید سادنگ پوری	۱۷۰	ترسیمت خاں
۲۳۲	رعایت خاں	۱۷۲	میرضیاء الدین حسین بدخشی
۲۳۵	خواجہ محمد صدیق بدخشی	۱۷۸	صاحبزادہ گرامی خواجہ عبدالرشید سرہندی
۲۳۷	شیخ امام الدین پنجابی	۱۸۲	ملا محمد افضل
۲۳۲	خواجہ کنی	۱۸۲	ملا سجاول
۲۵۳	شیخ ابوالظفر برہانپوری	۱۸۷	میرکعباد اللہ راہن قاضی میرزا بہا
۲۵۵	خواجہ احمد بخاری	۱۸۸	حاجی محمد عارف
۲۵۸	شیخ شرف الدین سلطانپوری	۱۹۱	خواجہ عبداللہ (معروف بن خواجہ خرد)
۲۶۵	شیخ محمد یوسف گرویزی -	۱۹۲	شیخ عبدالہادی بدایونی
۲۶۸	میر محمد ابراہیم اکبر آبادی	۱۹۵	خواجہ شیخ محمد سعید سرہندی
۲۷۳	میر محمد یعقوب	۱۹۷	شیخ محمد خلیل اللہ سرہندی
۲۸۰	صاحبزادہ گرامی خواجہ سعید اللہ	۲۰۳	میرضیاء الدین حسین بدخشی
۲۹۳	صاحبزادہ گرامی شیخ صبغت اللہ	۲۱۲	مرزا ابوالمعالی
۲۹۷	خلد مکان اورنگ زب عالمگیر	۲۱۸	ملا مشتاق برکی
		۲۲۱	خواجہ عبداللہ کولابی

# شُكْرٌ وَدُعَا

از: محمد منظور نعمانی

الحمد لله الذي بعثته وجعلنا له تمتعاً بالصالحات

اس عاجز بندہ پر اللہ تعالیٰ کے بیشمار احسانات میں سے ایک یہ بھی ہے، کہ اُس نے اس ناکارہ کو ایسے بہت سے کاموں کا واسطہ اور ذریعہ بننے کی توفیق دی جن سے اُس کے بندوں کو دینی نفع ہوا، اور انشاء اللہ ہوتا رہے گا، انہی کاموں میں سے ایک اس کتاب کی تیاری اور اشاعت بھی ہے :

مولانا نسیم احمد فریدی میرے نہایت مخلص اور عزیز ترین دوستوں میں ہیں، میں نے اُن کو مشورہ دیا، کہ حضرت خواجہ محمد معصوم سرہندیؒ کے مکاتیب میں دعوائی اللہ تصدیق عقائد، اصلاح اعمال و اخلاق اور تذکیر آخرت جیسے جو مضامین ہیں، جن کا مطالعہ مسلمانوں کے تمام طبقات کے لئے یکساں طور پر مفید ہو سکتا ہے، وہ اُن کو اُردو میں منتقل کر دینے کی خدمت اپنے ذمہ لے لیں۔ اللہ تعالیٰ نے بہت اچھے طریقے پر اس کام کے انجام دینے کی انھیں توفیق دی، پہلے یہ سلسلہ ”ماہنامہ انفسٹرن“ میں باقسطاً شائع ہوتا رہا، اُدواب اس مستقل کتاب کی صورت میں ہمارے آپ کے سامنے ہے۔

موصوف نے اس کتابی اڈیشن میں دو نہایت قیمتی اضافے بھی کئے ہیں، ایک صاحبِ مکتوبات حضرت خواجہ محمد مصوم سرہندی کے مختصر سوانح حیات، اور دوسرے ساٹھ سے اوپر مکتوب الہیم کے تفصیلی یا اجمالی حالات، جو جا بجا فرٹ نوٹس میں ناظرین کی نظر سے گزریں گے۔ خواص اہل علم ہی اندازہ کر سکیں گے کہ اس ضمن میں یہ کام کتنا بڑا انجام پا گیا ہے۔ اسکے علاوہ شروع میں اصفحے کا "پیش لفظ" بجائے خود ایک قیمتی اور معلومات افزا اضافہ ہے۔

"مکتوباتِ مصومہ" کا یہ پورا سلسلہ میں نے پہلے "الفتان" میں پڑھا تھا، اور جب کتابی شکل میں اس کی تیاری ہونے لگی، تو اس کی بعض کاپیاں اور کچھ پروڈیکشن کی سعادت بھی مجھے حاصل ہوئی، میرے نزدیک بڑی نافع، بڑی بابرکت اور بڑی پرلٹت کتاب ہے؛ اللہ تعالیٰ کے فضل و کرم سے یقین کے ساتھ امید ہے، کہ جن بندوں میں خیر ہر آیت کی کچھ بھی استعداد ہوگی، وہ اسکے مطالعے سے انشاء اللہ ضرور نفع اور ستاثر ہونگے۔ یہ بندہ اللہ تعالیٰ کے دوسرے بیشمار احسانات کی طرح اس کرم و احسان کے بھی ادائے شکر سے عاجز و قاصر ہے، اور بس دعا کرتا ہے، کہ جس طرح محض اپنے لطف و کرم سے اُس نے یہ کام لیا، اسی طرح وہ اس کو قبول فرمائے، اور اپنے بندوں کیلئے نافع بنائے۔

امین یادت العالمین



شراب کهنه المذتِ دگر دارد

[www.mujaahidway.com](http://www.mujaahidway.com)

# پیش لفظ

بِسْمِ اللّٰهِ الرَّحْمٰنِ الرَّحِیْمِ

نَحْمَدُكَ يَا نَبِيَّ اَللّٰهِ مُحَمَّدًا وَعَلَىٰ اٰلِ رَسُوْلِكَ الْكَرِيْمِ

اما بعد — اہل اللہ کے لفظوںات اذوائں کے اقوال و ارشادات آج بھی دلوں کی سرد مری کو گرمی عشق میں تبدیل کرنے کی تاثیر رکھتے ہیں، ان کلمات طیبات کو پڑھ کر اوٹن کر خدا اور اُس کے رسول کی محبت آتی پذیر ہوتی ہے، عمل صالح کا جذبہ بیدار اور آخرت کا یقین تازہ ہوتا ہے۔ ان کے ذریعہ نہ صرف قرآن و حدیث کی عظمت دل میں جاگزیں ہوتی ہے، بلکہ قرآن و حدیث کے بہت سے حقائق و معارف منکشف ہوتے ہیں۔

بزرگوں کے ارشادات و کلمات جب محکوبات کی صورت میں جلوہ گر ہوتے ہیں تو ان کے افادات میں اور اضافہ ہو جاتا ہے۔ ان محکوبات کے آئینے میں بزرگوں کی تلخی کیفیت اور اندرونی احساسات و واردات کا جلوہ انتہائی آب و تاب کے ساتھ پیش نظر ہو کر دعوتِ کیمت و سرور دیتا ہے۔ ان متبرک تحریروں میں اللہ و رسول کے ارشادات کی ترجمانی دینی دعوت، سلوک و احسان کی طرف رہنمائی، تزکیہ نفس اور ذکر اللہ کی تلقین، دنیا



کی بے شماری اور آخرت کی پائیداری کا بیان! اللہ تعالیٰ کے بے پایاں احسانات کی تذکیر اور اُس پر  
اعتماد و توکل کی ترغیب، غرضکہ وہ تمام اعلیٰ مضامین ہوتے ہیں جن پر عمل میرا ہونا رامین میں مخصوصاً  
آخرت میں کامیاب زندگی اور اُبدی فوز و فلاح کا ضامن ہے۔

بزرگوں کے ملفوظات کی طرح اُن کے مکتوبات مرتب کرنے کی بھی کوشش کی گئی ہے۔  
حضرت شیخ شرف الدین محیٰ مینیری بہاری کے مکتوبات اپنی خاص نوعیت اور تاثیر کے لحاظ  
غالباً سب سے پہلے باقاعدہ مرتب ہو کر شہرت اور بقائے دوام کے بلند مقام پر جلوہ گر ہوئے۔  
بعد ازاں شیخ المشائخ حضرت شیخ عبدالقدوس گنگوہی برداشد مضجع کے مکتوبات دادی سلوک  
کے سالکین اور علم معرفت کے طالبین کے لئے رشد و ہدایت کا خزانہ اور اخلاق حسنیہ کا ذخیرہ  
اپنے پہلوں میں لیکر افق ہند پر بصد شانِ دلربائی و دُوح پروری نمودار ہوئے۔

ہندوستان کی اس آہری سہ صد سالہ تاریخِ کثرت میں جو مکتوبات باہم انحصار و کلیت  
اور مقام و نحو و عزیمت پر سب سے زیادہ نمایاں ہوئے وہ حضرت مجدد الف ثانی شیخ احمد سرہندی نور اللہ ترقی  
کے مکتوبات ہیں۔۔۔ یہ مکتوبات تین جلدوں میں ہیں، اور شریعت و طہارت سے تعلق بلند پایہ  
حقائق و معارف کے علاوہ اپنے عہد کی مذہبی و سیاسی تاریخ پر بھی اچھی خاصی روشنی ڈالتے ہیں،  
اور دُرُورِ اکبری کے عظیم ترین دینی فتنہ کو خرو کرنے میں حضرت مجددی کی جو ساعی جمیلہ ہوئے کار آئیں!  
اُن کا بھی ان سے بہت کچھ پتہ مل جاتا ہے۔ یہ مکتوبات ہر دور کے مسلمانوں کے لئے مشعلِ راہ و اور  
چراغِ ہدایت ہیں۔۔۔ اپنے دور کے امراء، حکام، علماء، مشائخ اور خواص و خواص کو دینی، اخلاقی  
روحانی اور تبلیغی نقطہ نظر سے جو کچھ ارقام فرمایا ہے، وہ بلحاظ افادہ آج بھی تمام مسلم طبقات کی  
صلاح و فلاح کا ضامن ہے۔۔۔ ان مبارک نوشتوں میں بڑی تابانی اور پوری رعنائی  
کے ساتھ افرادِ کثرت، بیضا، کے لئے دارین کی بہبودی کا سامان موجود ہے۔۔۔ ان کو پڑھ کر

اللہ ورسول کی محبت اور کتاب اللہ کی عظمت دل میں پیدا ہوتی ہے، ذکر اللہ، اتباع سنت اللہ کا شوق بیدار ہوتا ہے۔ صحابہ کرام کی محبت دل میں موجزن ہوتی ہے، اور طریق اہل سنت پر اطمینان و یقین کی دولت نصیب ہوتی ہے۔ دنیائے دنی کی حقیقت معلوم کر کے اُس سے دل سرد ہو جاتا ہے، اور آخرت کی فکر ساری فکروں پر غالب آجاتی ہے۔ تبلیغی جدوجہد منافع سامنے آتے ہیں، اور اعلیٰ کلام اللہ کی انگ پید ہوتی ہے۔

حضرت مجدد الف ثانیؒ کے بعد ان کے صاحبزادے عروۃ الوثقی حضرت خواجہ محمد مصومؒ آپ کے وارث و جانشین ہوئے، انہوں نے بھی ایمان و سنی کی دولت سے مالا مال ہو کر اللہ کا پیغام بیشمار انسانوں تک پہنچایا، اور اُسکے لاکھوں بندوں کو اُس کی راہ پر لگایا۔ نبیؐ عربی سیدنا حضرت محمد مصطفیٰ صلی اللہ علیہ وسلم کی تعلیمات کو رائج کرنے میں کوئی دقیقہ فروگذاشت نہیں کیا۔ شاہوں، امیروں، اپنے وقت کی اہم شخصیتوں، عالموں اور عامیوں کو اپنے نفسِ گرم کی تاثیر سے متاثر کیا۔ وہ دراصل اپنے والد ماجدؒ کی دولت کے وارث و امین اور ان کے علوم و معارف کے شارح تھے، اور ان کے نقشِ قدم پر چل کر اُمتِ مسلمہ کے اندر اصلاحی جدوجہد میں تادمِ آخر مشغول رہے۔ انہوں نے اپنے پنجاہ سالہ دورِ اصلاح و تربیت میں جو مکتوبات تحریر فرمائے، وہ بھی تین جلدوں میں ہیں۔ ان میں بھی عقائد و کلام، عبادات و معاملات، مقام احسان و تقویٰ، تزکیہ نفس، تہذیبِ اخلاق، اور اصلاحِ اعمال سے تعلق ارشادات و تفصیلات ہیں، کیفیتِ آفرین اور وجدِ آگین مضامین ہیں۔ ایمان، فزا اور بصیرت افزو علوم ہیں۔

مکتوباتِ مصومیہ کی دوسری جلد کا مطالعہ میں نے سب سے پہلے کیا۔ اُس کو دیکھ کر میرے دل میں یہ داعیہ قوت کے ساتھ پیدا ہوا کہ ان علمی و روحانی جواہرات کا ترجمہ ہونا چاہئے۔ ساتھ ہی ساتھ یہ بھی طے کیا کہ وہ مضامین جو سلوک و معرفت کے ادنیٰ مقامات تک تعلق رکھتے ہیں،

اُدوجن کے سمجھنے کے لئے ان حضرات کے مقالات اور ان کی خاص اصطلاحات سے واقفیت ضروری ہے  
ان کو حذف کر کے تلخیص کے طور پر یہ کام انجام دیا جائے۔ چنانچہ میں نے ترجمہ و تلخیص کا یہ سلسلہ  
انفسترن میں شروع کر دیا، دوسری جلد ختم ہو جانے پر پہلی اور آخری جلد کا ترجمہ بھی اسی انداز میں  
کیا گیا۔ یہ کام دو سال تک جاری رہ کر تقریباً بائیس قسطوں پر ختم ہوا۔ مجموعہ اثر ترجمہ کو  
پسند کیا گیا، مجھے معلوم ہوا کہ دورِ حاضر کے بعض اکابر ملت نے اپنی محفلوں اور مجلسوں میں اس کو بالائتلاف  
پڑھوا کر سنا، اور علمی حلقوں میں اس کو نظرِ استحسان دیکھا گیا۔ میرے محسن و مکرم حضرت علی گانا  
نور منظور نعمانی مدظلہ بھی برابر پسندیدگی کا اظہار فرما کر سیری ہمت افزائی فرماتے رہے۔  
ظاہر ہے کہ مضامین میرے نہیں تھے، اُس عارفِ کامل کے تھے جس نے حضرت مجددِ اولت ثانی  
کے بعد ملتِ اسلامیہ کی باگ ڈور اپنے ہاتھ میں سنبھالی تھی، اُدوجس نے اپنی پوری زندگی اللہ اور اُس  
کے عشق میں گذاری تھی، اُس کے کلام کی تاثیر نے اگر ترجمہ میں بھی اپنا رنگ دکھایا تو یہ صاحبِ کلام کا  
کمال ہے میرا نہیں۔ البتہ میرے حصہ میں یہ سعادت مُقدّر تھی کہ ایک خاص نڈاز میں ان گرامی  
مکتوبات کو اپنی زبان میں پیش کر دوں۔ میں ہر چند نااہل ترجمان ہوں، لیکن اس پر نازاں ہوں  
کہ ترجمہ کے اوقات میں صاحبِ مکتوبات سے یک گونہ ربطِ قائم کر کے کچھ نہ کچھ اخذ فیوض و برکات  
کرتا رہا، اگرچہ تہیذ مت اور کوتاہ عمل ہوں، لیکن ایک شیخِ کامل کی رُوحانیت کے دستِ نوان سے  
اس زکوٰۃ ربانی پر شکرِ خدا ادا کرتا ہوں۔

مکتوباتِ معصومہ جیسا کہ ابھی میں نے عرض کیا، مکتوباتِ معصومہ کی تین جلدیں ہیں، ان میں  
پہلی جلد کے مرتب خواجہ محمد معصوم کے صاحبزادے خواجہ سعید اللہ  
سرسندی ہیں۔ ترجمہ کرتے وقت مطبعِ نظامی کی مطبوعہ جلد اول میرے سامنے رہی۔  
دوسری جلد و سبب التواضع کے نام سے موسوم ہے، اس کے مرتب میر شرف الدین حسین

بن عبداللہ بن محمد احنسی الہروی ہیں۔ اس جلد کو انھوں نے صاحبزادہ محرم حضرت حاجت علیہ السلام  
سرمندی کی فرمائش پر مرتب کیا ہے۔ اس جلد کی بعض داخلی شہادتوں سے پتہ چلتا ہے کہ یہ مجموعہ اگرچہ  
ترتیب کے لحاظ سے موخر ہے، مگر تحریر کے لحاظ سے مقدم ہے۔ اس کے دیباچہ میں مصنف نے  
لکھا ہے، کہ:۔۔۔۔۔

”حسب برائش صاحبزادہ مذکورہ کتب بات متفرقہ کو قید کتابت میں لاکر جلد ثانی کو

ترتیب دیا گیا ہے۔“

یہ جلد ثانی جو لہذا بیانہ پریس کی مطبوعہ تھی، سب سے پہلے اسکے مطالعہ میں آئی، اور سب سے پہلے اسی کے ترتیب  
اور تلخیص کا کام میں نے انجام دیا۔۔۔۔۔

تیسری جلد خواجہ محمد عاشور بخاری کی ترتیب دی ہوئی ہے۔ ہر وقت ترجیح اس جلد کا

نسخہ مطبوعہ امرتسر سے پیش نظر رہا۔۔۔۔۔

رجال کتببات ادارہ القسریان نے ترجمہ و تلخیص کے اس پورے سلسلہ کو کتابی شکل میں شائع کرنے کا  
ارادہ کیا تو یہ ضرورت محسوس ہوئی کہ حضرت خواجہ محمد معصوم کے کتابت الہیم کے تراجم بھی ہم پہنچائے  
جائیں۔۔۔۔۔ اگرچہ پہلے بھی چند نام شخصیتوں کے مختصر سوانح کتببات کے ساتھ درج کر دیئے گئے تھے  
مگر بعد کو اندازہ ہوا کہ کتببات جن جن کے نام ہیں، وہ اکثر و بیشتر بڑی بڑی شخصیتوں کے مالک ہیں۔  
ان کے متعلق کچھ نہ کچھ معلومات ہونا چاہئیں۔ یہ کام ایک مستقل کام تھا جس کے لئے بڑی جستجو و تحقیق کی  
ضرورت تھی۔ جہانگیری اشاہ جہانی دور کے امراء اور علماء و مشائخ کی مکمل و مفصل تاریخ سامنے ہو  
اوپر کھڑی فرست بھی ہو، تو یہ کام کسی نہ کسی درجہ میں انجام پائے۔۔۔۔۔ مجھ بے بضاعت کے پاس  
نہ اتنا وقت نہ اتنی صلاحیت کہ اس عظیم کام کو پورا کر سکوں۔۔۔۔۔ پھر بھی جتنا کچھ ہو سکا ہے  
اسی سلسلے میں کام کیا۔۔۔۔۔

اس سلسلہ میں زینتہ الخواطر، مؤلفہ علامہ حکیم سید عبدالحی حسنی رائے بریلوی نے میری ٹری رہنمائی کی۔ مگر زینتہ الخواطر میں علامہ و مشائخ کے علاوہ صرف ان امراء کا تذکرہ ہے، جو صاحبِ مسلم دفن ہوئے ہیں۔ خالص امراء کا تذکرہ اُس میں نہیں ہے۔ اس لئے دوسری کتابوں کی طرف مراجعت کرنا پڑی۔

”ماثر الامراء“ مؤلفہ سید عبد الرزاق خوانی نے بہت سے ایسے امراء کا پتہ بتایا، جو خواجہ محمد مصوم سے وابستہ تھے، اور جن کو ان سے مکاتبت کا شرف حاصل ہے۔ ایک دشواری یہ پیش آئی کہ مکتوب کے سرنابر پر مکتوب الیہ کا نام درج ہے، اور تاریخ میں وہ کسی لقب سے مشہور ہے، یا اُس کا لقب مکتوب میں ہے، تو تاریخ میں وہ نام سے مشہور ہے۔ پھر ایک ہی دور میں ایک ایک لقب کے کئی اشخاص ہیں۔ ایسی صورت میں متعین کرنا کہ ان میں مکتوب الیہ کون ہے؟ بعض اوقات بہت مشکل ہو گیا۔ مثلاً شمشیر خاں جن کے نام اس مجموعہ میں سب سے پہلا مکتوب ہے۔ متعین نہ ہو سکے۔ اس لئے کہ حسب ذیل شمشیر خاں خواجہ محمد مصوم کے مکتوب الیہ بن سکتے ہیں:

(۱) میر محمد یعقوب مخاطب شمشیر خاں بن شیخ نیر ازامرائے عالمگیر شاہی۔

(۲) شمشیر خاں بن علی خاں تریں از کبار علمائے شاہجہانی و عالمگیری۔

(۳) شمشیر خاں بن شیر خاں ازامرائے شاہجہانی۔

اسی طرح تین ہمت خاں تھے، جو علیحدہ علیحدہ نام رکھتے تھے، اور ہم عہد تھے، ان میں ہمت خاں میر عیسیٰ کو متعین کرنے میں کافی غور و خوض اور قرائن سے کام لینا پڑا۔

اسی طرح تربیت خاں ایک مکتوب الیہ ہے، اور اس لقب کے کئی اشخاص تاریخ میں ملتے ہیں، اور ان میں کاہر ایک زمانہ کے حافظ سے مکتوب الیہ بن سکتا ہے، مگر مکتوب

کسی ایک ہی تربیت خاں کے نام ہے، اُس کو تعین کس طرح کیا جائے۔۔۔ حسب ذیل اشخاص اس لقب کے تاریخ میں ملتے ہیں:۔۔۔۔۔

(۱) فخر الدین احمد برلاس مخاطب بہ تربیت خاں از امرائے شاہ جہانی۔  
(متوفی ۱۰۵۲ھ)

(۲) تربیت خاں میر آتش جو آخر عہدِ خلد مکان (عالمگیر) میں محمد دار ہوئے۔  
(۳) تربیت خاں شفیق برلاس۔۔۔۔۔ (متوفی ۱۰۹۶ھ)

مکن ہے آئندہ میں ان میں سے کسی ایک کی تعیین تشخیص پر مطمئن ہو جاؤں یا کوئی صاحب جن کو سوانح و سیرے دیکھی ہو میری رہنمائی فرمادیں۔  
بعض امر اوہ تھے جن کا اثر الامرا میں بھی نام و نشان نہیں۔۔۔۔۔ ایسے اشخاص کی نشاندہی کے لئے مجھے رضا لائبریری رام پور کے ایک اہم تاریخی مخطوطہ (تاریخ محمدی) سے مدد حاصل ہوئی، اس کتاب میں ہر ورق پر ایک سن قائم کر کے اس سن میں جتنے شاہسیر کی وفات ہوئی ہے، اُن کے نام مع ایک سطر ہی حال کے لکھ دیئے ہیں۔

مؤلف نے درجنوں تاریخ و تذکرہ کی کتابوں سے اٹھ لوگوں کی روایتوں سے، اُوٹ مختلف ذرائع سے بارہویں صدی ہجری تک کے رجال کی اسی عظیم الشان کتاب کو مرتب کیا ہے۔

سید نور محمد (بارہم) ایک مکتوب الیہ ہیں۔۔۔ ان کا نام چونکہ عجیب قسم کا تھا اس لئے خیال ہوتا تھا کہ شاید کاتب کی مہربانی سے کچھ کا کچھ نام لکھا گیا، مگر تاریخ محمدی

دیکھ کر اطمینان ہوا کہ اس نام کی ایک عظیم شخصیت سیف خاں کے لقب سے ساداتِ بارہم میں  
بعد عالمگیری ہوئی ہے۔

ایک مکتوب الہِ رعایت خاں میں — ان کا تاریخ محمدی میں ۱۰۴۳ھ کے ماتحت ان مکتوبوں

میں تعارض ملا: —————

”رعایت خاں از امرائے شاہجہانی و عالمگیری شاہی در فوجدارای سیوستان

فوت سفد ش —————

دور عالمگیری کے متعدد عالی مرتبہ امراء حضرت خواجہ محمد مصومؒ سے رُوحانی تعلق رکھتے ہیں  
ان میں سے کچھ ایسے بھی ہیں کہ موجودہ تاریخیں ان کا صحیح صحیح مختصر سا حال بھی بتانے سے  
پہلو تہی کرتی ہیں — رجال مکتوبات امام ربانیؒ اور رجال مکتوبات مصومیہ کا کام  
کم از کم ایسے ڈیڑھ سو سال پیشتر ہو چکا ہوتا، تو یہ دشواریاں پیش نہ آتیں جو آج پیش  
آئیں — بہر حال میں نے حتی الامکان ان رجال کا پتہ چلایا ہے —————

روختہ اقیویہ سے بھی اس سلسلہ میں مدولی گئی — اس میں غیر ضروری باتیں تو بہت کچھ ہیں  
اور رجال سے بھی بحث کی گئی ہے، لیکن اہم شخصیات کی سوانح کا اہتمام نہیں کیا ہے —  
البتہ اس سے اتنا معلوم ہو گیا کہ یہ حضرات خلفائے سیف سے ہیں، اور یہ ارادتمندوں میں سے۔

میں نے میرک حسین الدین احمد کا تذکرہ ذرا تفصیل سے کیا ہے — بدیں وجہ کہ  
آخر الامراء میں ان کا تذکرہ بسط و تفصیل سے ہے — میں نے قریب قریب ان کے تمام اہم  
واقعات و سوانح کو آخر الامراء سے اخذ کر لیا ہے — ان کا لقب امانت خاں تھا،  
لقب کے لحاظ سے پہلی جلد میں ان کا تذکرہ لکھا گیا ہے — نام کے لحاظ سے سیم کی فرست  
میں ان کا اندراج نہیں ہے — مکتوب الہیم میں بعض پردہ نشین خواتین بھی ہیں مثلاً

جاناں بیگم بنت عبدالرحیم خانخاناں — ان کے حالات بھی جتنے بہم پہنچ سکے لکھے گئے ہیں۔  
جاناں بیگم اس لحاظ سے ہندوستان کی مسلم مستورات و محدثات میں اہمیت رکھتی ہیں کہ  
انہوں نے قرآن مجید کی ایک تفسیر لکھی تھی۔

یاد مراد و حکام اور اعلیٰ منصب اور جنکے نام مکتوبات ہیں حضرت خواجہ محمد مصومؒ سے  
بیعت کا تعلق رکھتے تھے یا نہیں؟ تاریخ و تذکرہ میں اس پہلو کو کہیں واضح نہیں کیا گیا ہے  
مکتوبات کے طرز تحریر سے معلوم ہوتا ہے کہ ان میں سے اکثر و بیشتر حضرت موصوفؒ سے تربیت اور  
اصلاح باطن کے رشتے سے منسلک تھے۔ علاوہ ازیں وہ اوصاف حمیدہ و اخلاق حسنة  
جو ان کو دیگر امراء و حکام سے ممتاز کرتے ہیں، وہ بھی صاف طور پر اعلان کر رہے ہیں کہ کسی  
درویش خدا پرست کے روحانی و اخلاقی اثرات سے یہ لوگ متاثر ہوئے ہیں۔

شروع میں خواجہ محمد مصومؒ کے مفصل حالات درج ہیں اور شروع ہی میں اس  
شاہد رویش دوست (عالمگیر اورنگ زیب) کے ضروری ضروری سوانح بھی لکھ دیئے  
گئے ہیں جو حضرت خواجہ محمد مصومؒ کا کتب الیہ ہے، بلکہ ان کا مرید و فیض یافتہ ہے  
انکے صاحبزائے خواجہ سیف الدین سرہندیؒ سے جس نے روحانی کمالات حاصل کئے،  
جس کو اینوں اور بیگانوں نے "ظالم"، "ستمگر" اور خدا معلوم کیا کیا کہا، مگر دراصل  
وہ پھر و خلافتی خدا پرست اور انسانیت نواز مومن کامل تھا۔ اسکے اخلاق عالیہ  
کی حمد گیری اور عالمگیری منصف مزاج مؤرخین کے نزدیک مسلم و محقق ہے۔  
وہ دیکھنے میں ایک تخت نشین تھا، لیکن مزاج اُس کا درویشانہ تھا، وہ نظر آتا تھا محل نشین  
میں، لیکن اُس کی رُوح پرواز کرتی تھی معرفت و یقین کی فضاؤں میں، وہ صحیح المزاج  
سلہ شروع کے صفحات میں گنجائش نہ رہنے کی وجہ سے حضرت اورنگ زیب عالمگیر کا یہ تذکرہ  
کتاب کے آخر میں شامل کیا گیا ہے۔ (مناشہ)



اور معتدلاً اخلاق بادشاہ تھا۔ اُس نے سختی کے موقع پر سختی اور نرمی کے موقع پر نرمی اختیار کی۔ تاریخ کی سچی شہادتیں اُس کی اعلیٰ کرداری کے ثبوت کے لئے کافی اور میرے قول کی موید ہیں۔

ترجمہ کے متعلق چند گزارشات ایسے ہیں کہ یہ کوشش کی ہے کہ ترجمہ با محاورہ ہو۔ آیات قرآنی، عربی عبارات اور عربی اشعار کا بھی ترجمہ کر دیا گیا ہے۔ البتہ فارسی اشعار کا ترجمہ قصداً نہیں کیا، اور اس لئے نہیں کیا کہ شاید وہ ناظرین جو فارسی سے واقف نہیں ہیں، ان فارسی اشعار کے مطالب معلوم کرنے کے لئے ہی فارسی کی طرف متوجہ ہو جائیں، اور یہ ذوق رفتہ رفتہ ترقی کرتا رہے۔ تاآنکہ وہ بزرگوں کے لفظوں کا مکتوباً کو براہ راست دیکھنے کی صلاحیت پیدا کر لیں۔ پھر عجب نہیں کہ یہی ذوق ان کو عربی کی تحصیل پر آمادہ کرے، اور بالآخر وہ قرآن و حدیث سے بغیر واسطہ مستفیض ہو جائیں۔ میں نے بعض فارسی تراکیب کو بعینہ باقی رکھا ہے، اور کہے ” ( “ لگادیئے ہیں۔ یہاں بھی میرے ذوق نے مجھے مجبور کر دیا ہے، کہ ان الفاظ کو رہو باقی رکھوں، تاکہ ان کی تاثیر من و عن باقی رہے۔

میں نے ان چند مکتوبات کے علاوہ جو حضرت مجدد صاحبؒ کے بعض خلفاء کے نام ہیں یا کسی ایسی شخصیت کے نام ہیں جو ہجرت و عزت کے مقام پر فائز ہیں، یا اورنگ زیب عالمگیرؒ کے نام ہیں۔ باقی تمام مکتوبات میں مخاطب کے لئے بجائے ” آپ “ کے ” تم “ استعمال کیا ہے، اور اس کے باوجود، محدوداً! کا لفظ برقرار رکھا ہے۔ یہ بھی میرے ذوق کا تقدر ہے، ناظرین سے امید ہے کہ وہ اس چیز کو زیادہ محسوس فرمائیں گے۔ علاوہ ازیں اور بھی جو کو تاہیاں مجھ سے سہواً ہونی ہوئی، ان کو دامنِ عفو میں چھپائیں گے۔

یا مجھ ہیچوان کو مطلع فرادینگے تاکہ آئندہ ان کا عداوت چو جائے۔

شکر ہے ایس من لم یشکر الناس لم یشکر اللہ کے پیش نظر ضروری سمجھتا ہوں کہ حضرت مولانا محمد منظور نعمانی مدظلہ العالی کا شکر یہ ادا کروں، جن کی ہمت افزائی اور دعاؤں نے اس کام کو منزلِ انتہام تک پہنچایا، اور جنہوں نے اس ترجمہ اور تلمیص کو اپنے موقر، علمی و اخلاقی پرچم میں مسلسل شائع کیا، اور پھر کتابی شکل میں طبع کرانے کی طرت توجہ مبذول فرمائی۔

عزیزی مولانا تاقین الرحمن منجھلی زید مجدہم کا بھی شکر یہ ادا کرنا ضروری ہے کہ انہوں نے اپنی انتہائی سعادت مندی سے گلِ اقساط کو نہایت حسن و اہتمام کیساتھ رسالہ میں طبع کیا، اور اب اسکی کتابت و طباعت کے مراحل میں بھی غیر معمولی دلچسپی اور انتہائی شفقت سے کام لیا، اور اصل اگلے ذوقِ سلیم اور فہمِ مستقیم نے بھی اس کام کے پایہ تکمیل تک پہنچانے میں میری بڑی نصرت کی ہے۔ محقق شہید مولانا امتیاز علی خان عرش راپوری مدظلہ العالی ناظم کتب خانہ رام پور بھی شکر کے مستحق ہیں جن کی عنایات سے مجھے رجال و شخصیات کی تحقیق میں سہولتیں مہتر آئیں۔ اللہ تعالیٰ ان سب محسنوں کو باعافیت رکھے، اور دوا دین میں فائز المرام کرے۔

اے اللہ! ہم سب کو صراطِ مستقیم پر قائم رکھ، آنحضرت صلی اللہ علیہ وسلم کی اتباع بھیجا، اور ان کی محبت، ہلفِ صحابین اور انکے طریقے پر چلنے والے علماء و صلحاء سے تعلق نصیب فرما۔ دنیا میں ایمان و یقین کی دولت اور عقائدِ صحیحہ کیساتھ اعمالِ حسنہ کی توفیق اور زانی فرما، اور آخرت میں اپنے نیک بندوں کیساتھ محشور فرما۔ آمین یا رب العالمین۔

وآخر دعوانا ان الحمد لله رب العالمین

نسیم احمد فریدی فاروقی امر دہی غفرلہ  
خادم مدرسہ اسلامیہ عربیہ جامع مسجد امر دہ

{ ۲۷ ذیقعدہ ۱۳۴۹ھ  
مطابق ۲۳ مئی ۱۹۳۶ء

## مختصر سوانح حضرت خواجہ محمد مصوم سرہندیؒ

آپ امام ربانی حضرت مجدد الف ثانیؒ کے فرزند ثالث تھے، اور سوالت اچھ کو پیر کے دن پیدا ہوئے حضرت امام ربانیؒ فرمایا کرتے تھے کہ محمد مصوم کی ولادت باسعادت میرے لئے نہایت ہی سعود و مبارک ثابت ہوئی، کہ ان کی ولادت چند جینے بعد میں حضرت خواجہ باقی بائندہؒ کی خدمت اقدس میں پہنچ کر ان سے بیعت ہوا، اور بیعت سے شرف ہو کر جو کچھ دولت روحانی حاصل ہوئی وہ ۱۰۵ ہوئی۔

آپ نے بعض کتب درسیہ اپنے بڑے بھائی خواجہ محمد صادقؒ سے پڑھیں، اور اکثر کتب درسیہ اپنے والد ماجد اور شیخ محمد طاہر لاہوریؒ سے، صاحب زبدۃ المصنوعات (خواجہ محمد ہاشم کشمیری) تحریر فرماتے ہیں، کہ میں نے خود حضرت مجددؒ کو یہ فرماتے سنا کہ:۔  
 ”محمد مصوم کا جاری نسبتوں کو یوں مافیوئنا اقتباس کرنا ایسا ہے جیسا کہ صاحب شرح وقایہ کا اپنے دادا سے وقایہ کا حفظ کرنا“ (جیسا کہ شرح وقایہ کے ویساچے میں لکھا ہے)۔  
 حضرت مجددؒ اپنے ان صاحبزادے کو مخاطب کر کے یہ بھی فرمایا کرتے تھے کہ:۔  
 بیٹا! ان علوم (مقول و منقول) کی تحصیل سے جلد فارغ ہو جاؤ، ہم کو تم سے بڑے کام

لینے ہیں۔

سولہ سال کی عمر میں تمام علوم عقلیہ و نقلیہ کو حاصل کر لیا تھا تیج ماہ کے تکمیل  
 عرصے میں قرآن مجید بھی حفظ کیا۔ اپنے والد ماجد کی نگرانی میں ہی مراحل سلوک کو طے کیا،  
 اور خلافت حاصل کی۔ اپنے والد ماجد کے وصال (۱۲۳۲ھ) کے بعد سند ارشاد پر  
 اپنے جانشین کی حیثیت سے منگن ہوئے، اور عرب و عجم کو اپنے روحانی کمالات سے  
 مستفیض فرمایا۔ حرمین شریفین کا سفر بھی کیا، اور حج و زیارت سے شرف حاصل کیا۔  
 ہندوستان آکر سرہند میں اپنی عمر عزیز کو درس و افادہ میں صرف کیا۔ علاوہ  
 ارشاد و ہدایت کی درس و تدریس آپ کا محبوب ترین مشغلہ تھا، تفسیر بیضاوی، مشکوٰۃ  
 شریف، ہدایہ، عضدی اور تلوح طلباء کو پڑھاتے تھے۔

شیخ مراد بن عبداللہ القرانی نے ذیل رشتہات میں لکھا ہے کہ خواجہ محمد مصومؒ  
 ایۃ من آیات اللہ تھے۔ انھوں نے اپنے والد ماجد کی طرح تمام عالم کو منور کیا اور اپنی  
 توجہات عالیہ کی برکت سے جہل و بدعت کی تاریکیوں کو چھانٹ دیا تھا، اپنی صحبت اقدس کی  
 تاثیر سے ہزاروں انسان روحانیت کے اونچے مقام پر فائز ہو گئے تھے۔ کہا جاتا ہے کہ  
 آپ کے مریدین کی تعداد نو لاکھ تھی، اور خلفاء و سات ہزار تھے۔ آپ کے مکتوبات کی تین  
 جلدیں ہیں جو شائع ہو چکی ہیں، ان مکتوبات میں اسرار غریبہ، نکات عجیبہ، اذکار و علوم بدیعہ  
 مندرج ہیں۔ اور ام بالمعروف نہی عن المنکر کا جذبہ ہر ہر صفحے سے ہر وہاں سے بہت سے  
 مکتوبات وہ ہیں جو معارف مجدد الف ثانی کی تشریح و توضیح کرتے ہیں۔ سلطنت مغلیہ کے  
 تین بڑے بادشاہ جہانگیر، شاہ جہاں اور عالمگیر کے بعد دیگرے آپ سے بیعت ہوئے، اور  
 ان تینوں بادشاہوں کی حاضری آپ کے زمانہ میں سرہند میں ہوئی ہے۔ خصوصاً عالمگیرؒ

آپ کے غلصہ ترین مرید اور آپ کے بھائیوں کے معتقد تھے۔ مکتوبات معصومیہ میں کئی مکتوبات عالمگیری کے نام ہیں، جن سے باہمی تسلی و رُوحوانی تعلقات کا پتہ چلتا ہے۔

جہانگیری، شاہجہانی، اور عالمگیری عمر کے بڑے بڑے امرا آپ کے ارادتمندوں میں تھے۔ اُس زمانے کے بڑے بڑے علماء آپ کے حلقہ بیعت میں شامل تھے۔ نواب محترم خاں جو لاہور کے گورنر تھے، آپ کے ہی مرید و معتقد تھے، سب کچھ ترک کر کے سرہند میں آگئے تھے۔ ایک مرتبہ عالمگیری نے نواب محرم خاں سے اُن کی عمر دریافت کی، نواب صاحب نے بتایا کہ میری عمر چار سال ہے، عالمگیری یہ سن کر مسکرائے، نواب محرم خاں نے عرض کیا، کہ تعجب کی کوئی بات نہیں ہے، میں یعنی مدت (یعنی چار سال) اپنے مرشد کی خدمت میں رہا ہوں درحقیقت وہی میری اصلی عمر ہے، باقی تو وہ بال آہستہ ہے۔

علم منطق کے مشہور زانہ صاحب تصنیف استاذ میرزا چاہا آپ ہی کے مرید تھے، اور بقول صاحب روضۃ القومیہ آپ کے خلیفہ تھے۔

فارسی کے مشہور شاعر ناصر علی سرہندی بھی آپ کے مرید تھے۔ انھوں نے منجملہ اور اشعار کے اپنے پیرو مرشد کی شان میں یہ شعر بھی لکھا ہے۔

چراغِ ہفت معینل خواجہ مصوم

مؤثر از فر دغش ہند تا روم

ان کے علاوہ اور بھی بہت سے مشہور اور باکمال حضرات ہیں جنھوں نے خانقاہ معصومیہ سے اخذ فیض کیا ہے۔

آپ کو اپنے والد ماجد کے امر اور معارف پر بہت آگاہی حاصل تھی، جو معارف مکتوبات و تصنیفات حضرت مجددؑ میں درج نہیں ہو سکے، وہ آپ کے پاس محفوظ تھے۔

ہندوستان کے مشہور ماہر شریعت و طریقت بزرگ حضرت مرزا مظہر جانجاناں کا سلسلہ دوستوں سے آپ تک پہنچتا ہے، اور مرزا حضرت مرزا صاحب شہید کے ذریعے کرہ ارضی پر بسنے والے لاکھوں نفوس نسبت مجددیہ سے فیض یاب ہوئے ہیں، دیگر تمام خلفاء اور خلفاء کے خلفاء سے جو گلشن دین کی آبیاری ہوئی، اُس کا اندازہ کوئی کیا لگا سکتا ہے۔

آپ کے چھ صاحبزادے تھے، جو سب کے سب باکمال اور آپ سے فیض یاب تھے۔ چھ صاحبزادیاں تھیں۔ آپ کے ایک خلیفہ شیخ حبیب اللہ بخاری (جو مشائخ خراسان اور اہل نہر میں سے تھے) کے تعلق شیخ مراد بن عبد اللہ کے حوالے سے زہرہ انخراط میں لکھا ہے، کہ ان شیخ بخاری کے چار ہزار خلفاء تھے۔

صاحبزادوں کے نام یہ ہیں: —

- (۱) شیخ محمد صبغۃ اللہ
- (۲) شیخ محمد نقشبند (حجۃ اللہ)
- (۳) شیخ محمد عبداللہ (مروج الشریعہ، جامع مکتاتب)
- (۴) شیخ محمد اشرف
- (۵) شیخ سیف الدین
- (۶) شیخ محمد صدیق

لے خود شیخ سیف الدین کے ذریعے تو ملت اسلامیہ کو فروغ حاصل ہوا ہی، آپ کی اولاد نے بھی ہندوستان میں تعلیمات محمدیہ کے رائج کرنے میں حتی الامکان جدوجہد کی۔ حضرت شاہ عبد الغنی مجددی فاروقی، جو حضرت مولانا نانوتوی اور حضرت ولانا گنگوہی جیسے بزرگان دین کے اُستادِ حدیث ہیں، ان کا نسب اس طرح آپ سے ملتا ہے:۔ شاہ عبد الغنی ابن شاہ ابوسعید ابن حضرت صفی القدر ابن عزیز القدر ابن شاہ عیسیٰ ابن حضرت سیف الدین۔ ۱۲

بہتر سال کی عمر میں ۹ ربیع الاول ۱۰۷۹ھ کو بعد سلطنت عالمگیر الشاہ علیہ السلام  
 فرماتے ہوئے اس دنیائے فانی سے عالم جاودانی کی طرف رحلت گزریں ہوئے، آپ کا  
 مزار پرانوالہ سرہند میں ہے۔  
 —————  
 ناصر علی نرہندی نے آپ کی تاریخ وفات میں حسب ذیل قطعہ لکھا ہے۔

چراغِ خاندانِ نقشبداں  
 فردِ بخدین احمد خواجہ معصوم  
 بسوئے گلشنِ عقیبی قدم زد  
 ازیں ویرانہ آباد کھن بوم  
 زول پریدم از سال وفاتش  
 ندا آمد ز عالم رفت معصوم  
 ۱۰۷۹ھ

(روضۃ القیومیہ، مسالک السالکین فی تذکرۃ الواصلین، رود کوثر)  
 (نہجۃ انخواطر جلد ۵)

مکتوبات

خواجہ محمد معصوم سرزندگی

(تلخیص و ترجمہ)



[www.mujaddidway.com](http://www.mujaddidway.com)

# تلخیص و ترجمہ ”وسيلة السعادة“

از مکتوبات خواجہ محمد معصوم نسرہندی  
بِالْإِشْرَافِ وَالْمُتَبَرِّكِ  
رَاحِمِ الْوَالِدِ الرَّحِيمِ

مکتوب (۱۱) شمشیر خاں کے نام

اللہ تعالیٰ تمہاری ذات بابرکات کو اپنی عنایات سے خوش رکھے، اور  
اتباع سنن مصطفویٰ سے تم کو مزین کرے، حقائق آگاہ محض صلیف نے تمہاری  
جہر پائیوں کا بہت کچھ اظہار کیا ہے، اور تمہارے پاس ایک ایسا مکتوب بھیجنے کی  
درخواست کی ہے، جو نصاب پر مشتمل ہو، ان کی درخواست کے پیش نظر یہ چند کلمے  
غیر مربوط طریقے پر لکھ رہا ہوں۔

۱۔ اس نام و لقب کی تین شخصیتیں ہیں، جو حضرت خواجہ محمد معصوم کے زمانے میں پائی جاتی ہیں۔ (۱) شمشیر خاں  
بن علی خاں ترین۔ ان کے متعلق تاریخ محمدی قلمی (رضا لاہوری رام پور) میں بھی ایک بار علمائے شاہجہانی  
و عالمگیری کا قلم دہری کا بل فوت شد و پدوش در ۱۰۳۵ھ گذشت۔ ان کا انتقال ۱۰۵۰ھ میں ہوا۔  
(۲) میر محمد یعقوب صاحب شمشیر خاں بن شیخ میرن میر محمد جان خوانی۔ یہ بھی ماہر علمگیری میں سے تھے  
جنگ نغانہ میں کابل میں مقتول ہوئے (تاریخ محمدی)۔ (۳) شمشیر خاں ابن شمشیر خاں۔ (بقیہ منظر پر)

مخدو!! اللہ تعالیٰ نے انسان کو مہل پیدا نہیں کیا، اور اُس کو اسی کی مرضی پر نہیں چھوڑ دیا ہے، کہ جو دل میں آئے کرے، اور خواہش نفس کے مطابق زندگی گزارے، بلکہ اللہ تعالیٰ نے اوامر و نواہی کا مکلف کیا ہے، اور گونا گوں احکام کا اس کو مخاطب بنایا ہے، لہذا اس کے بغیر چارہ کار نہیں، کہ انسان انہیں احکام کے مطابق زندگی بسر کرے، اور جو خواہشات ان احکام ربانی کے خلاف ہوں، ان کو خیر باد کہہ دے۔۔۔۔۔ اگر ایسا نہ کرے گا، تو مولائے حقیقی کے غضب و قہر اور عذاب و عقوبت کا مستحق ہو گا۔۔۔۔۔ وہ لوگ بڑے خوش نصیب ہیں، جو تعییل حکم مولیٰ میں کمر ہمت باندھے ہوئے ہیں، اور پوری توجہ کے ساتھ اللہ کی خوشنودیاں حاصل کرنے کی فکر میں لگے ہوئے ہیں۔۔۔۔۔

دُنیا زراعت کی جگہ ہے، زراعت کے وقت عیش و آرام میں مشغول ہونا اور خالی لذتوں میں مبتلا ہونا اپنے آپ کو اس سردی آرام سے جدا رکھنا ہے (جو دُنیا میں صحیح طریقے پر زندگی گزارنے پر آخرت میں بے گاہ عقل و دُور اندیش، لذاتِ باقیہ مرضیہ، کہ چھوڑ کر "لذاتِ فانیہ منبوضہ" پر ہرگز فریفتہ نہیں ہو سکتی۔۔۔۔۔ تصحیح عقائد کے بعد علمائے اہل سنت و جماعت کی صائب رائے (جو کہ کتاب و سنت سے ماخوذ ہے) کی موافقت بجد ضروری ہے نیز اُدائے فرض و واجبات اور اجتناب از محرّمات کے بغیر کام نہیں چل سکتا۔۔۔۔۔

(۱۶) کا بقیہ حاشیہ) یہ امرائے شاہجہانی میں تھے، ۱۰۵۲ھ یا ۱۰۵۳ھ میں فوت ہوئے (تاریخ محمدی)

یہ کتاب الیہ غالباً میر محمد یعقوب مخاطب بہ تشیہ خاں ہیں۔ ۱۱۔

بہترین عبادت اور معتبر ترین طاعت نماز ہے، جو کہ ستونِ دین اور درمیان  
**نماز** اسلام و کافر فارق و حسین ہے، اور جو دو قرب "نماز اور ایگی کے وقت حاصل  
 ہوتا ہے، وہ نماز سے باہر مشکل ہے، پس نماز کو پانچ وقت جماعت و جمعیت قلب و تعبد  
 ارکان اور امتناع دھوکے ساتھ اوقات مستحب میں پڑھنا چاہئے (اسکے بعد چند احادیث  
 فضائل صلوات کی مختصر برزمنائی ہیں)۔

"اولیٰ نایہ" میں زکوٰۃ رغبت کے ساتھ دینی چاہئے، حدیث شریف  
**زکوٰۃ** ایسے وارد ہوا ہے، کہ صدقہ و زکوٰۃ مال کو گھٹاتے نہیں۔

اللہ تعالیٰ نے اپنے کمال کرم سے ایک سال گزرنے پر اور خرچ سے زائد مال پر  
 ایک خاص نصاب مقرر کر کے (چالیسواں حصہ زکوٰۃ کے لئے فرض کیا ہے۔  
 بڑی بے انصافی ہوگی، اگر ہم اُسے زکوٰۃ میں شامل اختیار کریں، اور حیلہ کر کے اس کو  
 ترک کر دیں۔ جان اور مال سب اللہ کی ملکیت ہیں، اگر اللہ تعالیٰ تمام مال فقراء  
 میں تقسیم کرنے کا حکم دے دیتا، اور جان کو طلب کر لیتا، تو "بارگاہِ صمدی" کے نیازمند  
 شوق تمام کے ساتھ جان و مال قربان کر دینا اپنی سعادت مندی سمجھتے۔

گریہ نقد جان تو اتنے جرمین وصل دست

طالب وصل تو بولے ہر کہ جانے دشت

رورہ ماہ رمضان ذوق و شوق کے ساتھ رکھنا اور اس "گر سنگی" و  
**سز** "تشنگی" کو اپنی سعادت شمار کرنا چاہئے۔ حدیث شریف میں آیا ہے:-  
 "ابن آدم کا ہر عمل دہل گئے سے لیکر سات سو گئے تک ثواب پاتا ہے۔"  
 اللہ تعالیٰ شرماتا ہے۔ مگر روزہ۔ (کہ اسکے ثواب کا ٹھکانہ ہی نہیں)

روزہ میرے لئے ہے، میں اس کی جزا خود براہِ راست عطا کروں گا (یا میں خود اس کی جزا ہو جاؤں گا)۔ انسان اپنی خواہشوں کو اور اپنے کھانے پینے کو میری وجہ سے پھوڑتا ہے۔ روزہ دار کے لئے دو خوشیاں ہیں، ایک خوشی تو اُس وقت جب وہ روزہ افطار کرتا ہے، دوسری اُس وقت جب وہ اپنے رُب سے ملاقات کرے گا۔ روزہ دار کے مُنہ کی (خلوئے معدہ کے باعث ایک خاص قسم کی) بُوِ اللہ کے نزدیک مُشک سے بھی زیادہ خوشبو دار ہے۔ روزہ ڈھال ہے۔ جب تم میں سے کسی کا روزہ ہو تو وہ بیودہ گوئی نہ کہے، اگر کوئی اسے بُرا بھلا کہے بھی تو اُس سے کہہ دے (یا اپنے دل میں کہے) کہ میں تو روزہ دار ہوں“ (بخاری و مسلم)

**حج** شراٹ و جوب کی موجودگی میں حج بھی کرنا چاہئے، اور بیت اللہ کے ذریعہ اللہ کا تقرب ڈھونڈنا چاہئے۔ حدیث شریف میں آیا ہے، کہ: —  
 ”حج مقبول کا ثواب جنت ہے“

مسلمان کی بنیاد پانچ چیزوں پر ہے، ان میں سے ایک شہادتِ توحید و رسالت ہے، اور چار مذکورہ بالا ہیں۔ اگر ان پانچ چیزوں میں سے ایک بھی نہ ہوگی، تو ”خانہٴ دین“ ویران اور ناتمام رہے گا۔ بعد تصحیح عقائد و اعمالِ صوریہ۔ ”سلوکِ طریقہٴ صوفیا“ بھی ضروری ہے، تاکہ معرفتِ حق حاصل ہو جائے، اور خواہشاتِ نفسانی کی آویزش سے نجات ملے۔ میری سمجھ میں نہیں آتا، کہ جو بندہ اپنے مولا کی معرفت سے اخالی ہے، اور اس کو نہیں پہچانتا، وہ کیسے اپنی زندگی بسر کرتا ہے اور کس طرح

دوسری چیزوں سے مانوس ہے؟ (حالانکہ اس کا حال تو یہ ہونا چاہئے تھا، کہ)  
 بچہ مشغولِ کلمہ دیدہ و دل را کہ ملام  
 دل ترا می طلبد دیدہ ترا می خواہ

مکتوب (۱۳) مولانا محمد حنیف علیہ کے نام  
 ”وصولِ فیض“ اور ”برکاتِ طریق“ رعایتِ آداب کے بغیر میسر نہیں۔  
 کوئی بے ادب خدا تک نہیں پہنچا ہے۔ ”عدمِ رعایتِ آداب“ میں  
 ضرر کا پتہ غالب رہتا ہے، اور نفع موقوف ہو جاتا ہے۔  
 دوسری بات یہ لکھنی ہے، کہ تم ”ضبطِ اوقات“ میں کوشش کرو  
 اور اہم امور میں وقت صرف کیا کرو، ایسا نہ ہو کہ وقت یوں ہی حسیبِ سرچ  
 ہو جائے۔ ”کثرتِ اختلاطِ مردم“ سے بھی بچتے رہو، کیونکہ  
 (بے ضرورت زیادہ میل جول) ”نسبتِ باطن“ کی رونق برباد کرتا ہے۔  
 ”بے نیت صائم“ مخلوق سے (زیادہ) ملنا جلنا خالق سے انقطاع کا سبب  
 بن جاتا ہے۔ ایک بزرگ کا مقولہ ہے، کہ: ”بدوں کی صحبت سے

لے فرزندوں کے بعد آپ حضرت خواجہ محمد مصوم سرہندی کے پہلے خلیفہ ہیں، آپ کو خلافت نے کد  
 کابل زد نہ کر دیا گیا تھا، وہاں کے گرد و نواح میں بے شمار لوگ آپ کے مُرید ہوئے، اپنے پیر و مرشد  
 کے زادِ اعیان ہی میں ۱۰۰۰ میں وفات پائی، آپ کے ساتھ ۱۱۰۰ سال سے پیر و مرشد کو بہت  
 غم ہوا، آپ کا مزار کابل کے قریب مانا خا تو گاؤں میں واقع ہے۔ (روضۃ القیومیہ رکنِ دوم)۔

پر ہینز کرو، اور نیکوں کی صحبت بھی اتنی رکھو کہ حق عزوجل سے انقطاع نہ ہونے پائے۔  
 اپنے مُریدوں اور مُترشدوں سے ایسا سلوک کرو، کہ ان کی نظروں میں تمہارا  
 رعب قائم رہے، ایسی بے تکلفی نہ برتنا جس سے وہ بالکل گستاخ ہو جائیں، اور  
 ان کی اصلاح میں خلل واقع ہو جائے، ان دونوں چیزوں کو اس پر اگندہ ہیں  
 اسلئے کوئی اور بات نہیں لکھ سکتا (براگندگی کو اس کا باعث یہ ہے کہ) شیعہ و سنیہ  
 ہفتم ماہ ذی الحجہ ۱۰۵۰ھ کو والدہ صاحبہ (زویہ حضرت مجدد الف ثانیؒ کے سفرِ آخرت  
 اختیار کیا، اور پانچ ماہ گان کو باسینہ بریاں اور باچشمِ بگریاں چھوڑ گئیں۔  
 ان کا وجود بُبارک "ویرا سعادت کونین" اور "در پیکرِ رضامندی ربّ المشرقیں"  
 تھا۔ اب اس راہ سے کہیں فیض سے محرومی ہو گئی۔

إِنَّا لِلّٰهِ وَإِنَّا إِلَيْهِ رَاجِعُونَ

اجاب ان کے لئے ایصالِ ثواب کریں۔

وَالسَّلَامُ أَوْلَا وَآخِرًا

مکتوب (۱۵) مولانا محمد ضیف کے نام:۔  
 بعد احوالِ صلوة و بعد از سالِ سلام۔ واضح ہو کہ اس طرف کے  
 فقراء کے احوال مستوجبِ شکر ہیں، اللہ تعالیٰ سے تمہاری سلامتی و عافیت استقامت  
 شریعت، اور ترقیِ درجاتِ معنویہ چاہتا ہوں۔

مخبر:۔ موت پر تو انداز ہو رہی ہے، اور "اجلِ سستی"  
 قریب ہے، اور مجھ سے کچھ کام نہ ہو سکا۔ اتنے دُور دراز سفر کیلئے سامان







نے عالم کو گھیر رکھا ہے، خاص طور پر اچھا سنت عظیم الشان کام ہے، آنحضرت صلی اللہ علیہ وسلم نے فرمایا ہے، کہ: "جس کسی نے میری کسی سنت کو اس کے مُردہ ہو جانے پر زندہ کیا، اُس کو ستر شہدوں کا ثواب ملے گا"۔ یہ حدیث تم نے بھی سُنی ہوگی۔ انبیاء کی صحبت پر راغب نہ ہونا۔ فقر کو عزیز جانا اور درع و تقویٰ کے بجان و دل طلب بنے رہنا۔ کسی گناہ کو چھوٹا نہ جانو۔ اس دُور افتادہ (کاتب تحریر) کو دُعائے خیر میں یاد رکھو۔

ع "ایں کار دولت است کنوں تا کرا دہند"

والسلام علیکم!

مکتوب (۳۴) حاجی محمد عاشور بخاری کے نام:۔

الحمد لله وسلامه على عباده الذين اصطفى۔ سرور کائنات  
 فخر موجودات صلی اللہ علیہ وسلم نیز صحابہ کبار رضوان اللہ علیہم اجمعین۔  
 یہ برکت صحبت آنحضرت، کمال زہد، بتسل، توکل، انقطاع، صبر و قناعت وغیرہ  
 اوصاف حمیدہ سے موصوف تھے، اُن کے "قلب و قالب" کی "صورت و حقیقت"  
 میں نیستیں اور یہ کمالات پوری طرح جلوہ آراتھے۔ باقی تمام اُمت کے

لے آپ حضرت خواجہ محمد مصوم کے خلفاء میں سے ہیں۔ بہت مستقیم الاحوال تھے، پیر و مرشد آپ پر  
 بہت مہربان تھے، مکتوبات معصومیہ کی ایک جلد آپ نے مرتب کی ہے۔

(روضۃ القیومیہ رکن دوم)

افراد ہر چند سبی بسیار کریں، اس درجہ بلند کو نہیں پہنچ سکتے، اور ان امور میں صحابہ کرامؓ کے برابر نہیں ہو سکتے، زیادہ سے زیادہ یہ ہو سکتا ہے کہ مشائخ طبقہٴ عملی کے صورت قلب و قالب پر یہ نسبتیں پڑ تو انداز ہو جائیں۔۔۔۔۔ اور انتہائی جدوجہد سے اکابر صحابہ سے مشارکتِ صوری حاصل ہو جائے۔

مکتوب (۳۶) مولا عبد الرزاق کے نام:۔۔۔۔۔  
یہ مکتوب اٹھارہ سوالوں کے جوابات پر مشتمل ہے، یہاں تین سوالوں کے جوابات کا ترجمہ کیا جا رہا ہے

الحمد لله والسلام على عباده الذين اصطفى۔۔۔۔۔ صلاح آثار  
برادر مولا عبد الرزاق نے چند سوالات کئے ہیں، ان کے جوابات حسب گنجائش مرتب  
لکھے جاتے ہیں:۔۔۔۔۔

پہلے اور چھٹے سوال کا ماحصل یہ ہے کہ بعضے اُوراد اور قرآن کی سورتیں جو ”داخلہٴ طریقہ“ سے پہلے بطور وظیفہ وہ پڑھا کرتے تھے، آیا ان اوداد کو اب بھی پڑھا جائے یا نہیں؟۔ نماز تہجد و چاشت پہلے کی طرح اب بھی جاری رہے؟ اور مطالعہٴ کتب فقہ و کتبِ علمِ کلام اور بعض سورتوں کا حفظ اب بھی جاری ہے یا نہیں؟۔۔۔۔۔

جواب یہ ہے کہ اہل طریقت بُتدی کے لئے علاوہ فرائض و (واجبات) دُسننِ مؤکدہ اور ذکرِ مقرر کے اور کچھ تجویز نہیں کرتے۔۔۔۔۔ اور میں بُتدی کے لئے توسع کر دیتا ہوں۔۔۔۔۔ تمہارے لئے کم درجہ بُتدی سے بہت کچھ  
لہ آپ خواجہ محمد مصومؒ کے خلفا میں سے ہیں۔ (روضۃ القیومیہ، ص ۱۰۱)

ترقی کر گئے ہو۔ — بدرجہ اولیٰ اجازت ہے کہ اور اسنو نہ علاوہ ذکر کے پڑھا کر دے۔  
 نماز تہجد و چاشت، اور امین اور اس کے علاوہ سنن زوائد بھی ادا کرو۔ —  
 نماز تہجد اور قیام لیل تو یہ کہنا چاہئے کہ ”ضروریات طریقہ صوفیا“ سے ہے۔ —  
 تعلیم و تعلم، طریقت کے منافی نہیں ہے، بلکہ یہ کام نیت صاکنہ کے ساتھ ہو تو نسبت  
 باطنیہ کے لئے مؤید ہے، شوق سے کتب و فیہ کے مطالعہ میں مشغول رہو، اور تعلیم و تعلم  
 کی طرف رغبت کرو۔ — البتہ ایک وقت مقرر کر کے تعلیم و تعلم کا اہم کام  
 انجام دو، اور باقی اوقات کو ”ذکر و فکر“ سے معمور کرو۔ — قرآن کی سورتیں  
 ضرور حفظ کرو۔

دوسرا سوال یہ کیا ہے کہ عوام میں جو یہ بات مشہور ہے کہ فرائض و سنن کے  
 علاوہ کسی اور عمل کو بغیر کسی بزرگ کی اجازت کے نہ کیا جائے، یہ کہاں تک  
 درست ہے؟۔

اس کا جواب یہ ہے کہ جو اعمال حسنہ آنحضرت صلی اللہ علیہ وسلم سے منقول ہیں  
 اور وہ عام ہیں ”خصائص آنحضرت“ میں سے نہیں ہیں، ان کو بہ نیت ثواب اخروی  
 انجام دینے میں اجازت کی ضرورت نہیں ہے، خود حضور صلی اللہ علیہ وسلم کا عمل مستقل  
 ”اذن“ اور ”سند“ ہے تمام اُمت کے واسطے۔

البتہ بعض اعمال و اذکار اور ادعیۃ درقیات جو حاجت برآری اور کشائش  
 مشکلات کے لئے ہیں ان کی تاثیر، مرشد یا استاد کی اجازت پر موقوف ہے۔

مکتوب (۴۹) حاجی حرمین میر غضنفر کے نام: —————

(حج کی تیار کیا دیں)

بعد الحمد والصلوة ————— خدا کا شکر ہے کہ تم سعادتِ عظمیٰ کو پہنچے،  
حج و عمرہ ادا کر لیا، مقاماتِ مقدسہ اور سرکارِ دو عالم صلی اللہ علیہ وسلم کے رُخِ مبارک  
کی زیارت نصیب ہوئی، اور اُس علاقے کی برکات سے حصہ پایا، پھر عافیت  
کے ساتھ مع الجاکھہ مراجعت کی، ہمارے پاس جلد آؤ، ہم سُرِ پاپا انتظار ہیں، اور  
زائرینِ کعبہ مقصود کی برکات کے امیدوار۔ ع

نشانِ آشناداری بیانِ نزدیک من نشین

والسلام اولاً و آخراً۔۔۔

مکتوب (۵۱) ایک صاحبہ خاتون کے نام: —————

الحمد لله وسلاماً علی عبادہ الذین اصطفے

سوال کیا تھا کہ اپنی

حیات میں اپنی قبر بنا لینا طریقہ مسنونہ ہے یا نہیں؟

جواب یہ ہے کہ یہ عمل حضرت رسالتِ مآب صلی اللہ علیہ وسلم اور خلفاء راشدین و

نیز کبار صحابہ رضوان اللہ علیہم اجمعین سے ثابت نہیں ہوا ہے، ہاں بعض سلف (مثلاً

سید میر غضنفر مخاطب بیکر ناز خان - امرائے عالمگیر شاہی میں سے تھے، ۱۱ رمضان ۱۰۹۱ھ کو حج میں

فوت ہوئے (تاریخ محمدی علی، رضا لاہوری رام پور) ————— روضۃ القیومہ رکن دوم میں آپ کے

حضرت خواجہ محمد مصوم کے خلفاء میں شمار کیا ہے۔ ۱۲

عمر بن عبد العزیزؓ سے منقول ہے کہ انھوں نے اپنی حیات میں قبر بنالی تھی۔  
 علماء کی اس بارے میں مختلف آراء ہیں، بعضے کراہت کے قائل ہوئے ہیں، اور  
 بعض بے کراہت جواز کے اور بعض استحباب کے۔

ایک سوال یہ تھا کہ عادت شریف آنحضرت صلی اللہ علیہ وسلم کی  
 کھانے میں کیا تھی؟۔

جواب یہ ہے کہ آنحضرتؐ کھانا بقدر ضرورت تناول فرمایا کرتے تھے۔ اتنا کہ  
 قوام بدن بن جائے، پیٹ بھر کر نہ کھاتے تھے۔ روایت حضرت عائشہ  
 صدیقہؓ سے ثابت ہے کہ حضور صلی اللہ علیہ وسلم نے کبھی شکم سیر ہو کر نہیں تناول  
 فرمایا۔۔۔۔۔ مرغوب ترین طعام حضورؐ کے نزدیک وہ ہوتا تھا جس پر زیادہ ہاتھ  
 واقع ہوں (زیادہ آدمی ساتھ بیٹھ کر کھائیں) یعنی جماعت کے ساتھ تناول فرماتے  
 تھے، تنہا نہیں۔ ایک روایت میں ہے کہ آنحضرت صلی اللہ علیہ وسلم نے  
 ارشاد فرمایا: ”ابن آدم کو چند لقمے کافی ہیں، جو اس کی پیٹھ کو سیدھا رکھیں، اگر  
 اتنے پر صبر نہیں کر سکتا تو پھر پیٹ کا تیسرا حصہ کھانے کے لئے بھرا، ایک تہائی پانی  
 کے لئے، اور ایک تہائی سانس لینے کے لئے ہو“۔ طعام کھاتے وقت شروع  
 میں بسم اللہ پڑھتے تھے، اور یہ عمل سنت مؤکدہ ہے۔۔۔۔۔

غیند۔۔۔۔۔ آنحضرت صلی اللہ علیہ وسلم کی حد اعتدال کے ساتھ تھی، آپ کا  
 دل بے لالہ نہ سوتا تھا، فقط آپ کی آنکھ سوتی تھی۔

لباس آنحضرت صلی اللہ علیہ وسلم۔۔۔۔۔ چند نوع کا تھا۔۔۔۔۔ لباس نفیس  
 بھی آپ نے زیب تن فرمایا ہے اور معمولی لباس بھی۔۔۔۔۔ سوتی کپڑا زیادہ

مکتوب (۶۲) حاجی مصطفیٰ کے نام :  
 تم نے بعض مادی چیزوں کے حاصل نہ ہونے کے بارے میں لکھا ہے  
 اللہ تعالیٰ جو کرتا ہے وہ بہتر ہے۔ تمام امور کو اللہ تعالیٰ کے سپرد کرو، اور  
 مادی اشیاء کے حصول میں خواہ مخواہ مشقت مت بھیلو۔ اَللّٰہُ یَاکُفُّ  
 عِبْدَہُ۔ یاد رکھو کہ ہماری عزت ”ایمان و معرفت“ کے ساتھ وابستہ ہے۔  
 مال و جاہ کے ساتھ نہیں تکمیل ایمان میں کوشش کرو، اور اتب معرفت حاصل کرنے  
 میں پوری جدوجہد کرو۔ جتنا بھی اس مقصدِ اعلیٰ میں مشقت بھیلو گے اتنا ہی  
 زیبا و تمسن ہے۔ حدیث شریف میں آیا ہے: ”جو شخص اپنے تمام غموں کو ایک غم  
 یعنی غمِ آخرت بنا دے گا، اللہ تعالیٰ اس کے تمام غموں کو دور کر دے گا۔“

مکتوب (۶۳) شیخ عرب کے نام :  
 جس کے دو دن مساری گذریں (اگلے دن پہلے دن کے مقابلہ میں کوئی  
 دینی ترقی نہیں کی) وہ گھاٹے میں ہے، اپنے اوقات کو وظائف و طاعات میں مصروف

۱۷۔ آپ حضرت عروۃ الوثقیٰ خواجہ محمد مصوم کے خلفا میں سے ہیں، بنگالہ میں آپ کو قبولیت نامہ حاصل ہوئی۔  
 روضۃ القیوم میں آپ کو حاجی مصطفیٰ بنگالی لکھا گیا ہے۔ (روضہ کن دوم)  
 ۱۸۔ کیا اللہ تعالیٰ اپنے بندے کو کافی نہیں؟

۱۹۔ شیخ عرب = آپ شیخ نور فرزند انون درویشہ خلیفہ شیخ آدم بنوری کے مخصوص مرید تھے صبح شام  
 درس مکتوبات مجدد الف ثانی میں مشغول رہتے تھے۔ (روضہ کن اول ص ۲۵۷) (بقیہ صفحہ ۳۸ پر)

رکھو۔ اس فرصتِ قلیلہ کو ”تعمیر باطن“ اور ”تنویرِ قلب“ میں لگا دو ”تعمیرِ ظاہر“  
 ”تخریبِ باطن“ کا سبب ہے، اور ”تخریبِ ظاہر“ ”تعمیرِ باطن“ کا۔ اور  
 ہم بواہوسِ تعمیرِ ظاہر ہی کے پیچھے پڑے ہوئے ہیں۔ بھلا باطن کی ایسی صورت میں کیا  
 خاکِ خبر گیری ہو سکے گی۔

مکتوب (۶۷) حافظ محمد عسکری (دہلوی) کے نام: \_\_\_\_\_  
 بعد الحمد والصلوة و تبلیغ الدعوات \_\_\_\_\_ مکتوب مرغوب کے درود سے  
 جو از راہِ محبت، اس مسکین کے نام زد تھا \_\_\_\_\_ مسرور ہوا \_\_\_\_\_ چونکہ ”احوالِ عالیہ“

(۳۷ کا بغیر حاشیہ) تاریخِ محمدی میں ۱۰۹۶ھ کے تحت ایک شخصیت عرب شیخ نام کی ملتی ہے، جس کے  
 متعلق یہ الفاظ ہیں:۔ عرب شیخ، مخاطب بہ نعل خاں ابن طاہر خاں از امرائے عالمگیر شاہی ۲۲ شعبان  
 (۱۰۹۶ھ) در صوبہ داری الوہ فوت شد۔ (تاریخِ محمدی قلمی رضالائبریری رام پور)۔

اثر الامراء جلد سوم میں عرب شیخ نام کے ان ہی امیر کا تذکرہ مفصل طور پر ہے جس کا خلاصہ یہ ہے کہ  
 نعل خاں عرب شیخ پسر طاہر خاں لکنی۔ ان کا نعل خاں خطاب تھا، عہدِ عالمگیری کے منصب دار تھے،  
 دربارِ عالمگیری میں سال بہ سال ترقی کرتے رہے، آخر میں صوبہ دارِ الوہ ہوئے، اور منصب ۳۰ ہزار  
 پانصدی و ستر ہزار سوار سے ممتاز ہوئے ۱۰۹۶ھ میں انتقال ہوا ۱۱۔

۱۱۔ آپ شیخ عبدالحق محدث دہلوی کی اولاد سے تھے، خواجہ محمد مصوم کے بلند پایہ خلیفہ اور جامعِ علوم و  
 نقلیہ تھے، اپنے زبانہ کے دہلی کے تمام علماء سے فائق تھے، ان سے حضرت نور محمد بدایونی اور دیگر حضرات  
 نے اخذ فیض کیا، ۱۱۳۴ھ میں وفات پائی، مزار دہلی میں مقبرہ شیخ عبدالحق محدث دہلوی کے مغرب میں ایک  
 چبوترہ پر ہے۔ (تذکرہ علماء ہند و مزارات اولیاء دہلی و نثر بہتہ انوار جلد ۶) ۱۱۔







تم نے یہ بھی معلوم کیا تھا کہ اگر ازراہ دانستن ہے تو ہم خدائے تعالیٰ پر جیسا کہ وہ اپنے اسماء و صفات کے ساتھ ہے ایمان لائے ہیں، پھر کون سی وجہ ہے کہ باوجود اس "دانستن و شناختن" کے عشق مجازی کی برابر بقیاری اُدر بے آرامی ہمارے اندر نہیں — اور نہ ویسی آتش شوق ہمارے دلوں میں بھڑکتی ہے۔ (جواب) اس کی دو وجہیں ہیں — وجہ اول یہ ہے کہ محض "دانستن" موجب عشق نہیں ہوتا، اگر محض جاننا عشق کے لئے کافی ہوتا، تو تمام مسلمان عاشق و شیدا ہونے چاہئے تھے، اور وہ اپنے وجود اور اپنے غیر سے کلیتہً آزاد ہوتے، کیونکہ یہ چیز لازمہ عشق ہے۔ درحقیقت عشق و "گفتاری دل" عظیمہ ربانی ہے، اگرچہ اس عشق کا ترتب دانستن پر ہی ہوتا ہے، مگر عالم اسباب میں یہ عشق سلوک و ریاضت سے وابستہ ہے، اور (ساتھ ہی ساتھ) ایسے شیخِ کامل کی صحبت کی بھی ضرورت ہے، جو مقامات "سلوک و جذبہ" طے کئے ہوئے ہو۔ وہ معرفت جس کے ساتھ صوفیاء کرام ممتاز ہیں، اسی عشق و ولولہ کا نتیجہ ہوتی ہے۔ وجہ دوم یہ ہے کہ وہ عشق جو "مراتب بیچونی" سے تعلق رکھتا ہے اس میں بے کیفی ہوتی ہے، اور وہ باطن ہی کا حصہ ہوتا ہے، ظاہر تک وہ سرایت کم کرتا ہے، کیونکہ ظاہر سراسر "بیچونی" کے

(فلسفہ کا بقیہ حاشیہ) چنانچہ انھوں نے دونوں کام انجام دیئے۔ دھاروہ کے قلعہ کو فتح کیا، اور اُس کا فتح آباد نام رکھا، (غالباً اسی وجہ سے فتح آبادی کہلاتے ہوں) آخر میں جو پور کی حراست ان کے سپرد ہوئی، اور وہیں ۱۰۵۹ء میں ۶۷ سال کی عمر پر انتقال کیا۔ اعظم اولیا "تاریخ وفات ہے۔ جو پور میں دریا کے کنارے ایک بانگ نصب کیا تھا، اُسی میں دفن ہوئے۔ (مآثر الامراء، جلد اول)۔

خلاف ہے، اس کے برعکس عشق مجازی ”پھول و چنڈ“ سے متعلق ہے، اور یہ ظاہر کا حصہ ہے، اس کے آثار ظاہر میں زیادہ ہوتے ہیں (بیقراری، بے آرامی، آہ و نعرہ وغیرہ) عشق حقیقی بے کیف ہے، اور عشق مجازی والے آثار اس میں کم ہوتے ہیں، عشق حقیقی کا اثر خفائی، انجوس ہونا، اور ماسوا سے آزادی ہے۔ یہ حقیقت عشق ہے، اور عشق مجازی صورتِ عشق ہے۔  
 حاصل کلام یہ ہے کہ چونکہ عشق مجازی میں ”عجب و محبوب کے درمیان مناسبتِ صوری موجود ہے، اس لئے اس کے آثار بھی صورت میں زیادہ ظاہر ہوتے ہیں۔  
 عشق حقیقی میں مناسبتِ صوری مفقود ہے، لہذا اس کے آثار بھی ظاہر میں کم پائے جاتے ہیں، عشق حقیقی فنا و بقا تک پہنچاتا ہے جو مقاماتِ باطن سے ہیں۔  
 ہاں ”مقاماتِ ظل“ میں مناسبت، درمیانِ محب و محبوب حقیقی پائی جاتی ہے، اگر یہاں اس کے آثار کچھ نہ کچھ ظاہر میں نمودار ہو جائیں تو البتہ گنجائش ہے، اسی وجہ سے عشق حقیقی میں بھی کبھی کبھی جھج پکار اور نعرہ یہ چیزیں پائی جاتی ہیں، جب معاملہ ”ظل“ سے اوپر کو چلتا ہے، اور غیبِ الغیب پر بات پہنچتی ہے، تو اس منزل میں بے چینی اور بے آرامی کم ہو جاتی ہے، چنانچہ ”کمالاتِ نبوت“ کے مقام میں محبتِ بعضی ”ارادہ طاعت“ رہ جاتی ہے اور بس، بے آرامی و بے چینی اس میں نہیں ہوتی، یہ محبت اس طرح کی ہوتی ہے جیسا کہ ہر کسی کو اپنی ذات کے ساتھ ہے، بلکہ اس سے بھی زیادہ نازک و لطیف۔ اس میں کوئی شک نہیں کہ اپنے وجود سے زیادہ بظاہر کوئی محبوب نہیں، الا ماشاء اللہ۔ پھر بھی اس سلسلے میں کوئی بے آرامی اور تڑپ نہیں پائی جاتی۔ تم نے لکھا تھا کہ توفیقِ عبادتِ اخلائے تعالیٰ میں اپنے کو بہت قاصر و عاجز پاتا ہوں، اور آخر وہی کے انجام دینے

کی قدرت بہت کم دیکھتا ہوں۔  
 مخدوما تم نے یہ جو کچھ لکھا ہے، گویا اس فقیر کی بجنسہ ترجمانی ہے، میں خود اپنی  
 بے توفیقی کا تم سے کیا اظہار کروں۔ اس ناکارہ سے علاج طلب کرنا ایسا ہی  
 جیسا کہ عاریت طلب کرنے والے سے عاریت طلب کرنا، یا کسی محتاج و مفلس سے  
 سوال کرنا۔ یہاں تو طبیب خود بیمار ہے۔ اللہ تعالیٰ ہم کو اور تم کو  
 اپنی مرضیات پر چلنے کی توفیق عنایت فرمائے، اور مرا تہ کمال کی طرف رہنمائی  
 کرے۔ والسلام۔

مکتوب (۱۷) شیخ مظفر کے نام :-

الحمد للہ والسلام علی عبدہ الذین اصطفیٰ اللہ تعالیٰ ابو الفیض  
 کو ہمیشہ مفتوح رکھے۔ تمہارا مکتوب پہنچا۔ باعث مسرت ہوا۔  
 تم نے اظہار اشتیاق ملاقات کیا ہے۔ اس جانب سے بھی اپنی ملاقات کا  
 اشتیاق تصور کرو۔ .. .. مخدوما! اتباع سنت میں جان و دل سے کوشش کرو۔  
 سرور دین و دنیا علیہ الصلوٰۃ والسلام کی عادات و عبادات کے جزو کل  
 میں تشبہ کو سعادتِ عظمیٰ سمجھو، یہی چیز ”برکات“ کا ثمرہ دیتی ہے، اور یہی درجہ عالیہ  
 کا نتیجہ بخشش ہے۔ محبوب کی شکل اختیار کرنے والے بھی محبوب و مرغوب  
 بن جاتے ہیں، اس حقیقت کی گواہ یہ آیت کریمہ ہے۔ قل ان کنتم تحبون اللہ  
 فاتبعونی یحبکم اللہ [لے محبوب! کہدیکھے کہ لے لوگو! اگر تم اللہ تعالیٰ سے محبت  
 کرنا چاہتے ہو، تو میری اتباع کرو (اس اتباع کی برکت سے) اللہ تعالیٰ تم سے  
 محبت کرنے لگے گا (اور تم ترقی کر کے اللہ کے محبوب بن جاؤ گے)۔]

اپنے اوقات کو معمور رکھو۔ نماز کو طول قنوت کے ساتھ ادا کرو، اُدگالی  
کالی راتوں کو گریہ و استغفار سے روشن کر دو۔ کلمہ طیبہ کی اتنی تکرار کرو کہ سولے  
مراد حق کے تمام مرادوں سے دل خالی ہو جائے۔ والسلام اولاً و آخراً۔

مکتوب (۷۴) شیخ بایزید (سہارنپوری) کے نام:۔

سفر حج بیت اللہ کا ارادہ ہو جانے پر

اللہ تعالیٰ تم کو ماسوا کی غلامی سے آزاد، اور جذباتِ معنویہ سے لذت یاب  
کرے۔ تمہارا مکتوب پہنچا، سببِ مسرت ہوا۔

مخدوما! امید ہے کہ ماہ ذی الحجہ کے آخر میں ۲۰ سے لیکر ۲۹ تک کسی  
تاریخ میں سرہند سے (حج کے لئے) روانگی ہوگی، اور بندرگاہِ سورت سے کعبہ مقصود  
تک رسائی میسر آئے گی۔

تا درمیانہ خواستہ کر دگارِ حبیبیت

اے آپ شیخ بدیع الدین انصاری سہارنپوری (علیفہ حضرت مجدد الف ثانیؑ) کے صاحبزادے تھے، اپنے  
والد سے تحصیل علم کر کے سرہند پہنچے۔ وہاں حضرت خواجہ محمد مصومؒ سے بیعت ہوئے۔ اوداد کا طریقہ میں  
مشغول رہ کر روحانی فوائد حاصل کئے، بالآخر حضرت خواجہ سرہندیؒ نے ان کو خلافتِ عطا کی، اور یہ سہارنپور  
آ کر مسندِ ارشاد پر متمکن ہو گئے۔ آپ سے بہت سے شاہ میر نے سلوک طے کیا۔ قانع و متوکل تھے۔ درمیانہ  
میں مشغول رہتے تھے، پیر کے دن سنتلہ میں انتقال کیا، قبر سہارنپور میں ہے۔

(زیر تہہ انکوائٹ جلد ۵)

عقل ہر چند عالم اسباب پر نظر کر کے پابند اسباب ہوتی ہے، لیکن عشق باری تعالیٰ کے واسطے میں بندش عقل سے باہر آجانا چاہئے، اور اپنی نظر تمام تر سبب الاسباب پر جمادینا چاہئے، کرسی نے بہت اچھا کہا ہے :-

دل اندر زلفتِ لیلیٰ بند و کار از عقل مجنوں کن

کہ عاشقِ رازیاں دارد مقالاتِ خرد مندی

جو خواب تم نے دیکھا ہے وہ بہت عمدہ ہے، اللہ تعالیٰ امور پر منظرہ کو قوت سے

فصل میں لے آئے، طلب میں گرمی عطا فرمائے، اور ماسوا سے چھٹکارائے اِنَّهُ قَرِیْبٌ

عَجِیْبٌ — ایک بزرگ کا مقولہ ہے، کہ: "تصوتون اضطراب کا نام ہے، جب

سکون آیا، تصوتون نہ رہا" — مرید کو اس صفت پر ہونا چاہئے جو اس کی کریمہ

میں مذکور ہے۔

حتیٰ اذا ضاقت علیہم الارض بہا رجت وضاحت علیہم

انفسہم وظنوا الا ملجاء من اللہ الا الیہ" — (مشکوٰۃ)

(یہاں تک کہ جب تنگ ہوئی ان پر زمین باوجود کشادگی کے

اور ان کی جانیں ان پر تنگ ہوئیں، اور انہوں نے سمجھ لیا کہ ارب کوئی

پناہ نہیں اللہ سے، مگر اسی کی طرف)

اب میں تم کو خدا کے سپرد کرتا ہوں — تم بھی مجھ کو خدا کے سپرد کرو

وہائے سلامتی خاتمہ سے یاد رکھنا

گر بماندیم زندہ، برد وزیم ؛ دانے کو فراق چاک شدہ

در بر فقیم عذر ما پسذیر ؛ لے بسا آرزو کہ خاک شدہ

والسلام اذلا فاخرًا

مکتوب (۷۵) سلسلے کی ایک مستورہ کے نام: —  
(تعزیت و نصیحت میں)

ہمشیرہ عقیفہ محترمہ کو لکھا ہوں کہ — خبر وحشت اثر غالباً مکتوب ایسا  
کے شوہر کے انتقال کی خبر کو سن کر کیا بتاؤں کتنا صدمہ ہوا — لیکن چونکہ ارادہ آسہی  
یوں ہی تھا، اس لئے سوائے صبر و شکیبائی چارہ نہیں ہے، اور بجز تسلیم و رضا مفر نہیں  
— اِنَّا لِلّٰهِ وَاِنَّا اِلَيْهِ رَاٰجِعُوْنَ — تمھاری دنیا چلی گئی — اللہ تعالیٰ تم کو  
آخرت دیدے، اور اپنی محبت عطا فرمائے — اپنی آشنائی بخشے اور ماسوا  
سے رہا کرے۔

اوقات کو یاد حق سے سہمور رکھو، اور گزرے ہوؤں کو دعا و ایصالِ ثواب میں  
یاد رکھو — آج یا کل ہم بھی اسی جماعتِ رفتگاں سے ملحق ہوں گے، اور اپنے  
خانماں سے جُدا ہو جائیں گے، اور ”فرزنداں و خویشاں“ کو الوداع کہیں گے —  
توشہ آخرت کو میا کرو — قبر و قیامت کو نصبِ العین بناؤ۔  
اللہ تعالیٰ تم کو اجرِ عظیم عطا فرمائے، اور جمعیتِ ظاہر و باطن عنایت کرے  
اِنَّهُ قَرِيْبٌ مُّجِيْبٌ۔

مکتوب (۷۹) میرک معین الدین کے نام: —

الحمد لله ذي الجلال والاكرام والصلوة والسلام على رسولہ  
سیدنا محمد وعلیٰ آلہ الكرام وصحبہ العظام۔ . . .

لہ میرک معین الدین احمد = ناثر الاثر، جلد اول میں تقریباً دس صفحات پر آپ کا مفصل تذکرہ ہے  
(بقیہ صفحہ ۳۷ پر)



”صحیفہ گرامی“ پہنچا۔ مسرت ہوئی۔ چونکہ وہ شوق و طلب پر  
 مشتعل تھا، اسلئے مسرت میں اور اضافہ ہوا۔ اللہ تعالیٰ ”آتش شوق“ کو  
 مشتعل، اور ”شعلہ طلب“ کو سر بلند کرنے، تاکہ ماسوائے چھٹکارا لے، اور خوشبو کے  
 مطلوب مشام جان میں پہنچے۔ ۷  
 عشق آں شعلہ است کو چوں بر فروخت  
 ہر چیز معشوق باقی جملہ سوخت  
 جس قدر بھی شوق و طلب ہو غنیمت ہے، اور امید بخش

(۷) کا بقیہ حاشیہ) شروع میں صاحب اثر الامراء نے جو کلمات آپ کی شان میں لکھے ہیں ان کو بحسن نقل  
 کر کے باقی حالات کا خلاصہ لکھا جائے گا۔

”خان آفرین نشان میرک عین الدین احمد، امانت خاں خوانی، راستی فرش، درستی آئین  
 دیدہ در حقیقت میں، نقیر مشرب، غنی مزاج، فرشتہ خوئے قدس استراج پسندیدہ شہیم  
 ستودہ اخلاق، صاحب مروت، بلند دفاق، سعادت یمائے عالی فطرت، صافی ضمیر،  
 ذالافکرت، موسس قواعد دیانت و امانت، مشید بنیان فتوت و سماحت نیکورائے  
 خیر اندیش، کم کینہ و مہر مہیش“

ان کے اسلاف کا وطن بلدہ ہرات تھا، ان کے جدِ کلاں میر حسن قصبہ خوان میں آرہے تھے۔ میر حسن کے  
 بیٹے میرک کمال اپنے لڑکے میرک حسین کے ساتھ عہد اکبری میں ہندوستان آگئے تھے۔ میرک حسین جنت کانی  
 (جہانگیر) کے دربار میں عزت یافتہ ہوئے، عہد شاہجہانی میں دیوانی دکن ان کے سپرد ہوئی، پھر الیٰ علیٰ کے  
 یاس بحیثیت سفیر بھیجے گئے تھے۔ ان میرک حسین کے خلف ارشد میرک عین الدین تھے۔ (بقیہ سہ)

اس صحیفے میں گم شدہ "نسبت" کے حصوں کی درخواست بھی کی گئی ہے۔  
 بخدا ما!۔۔۔ جو کچھ طالب کو ضروری ہے، یہ ہے، کہ اظہارِ طلب اور جو لوگوں کا طلب ہے  
 ان کا اظہار شیخ سے کرنے، مگر "طریق وصول" کا تعین شیخ کے حوالے کرے۔  
 مریض کے ذمے بس اپنے مرض کا حال حاذق طبیب سے بیان کرنا ہے۔ ازالہ  
 مرض کے طریقے کا تعین چاہنا (کس طرح اور کیا علاج ہو گا؟) بالکل غلط بات ہے  
 ۔۔۔۔۔ مکرنا۔۔۔ "افادہ و استفادہ" کا دار و مدار۔۔۔ صحبتِ شیخ پر ہے  
 ۔۔۔ ایک مستعد طالب اپنی استعداد و محبت کے مطابق کسی شیخِ کامل کے  
 باطن سے فیضیاب ہوتا ہے، اور رفتہ رفتہ وہ "رذائل اوصاف" سے خالی ہو کر  
 "برنگ شیخِ کامل" ظور پذیر ہو جاتا ہے۔۔۔ بزرگوں نے کہا ہے کہ فنا فی شیخ  
 ہونا ہی فنا فی اللہ کا مقدمہ ہے۔۔۔ اگر صحبت میر نہ ہو تب بھی خالی محبت سے  
 شیخ کی توجہ کے بقدر بہرہ یاب ہو سکے گا، لیکن صحبت یافتہ اور غیر صحبت یافتہ میں  
 بہت بڑا فرق ہے۔۔۔۔۔

(۴۴) کا بقیہ حاشیہ) باپ کی وفات کے وقت یہ نوعمر تھے، بعد تحصیل علومِ رسمہ انوکری بادشاہ پر فائز ہوئے۔  
 ۱۰۵۰ھ میں (بعد شاہجہان) بخشی گری اور واقعہ نویسی صوبہ اجیر کا کام ان کے سپرد ہوا، پھر دکن چلے گئے  
 شیخ معروف بھکری نے ایسی تالیف ذخیرۃ الخواص میں (جو ۱۰۵۰ھ کی تصنیف ہے) لکھا ہے کہ۔۔۔  
 "میرک معین الدین پسر میرک حسین خوانی کے باپ دادا کی بزرگی آفتاب سے زیادہ روشن ہے۔ میرک معین الدین  
 اس عالم جوانی میں فہم و فراست اور حسنِ خط کے اندر بہرہ کامل رکھتے ہیں"۔۔۔ شاہجہانی جلوس کے  
 اٹھاسویں سال داراشکوہ کی ہمراہی میں جنگ قندھار کے لئے متعین ہوئے۔ (بقیہ ۴۹ پر)

(دیکھو) حضرت اویس قرنیؓ ہر چند آنحضرت صلی اللہ علیہ وسلم کے باطن مبارک سے نفع مند ہوئے، اور اعلیٰ درجہ ولایت کو پہنچے، لیکن مرتبہ صحابہؓ کو نہ پہنچ سکے۔  
 ہاں خیر التا بعین ضرور ہو گئے۔ تم کو فقراء سے جو محبت ہے اس کو  
 نعمتِ عظمیٰ تصور کرو، اور اس دولت میں اضافہ کی فکر کرو۔ المدء مع  
 من احب (انسان کا حشر اُس کے ساتھ ہو گا جس سے وہ محبت رکھتا ہے) یہ  
 حدیث تم نے سُنی ہوگی

۲۸ کا بقیہ ماہ ۱۱ ماہ سے کوٹنے پر اسی سال (مطابق ۱۸۶۲ء میں) شاہجہاں کی طرف سے  
 خدمت دیوانی و بخشی گری اور واقعہ نویسی صوبہ ملتان سے ممتاز ہوئے۔ بہت زمانے وہاں رہے۔  
 پنجاب کی پبلک آپ کے صلاح و تقویٰ کو دیکھ کر مریدوں کی طرح پیش آتی تھی، اور اب تک  
 (بارہویں صدی کے آخر تک) آپ تیرکہ جیو کے نام سے وہاں کے لوگوں کی زبان پر ہیں، ملتان سے  
 ڈاکو س کے فاصلے پر ایک باغ اور حویلی بنائی، جو "کوٹلہ میرک جیو" کے نام سے مشہور ہے۔  
 عہدِ عالمگیری میں آپ کو دیوانی کابل ملی، اور خطابِ امانت خاں سے نوازے گئے۔ منصب میں بھی  
 اضافہ ہوا۔ بعدہ یہ کسی وجہ سے مستعفی ہو گئے۔ مگر چونکہ ان کا نقشِ امانتِ عالمگیر کے دل پر ثبت تھا،  
 اس لئے فوراً خدمتِ حراست دارالسلطنت لاہور اور وہاں کی قلعہ داری تفویض کی، اور خدمت کے وقت  
 دیوانی صوبہ لاہور بھی عطا کی۔ لاہور میں بھی حویلی خوانی پورہ اور چوک کلاں کے متصل حویلی و حمام  
 تعمیر کئے۔ بائیسویں سال جلوسِ عالمگیری میں جبکہ بادشاہِ آہمیر میں حیمہ زن تھے، آپ نے دیوانی  
 صوبجاتِ دکن سے امتیاز حاصل کیا، پچیسویں سال عالمگیری میں نجاتِ مینار اورنگ آباد میں دو شاہی  
 تو حویلی نظام شاہ مشہور پتھر بننگلہ، یہ کہ عین الدین کا محل سکونت تھا، اس کے بعد میرک نے چاہا کہ (دشاہ)



دریغ نہیں کروں گا، انشاء اللہ تعالیٰ۔۔۔ اپنے اوقات کو طاعات میں مشغول رکھو،  
 ہوو لعلب سے بچتے رہو۔۔۔ ”بیوفائی دنیا“ ”احوال گور“ اور ”ہول قیامت“ کو  
 پیش نظر رکھو۔۔۔ اور نجات کو اتباع سنت و اجتناب از بدعت میں یقین کرو۔۔۔  
 اہل بدعت اور ملاحدہ سے تعلق بصحبت نہ رکھنا، اس لئے کہ یہ لوگ دین کے چور ہیں۔۔۔  
 جو فقیر شرعی وضع پر نہیں، اور سنت نبوی سے آراستہ نہیں، اس کو اپنی مجلس میں راہ  
 نہ دینا، حاصل کلام (اس ارشاد ربانی پر پورا پورا عمل ہو)۔۔۔ مَا اَشْكُرُ الرَّسُولَ

(۵۵ کا بقیہ جاریہ)

فقہان کی خبر اخبار نویسوں نے پہنچائی، بادشاہ کو اس خبر سے کچھ گرانی ہوئی، لیکن جب حقیقت حال پر مطلع  
 ہوئے، تو تحسین فرمائی۔۔۔ دکن میں بھی دس بارہ لاکھ روپیہ کئی سال کا بقایا اور عایائے سقیم امثال پر  
 چلا آ رہا تھا جس کے وصول کرنے کے لئے ہر سال امدیایان و منصب داران مقرر ہوتے تھے، میرک حسین الدین احمد  
 نے یہ تمام بقایا یک سلم معاف کر دیا۔ ایک دن عالمگیر بادشاہ میرک حسین الدین احمد کی دیانت کی تعریف کرتے تھے  
 انھوں نے عرض کیا کہ: میرکار امیری برابر تو کوئی بھی خائن نہ ہو گا، ہر سال ولی نعمت کے مال کو باقی داروں کے  
 معاف کر دیتا ہوں۔۔۔ بادشاہ:۔۔۔ فرمایا:۔۔۔ ”میں جانتا ہوں کہ تم میرا خزانہ آخرت معذور کر رہے ہو۔“  
 میرک حسین الدین احمد: اوضاع معیشت میں ضوابط اغنیاء سے بیگانہ اور دنیا داروں کے تکلفات کا انشاء تھے۔  
 کتابت رحمۃ الاسلام (جو آداب شریعت میں ایک کتاب ہے) کا ترجمہ آپ کی مولفیات میں سے ہے۔  
 خطا شکستہ اور خطا تعلیق میں جہارت رکھتے تھے۔۔۔ آپ کے سات لڑکے اور سات لڑکیاں تھیں، تقریباً  
 سب اولاد کثیر ہوئی۔۔۔ (ماخوذ از آثار الامراء، ج ۱، ص ۲۵۵ تا ۲۶۷ مطبوعہ ایشیاٹک سوسائٹی)

فخذوه، وما نھا کم عنہ فانتھوا واتقوا اللہ الا یہ۔ (سورۃ حشر) (بے غیر جو تم کو حکم دیں  
اُسے (دیکھان و دل) قبول کرو، اور جس چیز سے منع کر دیں اس کو چھوڑ دو، اور اللہ سے ڈرتے رہو)۔  
والسلام علیکم وعلیٰ سائرین اتبع الہدٰی

مکتوب (۹۳) نذر بیگ سمرقندی کے نام:

حاصل اللہ العظیم ومصلياً علی رسولہ الکریم۔ اللہ تعالیٰ ہمیشہ اپنے  
ساتھ رکھے، اور ایک خط اپنی محبت سے نہ چھوڑے۔ جو خط از راہ محبت ارسال کیا  
تھا۔ پہنچا۔ خوش وقت کیا، اپنے احوال اسی طرح کھتے رہا کرو، تاکہ غائبانہ توجہ کا  
سبب پیدا ہو۔۔۔۔۔ جو خواب دیکھے ہیں خوب ہیں۔ بشرات ہیں۔ اپنے  
کام میں سرگرم رہو۔ احوال باطن، ذکر و فکر اور اس کے نتائج کے بارے میں کچھ  
تحریر نہیں کیا، اول اس کو لکھنا چاہئے، دوسری باتیں اس کے ضمن میں ہوں۔ ع  
طفیل دوست باشد ہر چہ باشد

حاصل کلام۔ اس قدر مداد میت ذکر کرو، کہ ”ذکر و حضور“ ملا دل بن جائے  
۔۔۔۔۔ اور ”مذکور“ کے علاوہ ہر چیز صحن سینہ سے رخصت ہو جائے، کوئی مراد اور  
مقصد غیر از حق سبحانہ باقی نہ رہے۔ ع

ایں کار دولت کون تا کرا دہند

دوستوں سے دعا، سلامتی خاتمہ کی امید ہے۔

والسلام اولاد آخراً











کی مخیل گرم ہوتی رہی ہے، جیسا کہ حضرت خواجہ باقی باللہؒ اور حضرت مجددؒ کے درمیان (غائبانہ افادہ و استفادہ ہوتا رہا) اشفاق پناہ! — ہمارے حضرت (مجدد صاحبؒ) کو چونکہ ”مقامات دلایت“ کے سلوک اور ”منازل قرب“ کی رسائی میں درکار تھا، وہ تمام تر حضرت خواجہ کی خدمت ہی میں ظہور پذیر ہوا، اور انھیں کی صحبت پر نور میں مراتب کمال تکمیل کا حصول ہوا۔ چنانچہ یہ ام حضرت مجددؒ کے مکتوب سے ظاہر ہے۔

ہاں یہ ضرور ہے کہ سلوک طے کرنے کے بعد جب (دہلی سے) مکان کو رخصت ہو گئے، تو مراسلات و مکاتبات کا سلسلہ جاری رہا، اور سوال و جواب ہوتے رہے اس ضمن میں جو ”افادہ و استفادہ“ ہوا، تو وہ خارج از بحث ہے، کیونکہ یہ بعد از حصول کمال مراتب سلوک ہے۔ نفس حصول کمال اور کسب منازل سلوک کے لئے صحبت شیخ ضروری چیز ہے۔۔۔ حضرت ایشانؒ (حضرت مجددؒ) نسبت محبوبیت رکھتے تھے، اگر غائبانہ بے صحبت یہ بھی اخذ فیوض و برکات کر لیتے تو گنجائش تھی کیونکہ محبوبوں کا معاملہ ہی جدا ہوتا ہے، ان کو ”اجتہاد“ کے راستے سے بچاتے ہیں، اور کشاں کشاں منزل پر پہنچا دیا جاتا ہے۔

”گر نہ آید بخوشی مومے کشانش آرنہ“

اگر پیر ظاہر کا واسطہ بھی نہ ہو، تب بھی ان کو اللہ تعالیٰ نواز دیتے ہیں، اور زاہ میں نہیں چھوڑتے۔ ان کے (محبوبوں کے) علاوہ باقی سب براہ ”انابت“ چلتے ہیں، اور صحبت پیر ظاہر کے محتاج ہوتے ہیں، ان میں اور ان میں بہت بڑا فرق ہے حضرت ایشانؒ کی محبوبیت حضرت خواجہ صاحبؒ کے نزدیک بھی مسلم تھی۔ حضرت خواجہ ہمارے حضرت کے بارے میں یہ شعر پڑھا کرتے تھے:۔

عشق معشوقاں نہاں است و تیر : عشق عاشق باد و صد طبل و نغیر  
 لیک عشق عاشقاں تن زہ کند : عشق معشوقاں خوش و فریہ کند  
 اس فقیر نے جو کچھ لکھا ہے، وہ ”راہِ انابت“ سے متعلق ہے، اگر عام طور پر راہِ مرید ہی ہے  
 اور اسی راہ کے متعلق میں نے تحریر کیا ہے، کہ ترقی اکثر و بیشتر صحبتِ شیخ ہی سے وابستہ ہے  
 اس محکم کے اخلاقِ کریمانہ سے کچھ دور نہیں، کہ دعائے سلامتی خاتمہ میں یاد  
 رکھیں گے..... و سلام علیکم و علی سائر من اتبع الہدٰی و التزم  
 متابعة المصطفیٰ علیہ و علی الہ الصلوٰۃ و التسلیمات و البرکات العالی۔

مکتوب (۱۰۶) مولانا زوردار کابلی کے نام: —————

الحمد لله العلی الاعلیٰ و سلام علی عبادہ الذین اصطفیٰ خصوصاً علی  
 سید الوری صاحبِ قاب قوسین ادا دنی و علی الہ و صحبہ نجی م الہدٰی۔  
 ————— اما بعد ————— مکتوب مرغوب جو اس مسکین کو لکھا تھا، اس کے ورود سے  
 مشرف و مسرور ہوا۔ مقصدِ اعلیٰ کے طلب و شوق کا اظہار اس مکتوب  
 میں کیا ہے، نیک اور مبارک بات ہے۔ اللہ تعالیٰ آتشِ طلب کو شعلہ کئے  
 شعلہ شوق کو بھڑکائے، اور ماسوا سے کلیتہً رہائی دے کر قرب و معرفت کی بارگاہ  
 تک پہنچائے، اِنَّكَ خَيْرٌ مِنْ حَبِيبٍ۔ جو خواب دیکھا تھا وہ بالکل واضح ہے،  
 اور ”مناسبتِ معنویہ“ کا پتہ ہے رہا ہے۔ ہماری ملاقات ہونے تک کلامِ طیبہ  
 کی تکرار میں مشغول رہو، اور یہ ذکر موافقتِ قاب کے ساتھ کرو، جس قدر بھی کر سکو۔  
 اگر خلوت میں ذکر ہو تو بہتر ہے۔ یہ کلامِ طیبہ ”تطییر باطن“ میں تاثیرِ عظیم رکھتا ہے،





ہدایہ کا درس دینا بدعت ہے۔۔۔۔۔ والسلام علیکم وعلیٰ سائرین اتبعوا الهدیٰ  
والتزم متابعتہ المصطفیٰ علیہ وعلیٰ آلہ الصلوٰت والتسلیمات والتحیات  
والبرکات العالیٰ۔

مکتوب (۱۱۰) عبدالحکیم کے نام:۔۔۔۔۔

(مواعظ و نصائح اور سیرت صالحین میں)

اے بھائی!۔۔۔ نا جنس اور مخالف طریق کی صحبت سے بچتے رہنا اور بدعتی  
کی مجلس سے گریزاں رہنا۔۔۔ یعنی معاذ رازی قدس سرہ کا مقولہ ہے کہ:۔۔۔ ان تین  
اصناف سے اجتناب کرو:۔

(۱) علمائے غافلین

(۲) قرآنے مدہائین۔۔۔۔۔ اور

(۳) متصوف ذہابلیین

جو شخص منہ مشغف پر بیٹھا ہوا ہے، اور اس کا عمل موافق سنت رسول صلی اللہ علیہ وسلم  
نہیں ہے، اور نہ وہ خود زیور شریعت سے آراستہ ہے۔۔۔۔۔ خبردار۔۔۔۔۔ خبردار۔۔۔۔۔  
اس سے دور رہنا بلکہ (احتیاطاً) اس شہر میں بھی نہ رہنا جس میں ایسا مکان ہو رہتا ہو  
ایسا نہ ہو کہ کچھ عرصے بعد اس کی طرف دل کا کچھ میلان ہو جائے، اور کارخانہ دوست  
نظر پذیر ہو۔۔۔ ایسا شخص ہرگز اقتداء کے لائق نہیں ہوتا، وہ تو درحقیقت ایک  
چور ہے پنہاں۔۔۔۔۔ ہر چند کہ اس سے طرح طرح کے خوارق عادات دیکھو، او  
اس کو دنیا سے بظاہر بے تعلق بھی پاؤ، کبھی اس کی طرف ملتفت نہ ہونا، اسکی صحبت سے  
اس طرح بھاگنا جس طرح شیر سے بھاگتے ہیں۔

سید الطائفہ حضرت جنید بغدادی قدس سرہ فرماتے ہیں: "کامیابی کے تمام راستے بند ہیں سوائے اس شخص کے راستے کے جو آنحضرت صلی اللہ علیہ وسلم کے نشان قدم کی پیروی کرے"۔ سید الطائفہ ہی کا یہ قول بھی ہے کہ: "مقرئین صادقین" کا راستہ درحقیقت کتاب و سنت کے ساتھ وابستہ ہے، اور وہ علماء و جو شریعت و طریقت پر عامل ہیں اور وارث الہمی کہلانے کے مستحق ہیں، وہ اقوال، اخلاق اور افعال میں آنحضرت صلی اللہ علیہ وسلم کے متبع ہوتے ہیں"۔

گزر لکھتا ہوں کہ آداب نبوی کا خیال نہ رکھنے والے اور سنن مصطفویٰ کو چھوڑنے والے کو ہرگز ہرگز "عارف" خیال نہ کرنا، اس کے (ظاہری) مثل و انقطاع، خوارق عادات، زہد و توکل، اور (زبانی) معارف و جمیدی پر فریفتہ و شیفتہ نہ ہو جانا۔ . . . .  
مدار کار، اتباع شریعت پر ہے، اور "مسائل نجات" "پیروی نقش قدم رسول" سے مربوط ہے۔ محق و مبطل میں امتیاز پیدا کرنے والی چیز اتباع پیغمبر ہی ہے۔  
زہد و توکل اور مثل بغیر اتباع رسول کے نامعتبر ہیں۔ "اذکار و افکار" اور "اشواق و اذواق" بے توسل سرکار و دو عالم غیر مفید ہیں۔ خوارق عادات کا دار و مدار بھوک اور ریاضت پر ہے، اس کو معرفت سے کیا تعلق؟۔

حضرت عبداللہ بن مبارک نے فرمایا ہے: "جس نے آداب شے سستی برتی وہ سنن سے محروم ہو گیا، جس نے سنن سے غفلت اختیار کی، وہ فرائض سے محروم ہوا، اور جس نے فرائض سے تہاؤن کیا، وہ معرفت سے محروم ہو گیا"۔ . . .  
شیخ ابوسعید ابوالخیرؒ سے لوگوں نے کہا کہ فلاں شخص پانی پر چلتا ہے، انہوں نے فرمایا: "ہاں! گھاس کا تنکا بھی پانی پر چلتا ہے (یہ کوئی کمال کی بات نہیں ہے)۔"



پھر کہا گیا کہ :- فلاں آدمی ہوا میں اڑتا ہے۔ فرمایا :- (ٹھیک ہے) چیل اور کتھی بھی ہوا میں اڑتے ہیں۔ پھر کہا گیا کہ :- فلاں آدمی ایک غلطے میں ایک شہر سے دوسرے شہر چلا جاتا ہے۔ فرمایا :- (اس میں کیا رکھا ہے) شیطان تو ایک دم میں مشرق سے مغرب تک چلا جاتا ہے، ان باتوں کی کوئی قیمت نہیں ہے، مرد حق دراصل وہ ہے جو مخلوق کے درمیان نشست و برخاست رکھے، بیوی بچے رکھتا ہو، اور پھر ایک غلط خدائے عزوجل سے غافل نہ رہے۔

شیخ علی ابن ابی بکر قدس سرہ نے "معارض البدایہ" میں فرمایا ہے کہ "ہر انسان کا حسن و کمال تمام امور میں ظاہر و باطناً، اصولاً و فروعاً، عفتاً و فعلاً، عادتاً و عبادتاً کامل، اتباع رسول میں مضمر ہے۔"

اگر کوئی گناہ وقوع میں آجائے تو بہت جلد اس کا تدارک توبہ و استغفار سے کر لینا چاہئے، گناہ پوشیدہ کی توبہ پوشیدہ طریقے پر، اور گناہ آشکارا کی غلانیہ طریقے پر توبہ ہو۔ توبہ میں دیر نہ کی جائے۔ منقول ہے کہ :- کرنا کا تین تین ساعت تک گناہ لکھنے میں توقف کرتے ہیں، اگر اس درمیان میں توبہ کر لی، تو اس گناہ کو نہیں لکھتے، ورنہ اپنے رجسٹر میں اس گناہ کا اندراج کر لیتے ہیں۔ جعفر بن سنان فرماتے ہیں کہ :- "توبہ سے غفلت کرنا ارتکاب گناہ سے بھی زیادہ بُری بات ہے۔" اگر جلدی توبہ میسر نہ ہو سکے، تو جب بھی توبہ کرے غرغرہ موت سے پہلے پہلے۔۔۔ وہ توبہ مقبول ہے۔۔۔ حدیث میں آیا ہے :- اللہ تعالیٰ رات کو اپنا دست نوازش دراز کرتا ہے، تاکہ دن کا گنہگار توبہ کر لے، اور دن کو بھی اپنا ہاتھ بڑھاتا ہے تاکہ رات کا گنہگار توبہ کر لے۔ انسان کو چاہئے کہ ورع و تقویٰ کو اپنا شعار بنائے، اور نہایت

میں قدم نہ رکھے، کیونکہ اس راہِ سلوک میں نواہی سے باز رہنا (درحقیقت) اوامر کے امتثال سے زیادہ ترقی بخش اور سود مند ہے۔ ایک درویش نے کہا ہے، کہ: ”اچھے اعمال تو نیک اور فاجر دونوں کر لیتے ہیں، لیکن محاصی سے بچنے کا (اہتمام) ”صدیق“ کا کام ہے“۔۔۔۔۔

حدیث میں آیا ہے، کہ: ”حلال بھی ظاہر ہے اور حرام بھی۔ جو چیز تجھے شک میں ڈالے، اس کو چھوڑ دے“۔۔۔۔۔

اگر اپنے دورِ اہل و عیال کے لئے تجارت یا اس کے مانند کوئی حلال کسب کئے تو وہ ضرر نہیں ہے، بلکہ مستحسن ہے، کیونکہ سلف نے اس کو اختیار کیا ہے۔۔۔۔۔  
احادیث میں فضل کسب بہت کچھ بیان کیا گیا ہے۔ اگر کوئی توکل اختیار کرے تو یہ بھی بہتر ہے، لیکن (اس شرط کے ساتھ کہ پھر کسی سے طمع نہ رکھے۔۔۔۔۔

ابو محمد منازل نے فرمایا ہے، کہ: ”توکل کسب حلال کے ساتھ ساتھ کرنا بہتر ہے بمقابلہ خالی توکل کے“۔ کھانا کھانے میں اعتدال کا خیال رکھے، نہ اتنا زیادہ کھائے، کہ وہ کھانا عبادت میں کسل اور سُستی پیدا کر دے، اور نہ اس قدر کم کھائے، کہ (صنعت کے باعث) اذکار و طاعات سے باز رہے۔۔۔۔۔ حضرت خواجہ نیشبند کا ارشاد ہے، کہ: ”لقمہ ترکھاؤ، لیکن (دینی) کام خوب کرو۔۔۔۔۔ حاصل کلام یہ ہے، کہ ”طاعت“ میں جس قدر کھانا مملو و معاون ہو، وہ خوب اور مبارک ہے، اور اس ”کارخانے“ میں جتنی زیادتی طعام خلل انداز ہو جائے وہ البتہ ممنوع ہے۔۔۔۔۔

تمام افعال و حرکات میں اس کا قصد کرے کہ نیت صحیح ہو، جب تک نیت صحیح ہو تو

حتی الامکان کوئی قدم نہ اٹھائے۔۔۔۔۔ لوگوں کے ساتھ اختلاط بقدر ضرورت کرے۔۔۔ وہ اختلاط جو برائے افادہ و استفادہ ہو، البتہ محمود بلکہ ضروری ہے۔۔۔ ہرنیک وید کے ساتھ خندہ پیشانی سے پیش آنا چاہئے، خواہ اس سے باطن میں انبساط پیدا ہو یا انقباض، جو شخص عذر خواہی کرے اس کے عذر کو قبول کرنا چاہئے۔ اخلاق اچھے ہوں۔۔۔ (خواہ مخواہ) اعتراض کسی پر کسی پر نہ کیا جائے، نرم و ملائم گفتگو ہو۔۔۔ کسی کے ساتھ سختی و درستی سے معاملہ نہ کرے، ہاں خدا کے لئے سختی کر سکتا ہے۔

شیخ عبداللہؒ نے فرمایا ہے کہ: ”درویشی نہ فقط نماز روزے کا نام ہے اور نہ صرف اجنبیوں کا، یہ تو اسباب بندگی ہیں، درویشی یہ ہے کہ کسی کی دل آزاری نہ کی جائے، اس خوبی کو حاصل کرے گا تو واصل ہوگا۔“

محمد بن سالمؒ سے لوگوں نے دریافت کیا: ”اولیاء کی پہچان کیا ہے؟ انھوں نے فرمایا:۔۔۔ اولیاء کی علامات یہ ہیں۔۔۔ لطف لسان، حسن اخلاق، بشاشت چہرہ، سخاوت نفس، قلت اعتراض، عذر خواہ کے عذر کو قبول کرنا، تمام مخلوق حسد پر شفقت کرنا خواہ نیکو کار ہوں یا بدکار۔“

ابو عبداللہ احمد مقری قدس سرہ فرماتے ہیں:۔۔۔ جو فردی یہ ہے کہ تو جس شخص سے کدورت رکھتا ہو اس سے حسن خلق سے پیش آئے، اور جس آدمی سے کدورت کرتا ہو اس پر مال خرچ کرے، اور جس سے نفرت ہو اس سے اچھا سلوک کرے۔۔۔ بات چیت کرنے میں ”رعایت قلت“ ملاحظہ ہے۔ زیادہ نیند اور زیادہ ہنسنا بھی درست نہیں، کیونکہ اس سے دل مُردہ ہو جاتا ہے۔

اپنے تمام امور کو اللہ تعالیٰ کے حوالے کرے، اور خدمتِ مولیٰ میں چُبت ہو جائے  
 — ایسا کرے گا تو تدبیر امور سے فارغ ہو جائے گا (اور سب کام غیبِ بن جائیں گے)  
 سید الطائف رحمۃ اللہ علیہ نے خوب فرمایا ہے، کہ:۔ دنیا کی تمام حاجتوں میں کامیابی کا  
 راز ان حاجتوں کو ترک کر دینے میں پوشیدہ ہے، جب دل ایک جانب (خدا کی طرف)  
 ہو جائے گا، خداوند کریم سب کام پورے کر دے گا — حدیث میں ہے:۔ جو شخص  
 اپنے تمام غموں کو ایک غم (غمِ آخرت) بنا دے گا، اللہ تعالیٰ اس کے دنیا اور آخرت  
 کے تمام کام بنائے گا — نیز ایسا کرنے سے اللہ تعالیٰ اپنے بندوں کو تیرے اوپر  
 مہربان کر دے گا، کہ وہ تیرے کاموں کو (خود بخود) انجام دینگے۔

یعنی معاذِ رازی فرماتے ہیں:۔ ”جس قدر تجھے اللہ سے محبت ہوگی، مخلوق خدا  
 بھی تجھ سے اتنی ہی محبت کرے گی، تجھے خدا کا جس قدر خوف ہوگا، مخلوق بھی  
 تجھ سے اتنا ہی ڈرے گی، اور تو جتنا خدا کے حکموں میں مشغول ہوگا، مخلوق بھی تیرا  
 اتنا ہی کہنا مانے گی۔“

کسی پر اعتماد سوائے فضلِ پروردگار کے نہ ہو — اہل و عیال کیساتھ  
 نیک سلوک کرنا چاہئے، اور بقدر ضرورت ان سے احتلاط ہو، تاکہ ان کا حق ادا ہو جائے  
 ”سوا نسبتِ تامہ“ ان سے نہ ہو، اس صورت میں اللہ تعالیٰ سے اعراض کا اندیشہ ہے۔  
 — ”احوالِ باطن“ نااہل سے نہ بیان کئے جائیں — مالداروں سے حتی المقدور  
 میل جول نہ رکھا جائے۔ جمع حالات میں سنتِ نبویؐ کو اختیار کیا جائے، بدعتِ  
 حتی الوسع اجتناب ہونا چاہئے۔۔۔۔۔ سالک کو چاہئے کہ حوادث میں متذبذب نہ ہو۔  
 عیوب مردم پر نظر نہ کرے، اور اپنے عیوب ہمیشہ پیش نظر رکھے — اپنے آپ کو



نہ کہ اپنے نفسوں کے لئے۔۔۔ ابو عبد اللہ خفیف فرماتے ہیں کہ: "ایک درویش میرا  
 تھان ہوا، اتفاقاً اُس کو سپیٹ کامرض لاحق ہو گیا، میں نے اس کی خدمت تیار ڈاری  
 اپنے اوپر لازم کر لی، تمام رات طشت اس کے لئے رکھتا، اور اُٹھاتا تھا، اتفاق سے  
 تھوڑی دیر کے لئے میری آنکھ لگ گئی، تو اُس درویش نے مجھے لعنت ملامت  
 کرنی شروع کی، اور غصے میں آکر "لعنک اللہ" کہا۔۔۔۔۔ لوگوں نے مجھ سے  
 دریافت کیا، کہ جب اس نے تم کو لعنت کہا، تو تم نے اپنے نفس کو کس حال میں  
 پایا؟ میں نے کہا کہ:۔۔۔ مجھے ایسا محسوس ہوتا تھا، گویا کہ اُس نے مجھے دُعادی  
 اور "رحمک اللہ" کہا۔"

صوفیا کی خدمت آداب کے ساتھ کرے، تاکہ ان کی برکات سے بہرہ  
 ہو جائے۔۔۔ الطریقہ کلھا ادب۔۔۔ کوئی بے ادب خدار سیدہ  
 نہیں ہوا۔۔۔ میں ارادہ کر رہا ہوں، کہ آداب صوفیاء کو علیحدہ (رسالہ کی شکل میں)  
 جمع کروں۔۔۔ حضرت ایشان (حضرت مجدد الف ثانی) نے اس باب میں  
 ایک مستقل رسالہ تحریر فرمایا ہے، اور بعض "آداب ضروریہ" کو اس میں صرح  
 کیا ہے، اگر مل جائے تو اس کا مطالعہ کر لینا۔۔۔ بالکل خاک اُدبے وجود  
 ہو کر ان بزرگوں کی خدمت میں پہنچے، ورنہ ان کی مصاحبت کی ہوس نہ کرے،  
 کیونکہ اس کے خلاف کرنے میں احتمال ضرر غالب ہے، اور نفع بالکل نہ ہوگا  
 ۔۔۔ ابو بکر بن سعدان فرماتے ہیں:۔۔۔ جو صوفیاء کی ہمنشینی اختیار کرے، اُسے

چاہئے کہ ”بے نفس و بے دل“ اور ”بے ہلک“ ہو کر ان کے پاس رہے، اور اگر اپنی چیزوں میں سے کسی چیز پر نگاہ رکھے گا، تو یہ امر اس کو مطلوب تک پہنچنے سے روکے گا۔

طلب حق جہل مجاہدہ میں اپنے آپ کو آرام نہ دے اور مضطرب رہے۔  
 ابو بکر طستانیؓ فرماتے ہیں: ”تصوف“ اضطراب کا دوسرا نام ہے، جب سکون آیا، تصوف نہ رہا۔ محب کو بغیر محبوب کے چین میسر نہیں ہوتا، اور اس کے ماسوا سے اُلفت نہیں ہوتی، اس کے اندرون سے ہمیشہ یہ ندا نکلتی ہے :-

بچہ مشغول کنم دیدہ و دل را کہ بلام  
 دل ترامی طلب دیدہ ترامی جوید

مرید کو اس صفت پر ہونا چاہئے، جو اس آیت میں بیان کی گئی ہے :-  
 حتی اذا ضاقت علیہم الارض بما رحبت وضاقت علیہم انفسہم  
 وظنوا ان لا ملجاء من اللہ الا الیہ (توبہ) (جب کہ ان پر زمین تنگ ہو گئی باوجود کشادگی کے، اور ان کی جانیں ان پر تنگ ہو گئیں، اور انھوں نے جانا، کہ اللہ کے قہر سے نجات نہیں، سوائے اللہ کی طرف پناہ لینے کے)۔  
 جب مرید کی پیاس اس درجے پر پہنچے گی، اور تمام روئے زمین باوجود فراخی کے

---

۱۰۔ یہ آیت ان تین صحابیوں کے بارے میں ہے جو غزوہ تبوک کی شرکت سے زہ گئے تھے۔  
 مقلعہ کی حبس پر چاس دن تک ان پر سخت حالت گذری، بالاخر ان کی توبہ قبول ہوئی۔ ۱۱۔

اس پرتنگ و تاریک ہو جائے گی، تب یہ امید ہے کہ رحمت، جوش میں آجائے  
اور اس خانماں برباد عاشق کو اپنے آغوش میں لے لے۔۔۔

دادیم تراز گنج مقصود نشان

گرماز سیدیم تو شاید برسی

اس مسکین کا التماس تم جیسے دوستوں سے یہ ہے کہ اس مجبور و عاصمی کو  
دعاؤں سے فراموش نہ کرو گے، اور اللہ تعالیٰ کے کرم عمیم سے درخواست کرو گے  
کہ یہ گنہگار تباہ کار کل قیامت کے دن (کم از کم) ”زمرہ عاصیان مرحوم“ میں  
داخل و شامل ہو جائے۔۔۔

کجا ما و کجا زنجیر زلفش

عجب دیوانگی اندر سرافتاد

سبحان ربك رب العزة عما يصفون وسلام على المرسلين

والحمد لله رب العلمين۔

مکتوب (۱۱۶) مولانا محمد امین لاہوری کے نام :-

اس مکتوب میں پانچ سوالات کے جواب ہیں، سوال پنجم اور اس کا جواب

یہ ہے :-

۱۔ مولانا محمد امین بن مولانا خواجہ حسینی المرودی ثم اللاہوری = آپ ہرات میں پیدا ہوئے۔  
وہاں سے قندھار محل سکونت ہوا۔ شیخ زین الدین خوانی سے حصول علم کیا۔ (بقیہ طے پر)



سوال چہشم :- صوفیاء کے مسلمات میں سے ہے، کہ اسلام حقیقی جو کہ  
 "اطمینان نفس" کے ساتھ مربوط ہے، زوال و خلل سے محفوظ ہوتا ہے۔۔۔ حالانکہ  
 منجملہ عقائد یہ بھی ہے، کہ "الایمان بین الخوف والرجا"۔۔۔ اور آنحضرت صلی اللہ  
 علیہ وسلم نے فرمایا ہے: "واللہ لا ادری وانا رسول اللہ ما یفعل بی ولا بکم"  
 جواب :-۔۔۔۔۔ جاننا چاہئے، کہ "نفس مطمئنہ" "نفس قطعی" "راضی مرضی"  
 اور "بشریہ جنت" ہے، لیکن کسی شخص معین کے بارے میں "حصول اطمینان کا علم  
 یا تو علامات سے ہوگا، یا امام سے، اور یہ امور ظنیہ ہیں قطعاً نہیں۔۔۔ یقین تو  
 وحی اور انبیاء سے متعلق ہے، اور آنحضرت صلی اللہ علیہ وسلم نے جو فرمایا ہے:-  
 "واللہ لا ادری"۔۔۔۔۔ ابہام خاتمہ کے طور پر نہیں ہے، کیونکہ آپ کا اطمینان نفس  
 اور حُسن خاتمہ قطعی امر ہے۔۔۔۔۔ بلکہ (آپ کا ارشاد) اس معنی کا اظہار ہے، کہ  
 وہ تفصیلات جو میرے اور دوسروں کے ساتھ دنیا اور آخرت میں پیش آئیں گی  
 میں اُن کو نہیں جانتا، اس لئے کہ "علم غیب" حق سبحانہ کیساتھ مخصوص ہے۔

(ضد کاتبہ بیانیہ) عبد الباقی میں ہندوستان آئے، اور ملک پور (مضافات لاہور) میں بودو باشر اختیار کیا  
 آپ کی عمر ۸۶ سال کی ہوئی۔ (زہرہ انوار جلد ۵ - ط ۳۶)۔۔۔  
 عہ ایسان، خوف اور امید کے درمیان ہے۔  
 عہ خدا کی قسم مجھے معلوم نہیں، درآنحالیکہ میں اللہ کا رسول ہوں کہ میرے اور تمہارے ساتھ کیا  
 معاملہ کیا جائے گا۔۔۔

مکتوب (۱۱۹) مخدوم زادہ شیخ عبدالاحدؒ کے نام :- (اول حصہ)

الحمد لله العلی الاعلیٰ وسلامه علی عباده الذین اصطفوا

فرزند ارجمند شیخ عبدالاحدؒ نے اس سکیں سے دریافت کیا ہے کہ ”سالک اداے نماز کے وقت کس چیز کی طرف متوجہ ہو؟ ذاتِ حق کی طرف جو مسجد موجود حقیقی ہے، یا قرآن مجید کی طرف جو کہ مدارِ نماز ہے، یا کعبہ کی طرف جو کہ ”مسجدِ نبویا“ ہے؟ یا خشوع و خضوع اور تعدیل ارکان کی طرف جو کہ ”مامور بہا“ ہیں، یا ان تمام امور کی جانب بیک وقت ساتھ ساتھ؟ اور ان میں سے ہر شق پر کچھ شبہات پیش کئے ہیں۔۔۔۔۔

سعادت آتا! نماز پڑھنے والے کے لئے جو چیز ضروری اور مامور بہا وہ یہ ہے کہ ارکان نماز کی طرف دھیان رکھے، قومہ، جلد وغیرہ میں طماننت اور خشوع و خضوع ہو۔ اللہ تعالیٰ فرماتا ہے:۔۔۔۔۔

اس شخصتِ مجدد الف ثانیؒ کے ابن الابن یعنی حضرت خواجہ محمد سعید سرہندیؒ کے صاحبزادے اور حضرت خواجہ محمد معصوم سرہندیؒ کے برادرزادے ہیں پچھلے اپنے والد کے مرید ہوئے، پھر اپنے چچا حضرت خواجہ محمد معصومؒ سے خلافت پائی، حجۃ اللہ خواجہ محمد نقشبند ابن خواجہ محمد معصومؒ سے بھی استفادہ باطنی کیا ہے، آپ صاحب تصانیف اور جید عالم تھے۔ آپ سے اور آپ کی تصنیفات سے خلقِ کثیر نے نفع حاصل کیا۔ ۲۷، ۲۸ ذی الحجہ ۱۲۷۷ھ کو بروز جمعہ دہلی میں وفات پائی، سرہندی میں دفن ہوئے۔ (روضۃ القیومیہ)

عہ کا ایسا ہوئے وہ لوگ جو اپنی نمازوں میں خشوع و خضوع والے ہیں۔ ۱۲

ہم فی صلوٰتہم خاشعون۔ اور نماز میں خشوع یہ ہے کہ نظر کو مثلاً قیام میں سجدہ گاہ پر رکھے (اسی طرح رکوع و سجود وغیرہ میں اپنی اپنی جگہ نظر رکھے) اسی کے ساتھ ساتھ قرأت قرآن پر توجہ ہو، اور ”معانی و اسرار“ میں تفکر ہو (اگر اہل معنی ہیں۔ ہو) ورنہ اسی قدر تصور کافی ہے کہ یہ حق تعالیٰ کا کلام ہے۔

”ذات بحت“ کی جانب توجہ کرنا مورات نماز میں سے نہیں ہے۔ اس کے باوجود میں کہتا ہوں کہ اور مذکورہ (جو خشوع کے معنی بتاتے ہوئے میں نے ذکر کئے ہیں) کی جانب توجہ کرنا ذاتِ مسجود کی طرف توجہ کرنا ہے، بے ملاحظہ اسما و صفات۔

مکتوب (۱۲۱) شیخ ابوالقاسم کے نام :-

... دوستوں کی بے پرواہی اور عدم توجہ سے لمبوں نہ ہوں ان سب باتوں کو حق تعالیٰ کی طرف سے جانیں، بندوں کے دل اللہ تعالیٰ کے قبضے میں ہیں جس طرح چاہتا ہے ان کو گھماتا ہے۔

از خدا داں خلاف دشمن و دوست

کہ دل ہر دو در تصرف اوست

جو شخص تم سے دوستی رکھتا ہے وہ تم کو اللہ تعالیٰ سے ہٹا کر اپنی جانب مشغول کرنا چاہتا ہے، اور جو تم سے دوستی نہیں رکھتا، وہ (درحقیقت) تم کو حق تعالیٰ کی جانب مشغول ہونے کا موقع دے رہا ہے۔ اللہ کے ساتھ مشغول رہنا بہتر یا مخلوق کے ساتھ؟

کسی نے کیا خوب کہا ہے :-

یار ہمسہ خلق ز من بد خو کن ۛ وز جملہ جہانیاں مرا یکسو کن  
رفئے دل من صرف کن اذ ہر جہتہ ۛ در عشق خود یک جہت و یک رو کن

مکتوب (۱۳۳) شیخ ابوالقاسم کے نام:۔۔۔۔۔

الحمد لله والسلام على عباده الذين اصطفى \_\_\_\_\_ تمہارے خطوط  
پہنچے، مسرت بخش ثابت ہوئے۔ تم نے آپس میں صلح صفائی کے متعلق لکھا ہے  
\_\_\_\_\_ بہت اچھا ہوا۔ "آتشِ فتنہ" جس قدر بجھے اتنا ہی اچھا ہے۔  
دوستوں سے بمقتضائے بشریت کوئی قصور ہو ہی جاتا ہے، اذر کوئی ایسی بات  
سرزد ہو ہی جاتی ہے جو مخالف دوستی ہوتی ہے، ایسی غلطیوں سے درگزر کرنا چاہا  
اُردو دوستوں کی خوبیاں پیش نظر رکھنی چاہئیں:۔۔۔

اگر مردی احسن الی من اساء

ایک شخص نے کسی (بزرگ) کے سامنے کسی شخص کی بُرائی بیان کی، انھوں نے  
کہا:۔ (بھائی) ہماری نظر تو اس کی اچھائیوں پر ہے، کہ وہ اس کی برائیوں سے  
ناؤد ہیں، ہم اس کی اچھائیاں لیتے ہیں، اُردو برائیوں سے درگزر کرتے ہیں۔  
آقا اپنے غلام کے ساتھ بھی اسی نقطہ نظر سے معاملہ کرتا ہے۔ غلام کا  
غلام کے ساتھ بدرجہ اولیٰ یہ معاملہ ہونا چاہئے۔ تم نے لکھا ہے کہ "بعض صالحین"  
نے خیریں مجھ تک پہنچانی تھیں "بمقتضائے حُسن ظن" میں نے ان کے قول پر  
اعتماد کر لیا تھا، اُردو آرزوہ خاطر ہو گیا۔ اہل علم سے اس قسم کی باتیں عملِ تعجب ہیں  
\_\_\_\_\_ لگانے بجانے والوں کی باتوں کو تو "حُسن ظن" کے ساتھ قبول کر لیا، اُردو جاننے

جو سخن حُسن ظن تھی، وہاں حُسن ظن نہ کیا گیا (چہ خوب)۔ (سنو) جو شخص چغلوں پر ہے  
اُس کا قول ہرگز قابل قبول نہیں۔ چغلوں پر کو قبول کر لینا چغلوں پر سے بھی زیادہ  
بڑا ہے، اسلئے کہ چغلوں پر ”دلالت“ ہے، اور اس کا قبول کرنا ”اجازت“ ہے  
— ظاہر ہے کہ دلالت کرنے والا اور قبول کرنے والا دونوں برابر نہیں (بلکہ قبول  
کرنے والا بدتر ہے) .. .. . والسلامہ اوکلا واخرا

مکتوب (۱۲۴) ہمت خاں کے نام: —

اللہ تعالیٰ ماسوا کی غلامی سے آزاد کر کے اپنی مرضیات سے محرم و مستفید تھے  
مخدوم! حق تعالیٰ نے آدمی کو عمل نہیں پیدا کیا ہے، اور اس کو اسی کی مرضی پر  
نہیں چھوڑ دیا ہے، کہ جو کچھ سمجھ میں آئے اور جس طرح جی چاہے اُس کے مطابق اپنی

لئے ہمت خاں میر عیسیٰ — اسلام خاں بدخشی کے صاحبزادے تھے، عالمگیر کی تربیت میں نشوونما پائی  
تھی۔ سلیم النفس، نیک ذات، کریم الاخلاق اور خیر خواہ کائنات تھے۔ اربابِ علم و ہنر کی مصل میں  
باریاب و کامیاب تھے۔ طبیعت ہموار رکھتے تھے، یہ شعر ان ہی کا ہے: —

بجز خارے کہ مجنوں داشت دل

بیابان جنوں خارے ندارد

ان کے باپ کو تو خلد مکان (عالمگیر) کے دربار میں رسوخ تھا ہی، خود ان کی ذاتی لیاقت بھی تربیت  
کا باعث بنی۔ سالِ ششم جلوس عالمگیری میں ان کے باپ کو صوبہ داری آگرہ ملی، تو ان کو فوجداری  
آگرہ دی گئی۔ بعد فوت پدر سال برسال ترقی مناصب ہوتی رہی۔ الہ آباد کی صوبیداری بھی (۱۷۶۶ء)

زندگی گزارے۔۔۔۔۔ بحسب الانسان ان يترك سداً۔۔۔۔۔ انسان کی پیدائش کا مقصد "وظائف بندگی" کی ادائیگی ہے، تاکہ "معرفتِ خداوندی" حاصل ہو بعض چیزوں کا اس نے حکم کیا ہے، اور بعض سے روکا ہے، اگر اوامر و نواہی کے خلاف زندگی بسر کرے گا "بندہ سرکش" قرار پائے گا، اور عقوبت و غضب کا مستحق ہوگا۔۔۔۔۔ "وعیدات اخروی" یقینی طور پر سامنے آنے والی ہیں۔۔۔۔۔ ان عذاب ربك لو واقع ماله من داخل۔۔۔۔۔

اللہ نے اپنے اس "کمال اہتمام" کے ماتحت جو دربارہٴ انسان ہے بہت سے موکل (فرشتے) اسے سر پر مسلط کر دیئے ہیں، تاکہ اس کے "افعال و اقوال" اور حرکت و سکنت کے محافظ رہیں، اور "رپورٹ" تیار کرتے رہیں۔۔۔۔۔ وائے برجان آدمی نامراد، ایک شاہی "رپورٹر" ایک علاقے میں جاتا ہے، اُس سے تو وہاں کے تمام باشندے لرزاں اور زرساں ہو جاتے ہیں، اعمالِ شنیعہ سے اجتناب کرتے ہیں، اور

(۵) کا بقیہ حاشیہ، ان کو ملی تھی، آخر میں جلوس عالمگیری کے چوبیسویں سال بلدہ اجیر میں بخشی گری اول کے منصبِ طبل پر فائز ہوئے۔ اسی سال حفاظتِ اجیر کی غرض سے خلد مکان نے ان کو اجیر کے قلعہ میں رکھا۔ ۱۹۲۰ء کو انتقال فرما گئے۔ مستعدانِ روزگار میں تھے۔ بیسویں میں متاثر اور فصاحت و بلاغت میں ستم تھے۔ ہندی میں بھی شعر کہتے تھے۔ تیرن تخلص کرتے تھے۔ ۱۱۔۔۔۔۔

(ماخوذ از ماثر الامراء جلد سوم)

عہ کیا انسان یہ خیال کرتا ہے کہ اُس کو یوں ہی محل بھوڑ دیا جائے گا؟۔ ۱۱۔

عہ بیشک تیر سے رب کا عذاب واقع ہونے والا ہے، اُس کو کوئی دفع نہیں کر سکتا۔ ۱۱۔

یہاں اتنے ”ٹوکلائن امین“ دن کی رپورٹ شام کے وقت اور رات کی رپورٹ صبح کے وقت حضرت ذوالجلال کی خدمت میں پیش کرتے ہیں، اور ہم جیسے غافل بالکل متنبہ نہیں ہوتے۔ کسب معاصی میں اور زیادہ دلیر ہوتے چلے جاتے ہیں۔

مخبر دہا! یہ عمر چند روزہ بہت عزیز چیز ہے۔ یہ فرصت غنیمت ہے، چاہئے کہ اہم امور میں صرف ہو۔۔۔ افسوس کی بات ہے اگر عمر عزیز بہودہ اور لایعنی امور میں گذرے۔۔۔ تھوڑی سی کوشش سے ”ملک ابدی“ ہاتھ لگ سکتا ہے اور ذرا سی غفلت سے ہاتھ سے نکل بھی سکتا ہے۔ ”ذکر کثیر“ اہم مقصد ہے اور ورع و تقویٰ ”عزائم امور“ میں سے ہیں۔۔۔ دیکھیں کون جو ان اسباب اور خدم و حشم کے ہیما ہوتے ہوئے ”کلہ حق“ کو ”سمع قبول“ سے سنکر اس بے غرض نصیحت کو بیونہر جاں کرتا ہے :-

دادیم ترا ز گنج مقصود نشاں ؛ گرماز سیدم تو شاید برسی

مکتوب (۱۲۵) محمد معصوم کے نام :-

بعد الحمد لله والصلاة والسلام على رسول الله وعلى آله واصحابه

المختصين بفضل الله

مکتوب مرغوب جو از ماہ محبت ارسال کیا تھا، سرت بخش ہوا۔۔۔

”غلبہ ضعف دماغ“ کی شکایت لکھی تھی، اللہ تعالیٰ شفا کے عاجل اور قوت عطا فرمائے۔۔۔ اگر ضعف کی وجہ سے ”ذکر لسان“ نہ ہو سکے، تو ”ذکر قلبی“ اور ”تفکر“ میں زیادہ مشغول رہو۔۔۔ جانتے ہو تفکر کس کو کہتے ہیں؟ :-

ع "تفکر رفتن از باطل سوئے حق"

دباطل سے حق کی طرف جانے کا نام تفکر ہے، اہل اللہ کی عبادت میں، اور ان کے مراقبے  
تعمیر کے تحت ہوتے ہیں، وہ علم اسفل سے علم اعلیٰ کی طرف جاتے ہیں، وال سے  
مولوں کی جانب متوجہ ہوتے ہیں، نفل سے اصل کی سمت مائل ہوتے ہیں، صفت سے  
شان اور شان سے ذیشان تک رسائی حاصل کرتے ہیں۔ حاصل کلام  
یہ کہ ذکر سے مراد غفلت کا دور کرنا ہے، جس ذریعہ سے بھی غفلت سے برطرفی ہو،  
وہ داخل ذکر ہے۔ اور ہر وہ کام جو "نیت صالحہ" کے ساتھ بلا ہوا ہو،  
خواہ بیع و شرا، ہو یا اس کی مانند، سب ذکر ہیں۔ اور دنیاوی بھی نیت صحیح  
کی شمولیت سے ذکر بن جاتے ہیں، اور "دوام آگاہی" حاصل ہو جاتی ہے۔ یہ  
دردل ماغم دنیا غم معشوق شود : بادہ گز خام بود پختہ کند شیشہ ما  
در پیکر ترقی ہمیشہ مفتوح باد

مکتوب (۱۳۶) مخدوم زادہ شیخ محمد اشرف علیہ السلام کے نام :  
بعد الحمد والصلوة و تبلیغ الدعوات۔ مکتوب مرغوب پہنچا مرت  
حاصل ہوئی۔ اپنے "احوال ظاہر و باطن" اسی طرح لکھتے رہا کرو۔ یہ امر

لے شیخ محمد اشرف = آپ خواجہ محمد مصوم سرہندی کے چوتھے صاحبزادے ہیں۔ ۱۳۰۸ھ میں پیدا  
ہوئے۔ تعلیم مکمل طور پر حاصل کی۔ علم مقول و منقول، فروع و اصول فقہ، کلام اور تفسیر و حدیث میں  
مہارت تامہ حاصل کی۔ کتب مشورہ پر شرح و حواشی لکھے۔ اپنے والد سے بیعت ہو کر (بقیہ صفحہ ۷۹ پر)



توجہ غالباً نہ کا باعث بنتا ہے۔ لکھا تھا کہ نماز فرض اور نماز تہجد میں کبھی ایک ایسی خاص صلاوت و کیفیت پیدا ہوتی ہے، جو تمام اعضاء پر چھا جاتی ہے، اس حالت کے طاری ہونے پر یہ جی چاہتا ہے کہ نماز طول کے ساتھ ادا کی جائے، اور حلقہ فجر میں بھی اکثر یہ حالت وارد ہو جاتی ہے۔

سعادت آتارا! — یہ صلاوت و کیفیت جو نماز، خصوصاً نماز فرض میں پیدا ہوتی ہے، اصلی کیفیت ہے، اور بیرون نماز والی کیفیت پر فضیلت کہتی ہے۔ نماز کو طول قرأت کے ساتھ پڑھو، رکوع و سجود بھی دراز کرو، کبھی کبھی بغیر کسی بوریے اور فرش کے خالی زمین پر بھی نماز پڑھا کرو، اور اپنی پیشانی کو (براہ راست) خاک کی چسپاں کر دیا کرو، کبھی کبھی جنگل میں جا کر جہاں کوئی شخص نہ دیکھے، طول و خشوع اور غمت کے ساتھ (نماز نفل) پڑھا کرو۔۔۔۔۔ تکرار کلمہ طیبہ پر حریص رہو اپنی مرادات، اور "منتسیات" کی نفی کرو، اور "ظلال" سے "اصول" کی جانب مائل ہو جاؤ۔۔۔۔۔ تم نے خواب میں رسول مقبول صلی اللہ علیہ وسلم کی زیارت کی اور یہ دیکھا کہ آنحضرت تمہارا ہاتھ پکڑ کر تم کو اپنی جانب کھینچ رہے ہیں، اور تم

رسول کا بقیہ حاشیہ ہوا وہی سلوک کو طے کیا۔ بالآخر خلافت کے نوازے گئے۔ آپؐ بشیراً تصرفات ظاہر ہوئے۔ سنت نبویؐ اور طریقہ مجددیہ پر کامل طریقے سے کاربند تھے۔ آپؐ ہر صفت پر کواں دار فانی سے رحمت فرمائی، اور اپنے والد ماجد کے مرتد سے بیعت مغرب مرفون ہوئے۔

نزع کے وقت آپؐ حسبی اللہ و نعم الوکیل، بار بار پڑھتے تھے

(روضۃ القیومیہ رکن دوم)

اپنی زبان سے کہہ رہے ہو۔۔۔ یا رسول اللہ! خذ بیدی، یا شفیع المذنبین! خذ بیدی۔۔۔ یہ خواب بہت مبارک ہے، اور (سراپا) بشارت ہے۔۔۔ اُمید ہے کہ یہ دستگیری ”وسیلہ نجاتِ اُخری“ اور ”دریچہ درجات“ بن جائیگی۔  
”والسلام“

مکتوب (۱۳۸) مولانا محمد حنیف کے نام :-  
بعد الحمد والصلوة۔۔۔ صحیفہ گرامی جو اس مسکین کے نامزد تھا  
پہنچا، سرت بخشی۔۔۔ خدا کا شکر ہے کہ بعافیت ہو، اور ”یاد اجراء“ سے فارغ  
ہیں ہو۔۔۔ ”نسبتاً خاصہ“ کی آرزو کی ہے، اور ”یارانِ حاضر باش“  
پر غبطہ کیا ہے۔۔۔

مخدوم! ہم نے تم سے بھی کسی چیز کو اٹھا نہیں رکھا ہے، حتی الامکان  
(تمہارے معاملے میں) کوئی کوتاہی نہیں کی ہے، اس کے باوجود دل برابر تمہاری  
جانب متحرک ہے، اور خواہاں ترقی ہے، اس خط کے لکھتے وقت بھی تمہاری طرف  
توجہ کی گئی۔۔۔ تم ”خلعتِ میش بہا“ میں ظاہر ہوئے، اور تمہارے انوار  
عالم پر چھائے ہوئے نظر آئے۔۔۔ تم نے جو غبطہ (خانقاہ کے) حاضر باشوں  
کیا ہے، یہ غبطہ محمود ہے۔۔۔ لیکن تم بھی کم درجہ نہیں ہو، اپنے ہمجنسوں میں  
ممتاز ہو۔۔۔ ہاں بعضوں کو جو خصوصیت ازراہ استعداد حاصل ہے، وہ  
اگر دیگر ہے، اور خارج از بحث ہے۔۔۔ ہر شخص اپنی اپنی استعداد کے  
موافق خصوصیت رکھتا ہے۔۔۔ ع

”ہر خوش پسرے راحر کاتے دگر است“

تھیں جو دولت حاصل ہے، اکثر کے ہاتھ اس سے خالی ہیں۔ اور جن  
 اور میں تمہارے ہم عصر اس وقت "تناسف" کر رہے ہیں، اور بعد و بعد سے اس کی  
 فکریں ہیں، مدت ہوئی تم ان امور کے متقی ہو چکے ہو۔۔۔ فیوض و برکات جو تمہارا  
 صحبت میں ہیں دوسروں میں معلوم نہیں ہوتے۔ تمہارے ستر شہین تمہارے کمالات  
 کا آئینہ ہیں، تمہارے ہی معانی ہیں، جو "صورت مختلفہ" میں جلوہ گر ہو رہے ہیں، اور تمہارا  
 ہی حسن "لباس فیض" میں ظاہر ہو رہا ہے۔ اپنے مریدوں میں سے دو مریدوں کے  
 جو حالات تم نے اس خط میں تحریر کئے ہیں ان کا مطالعہ کر کے بیحد خوشی ہوئی اللہ تعالیٰ  
 میرے بعد اللہ کے "حالات" دوسرے "طالب" کے طالبے میں اونچے ہیں۔  
 مگر اتنی بات ملحوظ رہے، کہ اس قسم کے امور جب طالبین میں ظاہر ہوتے ہیں، تو کبھی تو  
 ایسا ہوتا ہے، کہ "بمقتضائے استعداد" ہوتے ہیں، اور زیادہ تر ایسا بھی ہوتا ہے  
 کہ "انعکاسی" طور پر وہ کمالات جلوہ گر آجاتے ہیں، خود ان کی استعداد اتنی نہیں  
 ہوتی، اخیر جو کچھ بھی ہو دولت عظیم ہے۔ والسلام علیکم وعلیٰ سائر من اتبع اللہ

ۛ مکتوبات معصومیہ ۛ جلد اول ۛ "وسيلة السعادة"

(مرتبہ میر سید شرف الدین حسین)

کا

اقتباس و ترجمہ ختم ہوا

محمد اللہ رب العالمین

## تلخیص و ترجمہ

مکتوبات معصومیہ (جلد دوم) — ”نُدَّة التاج“

(موتیہ مروج الشریعہ خواجہ محمد عبداللہ ابن خواجہ محمد معصوم)

مکتوب (۱۰) خواجہ دینار کے نام: —————

(ذریعت سرور کائنات صلی اللہ علیہ وسلم و زینبؓ اتباع آنحضرت)

الحمد لله وسلام على عباده الذين اصطفى ————— نقد سعادت وادب  
 متابعت سید الکونین صلی اللہ علیہ وسلم سے وابستہ ہے، دوزخ سے نجات اور دارالقرار  
 (جنت) کا داخلہ سید پروردگار و قدوسہ انخار علیہ الصلوٰۃ والسلام کی اتباع پر ہی موقوف ہے  
 نیز رضائے پروردگار پر وی رسولی مختار کے ساتھ مشروط ہے۔ توبہ زہد، توکل اور  
 تبتل آنحضرتؐ کی تابعداری کے بغیر ناقبول، اور اذکار و افکار، اشواق و اذواق  
 بے توبل سرکارِ دو عالم صلی اللہ علیہ وسلم غیر معمول ہیں۔ اولیاء آقائے نامدار کے  
 مجربے پایاں فیض کے ایک جڑ سے مستفیض، اور انبیاء ان کے سرچشمہ آب حیات کے  
 ایک قدح سے سیراب ہیں۔ فرشتہ ان کا طفیلی ہے، فلک ان کی حویلی ہے۔ رشتہ وجود  
 انہیں کے وجود سے متصل، سلسلہ ایجاد انہیں سے مربوط ہے۔۔۔۔۔ جملہ کائنات  
 ان کی تابعدار اور تمام عالم کے بادشاہ ان کی رضا کے طلبگار ہیں۔۔۔۔۔  
 نماند بہ عھیاں کے درگرد : کہ دار و چینیں ستید میشر و  
 فان رسول اللہ نوره یتضاء : ہند من سیوف اللہ مسلول  
 صلوات اللہ تعالیٰ و تسلماتہ و تحیاتہ علیہ و علی آلہ و صحبہ۔

عہ بیشک جناب رسول اللہ صلی اللہ علیہ وسلم ایک ایسے نور ہیں جس سے روشنی حاصل کجاتی ہے اور  
 (صلوٰۃ پر)

پس جو انانِ سعادت مند اور طالبانِ ہوش مند پر لازم ہے کہ ظاہر و باطناً انکی اتباع میں کوشاں رہیں اور جو بات متابعت رسولؐ کے منافی ہو اس سے روگرداں ہوں اور یقین رکھیں کہ اگر کوئی شخص ہزاراں ہزار فضائل و خوارق رکھتا ہو، اور متابعتِ رسولؐ میں سُست ہو، اس شخص کی صحبت و محبت ہم قائل ہے، اور جو شخص کوئی بھی فضیلت و کرامت نہ رکھتا ہو، لیکن اتباعِ رسولؐ میں اس کا قدم راسخ ہو، اس کی صحبت و محبت "ترباق نافع" ہے۔ ۵

محال است سعیدی کہ راہِ صفا تو اں رفت جز در پئے مصطفیٰ

علیہ الصلوٰت والتسلیٰ والبرکات والصلیٰ

مکتوب (۱۱) قلیج اللہ کے نام: — اس میں سات سوالوں کے جوابات ہیں جن میں سے ایک کا ترجمہ کیا جاتا ہے) —

سوال ششم کا حاصل یہ ہے کہ بیچے اور دسویں کو میت کی رُوح کو ثواب پہنچانے کے لئے کھانا پکھانا اور بیچے کے دن بچوں کی رسم کرنا کہاں سے ثابت ہے؟  
مخدوماً — اللہ کے واسطے کھانا کھلانا بغیر کسی "رسم دریا" کے، اور اس کا ثواب میت کو پہنچانا بہت اچھی بات اور نیک کام ہے، لیکن وقت کے متعین

(۱۱) کا بقیہ حاشیہ) وہ اللہ کی تلواروں میں سے ایک عمدہ تلوار (بھی) ہیں۔ ۱۲

۱۲) آپ علیؑ محمدؐ اندہ جانی کے قریبی عزیز تھے، مفصل حالات معلوم نہ ہو سکے، بعض تلمیذ مکتوبات مصدقہ میں آپ کا نام فتح اللہ لکھا ہے، مگر صحیح قلیج اللہ ہے۔ ۱۳

کرنے کی کوئی معتد علیہ اصل ظاہر نہیں ہوتی۔ تیسرے دن مردوں میں بھولوں کی رسم بدعت ہے، البتہ عورتوں میں تیسرے دن سوگ اٹھانے کے لئے خوشبو لگانا ثابت ہے، کیونکہ زوجہ کے علاوہ اہل قرابت میں سے کسی اور کو تین دن سے زائد سوگ رکھنا غیر مشروع ہے۔۔۔۔۔

مکتوب (۲۵) عبید اللہ بیگ کے نام:۔۔۔۔۔ (اس مضمون میں کہ ہر زمین کا ایک خاص حکم اور خاص فیض ہے)۔

بعد الحمد والتمنن وتبلیغ الدعوات۔۔۔۔۔ اخوی اعزى

مرزا عبید اللہ بیگ کی خدمت میں نگارش ہے، کہ ان کا خط جو میرضیا والدین حسین کے ہاتھ بھیجا گیا تھا، مل گیا۔۔۔۔۔ چونکہ احوال و اذواق سنیتہ پر مشتمل تھا، اس لئے لذت منویہ حاصل ہوئیں۔۔۔۔۔ اللہ تعالیٰ ہمیشہ راہ ترقیات پر گامزن رکھے، اؤ اتباع سنت میں استقامت بخشے۔۔۔۔۔ عقل الحکیم لا يتخلو عن الحكمة۔۔۔۔۔

تمہارے صوبہ و کن کے جانے میں بظاہر کوئی حکمت ضرور ہوگی۔۔۔۔۔ ہرزین کے فیوض مختلف ہیں، ہر شہر کی ایک علیحدہ خاصیت ہے، اور ہر قریہ کا ایک جدا معاملہ ہے، اہل بصیرت ہر توجہ سے فیض حاصل کرتے ہیں، اور ہرزین سے ایک خاص کمال بہیم پہنچاتے ہیں۔ حضرت ایشان (حضرت مجدد الف ثانی) جس وقت کہ سلطان وقت (جہانگیر) کی ہراہی میں لاہور تشریف رکھتے تھے، وہاں شروع شروع میں ایک دو ماہ

”درگذر حاجی سوائی“ خواجہ قاسم کی حویلی کمنہ میں مقیم ہے، اس جگہ وہ ”اسرار و معارف“ ان پر فاضل ہوئے جن کا تعلق ”کمالاتِ فنا“ اور ”عدیتِ اشیاء“ سے ہے، اور وہ مکتوب جو ”ہل اتی علی الامان حیر من الدهر لہ یکن نینا مذکورہ“ سے معنون ہے، اور اُس کے گرد و پیش کے چند مکتوبات اسی جگہ تحریر فرمائے ہیں۔ چونکہ وہ حویلی بہت پرانی تھی، لہذا ایک دوسری حویلی میں منتقل ہونے کا ارادہ فرمایا جو ”درگذر گلا“ تھی۔ اس سے پہلے کہ دوسری حویلی میں اقامت گزریں ہوں، حضرت ”اللا“ نے فرمادیا تھا، کہ وہ ”معارف و اسرار“ فاضل ہوں گے جن کا تعلق ”کمالاتِ تقابہ“ سے ہے، انشاء اللہ تعالیٰ۔ چنانچہ ایسا ہی ہوا۔۔۔۔۔ دوستوں سے دعا اور توجہ نظر الغیب کی امید ہے۔ والسلام

مکتوب (۲۲) مولانا محمد حنیف کے نام۔ (در تحریض براجائے سنت و امانت بدعت و ترغیب برتساعت و محبت سید المرسلین صلی اللہ علیہ وسلم)۔  
 حامداً ومصلياً علیٰ رسولہ الکریم۔ اما بعد۔۔۔۔۔ ہنگامِ قرب قیامت ہے اور وقتِ زیادتی ظلمات، ایک عالمِ ظلمات کے اندر غرق ہے، اور غرق ہوتا چلا جا رہا ہے کوئی جواں مردہ کار ہے جو اس خطرناک زمانہ میں اجماعِ سنت کرے اور بدعت کو مٹائے۔۔۔۔۔ ”بے انوار سنن نبوی“ راہِ راست پانیِ محال ہے، اور ”بے التزام اطوار نبوت“ نجات ڈھونڈھنی محض خیال ہے، طریقہٴ صوفیاء کا سلوک اور

”محبت ذاتیہ“ کا وصول بے اتباخ حبیبِ ربِّ العالَمین متحقق نہیں ہو سکتا  
 آئیہ: ”قل ان کتتم تحبون اللہ فاتبعونی یحبکم اللہ“ ہمارے اس قول کی  
 گواہ ہے۔۔۔ اپنی عبادت اسی میں سمجھنی چاہئے، کہ عادات، عبادات اور  
 معاملات میں آنحضرتؐ سے نسبت پیدا ہو۔۔۔ عالمِ مجاز میں دیکھو کہ جو شخص  
 محبوب سے مشابہت اختیار کرتا ہے، محب کی نظر میں وہ کتنا محبوب و زیبا  
 اور مرغوب درخشا معلوم ہوتا ہے۔۔۔ محبوب کے دوست محب کی نظر میں عزیز  
 اور محبوب کے بغوض، محبوب کی نظر میں بغوض ہوتے ہیں۔۔۔ پس کمالاتِ انصوری  
 و معنوی آنحضرتؐ کی محبت کے ساتھ وابستہ ہیں۔۔۔ افضل طاعات، موالات

اولیاء، اور عباداتِ اعدا ہے۔۔۔ ع

توئی بے تبری نیست ممکن

مگر یہ بات صحابہ کرامؓ کے بارے میں جاری نہیں ہو سکتی، کہ حضرت علی کرم اللہ وجہہ  
 کی دوستی، اکابر صحابہؓ سے تبری و بیزاری کے بغیر حاصل نہ ہو، جن لوگوں نے ایسا  
 سمجھا ہے غلط سمجھا ہے، اسلئے کہ بیزاری اعداء سے ہونی شرط ہے، نہ کہ اجزاء  
 ۔۔۔ حق سبحانہ تعالیٰ نے صحابہ کرامؓ کی شان میں:۔۔۔ رحماء بینہم فرمایا ہے  
 ”رحماء“ جمع رحیم کی ہے جو بالقرعہ کا صیغہ ہے۔۔۔ پس چاہئے کہ یہ بزرگ  
 (صحابہؓ) آپس میں گمراہی کے ساتھ موصوف ہوں، اور چونکہ صفتِ شبہ  
 استمرار و دوام پر دلالت کرتی ہے، اسلئے ضروری ہے کہ کمالِ ہر بانی کی صفت  
 بطریقِ دوام و استمرار ہو۔۔۔ بغض، کینہ، حسد اور عداوت جو منافی رحم ہیں  
 دوامی و استمراری طور پر ان سے مفقود ہوں۔۔۔ حدیث شریف میں آیا ہے۔۔۔



۱۰۔ احمد صحتی بامتنی ابو بکر“ (یعنی میری اُمت میں میری اُمت پر سب سے زیادہ رحم کرنے والے ابو بکرؓ ہیں)۔ بھلا جو شخص ”ارحم“ ہو، اُس سے کیسے اور عداوت اُمت کے حق میں کیسے متحقق ہو سکتا ہے۔

مکتوب (۲۹) میرزا عبید اللہ بیگ کے نام: — (اُمراً بالمعروف و نہی عن المنکر وغیرہ کی اہمیت کے بیان میں)۔

الحمد لله رب العالمین والصلوة والسلام علی سید المرسلین

محمد وآلہ واصحابہ اجمعین۔

مخدوم! اہل زمانہ کی زبانوں پر عام طور پر یہ بات چڑھی ہوئی ہے کہ صوفیاء کرام کا مسلک و مشرب یہ ہے کہ مخلوق کے حال سے بالکل تعرض نہ کیا جائے، اور کسی سے بُرے نہ نہیں، چونکہ یہ بات خلاف واقعہ ہے اور بہت سے فتنوں کو اپنے اند لٹے ہوئے ہے، اسلئے دل میں یہ آیا کہ اس بارے میں کچھ لکھا جائے اور اس خیال کے مفاسد ظاہر کئے جائیں۔ نیز اس سلسلے میں وہ احادیث بیان کر دوں، جو امر بالمعروف، نہی عن المنکر، حب فی اللہ، بغض فی اللہ، فضیلت جہاد فی سبیل اللہ اور علوئے مرتبہ مجاہدین و درجاتِ شہداء سے تعلق رکھتی ہیں، اور صوفیائے کرام کی وہ باتیں بھی ذکر کروں، جو اس مقام سے مناسبت رکھتی ہیں، اور جن سے ان کا جادہ شریعت پر مستقیم ہونا معلوم ہوتا ہے۔ کچھ لوگ ایسے بھی موجود ہیں، جو اپنے آپ کو گروہ صوفیاء سے منسوب کرتے ہیں، لیکن دائرہ شریعت سے باہر نکلے ہوئے ہیں، ان کے تعلق بھی

کچھ لکھوں اور دوستوں کو ارسال کر دوں۔ میں اللہ سبحانہ العظيمة التوفیق۔  
 کرتا! جو شخص اس قسم کا لغو خیال رکھتا ہے (امر بالمعروف ونہی عن المنکر کو  
 مسلک صوفیائے خلاف کہتا اور سمجھتا ہے) پتہ نہیں کہ وہ کس جماعت کے صوفیاء  
 کے متعلق یہ بات کہتا ہے؟ ہمارے پیروں یعنی مشائخ نقشبندیہ کا طریقہ  
 خود اتباع سنت اور اجتناب از بدعت ہے، جیسا کہ ان حضرات کی کتابوں سے  
 اور ان کے رسائل سے یہ بات ظاہر و ہویا ہے۔ امر بالمعروف ونہی عن المنکر  
 بغض فی اللہ، جماد فی سبیل اللہ، یہ چیزیں تو "سنن مقررہ مصطفویہ" میں سے ہیں  
 بلکہ واجبات و فرائض میں سے ہیں۔ بنا بریں امر معروف کو ترک کرنا، گویا  
 اس طریقہ عملیہ (نقشبندیہ) کا ترک کرنا ہوگا۔ حضرت خواجہ نقشبندؒ  
 فرماتے ہیں، کہ: "ہمارا طریقہ "عروہ و تقویٰ" ہے، اس میں دامن متابعت رسول کریمؐ  
 صلی اللہ علیہ وسلم کو تھامنا اور استنار صحابہؓ پر چلنا (ضروری) ہے، اس ماہ میں  
 تھوڑے سے عمل سے "فتوح بسیار" حاصل ہوتا ہے، اور جو ان باتوں سے  
 روگردانی کرے گا اُس کے لئے خطر عظیم ہے۔" طریقہ سلامت اور صوفیاء  
 مشائخ مستقیم الاحوال کا طرز عمل بھی یہی امر بالمعروف اور نہی عن المنکر تھا۔  
 غور کرو صوفیائے کرام نے جو سلوک و ریاضت اور موغلت کے ذکر کے دفتر لکھے ہیں  
 اور "جملکات و منیجات" کی نشاندہی کی ہے، یہ امر معروف اور نہی منکر نہیں تو  
 اور کیا ہے؟

حضرت خواجہ معین الدین چشتی قدس سرہ اپنے پیروم شد (حضرت خواجہ  
 عثمان ہارونی) سے نقل فرماتے ہیں، کہ انھوں نے فرمایا، کہ: "راہ دوستی

”تاریک و باریک“ ہے۔ تمہیں چاہئے کہ مخلوق خدا کو نصیحت کرو، اور لوگوں کو  
 مذاب خداوندی سے ڈراؤ۔۔۔ شیخ محی الدین ابن عربی قدس سرہ جو کہ  
 اہل وحدت و جود کے امام و پیشوا ہیں، انہوں نے اپنے زمانے کے ان صوفیوں کو  
 جو طریقہ ”سماع و رقاصی“ اختیار کئے ہوئے تھے، اس فعل سے روکا ہے اور ان  
 باتوں کو ترک کرنے کے لئے امر فرمایا۔ بعض اشخاص شیخ موصوف کے فرمانے کے مطابق  
 باز آگئے، اور اس طریقے کو چھوڑ دیا، اور بعضوں نے اپنا (غلط) طریقہ تو نہیں چھوڑا  
 لیکن اپنے قصور کا اعتراف و اقرار کیا، جیسا کہ شیخ نے اپنے بعض۔۔۔۔۔  
 رسائل میں اس کو بیان فرمایا ہے۔

حضرت شیخ عبدالقادر جیلانی رحمۃ اللہ علیہ نے اپنے ایک رسالہ میں معروف و  
 نہی منکر کا ایک مستقل باب باندھا ہے اور اسکے وقائع بیان فرمائے ہیں، اسی  
 رسالہ میں فرماتے ہیں:۔۔۔۔۔

”جب کہ یہ بات ثابت ہوئی کہ نہی عن المنکر عدم قدرت کے وقت  
 واجب نہیں، تو کیا نہی عن المنکر ایسے وقت میں جب کہ اپنی جان پر  
 بن آنے کا گمان غالب ہو، جائز بھی ہے یا نہیں؟ پس ہمارے نزدیک  
 ایسے وقت میں جائز ہے، اور افضل ہے، بشرطیکہ نہی کرنے والا  
 اہل عزیمت و صبر میں سے ہو، پس یہ نہی عن المنکر جہاد فی سبیل اللہ  
 مع الکفار کی مانند ہوگی۔ اللہ تعالیٰ قصۃ القیمان میں فرماتا ہے۔  
 معروف کا حکم کر منکر سے منع کر، اور جو مصیبت (نتیجے میں) پڑے،  
 اُس پر صبر کر، بیشک یہ ہمت کے کام ہیں۔“

انصاف کرنا چاہئے۔ یہ حضرات پیشوائے اہل ولایت اور مقتدرائے صوفیائے کرام تھے، ان کا مسلک اگر ماہنت ہوتا، تو اتنا با لغو امر معروف میں کیوں کرتے؟

حضرت فضیل ابن عیاضؒ جو کہ اکابر صوفیاء میں سے ہیں، فرماتے ہیں :-  
 ”جو شخص ”صاحب بدعت“ سے محبت رکھے گا، اللہ تعالیٰ اس کے عمل جط کرے گا اور اُس کے قلب سے ایمان کی نورانیت سلب کر لے گا، اور میں اللہ تعالیٰ سے امید رکھتا ہوں کہ جب اللہ تعالیٰ یہ جان لے گا کہ کوئی شخص ”صاحب بدعت“ سے بغض رکھتا تھا، تو اُس بغض رکھنے والے کو (یقیناً) بخش دے گا، اگرچہ اس کے نیک عمل قلیل ہی کیوں نہ ہوں۔ اے مخاطب! تو جب کسی بدعتی کو ایک راستہ پر چلتا دیکھے تو دوسرا راستہ اختیار کر لے۔“ .. ..  
 حضور صلی اللہ علیہ وسلم نے ان الفاظ میں اہل بدعت پر لعنت فرمائی ہے :- جو کوئی بدعت ایجاد کرے یا کسی بدعتی کو ٹھکانہ دے اُس پر اللہ کی، اُس کے فرشتوں کی، اور تمام انسانوں کی لعنت پڑتی ہے، نہ ایسے شخص کا فرض قبول نہ نفل۔“

حدیث میں آیا ہے۔ حضور صلی اللہ علیہ وسلم فرماتے ہیں :- ”اے عائشہ! وہ لوگ جنہوں نے دین میں تفریق پیدا کی، اور گردہ در گردہ ہوئے وہ اصحاب بدعت اور ارباب ہواد ہوس ہیں، اُن کو توبہ بھی نصیب نہیں ہوتی۔ میں اُن کے بری ہوں وہ مجھ سے۔“

اگر مشرب صوفیائے کرام ترک امر معروف ہوتا تو کیوں ایک عظیم الشان صوفی فرماتا کہ :- جس روز صوفیوں کے درمیان امر بالمعروف اور نہی عن المنکر کا کام نہ ہو

اُس دن کو اچھا دن نہ سمجھیں۔ پس مطلب ظاہر ہے کہ جس روز صوفیاء بڑا رحمت  
 برتیں اور دن خیر کا دن نہیں ہے۔ وہ لوگ جو تعرض نہ کرنے اور امر بالمعروف  
 نہ کرنے کے قائل ہیں، اور اسوجہیں کہ وہ عذاب و ثواب آخر دی کے اور ان مواجید  
 شدیدہ کے (جو اعمال بد کے بارے میں قرآن و حدیث میں ہیں) قائل ہیں یا نہیں؟  
 اگر قائل ہیں تو پھر کیوں کسی نامراد انسان کو "ہملکہ عظیمہ" سے نہیں نکالتے، اور  
 عذاب سخت سے بچا کر طریق نجات نہیں دکھاتے۔ اگر کسی نابینا کے راتے میں  
 کنواں یا سانپ ہو یا کوئی شخص دنیاوی مصیبت میں مبتلا ہو، تو یہ لوگ اس کو آگاہ  
 کریں گے اور چھٹکارے کی سبیل نکالیں گے، اور اس کے حال سے تعرض کریں گے۔  
 افسوس کہ وہ مصیبت آخری پر ہو کہ "اشد و ابقى" ہے، لوگوں کو متنبہ نہیں کرتے،  
 اور راہ نجات نہیں دکھاتے، ایسا علوم ہوتا ہے کہ وہ سکر سے قیامت، حشر و نشر  
 اور میدان حشر میں جو کچھ ہو گا، اُس کے قائل ہی نہیں ہیں۔ اعادنا اللہ من اعتقاد  
 ہم السوء۔ (اللہ تعالیٰ ان لوگوں کے بُرے عقائد سے ہمیں محفوظ رکھے)  
 اگر مخلوق سے کچھ تعرض نہ کرنا اللہ تعالیٰ کو پسند تھا، تو اُس نے انبیاء  
 علیہم السلام کو کیوں بعوث کیا، اور دعوت دین اسلام و بطلان ادیان دیگر  
 کیوں کیا؟۔ اُمم سابقہ میں جن لوگوں نے ان انبیاء کی دعوت کو قبول نہیں کیا  
 تو ان کو عذاب ہائے گوناگوں میں کیوں گرفتار کیا؟ اور کیوں ان کا استیصال کیا؟  
 چاہئے تو یہ تھا کہ ان کو یوں ہی اپنے حال پر چھوڑ دیتا۔۔۔۔۔ اور جہاد کس لئے  
 فرض کیا؟ کہ وہ متضمن ایذائے قتل مسلمانان ہے، اور اس میں ایذائے قتل کفار بھی ہے  
 اور مجاہدین و شہدائے فی سبیل اللہ کی فضیلت جو نصوص قطعہ سے ثابت ہے

کیوں بیان کی گئی؟ .. .

اللہ تعالیٰ نے کمال رحمت سے انبیاء کو اصالتہً اور اولیاء کو تبعاً دعوت دین کے لئے مقرر فرمایا، اور ان کے ذریعے سے لوگوں کو عذاب و ثواب کے آگاہ کیا، اور اس طرح مخالفین اسلام پر محبت قائم کی اور ان کی زبان عذر کو بند کر دیا۔

لَسَاءَ لِيَكُونَ لِلنَّاسِ حِجَّةٌ بَعْدَ الرُّسُلِ  
پس آنحضرت صلی اللہ علیہ وسلم کے (سچے) تابعدار دعوت و امر معروف میں آپ کے شریک ہیں، اور جو شخص تارک امر معروف ہے وہ درحقیقت تاریخ رسول ہی نہیں ہے۔ انصافاً غور کرنا چاہئے کہ اگر فساق و کفار بغویں خدا نہ ہوتے تو بغض فی اللہ و اجابت دین سے نہ ہوتا، فضائل قربات اور ایمان کا مکمل کرنے والا نہ قرار پاتا، سبب وصول ولایت اور باعث رضاء و قرب خداوندی نہ بنتا۔

حضرت عمرو بن الجوح سے روایت ہے کہ انھوں نے آنحضرت صلی اللہ علیہ وسلم کو یہ فرماتے سنا کہ: "بندہ صریح ایمان نہیں پاسکتا، تا وقتیکہ اللہ کیلئے بغض نہ کرے جس کسی میں یہ صفت پیدا ہوگئی کہ وہ اللہ کے لئے محبت رکھتا ہے، اور اللہ کے لئے بغض رکھتا ہے، تو وہ سچی ولایت ہو گیا۔" (رواہ احمد)

حضرت ابو امامہ سے روایت ہے کہ آنحضرت صلی اللہ علیہ وسلم نے فرمایا کہ: "جس کسی نے اللہ کے لئے محبت کی، اور اللہ ہی کے لئے بغض رکھا، اور اللہ کے لئے عطا کیا، اور اللہ کے لئے منع کیا، اُس کا ایمان کامل ہو گیا۔" (رواہ ابو داؤد)

(اس کے بعد اس مضمون کی چند اور اصلاحیٹ پیش کی ہیں)۔

سچ تو یہ ہے کہ دوستانِ محبوب سے محبت اور دشمنانِ محبوب سے عداوت،  
 لوازمِ محبت سے ہے، محب صادق بے اختیار ان دونوں باتوں کو عمل میں لاتا ہے، اور  
 ”کسب و فعل“ کا محتاج نہیں ہوتا۔۔۔۔۔ دوستانِ دوست کس قدر اچھے نظر  
 آتے ہیں، اور دشمنانِ دوست کتنے زشت و بد معلوم ہوتے ہیں (یہ با محتاج بیان نہیں  
 اور یہ بات عشقی مجازی میں بھی بالکل ظاہر دکھائی دیتی ہے، جو شخص دعویٰ دوستی کرے  
 اُس کا دعویٰ ہرگز قبول نہیں ہوگا، جب تک (محبوب کے) دشمنوں کا ظاہر بیزاری  
 نہ کرے۔۔۔ اللہ تعالیٰ فرماتا ہے: ”قَدْ كَانَتْ لَكُمْ أُسْوَةٌ حَسَنَةٌ  
 فِي إِبْرَاهِيمَ آلِآيَةٍ“

ایک جگہ فرماتا ہے:۔۔۔۔۔ ”لَقَدْ كَانَ لَكُمْ فِيهِمْ أُسْوَةٌ حَسَنَةٌ آلِآيَةٍ“  
 ان آیات سے واضح ہوتا ہے کہ طالبِ حق کو (خلطِ قسم کے لوگوں سے) بیزاری بھی  
 ضروری و ناگزیر ہے۔ (اس کے بعد چند آیات اس مضمون کی اور پیش کی ہیں)  
 .. اہلِ وحدت و جود میں جو حضرات مستقیم الاحوال ہیں، اُن کا دین تین میں  
 مشرّع اور پختہ ہونا بھی مشہور و ماثور ہے، تحریر کا محتاج نہیں۔

ہمارے حضرت (حضرت محمد و الٰہ تبارک و تعالیٰ) جو کہ وضو، طہارت، نماز اور  
 آداب نماز میں انتہائی احتیاط برتتے تھے۔ فرمایا کرتے تھے کہ۔۔۔ میں نے  
 یہ تمام احتیاط اپنے والد (حضرت شیخ عبد الاحد) سے سیکھے ہیں، محض کتابوں سے

یہ باتیں حاصل ہونا مشکل ہیں۔۔۔ میرے دادا باوجودیکہ مشرب وحدت وجود رکھتے تھے، اور خصوصاً حکم (مصنفہ شیخ محی الدین ابن عربیؒ) کے بہترین ماہر تھے لیکن شریعت کی پابندی بھی ان کے اندر بدرجہ کمال تھی۔۔۔ میرے دادا کے تعلق مشہور ہے کہ وہ فرمایا کرتے تھے، کہ میں نے یہ احتیاط اپنے پیر و مرشد حضرت شیخ رکن الدین گنگوہیؒ سے اخذ کی ہے۔ حضرت شیخ رکن الدینؒ بھی مسلک فوجیہ وجودی کے باوجود کامل طور پر شریعت کے پابند تھے۔ حضرت شیخ مذکور نے یہ احتیاط اپنے دادا و مرشد حضرت شیخ عبدالقدوس گنگوہی رحمۃ اللہ علیہ سے

لے زبدۃ المقامات میں حضرت شیخ گنگوہیؒ کے تذکرہ میں ہے۔۔۔ باوجود کثرت جذبات و ذوقیات و عادات سنت سنیہ بغایت تقن بود و دستراہم عزائم امور دنیہ سخت متمکن (ص ۱۹۶)۔ زبدۃ المقامات میں حضرت شیخ گنگوہیؒ کے تذکرے کے اختتام پر حضرت مجدد الف ثانیؒ کی زبانی یہ بھی لکھا ہے کہ حضرت شیخؒ ایک مرتبہ دہلی تشریف لائے ہوئے تھے۔ شیخ حاجی عبدالوہاب بخاری نے جو کہ حضرت سید بلال الدین بخاریؒ کی اولاد سے تھے، اور بڑے صاحبِ علم تھے، ایک تفسیر اپنی لکھی ہوئی حضرت شیخؒ کی خدمت میں سلطانہ کے لئے بھیجی قطب گونجی نے جب اس تفسیر کو کھولا تو اتفاق سے آیہ تطہیر بحل آئی، شیخ عبدالوہاب نے اس مقام پر لکھا تھا کہ:۔۔۔ اولاد نبیؐ سب کے سب مومن الخاتمہ ہیں اور ان کی عاقبت یقیناً باخیر ہوگی۔ حضرت شیخ عبدالقدوسؒ قدس سترہ نے اس تحریر کے حاشیے پر تحریر فرمایا: "ہذا خلاف مذہب اہل السنۃ و الجماعۃ" یعنی یہ بات اہل سنت و جماعت کے مسلک کے خلاف ہے۔۔۔ اور کتاب کو واپس کر دیا۔ اس موضوع پر کئی دن تک علمائے دہلی نے آپس میں مذاکرے کئے، بالآخر وہی بات حتمی ہوئی جو حضرت شیخ گنگوہیؒ قدس سترہ العزیز نے فرمائی تھی۔۔۔

صیح علیہ و اولادہ و اولادہ

(زبدۃ المقامات ص ۱۹۶)



ماہصل کی تھی۔ شیخ گنگوہی "مشرب وحدت وجود میں بڑا درجہ رکھتے تھے، اکثر مغلوب الحال رہتے تھے، مگر اسکے باوجود تشریح اور احتیاط نظر اہری میں بھی فرد کمال تھے۔

حضرت خواجہ احراز اگرچہ مشرب توحید وجودی کی طرف مائل تھے لیکن ترویج شریعت میں قدم راسخ رکھتے تھے، اور فرمایا کرتے تھے، کہ اگر میں (صفت) پیری مریدی کروں تو کسی کو بھی ایسے زمانے میں پیری مریدی کرنے کی جرأت ہمت نہ ہو سکے، مگر مجھ کو تو ترویج و اشاعت دین کے لئے مقرر کیا گیا ہے، نہ کہ (فقط) پیری مریدی کے لئے۔"

شیخ معنی الدین ابن عربی قدس سرہ جو کہ علم حدیث میں صاحب اسناد تھے اور علم فقہ میں پایۂ اجتماد رکھتے تھے، فرماتے ہیں، کہ "بعض مشائخ نے تسلیم کیا کہ ان تھاسیبوا" (معاشرۂ آخرت سے پہلے اپنے اعمال کا محاسبہ کرو) کے پیش نظر اپنے دن اور رات کے اعمال کا محاسبہ اختیار کیا ہے، اور میں نے اس میں اور اضافہ کر دیا اور وہ یہ کہ محاسبہ اعمال کے ساتھ ساتھ، محاسبہ خطرات بھی کرتا ہوں۔"

سلطان العارفین سید الطائفہ (حضرت جنید بغدادی) جو گویا بانی مشرب توحید وجودی ہیں، وہ بھی ستر یا شریعت سے آراستہ پیرا ستہ تھے۔ .. .

اگر ترک امر معروف، وحدت وجود والوں کا مشرب و مسلک ہوتا، تو مولانا عبد الرحمن جامی جو محققین ارباب وحدت وجود میں سے ہیں، کیوں اپنی شغومی "سلسلۃ الذہب" میں ایسے لوگوں کی تردید کرتے، جو ترک امر کے قائل ہیں (چند اشعار سلسلۃ الذہب کے پیش فرمائے ہیں)۔ .. . عجیب تماشے کی بات ہے؟

کہ جو لوگ مشرب، کم آزاری، اور مسلک، صلح کل، اختیار کئے ہوئے ہیں، وہ یہود ہو گئے۔  
 براہمہ، اور زنا و قہ وغیرہم کے ساتھ تو اچھے ہیں، اُن سے صلح، صحبت، انبساط و محبت  
 رکھتے ہیں، لیکن اہل سنت و جماعت سے، جو کہ فرقہ، ناجیہ ہے، غلطت و عداوت کا  
 معاملہ کرتے ہیں۔۔۔ ان کی صلح دوسروں سے ہے، اس جماعتِ حقہ کو ایذا و آزار  
 پہنچاتے ہیں، اور اس کو بیخ و بن سے اکھاڑنا چاہتے ہیں۔۔۔ اچھی ”صلح کل“  
 پالیسی ہے، کہ محمدیوں سے عداوت اور ”غیر محمدیان“ سے محبت و مودت۔۔۔  
 خوب اچھی طرح سمجھ لیں کہ اگر ترکِ تعرض محمود ہوتا، تو امر معروف و نہی منکر  
 و اجباتِ دین سے نہ ہوتے۔۔۔ اور اللہ تعالیٰ امر و نہی کرنے والوں کو غیر امت کا  
 لقب نہ دیتا۔۔۔ جیسا کہ فرماتا ہے:۔۔۔ *کنتم خیر امۃ اخرجت للناس الایۃ*  
 ۔۔۔ دوسری جگہ ان لوگوں کا ذکر فرماتا ہے:۔۔۔ *الامر بالمعروف والنہی عن*  
*عن المنکر والمحافظة لحدود اللہ*۔۔۔ ایک جگہ فرماتا ہے:۔۔۔ *المؤمنون*  
*والمؤمنات بعضهم اولیاء بعض یا مرون بالمعروف وینہون عن المنکر*  
 ۔۔۔ انبیاءِ عظیم السلام، صحابہ، تابعین، تبع تابعین اور تمام سلفِ صالحین نے  
 کتنی کچھ کوششیں امر بالمعروف و نہی عن المنکر میں صرف کی ہیں، اور کتنی کچھ

---

عہ تم بہترین امت ہو، جو لوگوں کی بہتری کیلئے پیدا کی گئی ہے۔ ۱۰۔  
 عہ نیک کاموں کا حکم کر نیوالے، بُری باتوں سے منع کر نیوالے، اور اللہ کے حدود کی محافظت کر نیوالے،  
 یہ نون مرد اور نون عورتیں (دینی معاملات میں) ایک دوسرے کے۔۔۔ کار ساز ہیں، نیک کام کرنے والے  
 اور بُرے کاموں سے منع کرتے ہیں۔ ۱۱۔

ایذا میں اور مصیبتیں اس کام کے کرنے میں جھیلی ہیں، ایک عبت کام کے لئے آسنی بھڑ  
 کرنا (نعوذ باللہ) سراسر بے عقلی قرار پائے گی، اگر ترک تعرض سخن فعل ہوتا تو منکر شرعی  
 کو دیکھ کر انکار قلبی کرنے کو کیوں اضعف ایمان قرار دیا جاتا جیسا کہ حدیث میں  
 آیا ہے۔ — ذلک اضعف الایمان — اگر کہا جائے کہ یہ آیت —

يَا أَيُّهَا الَّذِينَ آمَنُوا عَلَيْكُمْ أَنْفُسَكُمْ لَا تَضُرُّكُمْ مِنْ ضَلَالِ الَّذِينَ أَهْتَدُوا

دلالت ترک امر و ترک نہی پر کر رہی ہے — تو میں کہوں گا کہ یہ بات غلط ہے۔  
 اس لئے کہ اھتدایتہم میں جو اھتداء ہے، وہ امر بالمعروف و نہی عن المنکر کو  
 بھی شامل ہے، جیسا کہ فقہتہین نے بیان کیا ہے — اب معنی اس آیت کے  
 یہ ہونے، کہ جب تم اعمالِ صالحہ بجا لاؤ گے، اور امر بالمعروف اور نہی عن المنکر کرو گے  
 تو دوسروں کی گمراہی تم کو نقصان نہیں پہنچائے گی۔ اس آیت کی شان نزول  
 بھی اسی معنی کی موید ہے، اور وہ یہ ہے کہ جب مسلمان، اہل کفر کی طرف سے مل تنگ  
 ہوئے، تو اللہ تعالیٰ نے ان کی تسلی اس آیت سے فرمائی، کہ جب تم اپنا کام انجام  
 دے چکے، اور راہِ راست کی جانب رہنمائی کر چکے، اور کفر و طغیان سے ڈرا چکے،  
 اس کے بعد ان لوگوں کا کفر تم کو مضرت نہیں پہنچائے گا — اور جس جماعت نے  
 اس آیت کو اپنے ظاہری معنی پر رکھا ہے، اُس نے آیہ امر معروف سے اس کو منسوخ  
 مانا ہے — حضرت ابو بکر صدیق رضی اللہ تعالیٰ عنہ سے روایت ہے کہ انھوں نے

عہ یہ ضیف ترین ایمان ہے۔ — عہ لے بیان والو! تم کو اپنے نفسوں کی فکر لازم ہے۔

جب تم ہدایت یاب ہو تو کسی کا گمراہ ہونا تم کو نقصان نہ دے گا۔ —

فرمایا کہ:۔ لے لوگو! تم اس آیت کو پڑھتے ہو (یا ایہا الذین امنوا علیکم انفسکم الا یہ) اور میں نے آنحضرت صلی اللہ علیہ وسلم کی زبانی سنا ہے، فرماتے تھے کہ: ”لوگ جب منکر کو ہوتا ہوا دیکھیں، اور اُس کو نہ مٹائیں، تو قریب ہے کہ اللہ تعالیٰ اپنا عذاب سب پر عام کر دے۔“ (رواہ ابن ماجہ والترمذی وصحیح)

اگر کہا جائے کہ امر معروف (تبلیغ) اور جہاد فی سبیل اللہ طریقہ انبیاء ہے اور طریقہ اولیاء، ترک تعرض اور ترک امر ہے، جیسا کہ اس وقت بعض اشخاص کہتے ہیں، تو میں کہتا ہوں کہ امور مذکورہ کی فریضیت اور ان کے انجام دینے کی فضیلت اور ان کے چھوڑنے پر وعید نصو سے ثابت ہے۔ اور فریضیت، وعدہ و وعید کا فائدہ انام کے لئے ہوتے ہیں، ان میں کسی کی خصوصیت نہیں ہوتی، خواص و عوام، انبیاء و اولیاء، ”ایمان فرائض“ میں برابر ہیں۔۔۔ البتہ حصول نجات اور ”وصول بدرجات کمال“ متابعت انبیاء علیہم السلام کے ساتھ وابستہ ہے۔ اولیاء نے جو کچھ بھی ولایت، محبت، معرفت اور قرب الہی سے حصہ پایا ہے، وہ بہ طفیل انبیاء پایا ہے راہ وصول انبیاء ہی کے اتباع پر موقوف و منحصر ہے۔۔۔ قل ان کنتم تحبون اللہ فاتبعونی یحیکم اللہ۔۔۔ اس کے علاوہ جو راہ ہے وہ ضلالت و گمراہی کی راہ ہے اور شیاطین کا راستہ ہے۔۔۔ قرآن کی آیات۔۔۔ فما ابد الحق الا الضلال۔

عہ لے رسول! کہہ دیجئے، کہ اگر تم لوگ اللہ سے محبت کرنا چاہتے ہو، تو میری پیروی کرو اور اس عمل خیر کی بدولت، اللہ تعالیٰ تم سے محبت کرے گا۔  
 غنہ حق کے بعد سوائے گمراہی کے اور کیلئے ہے؟

اور۔ ان ہذا صراطی مستقیما خاتبعوۃ۔ اس دعوے پر شاہد ہیں۔  
 حضرت عبداللہ ابن مسعود سے روایت ہے، کہ جناب رسول اللہ صلی اللہ  
 علیہ وسلم نے ایک خط کھینچا اور فرمایا کہ۔ یہ اللہ کا راستہ ہے، پھر چند خطوط اس  
 خط کے دائیں بائیں کھینچے اور فرمایا۔ یہ شیاطین کے راستے ہیں۔ بعدہ یہ آیت  
 تلاوت فرمائی۔ ان ہذا صراطی مستقیما خاتبعوۃ (رواہ احمد والنسائی والدری)  
 پس جو شخص متابعت انبیاء کے بغیر چاہے کہ راہ حق پر چلے وہ ہرگز کامیاب نہیں  
 ہو سکتا، اور سوائے گمراہی کے اسے کچھ حاصل نہ ہوگا، اگر کوئی چیز حاصل بھی ہوئی  
 تو وہ "استدراج" ہوگا، کہ اس کا نتیجہ آخرت میں خسران و حرمان ہے۔ ومن  
 بتغ غیر الا سلام، دنیا خاں یقبل منه دھو فی الاخرۃ من الخاسرین۔

نہ خال است سعدی کہ راہ صفا

تو ان رفت جز در پیے مصطفیٰ

حضرت جنید بغدادی جو کہ رئیس صوفیاء ہیں فرماتے ہیں، کہ :- جس نے  
 قرآن حفظ نہیں کیا، اور کتابت حدیث نہیں کی، وہ ہمارے سلک میں مقتدی  
 بننے کے قابل نہیں، اس لئے کہ ہمارا طریقہ سراسر مقید بالکتاب السنۃ ہے۔  
 حضرت خواجہ احرار سے منقول ہے، کہ وہ فرمایا کرتے تھے، کہ :- اگر تمام

عہ یہ میرا سیدھا راستہ ہے اس پر چلو۔ ۱۱

عہ جو شخص اسلام کے دوسرا طریقہ اختیار کرے گا وہ قبول نہ کیا جائے گا، اور ایسا شخص  
 آخرت میں نقصان اٹھانے والوں میں سے ہوگا۔ ۱۲

” احوال و سواجید“ ہم کو دیے جائیں، اور ہماری حقیقت کو عقائد اہل سنت و جماعت کے ساتھ متعلیٰ نہ کریں، تو ہم اس کو سوائے خرابی کے اور کچھ تصور نہ کریں گے۔ اور اگر تمام خرابیاں ہمارے اندر جمع ہو جائیں، لیکن ہماری حقیقت کو عقائد اہل سنت و جماعت کے ساتھ نوازیں، تو ہمیں کچھ خوف نہیں۔ انصاف کرو جبکہ نبوت ختم ہو گئی، زمانہ وحی منقطع ہو چکا، دین کامل ہو گیا، نعمت تمام ہو گئی، پھر آج کس دلیل اور کس سند سے دین متین (کے احکام) کو برطرف کیا جاسکتا ہے، اور اپنے خواب و خیال کی بنیادوں پر انبیاء کے کلمہ متفقہ کو، جو کہ وحی قطعی اور اخبارِ الہی سے ماخوذ ہے، کس طرح نظر انداز کیا جاسکتا ہے۔ عقلِ دُور اندیش کو کام میں لانا چاہئے، خواب و خیال کے دھوکے میں نہ پھنسنا چاہئے، شیطان کے راستے سے دور رہا جائے سنتِ سینہ کی عراطِ مستقیم کو ہاتھ سے نہ دیا جائے، اتباعِ انبیاءِ علیہم السلام ہی بے شک و شبہ نجات دہندہ ہے، اور ”مخبر برکات“ ہے سوائے اس کے سب باتیں ”خطر و خطر“ ہیں۔ قال الحذر کل الحذر (الامان الامان) راہ نجات قطعی کو چھوڑ کر راہِ خطر اختیار کرنا، شیطانِ لعین کے جال میں گرفتار ہونا، اور اپنے آپ کو ”سُرمدی ہلاکت“ میں ڈالنا عقل سے بہت بعید ہے۔ جو ”وجد و حال“ اور خواب و خیال، کہ برخلاف پیغمبرانِ برحق ہو، وہ۔ گھڑاپ بقیعہٴ یحسہ الظمان مانع۔ کا مصداق ہے۔ جب خدا سے واسطہ پڑے گا، اور گورو قیامت کی منزلیں درپیش ہوں گی، اُس وقت متابعتِ انبیاء

عہ میدان ہوا میں دیت کی مانند جس کو (مصنوعی لہروں کی وجہ سے) بیارسا آدمی پانی سمجھتا ہے۔

کے علاوہ کوئی چیز سود مند و دستگیر نہ ہوگی۔ — ہاں اگر ”احوال و مواجید“ اور  
 لاکشون والہامات - مسابحت انبیاء کے ساتھ جمع ہو جائیں تو نور علی نور ہے۔  
 (اس کے بعد آیات و احادیث کثرت سے اسی مضمون کی درج ہیں)

مکتوب (۳۱) ایک اہل زمانہ کے نام: —  
 تم نے لکھا تھا کہ میں نے ایسی دولت و خواری کے ساتھ کبھی زندگی بسر نہیں کی  
 جیسی اب کر رہا ہوں۔

مخدوم من! — بندۂ عاجز جب اپنے جیسے عاجز بندے سے چاہو سی  
 التجا، اور بجا جت کرے، تو اُس کا یہی حشر ہونا چاہئے، کہ ذلت و خواری میں مبتلا ہو  
 کیوں نہیں درگاہ غمخیز مطلق میں تضرع و زاری کرتا۔ — درحقیقت یہی  
 ذاتِ عالی اس لائق ہے، کہ اُس کے سامنے التجا کی جائے۔ اُسی کے کرم سے  
 مشکلات حل ہوتی ہیں (اس کے علاوہ کوئی اس قابل نہیں) رزق کی وسعت اور تنگی سبھی  
 اُسی کی طرف سے ہے۔ نہ کہ اس کے غیر کی طرف سے۔ — دانِ یسقط اللہ

بضیٰ خلا کاشف لہ الا ہو دان یردک یخیر خلا رادۃ لکھضلہ بصیب بہ  
 من یشاء من عبادہ۔ (سورہ یونس)۔ (اگر پہنچائے اللہ تعالیٰ تجھ کو کوئی  
 پریشانی ایس نہیں اُس کو کوئی دُور کرنے والا سوائے اُسی کے، اور اگر وہ تجھ کو بھلائی  
 پہنچانے کا ارادہ کرے، تو اُس کے فضل کو کوئی ٹوٹانے والا نہیں ہے، اور یہ بھلائی  
 اپنے بندوں میں سے جس کو چاہتا ہے عطا فرماتا ہے)۔

مکتوب (۳۴) حاجی محمد افغان کے نام : —  
 بِسْمِ اللّٰهِ الرَّحْمٰنِ الرَّحِیْمِ — وہ خط جو تم نے بھیجا تھا، پہنچا، خوشوقت کیا  
 تم نے اپنے لئے اور اپنے مریدوں کے لئے توجہات کی درخواست کی تھی  
 کبھی کبھی توجہ کی جاتی ہے۔ انشاء اللہ تعالیٰ اور زیادہ توجہ کی جائے گی  
 لیکن — اتنا جان لینا ضروری ہے کہ مدارِ کارہ رابطہ معنوی پر ہے جس کو دوسرے  
 لفظوں میں محبت و اعتماد اور سلیم سے تعبیر کیا جاسکتا ہے۔ ستر شد کا اپنے مرشد سے  
 جتنا یہ رابطہ قوی ہوگا، باطنِ شیخ سے اخذ فیوض و برکات اسی قدر زیادہ کر سکتا ہے  
 محبتِ خالص اور رابطہ معنوی کا ہونا ایک قطبِ کامل کے باطن سے اخذ برکات کرنے  
 کے لئے کافی ہے اچھے توجہ نہ بھی ہو۔ بے محبت و رابطہ معنوی، محض توجہ بہت کم  
 موثر ہوتی ہے۔ تاثیر توجہ کے لئے محلِ درکار ہے۔ ہاں وہ توجہ جو رابطہ مذکورہ  
 کے ساتھ جمع ہو تو اعلیٰ نور ہو جائے گی (الغرض) دادر، در وقت رابطہ اور تباہ سنت  
 پیغمبر صلی اللہ علیہ وسلم پر ہے۔ اگر کوئی شخص ان دو باتوں میں رسوخ اور پختگی  
 رکھتا ہے، اُس کو غم نہیں۔ اُس کے انجام کو رائیگاں اور اُس شخص کو کمالات اکابر  
 سے محروم نہیں کریں گے۔ اور اگر ان دو باتوں میں سے کسی ایک میں بھی خلل واقع ہوگا  
 تو خطر درخطر ہے۔ چاہے کتنی ہی ریاضت کرے۔ والسلام۔

مکتوب (۳۳) حافظ عبد الکریم کے نام : —  
 (حیاتِ ذیوی اور حیاتِ برزخ کے فرق کے بیان میں)  
 الحمد للہ وسلام علیٰ عبادہ الذین اصطفے۔ وہ حیات جو دنیا ہے،



تعلق رکھتی ہے، دو چیزیں چاہتی ہے: جس میں اور حرکت — اور وہ حیات جس کا تعلق برزخ سے ہے، جس میں ہے بغیر حرکت کے — اللہ تعالیٰ حکیم مطلق ہے، اُس نے ہر عمل کے مطابق حیات عطا فرمائی ہے۔ برزخ میں جس کے بغیر چارہ نہیں، تاکہ ”تالم و تلمذ“ ہو سکے — حرکت کی وہاں ضرورت ہی نہیں — بخلاف نشاۃِ نبوی و اخروی کے — کہ وہاں دونوں چیزیں (جس و حرکت) درکار ہیں — فاعلم — والسلام۔

مکتوب (۴۲) محمد و فاطمہ کے نام: —

الحمد لله وسلامه على عباده الذين اصطفى — تمہارا مکتوب مزبور جو کہ محبت و ذوق کا مشعر تھا، پہنچا — خوش وقت کیا — امید کہ اسی طرح احوال لکھے رہو گے، کیونکہ خط و کتابت، توجہ غائبانہ کا سبب ہے — فقروفا سے دل تنگ نہ ہوں، اور تنگی معیشت سے جی تھوڑا نہ کریں — اللہ یسطر الرزق لمن یشاء ویقدر — (اللہ ہی جس کے لئے چاہتا ہے رزق کو کشادہ کرتا ہے اور وہی رزق میں تنگی کرتا ہے) طالبان حق کو چاہئے کہ اللہ تعالیٰ کے ہر فعل سے شاد و خرم رہیں، بلکہ ”لذت گیر“ ہوں — جو کچھ بھی محبوب حقیقی کی جانب سے آئے، وہ محبوب ہے — ایلام ہو یا انعام — نعمت ہو یا نعمت۔

نئے تلخ است جو رگ لگھزاراں

کہ ہر چندش خوری باشد گواراں

ظاہری تنگی کے وقت قاعدے کے لحاظ سے تو ”کشائش“ و ”فتوحات معنوی“ میں

اضافہ ہونا چاہئے، اس لئے کہ خرابی ظاہر، طراوت باطن کا سبب ہے۔ بھلا تنگی ظاہر  
 حضور باطنی میں خلل انداز کیسے ہو سکتی ہے؟ جو "احوال عجیبہ تنگی سے پہلے (کشادگی)  
 میں ظاہر ہوتے تھے وہ تنگی میں کیوں ظاہر نہ ہوں گے؟ کیا تنگی کوئی بلا ہے؟  
 کیا یہ بات ہے کہ وسعت و فراخی ہی میں بولائے حقیقی سے تعلق ہو، اور زمانہ تنگدستی  
 میں قطع تعلق کر دیا جائے؟ (نہیں ہرگز نہیں، بلکہ) تنگدستی میں کلیتہً ظاہر و باطن  
 سے بجانب حق تعالیٰ متوجہ ہوں، اور اس کی طلب سے باز نہ آئیں۔ تم نے اپنے  
 کتنے اچھے حالات بیان کئے ہیں، اگر لطافت استعداد کو خاک میں ملادیا، اور جو اہم چیزیں  
 کو چھوڑ کر "خزف ریزوں" پر قناعت کر لی، تو قابلِ افسوس بات ہوگی۔  
 فیادیننا علیٰ من اعرض عن ذکر اللہ ویاحسناعلیٰ من حرط فی جنب اللہ  
 (یاد رکھو) "قلبت تمتعات دنیویہ، سبب سہولت حساب ہے۔ تم نے  
 رفع تنگی معاش کے لئے بعد نماز فجر بعض آیات پڑھنے کی اجازت طلب کی ہے۔  
 اگر اس "رفع تنگی" میں نیت صاف ہو تو کیا مضائقہ ہے، بیڑہ لیا کرو۔

مکتوب (۴۴) محمد صادق کے نام:

الحمد لله رب العالمين والصلاة والسلام على سيد المرسلين  
 والله اجمعين۔ حق سبحانہ کا بندے کو صراطِ مستقیم کی ہدایت کرنا یہ ہے کہ

عہ پس افسوس ہے اُس پر جو ائمہ کے ذکر سے مُنہ پھیرے، اور حسرت و پشیمانی ہے اُس کے لئے جو تقصیر و  
 کوتاہی کرے اللہ کے حق کی ادائیگی میں۔

وہ ہر اُس تنگی کو جو اُس کے سینہ میں ہو دُور کر دے، اور کسی قسم کی تنگی اُس کے سینہ میں کسی راہ سے باقی نہ رہے۔ "امثالِ اداام" اور "اجتنابِ ناوہی" میں پوری آسانی اُس کو ہو جائے۔ اور بندے کی رضا اللہ تعالیٰ کی تضا و قدر کے تابع ہو جائے۔ اس طور پر کہ اگر تمام دنیا بھی اُس سے بڑھم ہو جائے، یا وہ سخت مصائبِ آلام میں مبتلا ہو جائے، تب بھی کوئی کہ ورت اس کے باطن میں پیدا نہ ہو، اور ان امور کو وہ عین صواب اور انسب سمجھے، خوشی سے وہ ان تمام اشیاء سے راضی ہو۔ بلکہ جو بلا اور مصیبت آئے اُس کو اللہ تعالیٰ کی نعمتوں میں سے شمار کرے، اور اُس کا شکر ادا کرے۔۔۔۔۔ جب عارفِ کامل اس "کرامتِ علیا" اور "سعادتِ عظمیٰ" سے بہرہ یاب ہو جاتا ہے۔ ہدایتِ الہی سے "اہتداء" حاصل کرتا ہے۔۔۔۔۔ "صراطِ مستقیم" اور "شرح صدر" اسی اہتداء کا نام ہے۔ اللہ تعالیٰ فرماتا ہے:

فَمَنْ يُرِدِ اللَّهُ أَنْ يَهْدِيَهُ فَيَمْشِكُمْ سَبِيلًا سَلَامًا وَمَنْ يُرِدِ اللَّهُ أَنْ يَمُوتَ يَمْشِكُمْ سَبِيلًا سَلَامًا وَمَنْ يُرِدِ اللَّهُ أَنْ يَمُوتَ يَمْشِكُمْ سَبِيلًا سَلَامًا وَمَنْ يُرِدِ اللَّهُ أَنْ يَمُوتَ يَمْشِكُمْ سَبِيلًا سَلَامًا

چاہتا ہے کہ ہدایت کرے، اُس کے سینہ کو اسلام کے لئے کشادہ کرتا ہے، اور جس کسی کو چاہتا ہے کہ گمراہ کرے، تو اُس کے سینہ کو نہایت تنگ کر دیتا ہے، گویا کہ وہ آسمان پر چڑھ رہا ہے)۔۔۔۔۔ والسلام

مکتوب (۴۸) میر محمد خانی کے نام:

مخدو!۔۔۔۔۔ دلِ محلِ نظرِ مولیٰ جل شانہ ہے۔۔۔۔۔ دل کو پاکیزہ رکھنا چاہئے۔  
حق تعالیٰ کی جائے نظر (دل) کو مخلوق کے منظر سے زیب و زینت میں کمتر نہیں کرنا چاہئے۔

دل کی پاکیزگی ذکر سے وابستہ ہے، لہذا ”ذکر و فکر“ میں ملاومت کریں، اور ”سبق باطن کو عزیز رکھیں۔۔۔“ ”وصفِ نبوی“ کے ساتھ ”دوام توجہ بجنابِ قدس“ کو لہذا نذر نعمت سمجھیں، اور اُس عالی درگاہ سے اپنے قومی تعلق کو ”عزائم امور“ میں سے قرار دیں۔

ہر چہ جز عشقِ خدائے احسن است  
مگر شکر خوردن بود جان کنندن است

مکتوب (۵۰) شیخ اسد اللہ افغان کے نام:۔۔۔

”اس مکتوب میں آٹھ سوالوں کے جوابات ہیں

سوال نمبر ۳ کا جواب یہاں پیش کیا جا رہا ہے“

تم نے دریافت کیا ہے، کہ:۔۔۔ ”خوارقِ افضل ہیں یا معارف؟ اگر معارفِ افضل ہیں تو کیا بات ہے، کہ خاص و فاجر بھی (بعض اوقات) معارفِ بیان کر دیتے ہیں اور خوارقِ کابیرہ حال نہیں“۔۔۔

(جواب) واضح ہو کہ معارفِ الہی، خوارقِ عادات، اور ”کشفِ مغیبات از

مخلوقات“ سے افضل ہیں کیوں؟ اس لئے کہ معارف ”کشفِ اسرار ذات و صفات

خالق“ کا نام ہے، اور خوارق ”کشفِ احوالِ مخلوقات“ ہے پس جتنا فرق خالق و

مخلوق میں ہے اتنا ہی معارف و خوارق میں سمجھنا چاہئے۔۔۔ پہلی چیز (معارف)

خالق سے متعلق ہے، اور دوسری چیز (خوارق) مخلوق سے۔۔۔ علاوہ ازیں ”معارف

صحیحہ“ داخلِ کمالِ ایمان، اور سبب ”از دید ایمان“ ہیں، خوارق کی حیثیت نہیں

اور کوئی کمالِ انسانی خوارق سے وابستہ نہیں ہے۔۔۔ البتہ بعض کالمیں کو

خوارق بھی حاصل ہوتے ہیں، لیکن فضیلت اہل اللہ معارفِ الہی کی بنا پر ہے نہ کہ کشف و کرامات کے ذریعے سے۔ اگر خوارقِ عادات معارفِ الہی سے افضل چنے تو اُن اہل اللہ سے (جو معارف میں تو ”قدمِ راسخ“ رکھتے ہیں لیکن اظہارِ خوارق کی جانب توجہ نہیں فرماتے، اور احوالِ مخلوق کے کشف کو توجہ بخالق کے مقابلہ میں اپنا تنزل سمجھتے ہیں)۔ جو گویہ اور براہمہ جو ریاضتوں کے ذریعہ اظہارِ خوارق کرتے ہیں، افضل ہوتے۔ تم نے عجیب عامیانہ سوال کیا ہے (یاد رکھو) خوارقِ عادات (کرامات) ”کمالِ قیاسِ الہی“ کی دلیل ہرگز نہیں ہوتے، یہ خوارق (اہلِ بطالت) کو بھی حاصل ہو جاتے ہیں۔ ان خوارق کا تعلق تو بھوک اور ریاضت سے ہوتا ہے ان کو ”قرب و معرفت“ سے کیا واسطہ؟ جو بھی طالبِ کشف و کرامات ہے، وہ ”طالب و گرفتارِ ماسوا“ ہے، اور قرب و معرفت سے بے نصیب ہے۔

زابلینس یعنی بے سعادت : شہد پیدا ہزاراں خرقِ عادت  
گئے از در در آید گاہ از بام : گئے در دل نشینہ گہ در اندام  
رہا کن طرہات و شطح و طامات : خیالِ نور و اسبابِ کرامات  
کرامات تو اندر حق پرستی ست : جز ایں کبر و ریادِ عجیب ہستی ست

یعنی کمالِ مرتبہ انسانی ”فنا و نیستی“ میں ہے۔ طاعات و عبادات، اور سلوک و ریاضت سے فی الحقیقہ غرض ہی ہے، کہ انسان اپنی ”عدمیت“ پر وہم ہو جائے، اور یہ جان لے، کہ ہستی مع اپنے تمام توابع کے اصل میں ”مرتبہ و وجوب“ کا خاصہ ہے۔ جس وقت کوئی چاہے گا، کہ اظہارِ کرامت کرے، عوام کو اپنا معتقد بنائے، اور خود کو اس ذریعہ سے سب میں ممتاز کرے، یقیناً یہ بات تکرر و عجب“

ہوگی، اور ایسا شخص عبادت و سلوک اور ریاضت کے فائدے سے بے بہرہ و محروم  
 نہ ہوگا، اور اُس کے لئے معرفت کا راستہ بالکل مسدود ہو جائے گا۔ نَعُوذُ بِاللّٰهِ  
 مِنْ ذٰلِكَ۔۔۔

شیخ الاسلام ہر وہی قدس سترہ فرماتے ہیں:۔ اکثر پڑھے لکھے بھی، چونکہ  
 ”جناب قدس“ سے بیگانہ ہیں، اس لئے مائل بہ ذریا ہیں۔ ”کشفِ صور“  
 و ”انجرازِ منیبات“ ان کے نزدیک بہت عزیز ہیں۔ ”کشفِ صور“ والوں کو  
 اہل اللہ، اور ”مقربانِ خاص“ تصور کرتے ہیں، اور ”اہلِ حقیقت“ کے کشف  
 سے اعرافِ کونے ہیں۔ اہلِ حق ”جو کچھ“ ”حق“ سے خبر دیتے ہیں، اُس کو باور  
 نہیں کرتے، اور کہتے ہیں کہ اگر یہ لوگ اہلِ حق ہوتے، تو مخلوقات سے متعلق خبر  
 کیوں نہ دیتے، اور جب یہ احوالِ مخلوقات کے کشف پر قادر نہیں ہیں، تو اُس سے  
 اونچے درجہ کے کشف پر کس طرح قادر ہو سکتے ہیں؟ نیز اہلِ معرفت کس طرح  
 ہو سکتے ہیں؟۔

یہ نادان نہیں سمجھتے، کہ اللہ تعالیٰ جو اہتمام اور عینت ”ان“ ”حضرتِ اہلِ حق“  
 کے بارے میں رکھتا ہے، اُس کے باعث ان کو اس بات کا موقع نہیں ملتا کہ کشف  
 احوالِ خلق کے پیچھے پڑیں، اور ماسوائے حق اُن کا ملحوظ خاطر ہو، احوالِ خلق کے  
 کشف میں پڑ جائیں، تو مرتبہ علیا کے مستحق نہیں ہو سکتے۔ پس اہلِ حق  
 ”شایانِ خلق“ نہیں ہیں، جس طرح اہلِ خلق ”شایانِ حق“ نہیں ہیں۔  
 اگر اہلِ حقیقت ”کشفِ صور“ کی طرف ادنیٰ توجہ بھی کریں، تو دوسروں سے  
 بڑھ سکتے ہیں۔ چونکہ ظاہری صفا و ریاضت والوں کی فراست اللہ تعالیٰ

کے نزدیک کوئی قدر نہیں رکھتی، اس لئے مسلمان، یہود، نصاریٰ، اور سائر طبقات اس میں شرکت رکھتے ہیں، اہل اللہ کی اس میں کوئی تخصیص نہیں ہے (یہاں تک شیخ الاسلام ہردی کے کلام کا خلاصہ ہے)۔

ہاں بعض اولیاء کو کسی خاص مصلحت و حکمت کے پیش نظر اطہار خوارق کی اجازت عطا کر دی جاتی ہے۔۔۔ ”عجب ہزار عجب ہے۔ خوارق کی معارف کے ساتھ تم نے کیا نسبت تصور کی تھی، جو اس قسم کا جہل سوال کیا؟ معارف الہی کو نااہل بھی بیان کرے، تو معارف کی شان میں کوئی نقصان واقع نہ ہوگا۔۔۔ یہ ایسا ہے جیسا کہ ایک جوہر نفیس خاکروب کے ہاتھ میں آجائے، ایسی صورت میں اس جوہر نفیس کی ”جوہریت“ و ”نفاست“ میں کوئی نقصان نہیں آتا۔۔۔ پس یہ لکھنا اور کہنا مندفع ہو گیا، کہ معارف کو تو فاسق و فاجر بھی بیان کر دیتے ہیں، اور خوارق ایسے نہیں ہوتے۔۔۔ اور میں یہ بھی کہتا ہوں، کہ یہ مقدمہ ”مشترک الالزام“ ہے۔۔۔ خوارق میں بھی ”محقی و مبطل“ شرکت رکھتے ہیں۔۔۔ پس یہ کہنا درست نہیں کہ خوارق ایسے نہیں ہوتے۔۔۔ نیز میں کہتا ہوں کہ یہ کلام ان معارف و اسرار الہی کے کشف میں ہے، جس سے اہل اللہ ممتاز ہیں، اگر کوئی مکار کشف و حال کی بنا پر نہیں ملکہ تقلیداً ”بیان معارف“ کرنے لگے، تو وہ محبت سے خارج ہے۔۔۔ اگر کہا جائے کہ بہت سے مکار دعوائے کشف و حال، معارف الہی میں کرتے ہیں۔۔۔ تو جواباً کہتا ہوں کہ یہ کہاں سے معلوم ہوا کہ یہ معارف جو اہل بطلان بیان کرتے ہیں، معارف الہی ہیں۔۔۔ ”تسويلات شیطانی“ ہمارے تمہارے احاطے سے باہر ہیں، کوئی کیا سمجھے کہ شیطان کن کن راستوں سے اپنے آدمیوں پر آتا ہے، او

”اباطیل“ کو ”عنوانِ تھانیت“ کے ساتھ پیش کرتا ہے، اور غیر حق کو حق ظاہر کرتا ہے  
تعالیٰ اللہ عن ذالک علماً کبیراً

مکتوب (۵۱) محمد تقسیم قصوری کے نام: \_\_\_\_\_

بِسْمِ اللّٰهِ وَالسَّلَامِ عَلٰی رَسُوْلِ اللّٰهِ \_\_\_\_\_ عیضہ شریفہ پہنچا  
مسرد و خوش وقت کیا۔ امید کہ اسی طرح اس ”دور افتادہ“ کو یاد کیا جاتا  
رہے گا۔ جو اشعار عربی و فارسی تم نے ارسال کئے ہیں ان کا مطالعہ کیا۔  
خوب ہیں اور بلند نظریے کے ماتحت ہیں۔ ہمیں تمہاری یہ خصوصیت معلوم  
نہ تھی، خدا کرے یہ فضیلت اور زیادہ ہو۔ قلب زدنی علماً۔ لیکن۔  
شعر میں ”قواعد علوم عربیہ“ کی رعایت ضروری ہے۔ جب تک ہمارا نامہ  
نہ ہو، شعر عربی بنانا کیا ضروری ہے۔

مخدوما! شعر ہو، یا ایس کی مانند اور کوئی (ظاہری فضیلت) جتنا بھی  
درجہ علیا کو پہنچے گی ”فضائلِ صوری“ میں شامل و داخل ہو جائے گی۔  
اہلِ معنی کے نزدیک ایسی فضیلتوں کا کوئی اعتبار نہیں۔

قوے ز وجود خویش فانی

رفقہ ز حروف در معانی

کوشش کرو کہ معنی سے بالکل ”حظ کامل“ حاصل کر لو۔ حصولِ معنی کے

بعد حروف میں شغولیت کوئی نقصان نہیں پہنچائے گی۔

”ہرچہ خوباں کنند خوب آید“



لیکن تحقیق معنی سے پہلے صورت حروف میں پھنس جانا باطلات ہے۔  
خالی گفت و شنود سے کام نہیں چلتا ہے۔

مکتوب (۵۴) جانان بیگم کے نام:

بِسْمِ اللّٰهِ الرَّحْمٰنِ الرَّحِیْمِ — فَعَلْ لِحٰکِمَکَ لَا یَخْلُو عَنْ حٰکِمَکَ

جو کچھ جمیل مطلق سے پہنچتا ہے گوارا اور مرغوب ہے۔

مے تلخ است جو رکھناراں

در ہر چندش خودی باشد گواراں

اے جانان بیگم۔ عبدالرحیم خانخانان کی صاحبزادی تھیں، علم و کمال کے اُس درجے پر  
پہنچی ہوئی تھیں جس پر بہت سے مرد بھی نہیں پہنچ سکتے۔ اگر نے ان کی شادی اپنے بیٹے  
دانیال سے کر دی تھی۔ دانیال کا گجرات میں انتقال ہو گیا، اور یہ بوجہ ہو گئیں، عالم ہو گئیں  
حج و زیارت سے سترن ہوئیں۔ انھوں نے ایک تفسیر قرآن بھی لکھی ہے۔ فارسی میں بہترین شعر  
کہتی تھیں، ان کا ایک شعر یہ ہے۔

عاشق ز خلق عشق تو پنہاں چساں کند

پیدا است از دو چشم ترش خوں گریستن

جانان بیگم نے سنتا جس میں انتقال کیا۔

(نزهتہ خواطر، جلد ۵، کوالرہ ماہ جہاں نما)

خدرات تیموریہ مولفہ سید ثلثہ و راکسن دہلوی، جلد ۲، ص ۶۹، پر بھی جانان بیگم کے مفصل حالات  
(بقیہ ص ۱۱۲ پر)

بلا۔۔۔ تا زیانہ محبوب ہے، کہ محب کو "ماسوائے محبوب" کے التفاتے باز رکھتی ہے اور صرف محبوب ہی کی جانب رہنمائی کرتی ہے۔۔۔ بلا۔۔۔ کمند محبوب ہے، جو محب کے ہر رنگ و ریشہ میں لٹکی ہوئی ہے، اور کشاں کشاں اسی کی طرف لے جا رہی ہے۔

۵ من نہ با اختیار خودی روم از قفائے اد

آں دو کمندِ عنبر میں می بردم کشاں کشاں

۔۔۔ ہاں سہقت اصل سے پیڑونا چاہیے فرع جو کچھ رکھتا ہے اصل سے رکھتا ہے، کسی امر میں فرع استقلال نہیں رکھتا، یہ عشق و محبت بھی جو فرع ہے، اسی (محبوبِ عشق) کی طرف سے ہے، اور اسی کا عطیہ ہے۔

۶ اولے حق محبت عنایتے ست زدوست

وگر نہ عاشق مسکیں بر بیچ خود مند است

ناز محبوب ہر چند مقضی استغنا دے پروا ہی ہے۔۔۔ لیکن اگر غور سے دیکھو، تو عشق، طرفین سے ہے، اور محبوب بھی "محب شتاق" کی مانند محب ہے۔

(ملا کا قبیلہ) درج ہیں۔ اس میں سے تین چار سطریں یہاں بھی درج کی جاتی ہیں۔ "جانان گم

اپنے ماں باپ کی اکلوتی بیٹی تھی، اس کے علم و فضل کا پیر چاؤ در دور پھیلایا، ہوا تھا، اسے نظر نامعلوم دیکھنے

دیکھی تھی اور وہ اسی مشغلے میں اپنی زندگی بسر کرنا چاہتی تھی۔ قدرت نے اس کی سرشت میں مادہ علم کوٹ

کوٹ کر بھردیا تھا، اسنے اپنی علومات کا گلابا جو ہر ظاہر کرنے کے لئے قرآن مجید کی ایک تفسیر بھی لکھی تھی۔

(مخدرات تیموریہ)

کسی نے خوب کہا ہے، —

عاشقاں ہر چند مشتاقِ جہاںِ دلبرند  
دلبرانِ برعاشقاں از عاشقاں عاشق ترند

لیکن عشقِ محبوبِ نہاں اور درپردہ ہوتا ہے۔

پوری روار برون آلودہ شرم  
دروں از شعلہائے دوستی گوم

عشقِ عاشقاں بے پردہ، اور با "جوش و خروش" ہوتا ہے۔

عشقِ معشوقاں نہاںست و سیر : عشقِ عاشقِ باد و صد طبل و نغیر  
یک عشقِ عاشقاں تن زہ گند : عشقِ معشوقاں خوش و فر بہ کند

مکتوب (۶۰) خواجہ محمد فاروق کے نام:

(اس بیان میں، کہ شریعت تمام کمالات کی اصل ہے)

الحمد لله دسلامه على عباده الذين اصطفى

"از ہر چہ میرود سخن دوست خوشترست"

مخدوم! — "کمالاتِ ولایت" صورتِ شریعت کا نتیجہ ہیں، اور "کمالاتِ نبوت"

حقیقتِ شریعت کا ثمرہ — پس کمالاتِ ولایت اور کمالاتِ نبوت میں سے کوئی  
کمال بھی ایسا نہیں ہے، جو دائرہ شریعت سے باہر اور شریعت سے مستغنی ہو۔ ...

والسلام

مکتوب (۶۱) مولانا حسن علی کے نام: —————

الحمد لله وسلام على عباده الذين اصطفى... چونکہ یہ مقام (دنیا) "دارِ عمل" ہے۔ "دارِ اجر" (آخرت) سامنے ہے، اس لئے اپنے آپ کو "وظائفِ اعمال" میں سرگرم رکھا جائے، اور بے تذبذب طریقہ مامورہ کو انجام دیا جائے۔ وقتِ عمل میں ہر طلب کرنا اور اس فکر میں پھنس جانا اپنے کو اجر سے باز رکھتا ہے۔ "موطنِ لقاے حقیقی" (آخرت) درپیش ہے۔ "من كان يرجو لقاء الله فان احل الله لاب... اس جگہ مطلوب کا انتظار ہو جو کہ محبت سے پیدا ہوتا ہے، مطلوب میں استغراق سے بہتر ہے، اس لئے کہ پہلی چیز (انتظارِ اعلیٰ) ہے، اور ترقی بخش چیز ہے، اور دوسری چیز اجر ہے، اور اس کا وعدہ دوسرے جہان کے لئے ہے۔ طالبوں کی تسلی کے لئے (کبھی کبھی) اس موعود کا نمونہ اور سایہ دکھا کر (یہاں بھی) آرام دیدیتے ہیں۔ بعض طالبین کو یہ آرام بھی نہیں دیتے، اور "امر موعود" میں کوئی نقصان نہیں کرتے۔

مکتوب (۶۲) سلطان محمد اورنگ زیب عالمگیر کے نام: —————

(دینی جہد و جہاد اور نفسِ امارہ سے مجاہدے کے بارے میں)

بسم الله الرحمن الرحيم ————— الحمد لله وسلام على عباده الذين

اصطفى ————— ابالعد! ————— ذرّہ اتقر بعرض می رساند۔ بڑا اچھا حال ہے

لے آپ غفلتے خواجہ محمد مصومؒ میں سے ہیں۔ ۱۲۔ (روضہ رکن دوم)

عہ جو شخص اللہ سے ملاقات کی امید داری رکھتا ہے، پس اللہ کی ملاقات کا زمانہ آئے والا ہے۔

دن کا جو اس "ام عظیم" کے لئے اپنی کرمیت کو چست باندھے ہوئے ہیں اور اس سلسلہ میں مشکل و دشوار سفر کو، جو فی الحقیقت شکر برکات اور وسیلہ ترقی درجات ہے۔

ذوق و شوق کے ساتھ اختیار کئے ہوئے ہیں۔ رسول خدا صلی اللہ علیہ وسلم کا ارشاد ہے کہ: "جنت میں تو درجے ہیں، اور ان میں سب سے اونچا درجہ مجاہدین فی سبیل اللہ کے لئے ہے، اور ایک درجے کا دوسرے درجے کے درمیان اتنا فاصلہ جتنا کہ آسمان و زمین کے درمیان" (رواہ البخاری)۔ حضرت ابو ہریرہؓ نے روایت کی ہے کہ رسول خدا صلی اللہ علیہ وسلم نے ارشاد فرمایا، کہ: "اللہ کے راستے میں ایک ساعت ٹھہرنا کہ کرمہ میں حجرا سود کے قریب لیلۃ اذہ ر کے اندر قیام کرنے سے بہتر ہے" (رواہ البیہقی وابن جہان فی صحیحہ)۔ (اس حدیث کے پیش نظر) علماء نے فرمایا ہے کہ اس حساب سے اللہ کی راہ میں ایک ساعت قیام کرنا دس کروڑ مہینوں کے قیام سے بہتر ہے، اس لئے کہ مکہ میں لیلۃ القدر میں قیام کرنا (کم از کم) دس کروڑ مہینوں کے قیام کے برابر ہے۔ اور حضرت انسؓ نے روایت کی ہے کہ آنحضرت صلی اللہ علیہ وسلم نے فرمایا، کہ: "جس کسی نے کسی رات اللہ کے راستے میں چوکیداری کی (من دراء المسلمین) اس کو ان تمام لوگوں کا اجر ملے گا، جو (محموظاً) علاقے میں (اطمینان سے) روزے رکھ رہے ہیں اور نمازیں پڑھ رہے ہیں" (رواہ الطبرانی باسناد جمید)۔ علماء نے فرمایا ہے کہ یہ حدیث دلیل ہے اس امر کی، کہ اللہ تعالیٰ حاکم کے اعمال نامے میں ان اعمالِ حسنہ کے مثل لکھتے ہیں، جو اس علاقے میں لوگ امن کے ساتھ اس کی حمایت و حفاظت میں انجام دے رہے ہیں۔ یہ فضل عظیم کس قدر عالی شان ہے۔ افسوس! کہ

یہ دروازہ کار (کاتب) اس نعمت خوشگوار سے بہ حسب ظاہر محروم ہے، اور بعض عوام قیود  
 موانع کی وجہ سے اس قسم کی ”فی سبیل اللہ“ جدوجہد سے محروم ہے۔  
 یا اللہ تعالیٰ کفایت معہم فاخوذ فخرًا عظیمًا۔ لیکن ازرے باطن اپنے  
 ساتھ ہی جانتا اور دُعا و توجہ کی راہ سے مدد و معاون تصور کرنا۔ ہم فقراء کا  
 سرمایہ، اور اس المال ہی دُعا اور توجہ ہے۔ اگر گوشہ نشین فقراء سالہا سال  
 ریاضت کریں اور چلے کھینچیں اس عمل کو نہیں پہنچ سکتے (جو آپ کر رہے ہیں)  
 وہ طاعات و عبادات جو ”جدوجہد دینی“ کے راستے میں ہوتی ہیں ”طاعات  
 عزلت“ پران کا درجہ کہیں زیادہ ہے۔ اس راہ کی تسبیح کچھ اور ہی ثواب رکھتی ہے  
 یہاں کی نماز بھی رتبہ علیحدہ رکھتی ہے۔ اس راہ کے صدقات و نفقات درجہ بزرگ  
 رکھتے ہیں، اس مقام کے اندر بیماریاں آئیں تو ان کا ثواب بھی دوسرا ہے۔  
 رسول خدا صلی اللہ علیہ وسلم ارشاد فرماتے ہیں: —

”طوبی لمن اکتفى الجهاد فی سبیل اللہ من ذکر اللہ“

فان لہ بكل کلمۃ سبعین الف حسنة (رواہ الطبرانی)

نیز ارشاد فرمایا کہ:۔ سرحد کی چوکیداری کی حالت میں ایک نماز میں لاکھ نمازوں  
 کے برابر ہے۔ (ملخصاً)۔ (رواہ ابوالشیخ و ابن حبان)

نیز فرمایا کہ:۔ اس راہ میں ایک درہم و دینار کا خرچ کرنا دوسری (ذیک)  
 راہ میں سات سو دینار خرچ کرنے سے افضل ہے (ملخصاً) اور حضور صلی اللہ علیہ وسلم

عہ کاش! میں ان کے ساتھ ہوتا، اور بڑی کامیابی پر نائز ہوجاتا۔ ۱۲

نے یہ بھی فرمایا کہ: جو شخص مجاہد فی سبیل اللہ کی اور غازی کے اہل و عیال کی، اور  
مکاتب (غلام) کی آزاد کرانے میں امداد کرے گا، اللہ تعالیٰ اس کو اپنے سایے میں  
رکھے گا، اُس دن جس دن اُس کے سایے کے علاوہ کوئی سایہ نہ ہوگا۔ (رواہ احمد البیہقی)

— اور فرمایا کہ:۔ جو اللہ کے راستے میں ایک دن یا ایک دن سے کم، یا ایک عت  
بھی بیمار ہوا، اُس کے گناہ بخش دیئے جاتے ہیں، اور اس کے لئے ایک لاکھ ایسے غلاموں  
کے آزاد کرنے کا ثواب لکھا جاتا ہے جن میں سے ہر ایک کی قیمت ایک لاکھ درہم ہو۔  
— اس میں شک نہیں کہ وہ ہم جس کی طرف آپ متوجہ ہیں اللہ کے راستے ہی میں  
جدو بہد ہے۔ (اس کے بعد مجاہدہ نفس کے بارے میں فرماتے ہیں) نفس ماہ  
انسانی، باوجود تصدیق قلبی اور اقرار لسانی کے اپنے کفر و انکار پر مصر ہے، احکامِ سہا و  
کی طرف متوجہ نہیں ہوتا، اور خداوندی کی تابعداری نہیں کرتا، یہ نفس چاہتا ہے  
کہ سب اسکے مطیع ہو جائیں اور وہ کسی کا مطیع نہ ہو۔ خودی کا دعویٰ اس کے اندر  
غالب ہے۔ ندائے۔ اناد بکم۔ اس کے اندر سے نکل رہی ہے، لہذا  
اس سے دشمنی رکھنا پسندیدہ اور مقبول شے ہے، اور اس کی مخالفت، بردنِ شریعت  
فرما کرنا "جہادِ اکبر" ہے۔ اعدائے آفاقی کے ساتھ جہاد کا کبھی کبھی اتفاق ہوتا ہے  
اور دشمن اندرونی (نفس) سے جہاد دوائی ہے۔ ارجم الزامین کی یہ ٹری  
جہربانی ہے، کہ اُسے کبھی کبھی رحمت حصولِ ایمان کے لئے (فقط) تصدیقِ قلبی کو  
کافی قرار دیا، اور "اذعانِ نفس" کی تکلیف نہیں دی۔

چشمِ دارم کہ دہداشکِ مرآحمن قبول  
آنکہ در ساختہ است قطرہ بارانی را

ہاں افرادِ انسانی میں بعض وہ کاملین بھی ہوتے ہیں جن کا نفس "مادگی" سے بچل کر "اطمینان" کی منزل میں آجاتا ہے، احکامِ الہیہ کا مطیع ہو جاتا ہے اور اس میں مجالِ مخالفت باقی نہیں رہتی، راضی و مرضی ہو جاتا ہے۔ (خطاب) یا آیتھا  
 النفس المطمئنة ارجعی الی ربک راضیة مرضیة۔ ایسوں ہی کے لئے  
 وارد ہوا ہے۔ ایمانِ کامل اور اسلامِ حقیقی اسی مقام پر جلوہ گر ہوتا ہے،  
 اور اسی قسم کا ایمان زوال و خلل سے محفوظ ہوتا ہے۔ بخلاف "معمولی" ایمان کے  
 کہ وہ خلل و زوال سے محفوظ نہیں ہوتا۔ آنحضرت صلی اللہ علیہ وسلم نے بڑے  
 تعلیمِ اُمت، اسی کامل ایمان کو ان الفاظ میں طلب فرمایا ہے:۔ اَللّٰهُمَّ اِنِّیْ  
 اَسْأَلُکَ اِیْمَانًا لَیْسَ بَعْدَہٗ کُفْرٌ۔

(قرآن کے اندر) یَا اَیُّهَا الَّذِیْنَ اٰمَنُوا اٰمَنُوا۔۔۔ میں اسی ایمان  
 کی طرف اشارہ ہے۔ اور اس حدیثِ شریفین میں بھی یہی ایمان مراد ہے:۔  
 "لَنْ یُّؤْمِنَ اَحَدُکُمْ حَتّٰی یُکُوْنَ هَوَآءًا تَبَعًا لِمَا حُبَّتْ بِہٖ" (تم میں سے کوئی  
 شخص اُس وقت تک ہرگز مومن نہیں ہوگا، جب تک اس کی خواہش میری  
 لائی ہوئی شریعت کے ماتحت نہ ہو جائے)۔

---

عہ لے نفسِ مطمئنة اپنے رب کی طرف چسپی جا، اس حال میں کہ تو راضیہ اور مرضیہ ہے۔"

عہ لے اللہ! میں تجھ سے ایسا ایمان طلب کرتا ہوں، جس کے بعد کفر نہ ہو۔"

---



طریقہ صوفیہ میں مطلوب اولیٰ، اسلام حقیقی کا حصول ہے، جو کہ نفس اتارہ کے  
 "القیاد" سے مربوط ہے اور جو اسلام کہ حصول اطمینان سے پہلے محض تصدیق قلبی سے  
 حاصل ہے اس کو اسلام مجازی کہتے ہیں۔۔۔ پس عقلائے اولیٰ الابصار کیلئے  
 ضروری ہے کہ وہ اپنے "حاصل کار" اور "نقہ روزگار" میں خوب تامل کریں، اور  
 جو کوئی یہ دولت مطلوب رکھتا ہے۔ ضلوعی لہ و دُشمنی ہے۔ جو کچھ اس کی پیدائش  
 کا مقصد تھا اس کو حاصل کر لیا، اور نعمت حق اس کے حق میں پوری ہوئی۔  
 اگر یہ دولت (معرفت) نہیں ملی، تو اس کی طلب سے فارغ نہ ہو، اور جہاں کہیں سے  
 اس کی خوشبو اُس کے دماغ میں آئے اس کی تلاش کرے۔

ترسم کہ یار با مانا آشنا بماند  
 تا دامن قیامت این غم بماند

والسلام اولاً و آخراً۔۔۔

مکتوب (۷) علامہ محمد فضل ولد شیخ بدرالدین سرہندیؒ کے نام۔

بسم الله الرحمن الرحيم — بسم الله العظيم ومصلياً على رسوله

الكريم واله اجمعين — ایک حدیث نبویؐ میں آیا ہے: "القبر روضة"

من رياض الجنة"۔ قبر کے "روضہ جنت" ہونے کے معنی (بظاہر) یہ ہیں کہ قبر  
 اور جنت میں جو دوری و مسافت ہے وہ اٹھ جاتی ہے، اور کوئی پردہ قبر و جنت  
 کے درمیان باقی نہیں رہتا۔ گویا کہ زمین قبر کو جنت کے ساتھ "فنا و بقا" کا

معاہدہ حاصل ہو جاتا ہے۔ — فافہم۔ اور یہی معنی ہیں اس قول رسول اللہ صلی اللہ علیہ وسلم کے۔ — مابین قبری زمبیری روضۃ من ریاض الجنۃ (میری قبر اور میرے منبر کا درمیانی حصہ جنت کے باغات میں سے ایک باغ ہے)۔

قبر کار ووضۃ من ریاض الجنۃ نیز خاصہ خاصہ مومنین کے لئے میسر ہوتا ہے ہر ایک کو نہیں۔ — جب قبور مومنین صفائی اور نورانیت پیدا کر لیتی ہیں، اور اس بات کی استعداد ان میں پیدا ہو جاتی ہے، کہ ”جلوہ جنت“ ان میں منعکس ہو سکے، بالفاظِ دیگر جب قبور مہمقہ آئینہ کی طرح ہو جاتی ہیں (تب ان کے اندر یہ شان ظاہر ہوتی ہے، کہ جنت کا باغ بن جاتی ہیں۔۔۔۔۔) والحمد للہ رب العالمین والسلام علی رسولہ والہیہ اجمعین۔

مکتوب (۱۷) محمد مومن بیگ کاہلی کے نام: —

سَلَامٌ عَلَیْكُمْ طِبْتُمْ — ۵

ہر چیز عشقِ حُدائے احسن است

گو شکر خوردن بود جاں کنندن است

حق تعالیٰ کی محبت کے علاوہ دوسری اشیاء کی محبت میں گرفتار ہو جانا،

”امراضِ قلبیہ“ میں سے شدید ترین مرض ہے۔ — اس کے ازالہ کی فکر کرنا

سب ضروری باتوں سے زیادہ ضروری ہے۔ — ۵

”درخانہ اگر گسست یک حرف بس است“

مکتوب (۷۲) ملامتِ آساف کے نام: — (رضاً بقضائے اُپہی کی ترغیب میں)  
 بِسْمِ اللّٰهِ الرَّحْمٰنِ الرَّحِیْمِ — برادرم ملامتِ آساف بجا نیت اور یاد  
 خداوندی میں خوش وقت رہیں — تمہارا خط پہنچا — جو رنج و الم (انسان کو)  
 پہنچتا ہے، وہ بہ ارادہ خداوندی ہے — اس پر راضی رہے بغیر چارہ کار نہیں۔  
 طاعات میں چُست رہو، تکالیف و امراض پر صبر کرو، اور عافیت کو کرمِ خداوندی  
 سے طلب کرتے رہو۔ خلائق میں سے کسی پر نظر نہ رکھو۔ سب امور کو اللہ ہی  
 کی طرف سے جانو۔ دفعِ ضرر کو اُسی سے چاہو، کیونکہ اللہ کی مرضی کے بغیر  
 نہ کوئی کسی کو ضرر پہنچا سکتا ہے، اور نہ کوئی ضرر دور کر سکتا ہے۔ راہ بندگی  
 یہی ہے۔ والسلام۔

مکتوب (۷۳) مولانا حسن علی کے نام: —

بِسْمِ اللّٰهِ حَامِدًا وَ مُصَلِّيًا — برادرم ملاحسن علی نے میرے ایک  
 مکتوب بنام عبید اللہ بیگ (مکتوب ۲۹ جس کا ترجمہ گذر چکا) پر ایک شبہ تحریر  
 کیا ہے، اور اس کا جواب مانگا ہے۔ شبہ یہ ہے، کہ ”حسن و قبیح“ کا امتیاز  
 ”مقام شریعت“ میں ہوا کرتا ہے، چنانچہ انھوں نے ایک رسالہ میں لکھا دیکھا ہے  
 کہ: ”طریقت میں سب سے صلح اور ہر کسی سے دوستی ہوتی ہے، بخلاف شریعت کے  
 کہ وہاں دشمنوں سے جنگ اور دوستوں سے صلح ہوتی ہے“ — عجیب  
 و اہمیات شبہ ہے۔ بھلا طریقت کا شریعت سے کیا تقابل ہے؟ اور ان  
 دونوں میں مسادات کہاں سے آئی؟ — شریعت تو ایسی قطعی وحی سے ثابت  
 ہوئی ہے، جس میں شک و شبہ کو بالکل گنجائش نہیں۔ اس کے احکام میں

”سخ و تبدیل“ نہیں، تا قیام قیامت یہ احکام باقی رہیں گے۔ شریعت کے تقاضے عمل کرنا تمام عوام و خواص کے لئے ضروری و لا بدی ہے۔ طریقت کی یہ مجال نہیں، کہ وہ شریعت کے احکام کو اٹھا دے، اور اہل طریقت کو ”تکالیف شرعیہ“ سے آزاد کرے۔ اہل سنت و جماعت کے ”عقائد قطعیہ“ میں سے یہ عقیدہ بھی ہے کہ بندہ (بحالت ہوش و حواس) ہرگز ایسے درجے پر نہیں پہنچتا کہ تکالیف شرعیہ اس سے ساقط ہو جائیں، جو اس کے خلاف عقیدہ رکھتا ہے، وہ ”جرگہ اسلام“ سے باہر ہے۔ جس جماعت کو اللہ تعالیٰ اپنا دشمن قرار دے اور عظمت و شدت ... لا کھم نے، اُس سے آشتی و دوستی رکھنا قاعدہ اسلام سے خارج ہے۔ یہ بات اور دعوائے محبت خدا اور رسول۔ دونوں ایک جگہ جمع نہیں ہو سکتے، کیونکہ محبوب کی اطاعت اور محبوب کے دوستوں سے دوستی اور اس کے دشمنوں سے بیزاری، لوازم محبت سے ہے۔ ہاں یہ ضرور ہے کہ بعض سالکین پر کچھ ایسے امور جو بظاہر مخالف کتاب و سنت ہوتے ہیں وارد ہو جاتے ہیں۔۔۔۔۔ سالک ایسے وقت میں سرشارتہ شریعت کو ہانہ سے نہ دے، دانتوں سے مضبوط پکڑ لے اور اپنے کشف و وجدان کے برخلاف اہل سنت و جماعت کی تقلید کرتے ہوئے ان کا ”اعتقاد و عمل“ اختیار کرے۔ (بعض اوقات) راہ سلوک کے حسن ظن و شک اپنی انا اللہ کانعہ لگا کر ”سالک بیچارہ“ کو مطالبِ اعلیٰ سے ہٹا کر اپنی پرستش کی دعوت دینا چاہتے ہیں۔ ایسے وقت میں ”سالکِ ستقیم“ کو ضرورت ہے کہ وہ حضرت ابراہیم خلیل اللہ کی طرح لا احب الا فلین کہہ کر

وجہت وجہی الایہ۔ کے بموجب میدان غیب الغیب میں دوڑ لگائے، اور  
آنحضرت صلی اللہ علیہ وسلم کی (پوری پوری) متابعت کرے تاکہ "زلیح العصر"  
میں گرفتار نہ ہو۔

مکتوب (۴۴) شاہ نعمت اللہ قادری کے نام:۔۔۔۔۔

بِسْمِ اللّٰهِ حَامِدًا وَ مُصَلِّيًا۔۔۔ عنایت نامہ نامی و صحیفہ گرامی نے،  
جو اس "حقیر" کو ارسال فرمایا گیا تھا۔ مشرف کیا۔ اُمید دار ہوں کہ اسی طرح  
اس "دوراز کار" کو کبھی کبھی "حاشیہ ضمیر ہر تنویر" میں جگہ دیتے رہیں گے۔۔۔۔۔

عہ میں نے اپنا چہرہ اللہ کی طرف توجہ کر لیا۔

عہ (کج بینی و پریشان نظری)

لے آپ شیخ عطار اللہ نازولی کے صاحبزادے تھے، آپ نے تحصیل علم کی خاطر بہت سے شہروں کا  
سفر کیا تھا، جو پور میں بھی مدت پڑھنے گئے تھے۔ بعد فراغت علم فیروز پور میں سکونت اختیار کر لی تھی آپ  
شاخ قادریہ میں اپنے زمانہ کے ایک ممتاز شیخ تھے، آپ کی وجاہت و قبولیت مسلم تھی شاہزاد  
شجاع بن شاہچان آپ سے بیعت تھا۔ عالمگیر کے دربار سے بھی آپ کا تعلق ہو گیا تھا۔  
آپ کی مصنفات میں ایک تفسیر القرآن ہے، جو جلالین کے طرز پر ہے، اور ایک ترجمہ القرآن ہے جس کا نام  
"تفسیر جہانگیری" ہے۔ اس ترجمہ کو عہد جہانگیری میں دہلی میں لکھا گیا تھا۔ علامہ محمود بن محمد  
جو پوری نے آپ سے تعلیم طلبت کہ اخذ کیا تھا۔ ۱۰۲۰ھ میں آپ کا وصال ہوا۔

(اخوذا زہرہم نوحوا طر حلدہ نبح مؤلفہ مولانا حکیم عبد الحلیم بن سید فخر الدین الحسنی)

اس نامہ گرامی کا آنا۔ جو کہ عینِ کرم تھا۔ میری طرف سے مراسلت کی اہمیت کے بغیر  
 ہوا۔ گویا کہ یہ ایک ”نعمتِ غیر ستر قدیم“ تھی۔ اس کے پہنچنے کے بعد میں ”کشاہتِ شرتی“  
 کا اُمید دار ہو گیا ہوں۔ بیشک سبقتِ بزرگوں کی طرف سے ہی ہوتی ہے، اور کرم  
 کر میوں ہی کی جانب سے ہوتا ہے۔۔۔۔۔

اُمید گاہا اس زمانہ میں جب کہ زمانہ نبوت سے بعد ہو گیا ہے ”انوارِ سنت“  
 میں قلت آ رہی ہے، اور ”ظلماتِ بدعات“ کا ہجوم ہے۔ آپ جیسے ”شاہِ بازو“  
 کا وجود بسا غنیمت ہے۔ اگر ہم جیسے زاویہٴ خمول کے ساکنین، ہزاروں ریاضتیں  
 گوشہٴ گنہامی میں بیٹھ کر کریں اور ہاتھ پاؤں ماریں۔ آپ کے اُس ایک ”کلمہٴ سحر“ کے  
 برابر نہیں، جو سلاطین کے دل میں اثر کر جائے۔ بلکہ (ہماری ریاضتیں) اس کی گرد  
 کو نہیں پہنچتیں۔ اللہ تعالیٰ نے سلاطین کا عالم میں وہ درجہ رکھا ہے جو روح کا جسدِ ہے  
 کہ اصلاحِ دُوح، اصلاحِ جسد ہے، اور فسادِ دُوح، فسادِ جسد ہے۔ اسی طرح  
 اصلاحِ سلاطین، اصلاحِ تمام عالم ہے۔ بھلا کون سا علی اس عمل کو پہنچ سکتا ہے۔  
 مگر!۔۔۔ شیخ محمد صالح، جو کہ محافل و مجالس میں اکثر آپ کے ثنا گو اور آپ کے  
 اوصافِ جمیلہ کے ناشر ہیں، نیز آپ کے اخلاق و احسانات کی باتیں سناتے دہتے ہیں،  
 آپ کی طرف جا رہے ہیں۔ باوجود اپنی ناقابلیت کے دوچار نامربوط کلموں کو  
 (اُن کی معرفت) آپ کی یاد آوری کی غرض سے بھیج رہا ہوں، اور آپ کے ”اوقاتِ شرف“  
 میں خلل انداز ہو رہا ہوں۔۔۔۔۔

ظلالِ افادت و ارشادِ سایہ گستر و مبسوط باد۔۔۔۔۔

مکتوب (۷۵) مرزا طاہر بیگ کے نام: —————

اللہ تعالیٰ تم کو ماسوا کی غلامی سے آزاد کرے، اور مدارجِ قرب میں ترقیات دے  
 — (سنو) بندہ مقبول وہ ہے جو دوامِ ذکر کے ساتھ موصوف ہو، ایک لمحہ بھی غفلت  
 ہو اے نفس میں نہ گزارے، ذکر کو اغراض سے آلودہ نہ کرے، مخلص ہو، حتیٰ کہ اپنے  
 "احوال و نواجید" بھی "ذکر" میں ملحوظ نہ رکھے۔ (اگر ایسا ہوگا) تب بمقتضائے  
 کریمہ اذکر دنیٰ اذکر کمہ (تم مجھے یاد کرو، میں تمہیں یاد کروں گا)۔ اُس طرف  
 سے بھی اس کو یاد کریں گے۔ کس بیخ سے یاد کریں، اور کیسے کچھ عطایا سے نوازیں  
 (پتہ نہیں)۔ ذکر کے وقت "....." "خلوسینہ" و "تخلو ص نیت" کے ساتھ متوجہ و  
 حاضر رہے، بلکہ ایسا حضور ہو، کہ نفس بھی درمیان میں حاضر نہ ہو، اور وہ بھی اپنا سامنا  
 "صحائے عدم" میں اٹھا کر لے جائے۔ ..... حج  
 "ایں کارِ دولتست کون تا کردہ مند"

والسلام علی من اتبع الهدی والتزم متابعة المصطفیٰ علیہ و

علیٰ آلہ الصلوٰت افضلہا ومن التسلیات اکملہا۔

مکتوب (۷۶) شیخ عبدالحکیم برہانپوری کے نام: —————

بسم اللہ الرحمن الرحیم۔ برادرِ گرامی شیخ عبدالحکیم کو اس  
 "دور افتادہ" کی طرف سے سلامِ عافیت پہنچے۔ تمہارا مکتوب مرغوب جو مجھے  
 بھیجا تھا۔ بلکہ ملتان سے پہنچا۔ اس کے مطالعہ نے فرحتِ فراوان بخشی۔  
 "احوالِ ستیہ" و "مقاماتِ علیہ" بھی اس میں مندرج تھے۔ کیا عجیب ہے کہ اگر

اللہ تعالیٰ اپنے کسی بندے کو بعض خصوصیات کے ساتھ مخصوص اور کابری کے مقامات عالیہ سے سرفراز کر دے۔ اُن سبباً رحیم و دود۔ لیکن اس کے لئے اتباع سنت اور اجتناب از بدعت شرط ہے، اور دوسری شرط یہ ہے کہ بندے کی خواہش "احکام شرعیہ" و "دُشمنِ مرفیہ" کے تالچ ہو جائے۔ لہٰذا یومن احدکم حتی یکون ہواۃ تبعاً لما حثت بہ۔ حدیث شریف ہے۔  
 حق سبحانہ مدارجِ قرب میں ترقی دے، اور دشمنِ نبویہ پر مستقیم رکھے۔  
 دوستوں سے دُعا کے سلامتی خاتمہ کا اُمیدوار ہوں۔

مکتوب (۷۹) خواجہ محمد حنیف کے نام :-

(روز و اسرار سورہ قل اعن بربنا الناس کے بیان میں)

بِسْمِ اللّٰهِ الرَّحْمٰنِ الرَّحِیْمِ۔ حقیقت بندگی اور عبادتِ طاعت اُس وقت حاصل ہوتی ہے، جبکہ تمام امور میں "قبلہ توجہ" اور "مرجع حقیقی" سوا کے بارگاہِ صمدیت کے اور کوئی نہ ہو، ہوائے نفسانی سے گذر کر تمام امور اسی لم یزل و لایزال کے سپرد کر دیئے جائیں۔ امر فانی پر پشت اعتماد نہ رکھی جائے، ورنہ نتیجہ مطلبِ اعلیٰ سے محرومی ہوگا۔

اے بھائی!۔ دنیا میں کسی کی طرف رجوع ہونے اور کسی پر اعتماد کرنے کا باعث یا تو یہ ہوتا ہے کہ وہ مرتقی ہے، اور تربیت "صوری و معنوی" اس کے تقاضا



واہتہ ہے (اب غور کرو) قبل اعونہ بدب الناس۔ کی رو سے مُرتبی حقیقی حق تعالیٰ  
 ہی ہے، اور تربیت ظاہر و باطن حقیقتہً اس کے ہی ساتھ مربوط ہے۔۔۔۔۔  
 پیر، اُستاد اور مادر و پیر سے بموافقی شریعت جو رجوع و تواضع کا معاملہ کیا جاتا ہے  
 وہ اس لئے ہے کہ یہ لوگ بحکم اسی مُرتبی ہیں۔ چونکہ یہ تواضع بحکم خداوندی  
 کی بنا پر ہے، اس لئے اس کو بھی فی الحقیقتہً خدا ہی کی طرف رجوع و تواضع قرار  
 دیا جائے گا۔ یا۔۔۔ رجوع کا سبب سلطنت و بادشاہت ہوا کرتی ہے  
 سلطنت و بادشاہت "ملک الناس" کی رو سے اللہ ہی کے لئے مسلم ہے۔  
 یا۔۔۔ معبودیت و اُلُوہیت، رجوع کا سبب ہوتی ہے، کیونکہ عقل و عرف کی رو سے  
 اللہ و معبود کے ساتھ رجوع، اعتماد، تواضع و خضوع کا معاملہ ہونا مستحسن بلکہ واجب و  
 ناگزیر ہے۔ اور یہ معبودیت و اُلُوہیت بھی بمقتضائے "إِلٰہ الناس"  
 جناب مقدس و بیچون حقیقی کے ساتھ مخصوص ہے۔

نفس انسانی اور دوسواں شیطانی جن کی شرارت سے پناہ مانگنے کا حکم  
 اللہ تعالیٰ نے ان الفاظ میں فرمایا ہے:۔ من شر الوساوس الخناس الذی  
 یومس فی صدق والناس من الجنة والناس۔ یہ دونوں دشمن ہیں جو گھات  
 میں لگے ہوئے ہیں، اور چاہتے ہیں کہ کسی طرح اس مرتبی و معبود حقیقی اور بادشاہ حقیقی  
 سے بندہ کو دور و محجوب کر دیں، اور ماسواں اللہ میں پھنسا کر شرک جلی و خلی کی طرف  
 رہنمائی کریں۔ ان دشمنوں کے شر سے بھی پناہ مانگنا بہت ضروری چیز ہے  
 ہمیشہ پناہ مانگتے رہو، اور وہ "اوصاف ثلثہ" جو اس سورہ مبارکہ میں مذکور ہیں  
 بروجہ کمال اس ذات اقدس کے اندر تصور کرو، تاکہ شرارت دشمن سے بیخونی ہوا



کوئی "شاہباز" وہ کار ہے، جو اس آئینہ کریمہ کے اسرار کے سمندروں میں غوطے لگائے،  
 نیز ما عندکم اور ما عند اللہ میں کلمہ صاکی عمومیت سے بہرہ ور ہو۔  
 والسلام

مکتوب (۹۱) شیخ طاہر بخشی (ثم چونپوری) کے نام : —

بِسْمِ اللّٰهِ الرَّحْمٰنِ الرَّحِیْمِ — اللہ تعالیٰ مرا تپ شرب میں  
 ترقی بخشے۔ (اُمید کہ) معارفِ آگاہ نے ہم "دور افتادوں" کو فراموش نہ کیا ہوگا۔  
 حدیث المرء مع من احب کی رو سے ارتباطِ محبت جس قدر ہوتا ہے معیتِ معنوی  
 بھی اسی قدر ثابت ہوتی ہے۔ اُمید کہ ایامِ مفارقت کے طول نے "نسبت سابقہ"  
 میں کوئی خلل نہ پیدا کیا ہوگا، بلکہ ارتباطِ محبت اور قوی تر ہو گیا ہوگا۔ دوستوں سے  
 یہی توقع ہے کہ نسبتِ مذکورہ ہمیشہ از ہمیشہ ہو گئی ہوگی۔ اس "فقیر" کو اس جماعت  
 کے افراد سے جو حضرت "قلبِ الحقیقین" "قدوہِ خدا طلبان" حضرت ایشان (حضرت

سیدہ آپ حضرت مجددِ اہلِ انبی کے خلفائے میں، کافی عرصہ خانقاہ سرہند میں قیام کر کے اپنے  
 بیروم شد سے فیوضِ برکات حاصل کئے۔ حضرت مجددِ جب ان کے سامنے معارفِ بیان فرماتے تو  
 ان کو سن کر آسے اور بے کلمے جاتے تھے۔ حضرت رحمۃ اللہ علیہ خوش طبعی کے طور پر فرمایا کرتے تھے، کہ  
 ایسا معلوم ہوتا ہے کہ گو یا یہ اسرار و معارف مولانا طاہر پر وارد ہوئے ہیں، اور میں ان کا ترجمان ہوں۔  
 حضرت نے تعلیمِ طریقت کی اجازت دیکر چونپور روانہ کر دیا تھا۔ لا ما خود از زبۃ المقامات)۔

۴۰۰ رجبا المرجب ۱۳۱۰ھ کو چونپور میں وفات پائی، اور وہیں آپ کا مزار ہے (نہضتہ انخواطر

(جزو خامس) حکیم سید عبدالحی)

مجدد الف ثانیؒ کے شرف صحبت سے مشرف ہوئی ہے، کچھ علاحدہ ہی قسم کی محبت ہے  
 یہ حضرات مجھے بالکل منفرد حیثیت میں نظر آتے ہیں، یہ سب سے متاثر ہیں، اس لئے کہ  
 یہ لوگ آئینہ ہائے محبوب ہیں، اور ان مرحوم کی جو آنکھوں سے اوجھل ہو گئے ہیں نشانی میں  
 — مجرب کے خدام محبوب کی عدم موجودگی میں خاص طور پر مجبور ہوئے ہیں  
 شائق و شفیق کان کی نظروں میں اس جماعت کی بڑی قیمت ہے — ہر چند یہ جماعت  
 ”بے پرواہ“ ہو، اور لوازم ارتباط سے دور ہو، مگر ہم کو تو بہت ہی عزیز ہے —  
 ان کی خدمت اور محبت ہم پر لازم ہے۔ بہر کیف — دعا سے غافل نہ ہو جسے، اور  
 توجہ فرمائیے، تاکہ کل روز قیامت زمرہ محبان و خادمان حضرت مجدد الف ثانیؒ  
 میں ہم سب کیجا معشور ہوں۔ . . . .

رَبَّنَا آتِنَا لَنَا نُورًا وَاعْفِرْ لَنَا إِنَّكَ عَلَىٰ كُلِّ شَيْءٍ قَدِيرٌ۔

مکتوب (۹۲) شیخ حمید کے نام: —  
 محبت آثار شیخ حمید دعا و سلام — اپنے احوال لکھنے سے غافل نہ ہو،  
 اداے طاعات و عبادات میں خوب مشغول رہو، خدمت سولی میں کمر ہمت کو اچھی  
 طرح باندھ لو — آج کا دن کام کا دن ہے، کل کا دن اجرت کا دن ہے —  
 وقت کاریں نظر اجرت ہو بیٹھنا اور اصل اپنے آپ کو اجرت سے باز رکھنا ہے —  
 اداے خدمت میں لذات کے درپے نہ ہو — اگر لذت دیں تو نعمت ہے، نہ دیں تو

دا میں اطاعت کو ہاتھ سے نہ چھوڑو۔۔۔۔۔ بندگی سے مقصود وہ محنت و مشقت ہے جس میں نفس و خواہش کی مخالفت ہے، نہ کہ وہ عیش و راحت جس کے ہوا وہوس تمتی ہیں۔۔۔۔۔ وہ لذت و راحت جو ”اس طرف“ سے عطا کی جاتی ہے چیز ہی دوسری ہے، نفس و ہوا کا اس میں بالکل دخل نہیں ہوتا۔۔۔۔۔

لیکن وہ لذت چونکہ ایک عیب ہے، اس لئے طاعات کو اس کے نہ ملنے کی حالت میں موقوف نہیں کرنا چاہئے۔۔۔۔۔ تحصیل طاعات میں جان و دل سے کوشش کریں اور امید نجات و رحمت الہی سے وابستہ کریں، طاعات کو بھی اسی کی رحمت کا اثر و نتیجہ سمجھیں، اور اسی کی توفیق کی جانب اس کو منسوب کریں، ”سول و قوۃ“ کو اس معاملہ میں بالکل خیل نہ قرار دیں۔ بیکتر و محبت سے بر طرف رہیں، اگر کبھی ”سول و قوۃ“ کو اپنی طرف عائد ہوتا دیکھیں (سول و قوۃ کو اپنی ذاتی چیز سمجھیں) تو اس بات پر نام و مستنفر ہوں۔۔۔۔۔ اطاعت بھی کریں، اور ساتھ ہی ساتھ استغفار بھی کرتے رہیں، اور اپنی اطاعت کو ”شایان درگاہ قدس“ نہ جانیں۔۔۔۔۔ یہ مذامت اور یہ استغفار رفتہ رفتہ ”دید سول و قوۃ“ (عجب و تکبر) کا علاج کر دینگے، اور اعمال کو قابل قبول بنا دینگے۔۔۔۔۔ ایک بزرگ نے کہا ہے کہ ”(نیک) عمل کر اور استغفار کر“

طریقہ بندگی یہی ہے۔۔۔۔۔ اللہم مضر تک اوسع من ذنوبی

و رحمتک ادرج عندی من عملی۔۔۔۔۔

و ادیم گراز گنج مقصود نشان  
گرامر سیدیم تو شاید بری

والسلام۔۔۔۔۔



پس ہم جیسے مجوروں کے لئے ضروری ہے کہ علم گرامی کو اس دولت (معرفت) کے حاصل کرنے میں مشغول رکھیں، اور اس فانی زندگی میں فنا سے پہلے فانی ہو کر باقی حقیقی کی بقا کی طرف دوڑیں، افسوس کہ جو کچھ انسان سے طلب کیا گیا ہے اس کو انجام نہ دے اور امور دیگر میں مشغول ہو، نیز اس چیز کی تعمیر کے پیچھے پڑے جس کی تخریب مطلوب ہے اور سرمایہ وقت عزیز کو لذاتِ فانیہ کے حصول میں مصروف کرے۔ رسول اللہ صلی اللہ علیہ وسلم نے فرمایا ہے: "إِيَّاكَ وَالْتَمَعْتُمْ فَإِنَّ عِبَادَ اللَّهِ لَيَسْئَرُونَ بِالْمُتَمَتِّعِينَ" یعنی عیش و عشرت کی زندگی سے بچو، اس لئے کہ اللہ کے خاص بندے عیش و عشرت کے متوالے نہیں ہوا کرتے۔ کمالِ خجالت کی بات ہے کہ انسان اس "مہلتِ قلبیہ" میں مطلوبِ اصلی کو۔۔۔ اُس کی دعوت کے باوجود۔۔۔ آغوش میں نہیں لاتا، اُس کو لبتیک نہیں کہتا، اور عذاب "بعد و حجاب" میں جو بدتر از عذابِ حیم ہے، اپنے آپ کو ڈالتا ہے، اور لذاتِ قُرب وصال سے بھاگتا ہے۔ فیادیلنا علی من اعرض عن اللہ ویا حشرنا علی من خرط فی جنب اللہ۔ (اچھی طرح سمجھ لو، کہ دو بارہ دنیا میں آنا نہیں ہے۔۔۔ من کان فی ہذہ اعمیٰ ضعی فی الاخرۃ اعمیٰ داخل سبیلًا۔) جو شخص اس دنیا میں بے بصیرت رہا، وہ آخرت میں بھی بے بصیرت اٹھے گا، اور وہ حد درجہ گمراہ ہے)۔۔۔

ترسم کہ یار از من نا آشنا بماند

تا دامن قیامت این غم بماند

افترض کام کرنا چاہئے گفت دشنود سے کوئی راستہ نہیں کھلتا۔۔۔ امید کہ اس "دوراں کار" کے لئے وہاں کے صلحاء سے توجہ اور دُعا کی درخواست کرو گے۔ والسلام۔

مکتوب (۱۰۰) مرزا لطف اللہ کے نام: ————— (نصائح)

بِسْمِ اللّٰهِ الرَّحْمٰنِ الرَّحِیْمِ — الحمد لله وسلام علی عبادہ الذین اصطفیٰ۔ صحیفہ گرامی کے ورود سے مشرف ہوا۔ کیسی اچھی نعمت ہے کہ عنقریب جوانی اور زمانہ عیش و کامرانی میں محبتِ مطلوبِ حقیقی، سدیدائے قلب میں نمودار ہو جائے، اور عشقِ محبوبِ ازلی، حسینِ رُوح سے آشکار ہو۔ اللہ والوں اور درویشوں سے محبت رکھنا اس محبتِ حقیقی کا اثر ہے، اور ان سے محبت رکھنا، محبتِ حق کی جتنی دلیل ہے۔ یہ انصافِ قدسِ سترہ فرماتے ہیں کہ: "اے اللہ! تو نے اپنے دوستوں کے ساتھ عجیب معاملہ کیا ہے، کہ جس نے ان کو پہچانا، تجھ کو پایا، اور جب تک تجھ کو نہ پایا، ان کو نہیں پہچانا"۔ اس گروہ سے محبت رکھنے والا بھی اس گروہ کے ہمراہ ہے۔ حدیث: "المرء مع من احب" کو سنا ہو گا۔

لے سعادت آثار! اس "موسمِ جوانی" اور فراغتِ حال کو غنیمت جانو، اور وقتِ شباب کو مولائے حقیقی کی اطاعت میں صرف کرو۔ کام کا زمانہ یہی زمانہ ہے۔ "بر تقدیر حیات و فراغ" یہ "وقتِ پیری و سستی قومی" میں کیا کام ہو سکتا ہے۔ حدیث شریفین میں آیا ہے، کہ: "ساعات (قسم کے) آدمی ہوں گے جن کو اللہ تعالیٰ اپنے سایہ میں اپنے وقت میں رکھے گا، جبکہ اُس کے سایے کے سوا کوئی سایہ نہ ہو گا۔" (وہ ساعاتِ قسم کے اشخاص یہ ہیں)۔ (۱) امام عادل۔ (۲) وہ جوان جس نے اللہ تعالیٰ کی عبادت ہی میں نشوونما پائی ہو۔ (۳) ایسا شخص جس کا دل مساجد میں آشکار ہوتا ہو۔ (۴) ایسے دو آدمی جو اللہ کے لئے آپس میں محبت رکھتے ہوں، اسی الٰہی محبت پر مجتمع ہوتے ہوں، اور اسی پر اپنے اپنے گھر جانے کے لئے علیحدہ ہوتے ہوں۔ (۵) ایک وہ شخص



جس کو صاحب منصب و جمال عورت و عورت بدکاری نے اور یہ شخص (انکار کر کے) کہہ دے کہ میں اللہ سے ڈرتا ہوں۔ (۶) وہ شخص جو (زیادہ تر) صدقہ پوشیدہ طریقے پر کرے حتیٰ کہ داہنے ہاتھ سے جو دیا اُس کا علم بائیں ہاتھ کو بھی نہ ہونے دے۔ (۷) وہ شخص جو اللہ کو خلوت میں یاد کرنے اور اُس کی مدد طلب کرے نہ پڑے۔ (رواہ البخاری و مسلم وغیرہما) — کوشش کرو کہ (اخیر کے) چھ اعمال خیر پر قائم رہو، اور یہ "نیابت امام" عدالت پر بھی مستقیم رہو — یہ بات اچھی طرح جان لو کہ ہمارے بزرگوں کے طریقے کا حاصل اتباع سنت، اجتناب از بدعت اور جناب قدس سبحانی میں "وصف عمر مثنوی" کے ساتھ "دوام توجہ و نگرانی" ہے — حتیٰ کہ ماسوا سے انقطاع تام حاصل ہو جائے نیز تمام اشیا کے تعلقِ علمی و حجتی ختم ہو اور ماسوا کی غلامی سے آزادی مل جائے۔ نہ ماسوا کی خوشی سے خوش ہو، اور نہ اس کی غمی سے غمگین — نیز دل کو مطلوب حقیقی کے ساتھ "حضور و آگاہی" اس قدر ہو کہ "غیبت" اُس کے بعد نہ ہو — وہ "حضور" کہ اس کے بعد غیبت ہو، اکابر کے نزدیک معتبر نہیں ہے — جب تک "حضور و آگاہی" اس طرح کا ملکہ اور وصف ذاتی نہ بن جائے جس طرح سمع، بصفتِ سامعہ ہے۔ اور بصر، بصفتِ باصوہ ہے، اُس وقت تک یہ نسبت شریفہ تصور نہ ہوگی۔ . . .

میں نے (فقط) بزرگوں کے طریقے کا حاصل بتایا ہے، حقیقت تو اس گفتگو سے بالاتر ہے۔ یہ ایسا بھید ہے، مگر اس کی تعبیر اس قسم کی عبارات سے مشکل ہے —

"من لم یدق لہ یدر" (جس نے اس کا ذائقہ نہیں چکھا، اُس نے اس کو نہیں جانا)

— ان معانی کا معلوم کرنا "ذوق و وجدان کے ساتھ ساتھ" بے طولِ صحبت اکابر

دشوار ہے۔ . . .

والسلام

مکتوب (۱۰۲) اجاب کبر آباد (اگر وہ) علی الخصوص میر محمد نعمان اکبر آبادی کے نام:۔

الحمد للہ وسلام علی عبادہ الذین اصطفى۔۔۔ تا بعد!۔۔۔ یہ تحریر ایک "تذکار" ہے اس خستہ دل انکار کی طرف سے خرد مند اجما کے لئے۔۔۔ فاعتبروا یا اولی الابصار۔۔۔ جاننا چاہئے کہ آفرینش انسان سے مقصود تحصیل معرفتِ حقیقیہ معرفت میں لوگ تفاوت استعدادات کی بنا پر مختلف ہیں۔۔۔ بعضا فوق بعض۔۔۔ ہر ایک نے اپنے عرفان کے مطابق اس معاملے میں گفتگو کی ہے، لیکن جو بات صوفیاء کے یہاں متفق علیہ اور قدر مشترک کے طور پر ہے، نیز جو مدارج قرب میں لا بضروری ہے، وہ یہ ہے کہ "معروف" میں فنا ہوئے بغیر معرفت ظہور پذیر نہیں ہوتی۔۔۔

سچ کس راتا نگر ددا و فنا

نیست رہ در بار گاہ کبریا

لے میر محمد نعمان اکبر آبادی = آپ فرزندوں کے بعد حضرت مجدد الف ثانی کے پہلے خلیفہ ہیں۔۔۔ آپ کے والد کا اسم مبارک تیندیس الدین بچپنی تھا جو میر بزرگ کے نام سے مشہور تھے۔۔۔ میر محمد نعمان کی ولادت بمقام سمرقند ۹۷۷ھ میں ہوئی۔ عالم و دیا میں حضرت امام عظیمؒ کے ارشاد کے مطابق آپ کا نام نعمان رکھا گیا۔۔۔ بچپن سے آپ پر آثار درویشی نمایاں تھے، فقرا و مشائخ کی خدمت میں جایا کرتے تھے، ہندوستان آئے تو یہاں بہت سے درویشوں سے ملے، یہاں تک کہ حضرت خواجہ محمد باقی باللہ نقشبندی دہلوی کی خدمت میں دہلی آئے، اور ان کے الطاف بے پایاں کو دیکھ کر طریقہ نقشبندیہ میں داخل ہو گئے۔۔۔ حضرت خواجہ نے جب حضرت مجددؒ کو بیعت و ارشاد کی اجازت دی، اور اپنے مریدین کو آپ کے سپرد کر دیا، تو ان میں آپ بھی تھے۔۔۔ (بقیہ صفحہ ۱۳۷ پر)

پس یاران ہوشمند کے لئے ضروری ہے کہ حاصل کار اور نقد روزگار میں اچھی طرح غور و تامل فرمائیں جس کی کو معرفت مذکورہ حاصل ہے خطوبی لہ و بشری (اس کیلئے فوش خبری ہے) اسے چاہئے کہ اس حاصل کو امور غیر حاصلہ میں صرف کرے.... جس کی کیلئے معرفت کا راستہ نہیں کھولا گیا، اور اس دولت کی طلب کا درد نہیں دیا گیا فانویل لے کل لویل (اسکے لئے بڑی خرابی ہے) کیونکہ جو کچھ اسکی خلقت و پیدائش کا مقصد تھا اس نے، ادا نہیں کیا، اور اس دنیا میں جو چیز اس سے طلب کی گئی تھی اس کو انجام نہیں دیا، خواہشات و لالیعز امور میں اس نے سرتیہ عمر گرامی کو صرف کر دیا، اور اپنی استعداد کی زمین کو برباد و برباد حاصل ہو گیا کیونکہ بیکار چھوٹا

(ص ۱۱۱ کا بقیہ عایشہ) جب یہ حضرت مجدد کی خدمت میں پہنچے، تو حضرت نے فرمایا کہ تم ہمارے ہی ہو لیکن کچھ دنوں ہمارے پروردگار کی خدمت میں امداد ہو حضرت خواجہ کے انتقال کے بعد حضرت مجدد دہلی شریف لائے، تو میر صاحب نے آپ کی خدمت میں ایک عریضہ لکھا، جس میں اپنی شکستہ دلی بے نصیبی، اور بے استعدادی کا ذکر تھا، اور یہ بھی تحریر تھا کہ میرے پاس بجز اس کے اور کوئی وسیلہ نہیں، کہ میں حضرت سید المرسلین صلی اللہ علیہ وسلم کی اولاد سے ہوں۔ حضرت مجدد پر اس عریضے کے مطالعہ سے رقت طاری ہوئی، اور فرمایا: میرا گہراؤ نہیں۔ الغرض میر موصوف کو اپنے ہمراہ سمونہ لے گئے۔ یہ سال سال آستانہ مجددی پورمقیم ہے، اور مقامات عالیہ سے سرفراز ہوئے بالآخر اجازت سے کہہ رہا ہے جو بھیجا گیا۔ یہ صاحب دو دنوں بعد وجہ کی بنا پر شہر بہا پور سے چلے چلے گئے، تیسری مرتبہ پھر بہا پور ہی کے لئے مامور فرمایا گیا۔ اس دفعہ جب آپ بہا پور شریف لائے تو رنگ ہی دوسرا نظر آیا۔ آپ کی مجلس میں عجیب کیفیات کا ظہور ہوا (بقیہ ص ۱۱۱ پر)

بیان کرتے ہیں کہ استاد ابو القاسم قشیری نے بوعلی و قاق قدس سترہ کو بعد وفات خواب میں دیکھا کہ بہت بیقرار ہیں اور رو رہے ہیں۔ دریافت کیا: "جناب عالی! بیقراری کا کیا سبب ہے؟ شاید آپ دنیا میں واپس جانا چاہتے ہیں؟" انھوں نے فرمایا: "ہاں! چاہتا ہوں، مگر برائے مصلحت دنیا نہیں، اور نہ اس لئے کہ وہاں مجلس آرائی کروں، بلکہ اس لئے کہ وہاں پہنچ کر کمر باندھوں اور عصا ہاتھ میں لوں اور تمام دن ایک ایک دروازے پر جا کر عصا اور کٹھنوں سے دروازے کو کھٹکھٹا کر لوگوں کو ہٹا کر کہوں کہ: "اے لوگو! ایسی غفلت اختیار نہ کرو، تم یہ نہیں سمجھتے کہ کس ذات سے غافل ہوئے بیٹھے ہو!"

صاحب خانہ را دہم آواز کز پئے ہیچ ماند از ہمہ باز  
عمر بگذشت در پریشانی بنگر کز چہ باز میمانی

(۱۳۶) کا بیعہ حاشیہ بہت سے اشخاص سلسلہ نقشبندیہ میں داخل ہوئے اور کتھے ہی بدکار صلاح و تقویٰ کے لباس سے آراستہ ہو گئے۔ صاحب زبده المقامات مولانا محمد ہاشم کشمیری نے آپ ہی کی رہنمائی سے حضرت مجددؑ سے شرف بیعت حاصل کیا۔ اگرچہ آپ نے علوم ظاہر کی تحصیل کم کی تھی لیکن حضرت مجددؑ کے علوم و معارف سمجھنے کی خاص اہلیت رکھتے تھے۔ خود حضرت مجددؑ نے آپ کے فہم خدا داد کی تعریف کی ہے۔

کتوبات مجددیہ میں بہت سے مکاتیب آپ کے نام ہیں (ماخوذ از بنة المقامات) — آپ نے کبر آباد (آگرہ) میں بقول صاحبہ مذکورۃ العابدین ۱۰۵۸ھ میں وفات پائی — لیکن تاریخ محمدی (رضی اللہ عنہ) میں ۱۰۵۹ھ میں ۱۸ صفر ۱۰۵۹ھ تاریخ وفات بتائی ہے اور ساتھ ہی ساتھ یہ بھی لکھا ہے قبل انہ مات فی ۱۰۶۱ھ یعنی بعض نے ۱۰۶۱ھ تاریخ انتقال بتائی ہے۔ ۱۲ (بقیہ صفحہ ۱۳۹ پر)

پس ہم جیسے ”عجروں“ پر لازم ہے کہ عمر گرامی کو ایسے معانی میں صرف کریں اور اس زندگی فانی میں ”حکمت وصول الی اللہ“ کو چاہیں۔ سیرت صالحین نعت عارفینا سے اس معنی کا بیان اور اس حدیث کی تفسیر کریں۔ اس حکمت عملی کی طلب میں جان و دل سے کوشش کریں اور جہاں کہیں سے اس کی کوئی خوشبو مشام جاں میں پہنچے، وہاں جائیں۔ چاہے ”وست طبع“ اس گنجینہ کے نقد سے نکالنا ہی رہے، لیکن اس کی طلب سے اور اس کی گمشدگی کے درد سے فارغ نہ رہیں اور متمر دین کے جرگہ سے باہر رہیں۔ کسی نے کیا اچھا کہا ہے۔

بچہ مشغول کنم دیدہ و دل را کہ ملام  
دل ترا می طلبد، دیدہ ترا می خواهد

”والسلام“

مکتوب (۱۰۸) محمد فاروق ولد خواجہ عبدالغفور مگر قندی کے نام: —————  
برخوردار سعادت آثار۔ دعا۔ چاہئے کہ تم علوم دینیہ میں کوشش  
بلطف کرو۔ اس بات کی بھی سعی کرو کہ عمل علم کے مطابق ہو جائے۔ تاجنس، اہل تفرستہ  
اور اہل بدعت کی صحبت سے بچتے رہو۔ اپنے باطن کو ”نسبت ماخوذہ“ کے ساتھ  
معور رکھو۔ اس کے دوام کی کوشش کرو، اور جو چیز سنانی دوام ہو اس سے

(صفحہ ۱۳۸ کا بقیہ حاشیہ) تاریخ محمدی میں فوت امیر نھان عالی، اور فوت امیر نھان سالی ادا تاریخ وفات  
جس سے ۱۰۵۹ھ برآمد ہوتے ہیں۔ نزہۃ الزواجر (جلد ۲) اور وحیات الاخیر (مولفہ مودبی محمد احسن  
صابری نگرانی) میں ۱۸ صفر ۱۰۵۹ھ تاریخ وفات ہے۔ واللہ اعلم بالصواب۔ ۱۱

اعراض کرو۔ کیا اچھی نعمت ہے یہ کہ ظاہر، احکامِ شریعہ سے آراستہ اور باطن نسبت سے آباد ہو۔ اپنے برادرِ کلاں کی صحبت کو غنیمت سمجھنا، ان کی مجلس میں اپنی مشغولیت رکھنا، اور جس طریقے پر وہ رہنمائی کریں، حتی الامکان اس کا لحاظ رکھنا۔ اپنے حالات برابر رکھتے رہنا، اور نسبتِ فقر اور پر قائم رہنا۔ والسلام

مکتوب (۱۰۹) خواجہ محمد فاروق کے نام، ————— (اس حالت کی تفصیل میں جو قیامت، موت، اور نوم میں ظاہر ہوتی ہے)۔

بِسْمِ اللّٰهِ الرَّحْمٰنِ الرَّحِیْمِ ————— وَالصَّلٰوةَ وَالسَّلَامَ عَلٰی رَسُوْلِهِ

الکَرِیْمِ وَعَلٰی مَنْ تَبِعَهُ فِی سَلُوْکِ الْمَنْجَمِ الْقَوِیْمِ ————— سنا گیا ہے، کہ تم تعمیرِ اوقات میں کوششِ بلیغ کرتے ہو، اور حتی الامکان امورِ لایعنی میں مشغول نہیں ہوتے۔ اللہ کا شکر ہے۔ کتنی عجیب نعمت ہے، کہ ایامِ جوانی میں اور اسبابِ کامرانی کے ہوتے، جنابِ قدس کی جانب توجہ رکھتے ہوئے جمعیتِ اوقات میں کوشش کر رہے ہو، اس نعمتِ عظمیٰ کا شکر بجالاؤ، اور اس نعمت کو اور زیادہ کرنے کی کوشش کرو۔ اللہ تعالیٰ فرماتا ہے: **لَئِنْ شَكَرْتُمْ لَأَزِيدَنَّكُمْ** (تم شکر ادا کرو گے، تو میں تمہارے لئے نعمت اور زیادہ کروں گا)۔ جانا چاہئے، کہ جمعیتِ صوری، جو ظاہر سے وابستہ ہے، اس نسبتِ معنوی

کا اثر ہے، جو نصیبہ باطن ہے، یہ لازم نہیں ہے کہ نسبتِ باطن پورے طور پر ظاہر پر جلوہ گر ہو جائے۔ اس لئے کہ نسبتِ باطن، بمنزلہ محبوب ہے، اور ظاہر، محب کی مانند ہے، اور محبوب، قیدِ محب میں مشغول ہی سے آنا ہے۔ کرشمہ و نازلہ لازماً محبوب ہے.....

عاشق بیچارہ جس قدر محبوب کا شائق و شیفتہ ہوتا ہے محبوب اسی قدر ناز بڑھاتا ہے۔۔۔ عجیب معاملہ ہے کہ ظاہر باطن کی جتنی خدمت کرتا ہے اور اس کی ترقی میں جتنی سعی محسوس ظاہر رکھتا ہے، باطن اتنا ہی زیادہ اس سے بیگانہ ہوتا رہتا ہے، اور آغوش ظاہر سے دور ہوتا جاتا ہے۔۔۔۔۔

طاعات و مجاہدات ظاہری حسن و طراوت باطن کے ازدیاد کا سبب ہیں اسی ظاہر کے مجاہدات سے باطن کا وصف محبوبی — کہ ناز و استغنا اس کے لوازم سے ہیں۔ کمال پہنچتا ہے یہی وجہ ہے کہ انتہا میں جا کر نسبت باطن دورک سے بھی دور ہو جاتی ہے۔

ایک بزرگ فرماتے ہیں کہ، نسبت باطن جتنی بھی مجہول ہو زیبا تر ہے۔۔۔

صدیق اکبر رضی اللہ عنہ، کا مقولہ ہے، — العجز عن درك الادراك ادراك۔۔۔

(ادراک کی دریافت سے عاجز رہنا بھی ادراک ہے)۔۔۔ ظاہر کا یہ تعطش و نایافت

اس وقت تک ہے جب تک ”کارخانہ ظاہر“ قائم ہے، جب ظاہر میں خلل واقع ہوگا

اور اس کے کوچ کی نذر بلند ہوگی، باطن میدان خالی پا کر بصد آفتاب بے پردہ

جلوہ گستر ہو جائے گا..... اس لئے کہ باطن کا پردہ تو اس نسبت ظاہر سے تھا

جو کوچ کر گئی۔ اور چونکہ موت، مقدمات قیامت سے ہے، اس لئے اس وقت

جو کیفیت رونما ہوتی ہے وہ بھی اتم و اکمل نیز ”ظلیت“ سے دور، اور ”اصالت“

سے نزدیک تر ہوتی ہے۔ چونکہ نیند کو موت کے ساتھ ”اخوت و مناسبت“ ہے

اس لئے بعضے خوش نصیبوں کو نیند کے عالم میں ایسی حالت رونما ہوتی ہے جو حالت

موت کے مشابہ ہوتی ہے، اور حالت بیداری پر تفوق رکھتی ہے۔ ع

رہے مراتب خواہ لے کہ فی بیداریت

اس معاملہ کی تفصیل اس حقیر نے ایک دوسری تحریر میں کی ہے وہاں دیکھ لینا۔  
 جب ”برزخ صغریٰ“ کا معاملہ انجام کو پہنچے گا، اور ”برزخ کبریٰ“ نمودار ہو گا  
 نیز اجزائے منتشرہ اور ”عظامِ رمیہ“ کو جمع کریں گے اور معاملہ خلل و نقصان سے  
 پاک و صاف ہو جائے گا، اُس وقت ”دولتِ قرب“ بالاصالتہ بدینِ عنصریٰ کو حاصل  
 ہوگی اور بدینِ اس آیت کریمہ کا مصداق ہو جائے گا۔ نَزِيدًا اَنْفَعًا عَكِي الْاَدِيْنَ  
 استضعفوا في الارض و جعلهم ائمة و جعلهم الوارثين (ہم چاہتے ہیں کہ نعمت  
 فراوان دیں اُن لوگوں کو جو ضعیف کر دیئے گئے ہیں زمین میں، اور پیشوا کریں ہم اُن کو  
 اور وارث بنائیں)۔

اس ”بدین نامراد“ کو جس نے دنیاوی شہائد پھیلے تھے ایذائے خلق برداشت  
 کی تھی، جو ادمِ دہنی کے بوجھ کے نیچے دبا ہوا تھا اور پھر تلخی مرگ چکھی تھی، بعد ازاں  
 ”خاکساری گور“ سے واسطہ رکھا تھا، آتشِ فراق اور سوزِ اشتیاق سے جلا تھا۔  
 بعد خوبی و ناز، ضلالت کے بھرے مجمع میں سربرِ سلطنت پر بٹھادیں گے، اور کمالِ عزتِ جا  
 کے ساتھ ”لطائفِ عالمِ رم“ کلامِ دہیشوا بنادیں گے۔ برخلاتِ معاملہ دنیاوی کے  
 کہ یہاں پر ”باطن“ معاملاتِ قرب میں اصل ہے اور ظاہر اس کا تابع ہے۔  
 یہ بات نہیں ہوگی کہ باطن سے نسبتِ سلب کر کے ظاہر کو مرے دی جائے گی۔  
 نہیں۔ بلکہ صورتِ یہ ہوگی کہ باطن بدستور سابقِ متمکن و قادر رہے گا، البتہ  
 ظاہر کو ایسا قرب عطا کریں گے کہ باطن باوجود اپنی شان و شوکت کے ظاہر کے تابع ہونے  
 کی آرزو کرے گا، اور اپنی نسبت کو اُس (ظاہر) کی نسبت کے پہلو میں محو دیکھے گا۔



مکتوب (۱۱۱) مولانا محمد صدیق پشاوری کے نام: —————

بِسْمِ اللّٰهِ حَامِدًا لِلّٰهِ تَعَالٰی وَمُصَلِّيًا عَلٰی رَسُوْلِهِ الْكَرِيْمِ — صحافت گرامی  
 بچے پہنچے خوش وقت کیا۔ خدا شکر کہ یادِ فقرا سے غافل نہیں، اور نظرِ ہمت کو ایک  
 مطلوب پر جمایا ہے۔۔۔۔۔ تم نے اکثر خطوط میں خوفِ خاتمہ کے غلبہ کو لکھا ہے۔  
 مخدوما! — یہ تو ایسا غم ہے کہ ”تالیب گور“ ہمراہ ہے کسی مسلمان کو اس غم  
 سے خالی نہیں رہنا چاہئے، تھوڑا ہوا بہت ہونا چاہئے۔ جس کا یہ غم زیادہ ہے  
 اس کے کمالِ ایمان کی علامت ہے، تم اس نعمت کا شکر، بجالاؤ۔ لکن شکرتہ  
 لازید نکھ۔

تم نے لکھا تھا کہ حصولِ ایمانِ کامل کے بارے میں کوئی بشارت حاصل نہیں ہوئی  
 — خدا کا شکر ہے کہ تم سوالِ ایمانِ کامل کی بشارت حاصل کر چکے ہو جیسا کہ تم نے  
 لکھا تھا کہ میں ہمیشہ اللہ تعالیٰ سے استدعا کرتا تھا کہ وہ مجھے ”ذرہٴ ایمان“ نصیب کرے۔  
 الحال اس بیماری میں جو ماہِ رمضان میں تم کو لاحق ہوئی، تم کو انعام ہوا کہ ہماری درگاہ میں  
 کوئی کمی نہیں ہے تم ایمانِ کامل کو مانگو۔ کہ ہم جب کسی ایسی چیز کے سوال کی دلالت  
 کرتا ہے جو اس کے پاس ہے تو یہ امر اس کے عطا و بخشش کی دلیل ہوا کرتا ہے (یوں اگر

۱۔ مولانا خواجہ محمد صدیق پشاوری = آپ حضرت خواجہ محمد مصوم کے قدیم خلفا میں سے ہیں۔  
 آپ کو خلافتِ دیکر پشاور بھیجا گیا! وہاں قبولیتِ حاکمِ نصیب ہوئی۔ بہت سے لوگ آپ کے  
 طفیل گراہی کے پھونرے نکل کر نجات کے ساحل پر پہنچے، اور بہت سوں نے آپ کے خلافت  
 حاصل کی (روضۃ القیومیہ رکن دوم) - ۱۲ (روضۃ القیومیہ رکن دوم)

بہ نظر تحقیق دیکھو، تو) بشارت صحیح بھی ہو، تو چونکہ قطعی نہیں (بذر لویہ وحی نہیں) اسلئے  
نفس ابہام باقی ہے، اور خوف دانگنیر ہے..... تم نے (اپنے مرید) صوفی محمد شریف  
کی کج ادائیگیوں کو بار بار لکھا ہے.....

مخدو ما! — اس نے جو کچھ بھی بے ادبی اور بے ادائیگی ہے، تنہا تمہارے  
ساتھ نہیں کی، اس سلسلے کے تمام بزرگوں کے ساتھ کی ہے، تم اسکے پیرو اور اس سے  
آزاد ہو، تو ہم کو پھر اس سے کیا تعلق رہا — قوت انتقامیہ فقیر کے اند کم ہے بس وہاں  
از روئے غیرت اس کو بھی (علیحدہ) لکھ دی ہیں، اگر متاثر ہوتا ہے، تو فہما، ورنہ وہ جانے  
اور اس کا کام — تم نے یہ بھی دریافت کیا ہے، کہ میرے اندر بے علاوتی، کا ظہور علامت  
کی بنا پر ہے، یا تصور استعداد کی وجہ سے؟.....

مخدو! — نسبت باطن جس قدر بلند ہوتی جاتی ہے، زیادہ مجہول ہوتی جاتی  
ہے ظاہر کو بے حلاوت رکھتی ہے، اس لئے کہ ظاہر باطن سے بعید و بیگانہ ہو جاتا ہے  
عارف جتنا معرفت کے اندر اعلیٰ ہوگا، کیفیت (بے حلاوتی) زیادہ ہوگی، اور جتنا بھی  
نزدیک ہوگا، دُور تر ہوتا جائے گا۔ وہی ایک سی بٹنے والے شاگرد کا قصہ ہو جاتا ہے  
کہ وہ اپنے استاد سے کہتا تھا، کہ: میں جتنا زیادہ بنتا جاتا ہوں، آپ سے دُور ہوتا جاتا ہوں،  
تم نے لکھا تھا، ایسا معلوم ہوتا ہے کہ رجوعِ خلائق، کسی شخص کے کمال کی  
دلیل نہیں ہے! — بیشک ایسا ہی ہے..... جبکہ قبولِ خلائق، ”قبولِ خالق“ کی  
دلیل نہیں..... کیونکہ کبھی باطل کو بھی فروغ حاصل ہو جاتا ہے..... تو پھر  
یہ رجوعِ خلق، دلیلِ کمال کیسے ہو سکتا ہے؟ — والسلام



نہات میں ایک درویش کا یہ مقولہ نقل کیا گیا ہے کہ: "جو شخص تیرے مرشد کو بخیدہ کرے اور تو اس شخص سے اپنے تعلقات اچھے رکھے تو تجھ سے کتنا اچھا ہے" —  
 چہ جائیکہ مرید خود اپنے پیروں کو بخیدہ کرے — تم نے جو کچھ سوچا ہے غلط سوچا ہے جلدی تدارک کرو، اور مولانا کو راضی کرو جس طرح بھی ہو سکے — اس کے علاوہ کوئی چارہ کار نہیں ہے۔ اگر مولانا راضی ہیں ہم بھی راضی ہیں، ورنہ ہم بھی ناراض ہیں — ہماری رضا مولانا کی رضامندی کی فرع ہے۔

ایک شخص نے بیان کیا ہے کہ تمہارا سر ہند آنے کا ارادہ ہے، مولانا کو راضی کئے بغیر تمہارا سر ہند آنا بالکل بیکار ہے، یہاں آؤ گے تو پھر پشاور کو واپس ہونا پڑے گا اور ان کو راضی کرنا ضروری ہوگا۔ جب مولانا لکھنؤ میں گئے کہ ہم فلاں سے راضی ہو گئے اس کے بعد ہم بھی راضی ہو جائیں گے، خواہ سر ہند آؤ یا نہ آؤ — یہ جو کچھ لکھا گیا ہے تمہاری بہبودی کے لئے ہے، بڑا نہ ماننا۔

من انچہ شریط بلاغ است با تومی گریم

تو خواہ از سخنم پسند گیر خواہ طالع

نصیحت بظاہر کہی ہوتی ہے، لیکن سعادت مند وہ ہے جو اس تلخی کو شکر کی طرح استعمال کرے، اور علالتِ مثنوی سے بہرہ ور ہو۔

مکتوب (۱۴۳) مولانا محمد صدیق پشاوری کے نام۔

بِسْمِ اللّٰهِ الرَّحْمٰنِ الرَّحِیْمِ — صحیفہ گرامی نے خوش وقت کیا۔

ملا محمد شریف کابلی کے متعلق لوگ کہتے ہیں کہ اب اس کی بہت کچھ اصلاح ہو گئی ہے،

اور اُس نے اپنے پچھلے (غلط) طرز عمل کو تبدیل کر دیا ہے، اس صورت میں اس امر کی گنجائش ہے کہ اُس کی سابقہ غلطیوں کو معاف کر دیا جائے۔۔۔ والسلام علیکم وعلیٰ من لدیکم۔

مکتوب (۱۱۸) مولانا محمد صدیق پشاوری کے نام:۔۔۔۔۔  
 الحمد للہ وسلام علی عبادہ الذین اصطفوا۔۔۔۔۔ مکتوب مرغوب جو ارسال کیا  
 تھا پہونچا، خوشوقت کیا۔۔۔۔۔ حضرت حق سبحانہ، طریقہ مرضیہ میں استقامت نصیب فرمائے  
 اور ”وصولِ مطلب اور جہت“ کے موافق سے محفوظ رکھے۔۔۔۔۔ تم نے لکھا تھا کہ حسبِ الحکم  
 طالبین کے کام کو سرگرمی سے انجام دے رہا ہوں، کوئی طالب تاثیر سے خالی نہیں رہتا، اکثر  
 طالبین پہلی توجہ ہی میں متاثر ہو جاتے ہیں۔۔۔۔۔ الحمد للہ۔۔۔۔۔ تم اس نعمتِ عظمیٰ کا شکر  
 بجالاؤ، البتہ تکبر اور گھمنڈ سے بچتے رہنا۔۔۔۔۔ اس امر کو جو کہ ”مقامِ دعوت“ ہے عظیم الشان  
 سمجھنا۔۔۔۔۔ اور ہمیشہ اس بات کا اقرار کرتے رہنا کہ میں کما حقہ اس کو انجام نہ دے سکا۔  
 طالبین کے حالات کی جانچ پڑتال رکھنا اور ان پر توجہات مبذول کرنا ایک بڑی عبادت ہے  
 تم اس سے تساہل نہ برتنا۔۔۔۔۔ اس کام سے فارغ ہونے اور ادائے حق کے بعد بقدرِ طاقت  
 دوسری طاعتوں ”درس وادکار“ میں مشغول ہو اگر وہ۔۔۔۔۔ ان احب عباد اللہ الی اللہ من  
 حبب اللہ الی عبادہ“ (اللہ کے نزدیک محبوب ترین بندہ وہ ہے جو اللہ کے بندوں میں  
 اللہ کو محبوب بنائے، اور اللہ کی محبت پیدا کرے)۔

مکتوب (۱۱۹) مولانا محمد امین کے نام:۔۔۔۔۔  
 الحمد للہ وسلام علی عبادہ الذین اصطفوا۔۔۔۔۔ مکتوب مرغوب

وصول ہو کر باعثِ مشرت ہوا..... تم نے (مجملہ اور باتوں کے) یہ بھی دریافت کیا تھا کہ ان دو آیتوں کے مفہوم میں تطبیق کس طرح ہوگی؟۔

(۱) قُلْ كُلٌّ مِّنْ عِنْدِ اللّٰهِ (کہہ دیجئے کہ ہر ایک امر اللہ کی طرف سے ہے)۔

(۲) مَا اَصَابَكَ مِنْ حَسَنَةٍ فَمِنَ اللّٰهِ وَمَا اَصَابَكَ مِنْ سَيِّئَةٍ فَمِنْ نَّفْسِكَ (جو پہنچی تجھ کو نعمت پس وہ اللہ کی طرف سے ہے۔ اور جو پہنچی تجھ کو

محنت و بلا پس وہ تیرے نفس کی طرف سے ہے)۔

(اس کا جواب یہ ہے کہ) سیئات (جس سے اس جگہ لیاات مراد ہیں) کا پیدا

کرنا اللہ تعالیٰ ہی کا کام ہے لیکن یہ بندے کے اعمال بد کی سزا ہے اور اپنی

بد اعمالی سے موردِ بلا و مصیبت ہو جاتا ہے چنانچہ حضرت عائشہ صدیقہ رضی اللہ عنہا

سے منقول ہے کہ فرمایا: جس کسی مسلم کو کوئی مصیبت پہنچتی ہے، حتیٰ کہ کانٹا لگے،

یا جوتی کا تسمہ ٹوٹے، یہ اس کے گناہ کی سزا ہوتی ہے، اور اللہ جو معاف کر دیتا ہے

وہ تو بہت ہی زیادہ ہے۔۔۔ پس خلقِ بلا، اور ایصالِ بلا کے لحاظ سے

”قل کل من عند اللہ“ فرمایا گیا، اور بندے نے گناہوں کے ذریعہ جو اس

بلا و مصیبت کو کھینچ بلا یا ہے، اس کے لحاظ سے ”فمن نفسک“ فرمایا، پس

اب کوئی بھی تعارض باقی نہ رہا۔۔۔ بخلاف ”حسنہ“ کے، کہ وہ محض فضل

رب ہے۔ بندے کے تمام اعمال خیر صرف اس کے وجود کی نعمت کا بھی بدلہ

نہیں بن سکتے، چہ جائیکہ خدا کی دوسری ان گنت نعمتیں۔۔۔ رسولِ خدا

صلی اللہ علیہ وسلم نے فرمایا ہے: ”لَا يَدْخُلُ الْجَنَّةَ أَحَدٌ إِلَّا بِرَحْمَةِ

اللّٰهِ قَبِيلٌ وَلَا أَنْتَ قَالَ عَلَيْهِ وَاللَّهِ الصَّلَاةُ وَالسَّلَامُ

وما اننا — (جنت میں نہیں داخل ہو گا کوئی بھی، مگر اللہ کی رحمت سے —  
 عرض کیا گیا، اور آپ بھی؟ — فرمایا: — ہاں! میں بھی اللہ کی رحمت ہی سے داخل  
 جنت ہوں گا)۔

جو کچھ بندے کے اچھے اعمال کی جزا میں دینا و عقبیٰ کی نعمتیں قرآن و احادیث  
 میں ذکر کی گئی ہیں، وہ محض اللہ تعالیٰ کا کارم ہی ہے جو بندے کے عمل کو اس درجہ  
 پر پہنچا دیا ہے

چشم دارم کہ دہد اشک مرا حین قبول  
 آنکہ در ساخته است قطره بارانی را

مکتوب (۱۲۰) مولانا محمد حنیف کے نام، —

الحمد لله وسلام على عباده الذين اصطفى — صحیفہ شریفہ

پہنچا۔ باعث بہجت و مسرت فراواں ہوا حق تعالیٰ مدارج قرب میں ترقیات  
 بے اندازہ عطا فرما ہے.....

تم نے (مضامین کے) "مسوداتِ جدیدہ" طلب کئے تھے، اگر توفیق ہوئی  
 تو کسی دوست سے کہوں گا کہ ان میں سے جو حصہ قابلِ نقل ہو نقل کر کے تم کو بھیجیں  
 ..... تم نے جو کچھ اپنے مریدوں کے حالات لکھے ہیں ان سے بہت خوشی ہوئی —

تمام احوال سنجیدہ و مقبول ہیں..... اللہ تعالیٰ ترقیات عنایت فرمائے اور طلب  
 حقیقی تک پہنچائے۔ چونکہ ایام اعتکاف "ہیں اور امور ضروریہ درپیش —  
 اس لئے کچھ زیادہ تحریر نہیں کر سکتا، ضروری جو بات پر اکتفا کیا گیا ہے۔ ربنا

اَتِمِدْنَا فَوْرَنَا وَاغْفِرْ لَنَا اِنَّكَ عَلٰی كُلِّ شَيْءٍ قَدِيْرٌ ————— والسلام

مکتوب (۱۲۲) مولانا محمد صدیق پشاوری کے نام: —————

... .. مقصود، حصولِ نسبت ہے — اس کا علم ہونا یہ ایک علیحدہ امر ہے اگر یہ علم دے دیا گیا ہے تو فہما، ورنہ مضائقہ نہیں ہے — نسبت جب دشواری سے حاصل ہوتی ہے تو اس کی قدر و عزت بھی سمجھ میں آتی ہے، اور سہولت و جلدی سے ہاتھ لگ جاتی ہے تو اس کی چنداں قدر و عزت نہیں ہوتی — جو بھی اس سلسلہ میں جلدی کرتا ہے، بوالہوس ہے — طالب نہیں — ایسا شخص قابلِ تہنیتی بھی نہیں — لوگ طلبِ دنیا میں کیا کچھ پاؤں نہیں بیٹے؟ — طلبِ حق تعالیٰ تو بہت زیادہ مشقت کی مستحق ہے — بزرگانِ دین نے تو بڑی بڑی ریاضتیں برداشت کی ہیں اور عمریں گزار دی ہیں۔

اوحدی شخصت سالِ سختی دید

تا شبے روئے نیک بختی دید

... .. حضرت شیخ اشبوخ شیخ شہاب الدین سہروردی نے ”عوارق المعارف“ میں عوارق و کرامات کے ذکر کے بعد لکھا ہے کہ: ”یہ عوارق و کرامات“ ”مواہبِ الٰہی“ ہیں کبھی کسی جماعت کو ان سے مشرف کر دیتے ہیں، اور کبھی ایسا ہوتا ہے کہ اس جماعت سے اعلیٰ ایک جماعت ہے اُس کے پاس عوارق و کرامات میں سے کچھ بھی نہیں ہوتا۔ اس کے بعد شیخ اشبوخ نے لکھا ہے کہ: ”یہ تمام عوارق و کرامات، ذکرِ الٰہی اور حضورِ قلب کے مقابلہ میں کم درجہ ہیں!“



مکتوب (۱۲۸) حافظ عبد الغفور کے نام: \_\_\_\_\_  
 تم چونکہ فرائے شکستہ حال سے اللہ کے لئے محبت رکھتے ہو اس لئے اُمید ہے کہ  
 یہ محبت نتیجہ بخش ثابت ہو اور ”کشائش کار“ ہو جائے۔ ”درجہ فنا و بقا“ سے پہلے  
 گوناگوں حالات جو بعض طالبین کو اثنائے سلوک میں رونما ہوتے ہیں وہ مقصود نہیں  
 غیر حق ہیں۔ طالب حق کو ماسویٰ اللہ سے اعراض ضروری ہے تاکہ توجہ پر اگندہ  
 نہ ہو جائے۔ پس جو احوال و کیفیات کا طالب ہے وہ ماسوا میں گرفتار ہے۔ \_\_\_\_\_  
 ہاں فنا و بقا مقاصد میں سے ہیں ان کی تحصیل میں کوشش کرنا اور ان کی درپوزہ گری  
 کرنا اہم شے ہے۔ کیونکہ ولایت ”فنا و بقا“ سے ہی امر بوط ہے اور معرفت جو کہ  
 تخلیق انسانی کا مقصود ہے اسی مقام سے وابستہ ہے۔ وہ ولولہ شوق اور  
 شعلہ عشق جو عالم مجاز میں ظاہر ہوا کرتا ہے راہ حقیقت میں ذر کار نہیں۔ حقیقی  
 عشق و محبت کا اس ذات سے تعلق ہے جو ”بے کیف و بے چوں“ ہے، اسی لئے اس عشق  
 میں ہی (زیادہ تر) ”بیچونی“ کی کیفیت ہے، اسی بنا پر بعض نے اس عشق کو ”ارادہ طا  
 سے تعبیر کیا ہے۔ \_\_\_\_\_ کبھی ایسا بھی ہوتا ہے کہ محبت حقیقی

۱۔ غالباً حافظ عبد الغفور پشاوری مجددی جو حاجی اسماعیل پشاوری کے خلیفہ اور شیخ سعدی مجددی  
 مظہری کے بھی مرید تھے۔ اول الذکر مرشد کے لحاظ سے دو واسطوں سے اور آخر الذکر کے لحاظ سے  
 ایک واسطہ سے شیخ آدم نورچی کے مرید تھے۔ بڑے صاحب کمال اور جامع صفات حسنہ تھے۔  
 ۱۳ شعبان المعظم ۱۱۱۶ھ میں وفات ہوئی۔ مزار پشاور میں ہے۔ ۱۱

(ماخوذ از خزینۃ الاصفیاء صفحہ ۴۵۳ تا ۴۵۴)

بچوں کو کیف کے لباس میں جلوہ گر ہو جاتی ہے، اور گرمی نعرہ وزاری پیدا کر دیتی ہے کبھی ایسا ہوتا ہے کہ اس طرح ظاہر نہیں ہوتی، اپنی بے کیفی کی حقیقت پر ہی قائم رہتی ہے، بلکہ یہ بھی روا ہوتا ہے کہ بعض اوقات محبت کی نفی محسوس ہوتی ہو، اور فی الحقیقہ محبت درجہ کمال پر ہو — تم نہیں دیکھتے کہ عالم مجاز میں کسی شخص کو کوئی چیز اپنے نفس و ذات سے زیادہ محبوب نہیں جس چیز کو کبھی — مال، بیوی بچوں میں سے، دوست رکھتا ہے، اپنی ذات کے لئے ہی دوست رکھتا ہے اسکے باوجود اپنے نفس کی محبت میں اس سے کوئی نعرہ اور کوئی شوق ظاہر نہیں ہوتا — سب سے زیادہ اپنے نفس و ذات سے محبت ہونے کے متعلق جو میں نے کہا وہ عالم مجاز کی بات ہے ورنہ عالم حقیقت میں محبوب حقیقی اپنی ذات سے بھی زیادہ محبوب ہوتا ہے۔

فنا سی محنت حقیقی کا اثر ہے — ع

گراں سودا بجاں بونے پیر بونے

محبت رسول خدا صلی اللہ علیہ وسلم بھی اسی قبیل سے ہے چنانچہ حدیث شریف میں آیا ہے — حضور فرماتے ہیں: — لن یومن لحد کم حتی الون احب الیہ من نفسہ و اہلہ و الناس جمیعاً (او ملکا قال) (تم میں سے کوئی شخص نسل سوقت تک مومن کامل نہیں ہو سکتا جب تک میں اس کے لئے اس کے نفس اس کے اہل و عیال اور تمام لوگوں سے زیادہ محبوب عزیز نہ بن جاؤں)۔

شیخ طریقت چونکہ نائب مناب رسول ہے، اور واسطہ فیض الہی ہے — اس کی محبت کا بھی یہی عالم ہونا چاہئے — والسلام۔

مکتوب (۱۳۴) مولانا حسن علی کے نام: —————

الحمد لله وسلام على عباده الذين اصطفى — حضرت حق سبحانہ  
 تم کو جادہ شریعت و سنت مصطفیٰ علیہ الصلوٰۃ والسلام پر مستقیم و مستقیم رکھے۔  
 محمد و ما!۔ ہمارے بزرگوں نے عمل سنت کو اختیار اور بدعت سے اجتناب  
 کیا ہے۔ وہ امور جو دین میں (غلط طریقہ سے) داخل کر لئے گئے ہیں ہر چند باطن  
 کے لئے نافع معلوم ہوں وہ ان پر عمل نہیں کرتے، اور اتباع سنت کو اگرچہ صورتاً  
 باطن کے لئے سود مند نہ دکھائی دے ہاتھ سے نہیں جانے دیتے۔  
 والسلام علیکم وعلیٰ من لدیکم۔

مکتوب (۱۳۵) شیخ عظیم جلال آبادی کے نام: —————

بعد الحمد الصلوٰۃ و تبلیغ الدعوات ————— یہاں کے فقرہ کے  
 احوال و اوصاف مستوجب حمد ہیں، امید ہے کہ اجائے دور افتادہ بھی "نیج صلاح"  
 اور متابعت سید کائنات فخر موجودات علیہ فضل الصلوٰۃ و اکمل التیمات پر ظاہر  
 و باطناً مستقیم ہوں گے۔ متابعت رسولؐ کے چند درجات و مراتب ہیں —  
 حضرت قبلہ الاولیٰ صلین (حضرت مجدد الف ثانیؒ) نے مکتوب (۵۴) جلد ثانی میں متابعت  
 کے سات درجہ قرار دیئے ہیں۔

پہلے دو درجہ کسی ہیں کہ اعمال ظاہرہ و باطنہ سے تعلق رکھتے ہیں۔ درجہ سوم

من وچہ کسی ہے اور من وچہ وہی، اس لئے کہ باوی و مقدمات اس کے کسی بچے ہیں،  
 وچہ چہام وہی ہے، لیکن اعتقاد و عمل کو اس کے حصول میں دخل ہے اور چہ پنجم و ششم  
 اس سے بھی بالاتر ہے، اور چہ ہفتم کے متعلق کیا لکھوں (کہ وہ تو بالاتر سے بالاتر ہے)۔  
 والسلام

مکتوب (۱۲۲) محمد کاشف کے نام: —

بعد الحمد والصلوة وتبليغ الدعوات — تم نے دوسرا

استفسار یہ کیا تھا، کہ وتروں کے بعد سجدہ درست ہے یا نہیں؟ — فقیر نے

اس سوال کا جواب اس سے پہلے بھیج دیا تھا، تعجب ہے کہ وہ جواب نہیں پہنچا —

جواب کا خلاصہ یہ ہے کہ یہ ہمارا عمل، اور ہمارے حضرت (حضرت مجددؑ) کا عمل نہیں ہے

علماء نے اس کو منع کیا ہے، نہیں کرنا چاہئے — کتاب سن الہدیٰ میں ہے: —

«صلوة الوتر کے بعد دو سجدے جو آیتہ الکرسی پڑھ کر بلا درہند میں رائج ہیں ان کی کوئی

اصل اخبار و آثار سے نہیں ہے، فقہ میں بھی اس کی کوئی روایت نہیں ہے، اہل عرب

کا بھی اس پر عمل نہیں، بلکہ شافعیہ اس کی حرمت کے قائل ہیں، اور اکثر حنفیہ اس کو باطل

جانتے تاک نہیں، میں نے فقہائے ہدینہ سے ان دونوں سجدوں کے متعلق دریافت کیا

انھوں نے بھی ان میں کراہت نقل کی ہے — والسلام

لے خواجہ محمد کاشف کاشغری حضرت خواجہ محمد مصوم کے خلفاؤں سے ہیں آپ کو خلافت دے کر

کاشغری بھیجا گیا۔ (روفتہ القومیہ)

مکتوب (۱۳۵) محمد عاشور بخاری کے نام: —————

الحمد لله وسلام على عباده الذين اصطفى ..... صحيفه شريفه  
خوش وقت کیا۔۔۔ حضرت حق جل مجدہ تم کو گرفتاری ماسوا سے کلینت آزاد کرے،  
مدارج قرب میں ترقیات بخشنے اور برکاتِ کلمہ طیبہ سے سیراب کرے۔ اہل اللہ  
کے یہاں یہ امر مسلم ہے کہ ”تنویر باطن“ کے لئے اس کلمہ مبارکہ سے بہتر کوئی کلمہ نہیں ہے،  
اس کے جزو اول سے ”ساک ستعد“ مطلوب حقیقی کے ماسوا کی نفی اور جزو دوم سے  
معبود برحق کا اثبات کرتا ہے، اور یہی تمام سلوک کا خلاصہ ہے۔۔۔

تا بجا روپ لا نرو بی راہ

ترسی در سر ائے الہ اللہ

تم نے ایسے نصائح طلب کئے ہیں، جو تہذیبِ اخلاق پر مشتمل ہوں۔

فرد ما!۔۔۔ کتب شریعہ اور احادیث نبویہ علی وجہ الکمال تہذیبِ اخلاق

کی ضامن ہیں۔۔۔ بمقتضائے ”شرعیات غر“ عمل کرو، اور سنن مصطفیٰ علیہ الصلوٰۃ

والسلام کو تمام امور میں پیشوا قرار دو، نجاتِ اخروی اور درجاتِ قربِ الہی کا حصول

اسی سے وابستہ ہے، تعمیرِ اوقات میں انتہائی سعی کرو، کیونکہ وقت بہت ہی زیادہ

عزیز شے ہے، یہ لایعنی امور میں صرف نہیں ہونا چاہئے، مخلوق سے میل جول

بقدر ضرورت ہو، قدر حاجت سے زائد ملنا جلنا اس راہ میں ”زندہ ہلک“ ہے۔

شب زندہ داری اور گریہ سحری کو غنیمت شمار کرو۔۔۔ لذاتِ فانیہ میں کھپ جانے

سے بچتے رہو، یہ امر باطن کو بے رونق اور مگر کرتا ہے، ہر کسی سے خندان دینی

اور کشادہ پیشانی سے پیش آؤ، ”امر معروف“ اور ”نہی منکر“ کو اچھی طرح انجام دو،

اس میں کوتاہی نہ ہونا چاہئے۔ طعام، منام اور کلام میں حد اوسط کی رعایت کرنا چاہئے۔

پنچنداں بخورد دہانت برآید  
پنچد انکہ از ضعف جانت برآید

مکتوب (۱۳۶) مولانا محمد صدیق پشاوری کے نام: —————  
الحمد لله في السراء والضراء ————— جو کچھ محبوب حقیقی حل سلطانہ کی طرف سے آئے وہ نظر محب میں بلکہ نفس الامریں رعنا و زیبا ہے۔ محب اس کے ”ایلام“ (الم چونچانے) سے بھی ایسی ہی لذت حاصل کرتا ہے جیسا کہ اس کے ”انعام“ سے۔ انعام کو اس کا ظہورِ جمال سمجھتا ہے اور ایلام کو مظہرِ جلال (غرضکہ) دونوں کو اس کی صفت کمال تصور کرتا ہے، صفت کو زینہ موصوف جانتا ہے نیز صفت سے موصوف کی طرف مائل ہوتا ہے۔

فرزندِ دلبند کے انتقال پر رضا و شکیبائی اختیار کرو، بلکہ چونکہ یہ محبوب حقیقی کا فعل ہے اس لئے اس سے لذت گیر ہو جاؤ، اور فعل کو ”زینہ“ وصولِ فاعل“ بنا دو۔ پس یہ جنہیں ہونے اور بے صبری کرنے کی کہاں گنجائش ہے؟ وجودِ فرزند سے جس طرح متمتع ہوتے تھے اور اس کو ”ظہورِ نعمتِ حق“ تصور کرتے تھے بعینہ اسی طرح اُس کے گم ہو جانے (مر جانے) سے بھی خوش وقت رہو اور اپنے حق میں ”تربیتِ جلالی“ جانو۔ نیز اس دردِ الم میں جو کہ ”دریچہٴ رضامندیِ محبوب حقیقی“ ہے۔ اپنی سعادت کو مضمر سمجھو۔ اس دنیا کی مصیبتیں ہر چند بظاہر جگر کو پھیل دینے والی اور

مستقل زخم ہیں، لیکن بہ نظر حقیقت مرہم اور راحت ہیں، قرب و ترقیات کا سبب ہیں۔  
کسی نے کیا خوب کہا ہے۔

بادر د بساز چوں دوائے تو منم      در کس منگر چو آشنائے تو منم  
گور سر کوئے عشق ما کشہ نشوی      شکرانہ بدہ کہ خوں بہائے تو منم

مکتوب (۱۲۷) میر محمد خانی کے نام :  
(فضائل حسن اخلاق میں)

ثبتنا اللہ سبحانہ وایاکم علی متابعتہ سید المرسلین  
جیب رب العلمین علیہ الصلوٰۃ والسلام

شفقت آتارا! حیاتِ دنیوی بہت تھوڑی ہے اور معاملاتِ ابدی و سرمدی  
اسی (مختصر) حیات سے وابستہ ہیں۔ سعادت مند وہ ہے جو اس تھوڑی سی فرصت کو  
غیبتِ جانِ گمراہِ آخرت کی تیاری کرے اور ایک لمبے سفر کے لئے توشہ دیتا کرے۔  
تم کو اللہ تعالیٰ نے اپنی مخلوق میں سے ایک بڑی جماعت کا مرجع بنایا ہے۔  
اللہ تعالیٰ کا شکر ادا کرتے ہوئے حاجاتِ خلق اللہ کو پورا کرنے کے لئے کمر ہمت کو خوب  
اچھی طرح باندھ لو، اور اپنے خالق کے بندوں کی خدمتگاری کو درجہاتِ دنیوی و آخری  
پر فائز ہونے کا وسیلہ تصور کرو۔ نیک سلوکی، احسان یا اخلاق،  
خندہ روئی، حسن خلق اور مخلوق کے معاملات میں نرمی و سہولت کو رضامندی حق تعالیٰ  
کا ذریعہ، سببِ نجات اور واسطہ ترقی قرار دے سکتے ہو۔

حدیث شریف میں آیا ہے : الخلق عیال اللہ فاحب الخلق

الی اللہ من احسن الی عیالہ (مخلوق، اللہ تعالیٰ کی عیال ہے، لہذا اللہ کے نزدیک سب سے زیادہ پسندیدہ وہ شخص ہے جو اُس کی مخلوق کیساتھ اچھا سلوک کرے) اب چند احادیث، مسلمانوں کی حاجات پورا کرنے اور ان کو خوش کرنے کی فضیلت نیز حُسن، اخلاق اور نرمی و تحمل کی فضیلت کے سلسلے میں لکھی جاتی ہیں، ان پر اچھی طرح غور کرنا، اور اگر کسی حدیث کے معنی سمجھ میں نہ آئیں، تو اس کو کسی متدین اہل علم سے سمجھ لینا۔۔۔۔۔ پیغمبر خدا صلی اللہ علیہ وسلم نے فرمایا ہے:۔

”مسلمان، مسلمان کا بھائی ہے، وہ اپنے بھائی پر نہ خود ظلم کرتا ہے نہ کسی کو اُس پر ظلم کرنے دیتا ہے، جو شخص بھی اپنے بھائی کی حاجت دانی میں رہتا ہے، اللہ تعالیٰ اُس شخص کی حاجت پوری کرتا ہے، اور جو شخص کسی مسلم بھائی کا کوئی نغمہ دور کرے گا اللہ تعالیٰ اسے عوض میں قیامت کے دن اُس کے خم کو دوڑ کر دے گا۔۔۔۔۔ اور جو شخص مسلمان کو خوش کرے گا اللہ تعالیٰ قیامت کے دن اس کو خوش کرے گا۔“

(بخاری و مسلم)

مسلم کی روایت یوں ہے:۔

”اللہ بندے کی مدد پر رہتا ہے، جب تک بندہ اپنے بھائی کی مدد پر رہتا ہے“

یہ بھی حدیث میں آیا ہے، کہ:۔

”اللہ کی مخلوق میں کچھ لوگ ایسے ہیں جن کو اس نے پیدا ہی اس لئے کیا ہے کہ وہ لوگوں کی حاجتیں پوری کریں۔۔۔۔۔ لوگ گھبرائے ہوئے



اپنی حاجتیں لے کر ان کے پاس آتے ہیں۔“ (مختصاً۔ طبرانی)  
 حدیث میں یہ بھی آیا ہے کہ: —————

”اللہ تعالیٰ نے کچھ لوگوں کو دولت کے ساتھ مخصوص کیا ہے، تاکہ وہ  
 بندوں کو فائدہ پہنچائیں، جب تک وہ اس دولت کو اللہ کے بندوں پر  
 خرچ کرتے رہتے ہیں اللہ تعالیٰ ان کو دولت پر برقرار رکھتا ہے اور جب  
 وہ اپنی داد و دہش بند کر دیتے ہیں تو اللہ تعالیٰ ان سے وہ دولت  
 چھین لیتا ہے، اور دوسروں کی طرف منتقل کر دیتا ہے۔“

(رواہ ابن ابی الدنیا والطرابی)

یہ بھی حدیث ہے کہ: —————  
 ”جو شخص اپنے بھائی کی حاجت روانی میں کوشش کرے گا اُس کا  
 یہ عمل تیس سال کے اعتکاف سے بہتر ہوگا۔“

(مختصاً۔ رواہ الطبرانی واکمالہ وقال صحیح الاسناد)

یہ بھی حدیث ہے کہ: —————  
 ”جو شخص اپنے مسلمان بھائی کی حاجت روانی کے لئے دوڑ دھوپ  
 کرے گا، اللہ تعالیٰ اُس کے ہر قدم پر شتر نیکیاں لکھے گا، اور شتر  
 خطائیں مٹائے گا اور یہاں تک کہ وہ اپنے مقام پر لوٹ کر آئے پس اگر  
 اس بھائی کی حاجت پوری ہوگئی، تو وہ کوشش کر لیا لگائے ہوں سے  
 ایسا صاف ہو جائے گا گویا کہ آج ہی اس کی پیدائش ہوئی ہے اور  
 اگر وہ اثنائے کوشش میں مر گیا، تو جنت میں بلا حساب نمل ہوگا۔“  
 (رواہ ابن ابی الدنیا)

حدیث میں یہ بھی آیا ہے کہ: —————

”جو شخص اپنے مسلم بھائی کے لئے ذریعہ بن جائے کسی ذی مقدرت تک پہنچنے کا اور عسرت دور کرنے کا تو اللہ تعالیٰ پل صراط پر گزرنے کے وقت اس کی اعانت فرمائے گا جبکہ لوگوں کے قدم پل صراط پر لغزش میں ہوں گے“ (رواہ الطبرانی)

ایک حدیث میں یہ بھی آیا ہے کہ: —————

”کسی مومن کو مسرور کرنا اس طرح کہ اس کے لئے کپڑا جیتا کر دیا، یا اس کی بھوک دور کر دی، یا اس کی کوئی ضرورت پوری کر دی۔ یہ بہت ہی اعلیٰ و افضل عمل ہے“ (رواہ الطبرانی والوشیح)

ایک حدیث میں یہ آیا ہے کہ: —————

”اللہ کے نزدیک فرانس کی ادائیگی کے بعد سب سے زیادہ محبوب عمل مسلمان بھائی کو خوش کرنا ہے“ (رواہ الطبرانی)

ایک حدیث میں یہ آیا ہے کہ: —————

”آنحضرت صلی اللہ علیہ وسلم سے اُس چیز کے متعلق سوال کیا گیا جس کے ذریعہ لوگ زیادہ تر جنت میں داخل ہوں گے۔ آپ نے فرمایا: —  
”وہ چیز تقویٰ اللہ اور حسن اخلاق ہے“۔ اور آپ سے سوال کیا گیا اُس چیز کے متعلق جس کی وجہ سے اکثر لوگ دوزخ میں داخل ہوں گے آپ نے ارشاد فرمایا: — ”دہن اور شرمگاہ ہے“

(رواہ الترمذی وابن جریر والبیہقی)

یہ بھی حدیث میں آیا ہے کہ: \_\_\_\_\_

”ایمان میں زیادہ کامل مومن وہ ہے جو اخلاق میں سب سے اچھا اور اپنے اہل و عیال کے ساتھ مہربانی کا سلوک کرنے والا ہو“ (رواہ، الترمذی)

یہ بھی حدیث میں ہے کہ: \_\_\_\_\_

”میں اُس شخص کے لئے جنت کے احاطے کے پاس گھر دلانے کا ضامن ہوں جو جھگڑا کرتا ترک کر دے اگرچہ حتیٰ پر ہی کیوں نہ ہو، اور وسط جنت میں گھر دلانے کا اُس شخص کے لئے ضامن ہوں جو جھوٹ چھوڑ دے اگرچہ مذاق ہی میں کیوں نہ بولتا ہو۔ اور جنت کے بالائی حصہ میں گھر دلانے کا اُس شخص کے لئے ضامن ہوں جو اپنے اخلاق کو اچھا کرے“

(رواہ، ابوداؤد وابن ماجہ و الترمذی)

یہ بھی حدیث میں ہے کہ: \_\_\_\_\_

”بیشک اللہ زمری کرنے والا ہے اور تمام کاموں میں زمری کو پسند کرتا ہے“ (رواہ، البخاری و مسلم)

یہ بھی حدیث میں آیا ہے کہ: \_\_\_\_\_

”اللہ تعالیٰ زمری کو پسند کرتا ہے اور اُس سے خوش ہوتا ہے۔ اور زمری پر جو مدد کرتا ہے وہ سختی پر نہیں کرتا“ (رواہ، الطبرانی)

یہ بھی حدیث میں آیا ہے کہ: \_\_\_\_\_

”کیا میں تمہیں ایسے شخص کو نہ بتلاؤں جو دوزخ کی آگ پر حرام ہے“

یا فرمایا کہ اس پر دوزخ کی آگ حرام ہے (سنو) ہر وہ شخص جو آسانی کرنے والا اور نرم خو ہو اُس پر دوزخ کی آگ حرام ہے یہ (رواہ الترمذی)

یہ بھی حدیث یہ ہے کہ: —————

”بندہ کھل دُبر دباری سے وہ درجہ پاتا ہے جو ایک صائم التہار اور قائم اللیل کا ہوتا ہے“ ————— (رواہ ابن حبان)

یہ بھی حدیث میں آیا ہے آپ نے فرمایا کہ: —————

”کیا میں تمہیں وہ بات نہ بتلا دوں جس سے اللہ تعالیٰ بلندی عطا کرے اور درجات کو اونچا کرے؟ صحابہؓ نے عرض کیا، بضرور ارشاد فرمائیے۔ آپ نے فرمایا: جو شخص تم سے جہالت کا معاملہ کرے تم اُس سے بُر دباری کا معاملہ کرو، اور جو ظلم کرے اُس کو معاف کرو، اور جس نے تم کو مجرم کیا تو اُس کو عطا کرو، اور جو تم سے رشتہ توڑے تم اُس سے جوڑو، اور صلہ رھی کرو۔“  
(رواہ الطبرانی والبیہقی)

یہ بھی حدیث میں آیا ہے کہ: —————

”طاقتور وہ نہیں ہے جو کسی کو پچھاڑے، درحقیقت طاقتور وہ ہے جو غصے کے وقت اپنے اوپر قابو رکھے (کھل کرے)۔“ ————— (رواہ البخاری مصلح)

حدیث میں یہ بھی آیا ہے کہ: —————

”یہ بھی ایک قسم کا صدقہ ہے کہ تو کشادہ پیشانی کے ساتھ لوگوں کو سلام کہے۔“  
(رواہ ابن ابی الدنیا)

یہ بھی حدیث میں آیا ہے کہ: —————

”تیرا تبسم کرنا اپنے مسلم بھائی کو دیکھ کر صدقہ ہے۔ تیرا امر بالمعروف اور  
سہی عن المنکر کرنا صدقہ ہے۔ کسی بھٹکے ہوئے کو سیدھا راستہ بتا دینا  
صدقہ ہے۔ راستے سے تھکے گا نشانیا بڑی کا ہٹا دینا صدقہ ہے۔ اپنے  
ڈول میں پانی بھر کر اپنے بھائی کے ڈول میں ڈال دینا صدقہ ہے۔“

(رواہ الترمذی)

یہ بھی حدیث میں آیا ہے کہ: —————

”جنت میں ایک ایسا بالاخانہ ہوگا جس کے باہر کا حصہ در سے اور اندر کا  
باہر سے (شفاف ہونے کی وجہ سے) نظر آئے گا۔ حضرت اشعری نے دریافت کیا  
یہ کس کے لئے ہوگا یا رسول اللہ؟ فرمایا:۔ اس شخص کے لئے جو اچھا  
کلام کرے، لوگوں کو کھانا کھلائے، اور جب کہ رات کو لوگ سو رہے ہوں  
یہ نماز تہجد میں کھڑا ہو۔“ (رواہ الطبرانی دالمحکمہ)

یہ چند احادیث کتاب ”ترغیب و ترہیب“ سے جو ”کتب معتبرہ“ علم حدیث میں سے ہے  
لکھی گئی ہیں۔ اللہ تعالیٰ ان کے موافق عمل کرنے کی توفیق عطا فرمائے۔ اپنے حال کا  
ان احادیث کے مضامین سے موازنہ کر دے ان احادیث کی موافقت ہو رہی ہو تو اللہ کا شکر  
آدا کر دے، اور اگر موافقت نہیں ہے تو عجز و زاری کے ساتھ اپنا حال ان احادیث کے موافق  
ہونے کی اللہ تعالیٰ سے دعا و درخواست کر دے۔ اگر بالفعل ان پر عمل کی توفیق کوئی نہ پائے  
تو کم از کم اعتزاز کو تاہی تو ہونا چاہئے۔ یہ اعتزاز بھی ایک نعمت ہے۔ پناہ بخدا  
اگر کوئی توفیق عمل بھی نہ رکھتا ہو، اور خود کو تاہ عمل بھی نہ جانے ایسا شخص کم نصیب ہے۔  
ہر کس کہ بیافت دو لئے یافت عظیم ۛ اسے نکس کہ نیافت دردنا یافت عظیم

مکتوب (۱۴۸) ارشاد پناہ میر محمد نعمان کے نام: —————  
 اللہ تعالیٰ آپ کی ذاتِ بابرکات کو الطاف سے بھر پور رکھ کر مسند ارشاد پر جلوہ آزار رکھے۔  
 ظہر الفساد فی البر والبحر بما کسبت ایدی الناس (بر و بحر میں لوگوں کے کرتوتوں کی وجہ  
 سے فساد ظاہر ہو گیا) ہمارے شامتِ اعمال کے باعث دو سراسال ہے کہ مخلوق قحط کی  
 مصیبت میں گرفتار ہے۔ لوگ نماز استقامہ کے لئے جنگل کی طرف نکلے تھے اور یہ دور از کار  
 (میں) بھی سب کے ساتھ تھا۔ میں اپنے بارگناہ کو لئے ہوئے یقینی طور پر سمجھ رہا تھا کہ اس بلائے  
 قحط کا ورود میرے ہی اعمالِ سوء کے نتائج میں سے ہے۔ لوگ خواہ مخواہ میرے وجود سے  
 برکت ڈھونڈتے تھے اور مجھے دفعِ بلا کا ذریعہ بنا رہے تھے۔ ————— میری  
 حقیقتِ حال سے واقف نہ تھے۔ لوگ حکام کے ظلم کا شکوہ بھی کر رہے تھے مگر  
 جب میں اپنے اعمال کو دیکھتا تھا تو مقابلۃً ان حکام کے اعمال کچھ بھی نہیں تھے۔

خدا و ما! — ان تقصیرات کے باوجود اجاب سے اُمید رکھتا ہوں کہ وہ میرے  
 حال پر رحم فرمائیں گے۔ میرے لئے عفو زلات کی اللہ تعالیٰ سے درخواست کریں گے  
 اور میرے "کثرتِ معاصی" کی بنا پر مجھے چھوڑیں گے نہیں۔ ہر چند کہ معاصی ہوں لیکن  
 اُمید و ابر رحمتِ اسی ہوں۔ — ارحم الراحمین "عاصیانِ راجی" کے حال پر رحم فرماتے ہیں  
 کل برؤذ قیامت شفاعت بھی نصیب عاصیاں ہوگی۔ ————— والسلام۔

مکتوب (۱۵۰) مآ نعت اللہ کے نام: —————  
 (اس مضمون میں کہ جس قدر نسبتِ باطن قوت پندیر ہوتی ہے اتنی ہی احکامِ شریعت  
 کی تجلی بھی زیادہ ہوتی ہے)۔

عجب معاملہ ہے کہ جس قدر نسبت باطن عارف پر غالب آتی ہے احکام شرعیہ کے ازدیاد تجلی کا سبب بنتی ہے۔ اسلئے کہ۔ نفس آثارہ جو بالذات احکام شرعیہ کا منکر ہے اس وقت مطیع ہو جاتا ہے، اور کمال تجلی، کمال ”اطمینانِ نفس“ کے ساتھ وابستہ ہے۔ شریعت کے معاملات میں مد اہنت برتنے والا حقیقت نسبت سے بے بہرہ ہے، وہ ”مغز“ سے ہٹ کر پوست میں الجھ گیا ہے۔ ”نسبت“ کا کمال ”اطمینان“ سے ہی حاصل ہوتا ہے اور علامت ”اطمینان“ یہ ہے کہ ”احکام منترکہ“ کا پورا پورا اتباع ہو۔ اتباع نہیں تو اطمینان بھی نہیں۔ اللہ تعالیٰ ہمیں اور تمہیں کمال متابعت صاحب شریعت صلی اللہ علیہ وسلم پر ثابت قدم رکھے۔ والسلام

مکتوب (۱۵۷) مولانا عبد الغفور سمرقندی کے نام:۔  
الحمد لله وسلاہ علی عبادہ الذین اصطفیٰ۔ کیا عجب نعمت ہے کہ کوئی شخص عالم پیری میں زیورِ اطاعت کے آراستہ ہو اور ہنگام ضعف میں بھی ”اعدائے توبہ“ پر غالب ہو۔ اہل اللہ کی قبولیت کے آثار اسکے اطوار سے ظاہر ہوں اور اسکی پیشانی کے انوار حقیقتِ حال کے گواہ۔ آن عزیز کے ”انجارِ توفیق“ باعثِ فرحت و مسرور خداوند ہی ہیں اور اس نعمت کی زیادتی کیلئے دعا کا سبب۔ یہ تمام انوار ”نظر و ستانِ خدا“ کی برکات کے انوار ہیں اور یہ جمعیتِ صوری جو ”ظاہر“ نے ”ادائے وظائفِ بندگی“ کے لئے پائی ہے

لے آپ حضرت مجدد الف ثانی کے خلفاء میں سے تھے۔ بظاہر اہل سپاہ اور بعضی اراجلہ اصحابِ خانقاہ۔





الحمد لله سبحانه على ذلك... جس قدر "جذب وحرارت" حاصل ہو نعمت کا...  
 خط میں اس دیار (سرحد) کے آنے کا اشتیاق اور میرے بلاوا بھیجے کا انتظار ظاہر کیا ہے۔  
 مخدو!۔۔۔ اس دیار کے ساکنین اپنے سر میں دو مسکرو یا ر (داراللقاء) کا خیال  
 رکھتے ہیں اس کی دوری سے ہمیشہ سوگوار رہتے ہیں، اور دوستوں کو بھی اسی دیار کی دلالت  
 کرتے ہیں، اگرچہ کوئی نشان اس دیار کا (اب تک) ظاہر نہیں ہوا اور سولے ہجر و دوری او  
 سوز و گداز کے کچھ بھی پتے میں نہیں... تم بھی اس دیار کو عبور کرنا چاہو، نیز ہم ماتم زدگان  
 ہجراں کے درد شریک اور تلخ نشان بزم سوزش فقدان کے ساتھ جڑ کھش بننا چاہو، تو کیا  
 مضائقہ ہے، یہاں آ جاؤ۔۔۔ مگر ہماری یہ بات بھی ہے کہ اس درد دوری اور سوز ہجراں  
 کے باوجود "ادھر" سے عنایات ہمیش از ہمیش ہیں، اور الطائف پہلے سے زائد۔۔۔ بھائی یہ بھی  
 مستقل عنایت ہی ہے، کہ اس درد سے مانوس کر رکھا ہے، اور اس سوز سے ہوا نقت ساز گاری  
 کی ہمت بے دیا ہے۔۔۔

دیں دیار باں زندہ ام کہ گہ گاہے  
 نسیم حافطے زان دیار می آید

..... والسلام

مکتوب (۱۵۹) شیخ حسن کے نام:۔۔۔

بسم الله الرحمن الرحيم - الحمد لله وسلام على عباده الذين اصطفى  
 انوی، اعرابی شیخ حسن کو اس "درویش دلریش" کا سلام عافیت انجام۔۔۔ "انجار توفیق"  
 "گر می ہنگلا ز طالبان" "استقامت اوضاع" اور "استمرار صلوة ذکر و فکر" کو سن کر بڑی  
 خوشی ہوتی ہے۔۔۔ یہ چیز مزید حمد و شکر کا باعث ہے۔۔۔ اس قرب قیامت کے زمانہ میں

اس قسم کا دینی اجتماع، اور اللہ فی اللہ، منشی اللہ کی بڑی نعمتوں میں سے ہے۔

آسمان سجدہ کند بہر زینے کہ درو

یک دو کس یک دو نفس بہر خدا شنید

اپنے کام میں سرگرم رہو، اور اللہ کا شکر ادا کرتے رہو۔ وہ فرماتا ہے:۔

”لئن شکرت لآزیدنکم“ (اگر تم نعمت کا شکر ادا کرو گے تو میں تمہارے

لئے نعمت میں ضرور اضافہ کروں گا)۔

ساتھ ہی ساتھ اللہ تعالیٰ کی آزمائشی ڈھیل سے لرزاں اور کیدِ شیطانی سے ترساں بھی رہنا۔

نیز نفسانی وسوساں اور شرکِ خمی کے دقائق سے بھی خبردار رہنا۔

الغرض بزرگوں کے ساتھ رابطہ معنوی کو محکم رکھنا، سُننِ نبویہ کے عودہ و ثقی کو اپنے

ہاتھ سے نہ چھوڑنا، اور درگاہِ آسمی میں دوامِ التجا، نیز تضرع و زاری کو لازم کر لینا۔۔۔

دوستوں سے توقع یہ ہے کہ اس دُورِ ساز کار کو دعائے خیر میں یاد رکھیں گے۔۔۔

اللہ تعالیٰ معینکم و ناصرکم۔  
” والسلام“

مکتوب (۱۹۰) شیخ عبد اللطیف لشکر خانی کے نام:۔

اس مسکین کی تمنا اپنے بارے میں اور دوستوں کے بارے میں یہ ہے کہ اپنی ہمت کو

عظمتِ مطلوبِ حقیقی کی طرف مصروف رکھیں، اور جو بات اس ”دولتِ عظمیٰ“ کے منافی ہو اُس سے

بالکل اعراض کریں۔۔۔ مگر ایسا بھی نہ ہو کہ معمورٹی باطن پر اکتفا کر کے ظاہر کی طرف سے غفلت

برہیں۔۔۔ اگرچہ ایک درویش کا یہ قول ہے کہ:۔ ”کوئی سعادت مند اگر اللہ کی طرف تمام عُزْر

متوجہ رہا، پھر ایک لمحہ کیلئے غافل ہو گیا تو اُس نے جو کچھ پایا تھا اُس سے زیادہ فوت ہو گیا۔“

لیکن کیا کیا جائے، تمام آرزوئیں میری نہیں۔۔۔ مقتضیات بدنی اور اشتیاق خلق کے بغیر  
 بھی چارہ نہیں۔۔۔ ہاں یوں معلوم ہوتا ہے کہ اس غفلت ظاہری، کو جو کہ لا بُد ہی اور ضروری ہے  
 اگر نیت صالحہ کے ساتھ ملایا جائے تو یہ غفلت ظاہری غفلت نہ رہے گی، ذکر کے ساتھ ملحق  
 ہو جائے گی، مثلاً نیند جو کہ سرِ غفلت ہے، اگر اس نیت سے ہو کہ سونے کے بعد عبادت  
 کرنے میں سُستی نمودار نہیں ہوگی، تو یہی نیند، ذکر بن جائے گی۔۔۔ ”علما کی نیند عبادت ہے“  
 یہ تو تم نے سنا ہی ہوگا (یہ نیت ہی کی بنا پر ہے)۔۔۔ لوگوں کے ساتھ اس نیت کی بنا جانا،  
 ان کے حقوق ادا کر دینے جائیں، یہ بھی عبادت ہے۔۔۔ ”علیٰ ہذا القیاس۔۔۔“ ذکر زبان ہی پر  
 منحصر نہیں ہے جس عمل سے بھی رضائے مولیٰ، ملحوظ و مطلوب ہوگی وہ ذکر ہو جائے گا۔  
 ”ان ہذہ تذکوة حسن شاء اتخذ الی ربہ سبیلاً“۔۔۔ وہ بزرگ جو حقیقتِ انطلاس کو  
 پہنچ گئے ہیں، اور تصنع و تکلف سے چھٹکارا پا چکے ہیں، وہ جو کچھ کرتے ہیں اللہ کے لئے کرتے ہیں،  
 اور جو کچھ ان سے ظور میں آتا ہے وہ اللہ کے لئے ہی ہوتا ہے، وہ نیت کریں یا نہ کریں۔۔۔  
 نیت ”امر محمل“ میں ہوا کرتی ہے، ”امر متعین“ میں تصحیح نیت کی احتیاج نہیں ہے۔۔۔ چونکہ  
 ان کا نفسِ فدا لے مولیٰ ہو چکا ہوتا ہے۔۔۔ اس لئے وہ جو کچھ کرتے ہیں اللہ کی طرف ہی مائل  
 ہوتا ہے، جیسا کہ اس مقام کے حامل ہونے سے پہلے وہ جو کچھ کرتے تھے بولے، نفس کی کرتے  
 تھے، اور اس وقت بھی کسی نیت کی ضرورت نہ ہوتی تھی۔۔۔ یہ بھی واضح رہنا چاہئے، کہ  
 اس قسم کے عارفوں کی شان میں جو گستاخی اور ایذا دہی ہوتی ہے، وہ (براہِ راست) اللہ  
 کی شان میں گستاخی ہو جاتی ہے۔

عہدِ خشک یہ ایک نصیحت ہے، پس جس کا دل چاہے وہ اپنے زب کی طرف راہ پیدا کرے۔

مکتوب (۱۶۴) تربیت خاں کے نام:۔۔۔۔۔

صیغہ کمرمت نے جو مضمون ”ربح فرقت“ پر مبنی تھا، مشن کیا۔۔۔  
 بھائی! کیا جانے، دنیا سراسر محل فراق و اندوہ ہے، جہائے ملاقات تو آخرت ہے۔  
 حق تعالیٰ اعمالِ آخرت میں سرگرم رکھے، تاکہ ”وہاں“ کی ملاقات کی شکل نکل آئے جبکہ مطلوبِ حقیقی  
 کی ملاقات وہاں کے لئے ”موجود“ ہے، پھر دوسروں کی ملاقات تو اس ملاقات کی فرع ہے۔  
 دنیاوی زندگی، ملاقاتِ حق تعالیٰ کی تاب برداشت علی وجہ الکمال نہیں رکھتی، طالب اس  
 عالم میں ہمیشہ ”جگر کباب“ دیدہ پُرآب، ہمہ وقت سوگوار، سوز و گداز میں بقیلا، ہر رات  
 طلوع آفتابِ حقیقی کے انتظار میں بیچارا اور ہردن ماہتابِ حقیقی کی چاہت میں مضطرب  
 دکھائی دیتے ہیں۔ ۵

متاعے کز میں رہ گذری بر بند

لب خشک و مرگاہن ترمی بر بند

(طالب) بغیر مطلوبِ حقیقی کے آرام نہیں پاتے، ماسوا سے انس و الفت نہیں رکھتے، اور  
 اس ترانے کے ساتھ مترنم رہتے ہیں۔ ۵

بچہ مشغولِ کرم دیدہ و دل را کہ ملام : دل ترمی طلبد دیدہ ترمی خواہد

۱۷۰ ایک تربیت خاں جو جدارِ جو پوری تھے جن کے تعلق ماثر مالگیری میں لکھا ہے کہ، ”شعبان ۱۰۹۹ھ  
 کو وفات پائی۔ ایک تربیت خاں خوالدین احمد برلاس تھے جو امرائے شاہجہانی میں سے تھے۔  
 جنہوں نے بقول صاحب تاریخِ محمدی ۱۷۵۸ھ میں یا ۱۷۵۳ھ میں انتقال کیا۔ دانشدارِ عالم  
 یہ تربیت خاں کون سے ہیں۔ ۱۲

یہ بندگانِ خدا "شوریدگاں" اور آشفقہ حال ہیں۔ جہاں میں ہیں، لیکن  
 "بے جہان" ہیں۔ عالم میں ہیں، مگر "بے عالم" ہیں۔ اسکے باوجود، عالم میں درحقیقت  
 یہی لوگ ہیں، اور تمام افراد عالم انہیں کے وجود سے قائم ہیں۔ حقیقی دولت مندی یہی  
 لوگ ہیں، آزاد بھی یہی ہیں، نہ یہ کسی شخص سے پیوند لگاتے ہیں نہ اپنے نفس سے۔

غلامِ زکس مست تو تاجدارانند

خراب بادہ لعل تو ہوشیارانند

اگر کوئی "سرمایہ و حاصل" رکھتے ہیں، تو اسی ذاتِ مقدس کو رکھتے ہیں، اور اگر نہ تکلمِ خطا  
 کرتے ہیں، تو اسی سے کرتے ہیں۔

ہر کے کو دور ماند از اصل خویش

باز جوید روزگار واصل خویش

"جو اتان مستعد" سے افسوس ہوتا ہے، کہ وہ اپنی "فطرت اسے عالی" کو اس

ذیائے دوں میں مصروف کئے ہوئے ہیں، اور اس "تجربہ قندار" کے فریفتہ ہو گئے ہیں، وہ "جو ہوشیار"

کو کھجور کچند "خرن ریزوں" میں پھنسے ہوئے ہیں۔ "جمالِ مطلق" تا باں ہے، اور راہ آمدت

کشادہ، لیکن ہم جیسے "پست فطرت" ہیں، کہ اس جمال سے محبوب و مجبور ہیں۔

در جہاں، شاہے و ما فارغ

در قدح، جرعه و ما ہشیار

آر سحر، آں دلبر خویش جگراں : گفتار تو بر خاطر من بارگراں

شمرمت باو، کہ من بسویت نگراں : باشم، تو نسیم چشم برئے دیگران

والسلام علی من لدیکم



مکتوب (۱۷۲) محمد کاشف کے نام: —

بِسْمِ اللّٰهِ الرَّحْمٰنِ الرَّحِیْمِ — اللہ تعالیٰ ماسوا کی غلامی سے

نجات دے.....

”ان تعدوا نعمۃ اللہ لا تحصوها“ — اللہ تعالیٰ کی جانب سے

بندے پر دائی فیض و انعام ہے، اگر اس کا صوری و معنوی ظاہری و باطنی فیض ایک

ساعت کے لئے بھی بندے سے منقطع ہو جائے تو بندے کا نام و نشان بھی باقی

نہ رہے، نہ اس کا وجود باقی رہے اور نہ ”کمالات تابعہ وجود“ باقی رہیں —

پس بندے پر لازم ہے کہ یک لمحہ اور ”یک چشم زدن“ بھی اس ذاتِ اقدس سے

غافل نہ رہے، اور ”دوام حضور“ کے ساتھ موصوف ہو — ”خسران و نجالت“

کی بات ہے، کہ کسے حقیقی درپے انعام ہو، اور جس پر انعام ہو رہا ہے وہ روگرداں ہو۔

کسے کو غافل از حق یگز ما نیست

در آندم کافرست اما نہا نیست

اس میں شک نہیں کہ اگرچہ ”دوام حضور“ ”باطن“ کے لئے ممکن بلکہ واقع ہے

علیٰ الخصوص ہمارے طریقے میں اللہ کے کرم سے یہ دوام ”یسیر الحصول“ ہے، ابتداء

ہی میں حاصل ہو جاتا ہے — لیکن ”ظاہر“ کے لئے یہ دوام مشکل ہے، اسلئے کہ

ظاہر کثرت اشغال سے ابھارتا ہے، اس کو بغیر غفلت کے کوئی چارہ کار نہیں —

اُس کو نیند اور ”اختلاط مردم“ سے بھی چھٹکارا نہیں ہے — ہاں اس غفلت ظاہر کو

اگر نیت صحیح کے ساتھ ملا لیا جائے تو غفلت "عین حضور" بن جائے گی۔۔۔۔۔  
 نیند بہ نیت دفع کسل "طاعت میں داخل ہے۔۔۔۔۔ نوم العلماء، عبادۃ (علماء کی نیند  
 عبادت ہے) یہ مقولہ تم نے سنا ہی ہوگا۔۔۔۔۔ اسی طرح مخلوق سے میل جول رکھنا،  
 ان کے حقوق کی ادائیگی کی نیت سے۔۔۔۔۔ "امورات شرعیہ" میں سے ہے۔۔۔۔۔  
 اور جو کوئی کسی امر میں اللہ کے حکم کا مطیع ہے، وہ اللہ کا ذاکر ہی ہے۔۔۔۔۔ پس  
 دوام حضورِ ظاہر کے لئے بھی تحقق ہو سکتا ہے۔۔۔۔۔ اور اس تقدیر پر ظاہر و باطن  
 دونوں "دوام آگاہی" کے ساتھ موصوف ہو جائیں گے۔۔۔۔۔ والسلام۔۔۔۔۔

مکتوب (۱۷۷) اُطال جمال الدین کے نام:۔۔۔۔۔

۔۔۔۔۔ چاہئے کہ کبر ہمت کو احکام شرعیہ کی انجام دہی کیلئے چُست بنا لیں۔  
 "امر بالمعروف" اور "نہی عن المنکر" کو اپنا شیوہ و طریقہ بنائیں "سُنن متروکہ" کے  
 زندہ کرنے کو زبردست کام سمجھیں۔۔۔۔۔

"ہر واردہ" جو قلب پر گزرے، اُس کے چُھپانے میں کوشش کریں "وقائع"  
 اور "منامات" پر اعتماد نہ کریں۔۔۔۔۔ اگر کوئی خواب میں "بادشاہ" یا "قطبِ وقت"  
 ہو جائے، تو اس سے کیا ہوتا ہے، بادشاہ اور قطب وہ ہے جو خارج میں منصب بادشاہ  
 اور منصبِ قطبیت پر فائز ہو۔۔۔۔۔ اگر (بالفرض) خارج میں بھی کوئی بادشاہ ہو گیا  
 اور کائنات اس کی مسخر ہو گئی تو کون سی بزرگی اُس کو حاصل ہو گئی، اور کون سا  
 "عذابِ گود" اور "عذابِ قیامت" اُس سے رفع ہو جائے گا؟  
 گر دیو، مسخر تو گردد؟ زیں ہر دو چہ حاصل تو گردد؟



بلند ہمت لوگ اس قسم کے امور کی جانب التفات نہیں کرتے، اور اللہ تعالیٰ کی مرضیات میں کوشاں رہتے ہیں، وہ ”فنا و نیستی“ اور ”متر واردات“ میں کوشش کیا کرتے ہیں۔

انتہہ کا شکر ہے کہ تم بزرگوں کی محبت میں ”رُشوخ تام“ رکھتے ہو، اور تمہارے حالات اچھے سُننے میں آتے ہیں۔ تم جیسے دوستوں سے اُمید کتا ہوں کہ اس ”عاصی“ کو دُعا سے فراموش نہ کر گے، اور اس فقیر کے حق میں، اللہ سے محبتِ مغفرت اور رضا کو مانگو گے۔۔۔۔۔ والسلام۔

مکتوب (۱۷۸) مولانا حسن علی کے نام:۔

بعد الحمد والصلوة وتبایخ الدعوات۔۔۔۔۔

اے بھائی! چونکہ یہ زمانہ آخری زمانہ ہے، اور اس وقت دین میں سُستی آگئی ہے، سُنّت، مَترک اور بدعت، شائع ہے (بنابریں) تحصیلِ علوم اور نشر و اشاعتِ علوم ایسے ”دوِ ظلمات“ میں رہم کام ہے اور ”ایمانے سُنّتِ محمدیہ“ علی صاحبہا الصلوٰۃ والسلام والتحیہ۔۔۔۔۔ اظہم مقاصد میں سے ہے۔۔۔۔۔ کسبِ علوم شرعیہ، اشاعتِ علوم شرعیہ نیز سُنّتِ مصطفویہ کے زندہ کرنے کے لئے خوب اچھی طرح کمر ہمت باندھو۔۔۔۔۔ والسلام۔

مکتوب (۱۸۱) مولانا جمال الدین کے نام:۔

۔۔۔۔۔ نماز اس صورتِ ظاہری میں مجبور و ذہنی ہے، بلکہ ”عالمِ غیبِ الغیب“

میں اپنی ایک حقیقت رکھتی ہے جو تمام حقیقتوں سے بالاتر حقیقت ہے۔ جب تک کوئی اس حقیقت تک نہ پہنچے گا، اس کے (نماز کے) کمال کو کیا پاسکے گا۔ اور وہ حقیقت، صورت نماز کے ساتھ ہی وابستہ ہے۔ نماز ایک محبوب و دلبر ہے، اس کی صورت زیبا کو گیا اس عالم مجاز میں "ارکانِ مخصوصہ" کے ساتھ، اور اس کی "اداؤں" اور "رعنائیوں" کو اس "قیام و قعود" اور "آداب و خشوع" کے ذریعے ظاہر کیا گیا ہے۔ جو شخص اس کی صورت کا شہادہ بنے گا ان ارکانِ مخصوصہ کی حقیقت کو کیا پاسکے گا، اور جو کوئی اس کی اداؤں اور رعنائیوں پر فریفتہ نہ ہوگا، وہ قیام و قعود کی حقیقت کو کیا سمجھ سکے گا۔

چکد مشک ترازد تم چو آں گیسو بچنگ اُفتد  
وہ مسج از گریبانم گر آں مہ در کنار آید

والسلام علیکم

مکتوب (۱۸۲) میرزا عبد اللہ کے نام :-

مخدوم! استعمالِ اسباب "سزائی توکل" نہیں ہے۔ تاثیر اللہ تعالیٰ کی طرف سے جانے اور اسی پر بھروسہ رکھے، اور "سببِ قہینی" کو درمیان میں لائے، عین توکل ہوگا۔ ہاں اگر اسباب ہو ہو، بعیدہ کے ارتکاب کو توکل سے بعید کہا جائے تو گنجائش ہے لیکن اسبابِ قہیقہ کے بغیر چارہ نہیں ہے۔ آگ کو روشن کرے، لیکن آگ کی تاثیر کو اللہ تعالیٰ کی طرف سے جانے۔ کھانا کھائے، اور شکم سیری کو اللہ کی طرف سے سمجھے۔ اگر کوئی شخص اس قسم کے اسباب اختیار کرنے میں کوتاہی کرے، اور اس بنیاد پر اس کو کوئی مضرت پہنچ جائے، تو وہ شخص گنہگار ہوگا۔

اسباب تین قسم کے ہیں :-

- (۱) اسباب موجودہ — ان کا ترک کرنا لازم ہے۔
- (۲) اسباب تیقنہ — ان کو اختیار کرنا ضروری ہے۔
- (۳) اسباب مشکوکہ و مظنونہ — ان اسباب کا اختیار کرنا نہ کرنا دونوں جائز ہیں۔
- اللہ تعالیٰ نے مشورے کا حکم فرمایا ہے، کہ مشورہ بھی منجملہ اسباب ہے اور اس کے بعد توکل کا بھی حکم دیا ہے — چنانچہ ارشاد ہے: ”وَسَادِدْهُمْ فِي الْأَمْرِ فَإِذَا عَزَمْتَ فَتَوَكَّلْ عَلَى اللَّهِ إِنَّ اللَّهَ يُحِبُّ الْمُتَوَكِّلِينَ“
- (البتة) ”اعمالِ اخروی“ میں توکل کرنا کوئی معنی نہیں رکھتا اس لئے کہ ان اعمال کے لئے ہم مجدد و مجدد کے مامور ہیں — معاملاتِ آخرت میں، خون و خشیت اور امید کا ہونا محبوب و پسندیدہ چیز ہے — آیت ”يَدْعُونَ رَبَّهُمْ خَوْفًا وَطَمَعًا“ اس حقیقت کو ظاہر کر رہی ہے — اعتماد اللہ کے فضل و کرم پر ہی رکھے، لیکن اعمالِ ظاہرہ کو بھی ہاتھ سے نہ چھوڑے — ادا امر کا امثال ہو، اور منہیات سے پرہیز، طریقہ زندگی اور حقیقت توکل ہی ہے، اور راہِ حق اسی میں منحصر ہے۔
- ... ”قلت طعام“ اور ”قلت منام“ — مرغوبات میں سے ہے، اس کے دریافت کرنے کی ضرورت ہی نہ تھی — لیکن اتنی قلت نہ ہو کہ طاعت سے روک دے اور خشکیِ دماغ، اور خیالاتِ فاسدہ پیدا کر دے۔

عہ اور ان سے مشورہ کیجئے معاملات میں پس جب آپ عزم کر لیں، تو اللہ توکل کیجئے، بیشک اللہ متوکِّلین کو درست رکھتا ہے۔ ۱۲

عہ وہ خون اور بخشش کی طرح کے باعث اپنے رب کو پکارتے ہیں۔ ۱۳

رہنمائی و صعوبات میں سے جو بھی موافق سنت ہو، ہمارا کہ ہے۔۔۔۔۔ از قلم  
 رہبانیت نہ ہو۔۔۔۔۔ (لا رہبانیت فی الاسلام) ۱۰۲۱، اسلام میں رہبانیت نہیں ہے۔  
 چاہئے کہ اپنے اوقات کو مندرجہ ذیل ان تین چیزوں سے سمور رکھیں۔

(۱) تلاوت شکران مجید۔

(۲) نماز باطول قنوت و خشوع و خضوع۔

(۳) تکرار کلمہ طیبہ۔

تم نے اُوراد و وظائف طلب کئے ہیں، فقیر نے کتب معتبرہ احادیث سے تشیعِ بلوغ  
 کر کے اور اُوراد و وظائف سے غیر سہلی الشریعہ و سلم کو جمع کر دیا ہے، لیکن ابھی تک سودا  
 بیاض کی شکل میں نہیں آئے ہیں، ساہا سالی ہو گئے کہ سودا پڑے ہوئے ہیں مگر ان کی  
 تیبیض کی توفیق نہیں ہوئی، اگر ہو سکا تو ان میں سے کچھ حصہ نقل کر کے بھیجا جائے گا۔  
 انشاء اللہ تعالیٰ۔۔۔۔۔ (فی اکمال) اگر ”مشکوٰۃ“ یا ”حسنِ حنین“ میں سے  
 انتخاب کر کے کچھ وظائف عمل میں لاؤ تو بہتر ہے۔۔۔۔۔ والسلام۔

مکتوب (۱۸۳) عبید اللہ۔ مرتب مکتوبات جلد ہد کے نام:۔۔۔۔۔

الحمد للہ و سلام علی عبادہ الذین اصطفے۔۔۔۔۔ سبکِ آخری چیز  
 جو حضرت مجدد الف ثانیؒ نے لکھی ہے، وہ مکتوب ہے، جو مکتوبات جلد ثالث کے آخر میں ہے

۱۷۸ صاحبزادہ گرامی خواجہ محمد عبید اللہ المعروف بمرّوج الشریعہ۔ حضرت خواجہ محمد مصوم سرحدیؒ  
 کے فرزند ثالث تھے، اپنے والد ماجد کی خدمت میں تمام کمالات حاصل کئے۔ ایک سال باقوتیہ (۱۷۸۳ء)



مکتوب (۱۹۰) محمد و مزادہ گرامی محمد سیف الدین (ابن خواجہ محمد مصوم سرہندی) کے نام:۔

الحمد لله وسلام على عباده الذين اصطفى — ہمارے حضرت  
(عبدالصمد ثانی) فرماتے تھے کہ میں ایک دن نماز چاشت پڑھ رہا تھا۔ میں نے دیکھا کہ  
ایک بلائے عظیم "سیرے سینے سے برآمد ہوئی، اور اس بلا کا "آستیانہ" بھی سینے سے نکال کر  
باہر پھینک دیا گیا۔ اور وہ "ظلمات" جو سینے کے گردا گرد تھے وہ بھی دور ہو گئے اور سینے کو

لے محمد و مزادہ گرامی محمد سیف الدین سرہندی = آپ حضرت خواجہ محمد مصوم سرہندی کے فرزند خاس ہیں اپنے  
والد ماجد کے کسب فیض کیا، انکا لائے ظاہری و باطنی، ارشاد و طالبان اور استقامت شریعت و ثبات طریقت میں اپنے  
باپ کی مانند تھے۔ ۱۲۹۶ھ میں پیدا ہوئے۔ ۱۲۹۷ھ عادی الاولیٰ ۱۰۹۶ھ کو ۲۷ سال کی عمر میں انتقال فرمایا۔  
سرہندی گنبد کلاں کے اندر دفن ہیں۔ ہے سخن دین خداداد آپ کی تاریخ وفات ہے۔ آپ کی  
اولاد میں آٹھ لڑکے اور چھ لڑکیاں تھیں۔ اپنے والد ماجد کے کم سے دہلی میں اقامت اختیار کی، وہاں  
طالبین کا مرجع بن گئے، حضرت عالمگیری نے ان سے ہی سلوک حاصل کیا۔ شیخ مراد بن عبدالشہر نے  
دیل رشحات میں لکھا ہے کہ: آپ ام المومنین نورانی من المنکر کے اندر اپنے زمانے میں بے نظیر تھے۔ آپ کے زمانے میں  
برتیں بلاد ہند سے یکتلم قیمت دباؤ ہو گئی تھیں۔ آپ کے والد نے آپ کا لقب مقبول لائے رکھا تھا۔  
بادشاہ نے جب آپ کو ظہر میں بلایا تو دیوار ظہر کی پتھر کی تصویریں جب تک نہ ٹڑا دیں اس وقت تک ظہر میں  
داخل نہ ہوئے۔ شیخ حواد نے یہ بھی لکھا ہے کہ مولانا سیف الدین قدس سرہ شاکت ظاہری بھی بہت کتھے تھے  
اعلیٰ درجہ کا لباس پہنتے تھے آپ کو دیکھ کر سلاطین و امرا و ادب سے سر و قد کھڑے ہو جاتے تھے آپ کے  
دستر خوان پر روزانہ دونوں وقت چودہ سو آدمی کھانا کھاتے تھے۔

ایک عجیب "انشراح" حاصل ہوا۔۔۔۔۔ بعد ازاں معلوم ہوا کہ یہ بلائے عظیمہ دوسواں خناس" تھے جس کے شر سے پناہ مانگنے کا امر قرآن مجید میں ہے۔ "خطرات دوسواں" جو کہ اہل دین میں پیدا ہوتے ہیں ان کا سرچشمہ یہی "خناس" ہے، جو سینے میں آشیانہ بنا لیتا ہے، اور اور ہر وقت نیش زنی کرتا رہتا ہے۔۔۔۔۔ "کمال شرح صدر" اس "خناس" کے رنج کے بغیر ممکن نہیں، اس واقعے کے کچھ عرصے بعد حضرت رحمتہ اللہ علیہ نے فرمایا کہ میں حلقہ میں قرآن مجید سن رہا تھا میں نے محسوس کیا کہ آشنائے استماع میں بعض نامناسب دوسواں میرے اندر ہیں، میں نے استغفار کیا اور حیرت زدہ ہوا کہ یہ کیا بات ہوئی، شاید زائل شدہ خناس پھر عود کر آیا۔ پھر میں نے دیکھا کہ سینہ اسی لطافت پر ہے۔ بعد ازاں ظاہر ہوا کہ یہ "خناس" "خناس سینہ" کے علاوہ ہے، اور اس کا آشیانہ قلب میں ہے۔ اس کے رنج کرنے کی جانب توجہ ہوا، میں نے دیکھا کہ یہ "خناس" بھی تمہارے قلب سے باہر ہو گیا۔ والسلام علیکم وعلیٰ من لدنکم۔

مکتوب (۱۹۲) محمد عیوب اللہ سرہندی جامع مکاتیب کے نام۔۔۔۔۔ (آخری حصہ)  
 بعض افراد امت کو بطریق تبعیت جو "حصول کمال نبوت" ہوتا ہے اس سے یہ لازم نہیں آتا کہ وہ نبی ہو جائے یا نبی سے مساوات پیدا کر لے، اس لئے کہ کمال نبوت کا حصول امر دیگر ہے، اور منصب نبوت کا حاصل ہونا دوسری چیز ہے۔  
 اس مضمون کی تحقیق حضرت مجدد الف ثانی رحمۃ اللہ علیہ کے مکتوبات میں تفصیل کے ساتھ موجود ہے۔۔۔۔۔

والسلام علی من اتبع الهدی

مکتوب (۱۹۳) مولانا محمد افضل کے نام: — (ابتدائی حصہ)

الحمد لله وسلام على عباده الذين اصطفى — ہمارے حضرت مجدد الف ثانیؒ کو مرض وفات سے پیشتر بخارا اور کھانسی کی شکایت ہو گئی تھی چند روز کے بعد اس مرض سے صحت ہو گئی تھی، چنانچہ اصلی حالت پر آگئے تھے، اور بے کلفت مسجد میں حاضر ہوتے تھے، کم و بیش ایک ماہ کے بعد ایک ایسا بخار عارض ہوا کہ چھٹے روز اس دنیا سے "دادا سردار" کی طرف رحلت فرما گئے۔ . . . . والسلام

مکتوب (۱۹۴) مولانا سجاد اول کے نام: — (آخری حصہ)

تم نے لکھا تھا کہ اس جگہ کے لوگ بعد نماز پنجگانہ ہاتھ اٹھا کر فاتحہ پڑھتے ہیں اور اس عمل کو اپنے اوپر لازم کر لیا ہے، اس کے ترک کرنے والے پر اعتراض کرتے ہیں۔

مخدوم! — اس قسم کا فاتحہ پڑھنا ہمارے بزرگوں کا عمل نہیں ہے اور اعمالِ پیغمبر صلی اللہ علیہ وسلم میں بھی یہ چیز نظر سے نہیں گذری — خزانة الروایات میں خلاصہ سے نقل کیا ہے کہ: — "قرأت الفاتحة كاجل للمهمات بعد الفرائض بدعة!!" (مہات کے لئے بعد فرائض فاتحہ پڑھنا بدعت ہے) — اور تم نے بعد نماز جمعہ مصافحہ کرنے

لے آپ حضرت خواجہ محمد مصوم کے بڑے فلانا، میں سے ہیں۔

۲۰۔ انون عبد الحق سجاد اول۔ آپ بھی حضرت عروۃ الوثقی کے خلیفہ ہیں۔ ظاہری و باطنی دونوں علوم کے

ماہر تھے۔ شرح وقایہ زبان فارسی آپ نے اپنے بیروم خرد کے نام مضمون کی ہے۔

(روفت القیومیہ رکن دوم)



کے تعلق بھی دریافت کیا ہے، جو وہاں مروج ہے؟۔

مخدو!۔ مصافحہ فی نفسا تو مسنون اور "عمل بزرگ" ہے، اور یہ وقت کا تعین بدعت ہے۔ یہ مصافحہ وجہ حسن بھی رکھتا ہے اور وجہ قبح بھی۔ زیادہ سے زیادہ اجازت تک ہی معاملہ پہنچ جائے، جیسا کہ بعض نے کہا ہے تو بھی غنیمت ہے۔۔۔۔۔

والسلام

مکتوب (۲۰) صوفی نور بیگ کے نام:۔۔۔۔۔

..... ذکر کرنے میں کوئی غرض "قبولِ خلق" یا "حصولِ احوال و سواجید" میں سے نہ ہونی چاہئے۔ بے غرضانہ ذکر کریں۔ اور "وقت نشاط" میں چند لوگوں کو "تلقین" ذکر کریں۔ بطریقِ سفارت نہ کہ بطریقِ اصالت و خلافت۔ اور جن شرائط کو تم نے لکھا ہے، وہ تو اُس صورت میں ہیں جبکہ بطورِ خود تلقین کرو، لیکن اگر بطورِ سفارت ذکر کرو، تو یہ شرائط درکار نہیں ہیں، تم تو محض ایک ترجمان کی حیثیت رکھتے ہو۔ اور یہ تلقین ذکر تم پر جبر نہیں ہے تم کو اختیار ہے، اگر بے تکلف انشراح صدر ہو، تو یہ کام انجام دو، ورنہ کوئی ضرورت نہیں۔ تمہارے لئے جو ضروری ہے، وہ "دوام ذکر و مراقبہ" ہے، دوسرے کی تکمیل تو اپنے کمال کی فرع ہے۔ یہ جو چند اشخاص کو ذکر کرنے کی تم کو اجازت دے دی تھی، اس لئے تھی کہ اچھا ہے چند آدمی جمع ہو کر مشغول ہوں تاکہ ایک کا فیض دوسرے پر منعکس ہو۔ تم نے یہ بھی لکھا ہے کہ اگر کسی سالک کو خواب میں پیر و مرشد اجازت تلقین دیدے اور بزرگانِ گذشتہ، کی ارواح سے اجازت ظاہر ہو، تو یہ اجازت تلقین ہے یا نہیں؟

مخدو!۔ اجازتِ تعلیمِ طریقت اہم معاملہ ہے، خواب سے کام نہیں چلتا ہے، تا وقتیکہ بیداری میں اجازت نہ ملے۔ اجازت صورت پذیر نہیں۔۔۔۔۔ اسی طرح







بہتر جمع دے دی ہے، تو بدینِ فانی کی تعمیر میں مشغول ہے، نفسِ ظالم کا پیٹ بھر رہا ہے، اور جنابِ جفائی کی جانب توجہ کرنے کو فراموش کر بیٹھا ہے، تو نے اپنے قلب کو لذاتِ فانیہ سے لبریز کر دیا ہے، اور ابھی تک تجھ کو تیری آرزوئیں حاصل نہیں ہوئی ہیں، ایک عقلمند سے یہ بات تعجب خیز ہے کہ وہ امور دنیا میں تو تدبیر کا اہتمام کرے، لیکن امورِ آخرت کو تقدیر کے حوالے کر دے، کیا اسی کو اس کا نفس نہیں کہ امور دنیا کی تدبیر ہی یہ ہے کہ تدبیر کو ساقط کر دیا جائے، اور امورِ آخرت میں جدوجہد کرنا اور کوتاہی کو ترک کرنا ضروری ہے۔ کیا اس نے یہ نہیں سنا کہ دنیا کی حاجت کا ترک کر دنیا ہی حاجت کا پورا ہونا ہے، کبہنتی ہے اس شخص کی جو دارالغرور (دنیا) میں مطمئن ہے اور یہاں کی خوشی پر فریفتہ ہے، وحشتِ قبر اور شدتِ یومِ قیامت کو بھول گیا، باطل میں رہا ہوا ہے اور کتابِ مسطورہ فی رُتقِ مشور (قرآن مجید) سے اعراض کر رہا ہے، لہو و لعب کی طرف چلتا ہے، اور سبیتِ معمر کی طرف نہیں چلتا۔ اِخْلَا يَعْلَمُ اِذَا عَثَرَ مَا فِي الْقُبُورِ وَ حَصَلَ مَا فِي الصُّدُورِ اِنْ رَجَعُوا يَوْمَئِذٍ لَّخَبِيرٌ (کیا انسان نہیں جانتا اس وقت کو جبکہ قبروں سے مردوں کو اٹھایا جائے گا، اور ان بھیدوں کو جو سینوں میں چھپے ہوئے ہیں، ظاہر کیا جائے گا، بیشک ربُّ الناس اُس دن انسانوں کے احوال سے باخبر ہے)۔ . . . . والسلام علی من اتبع الهدی۔

مکتوب (۲۱) میرک عجماد اللہ ولد قاضی محمد زاہد کابلی کے نام:۔  
الحمد لله رب العالمين والسلام على سيد المرسلين وآله اجمعين۔

لہ آپ منطلق کے مشہور صاحب تصنیف استاد میرزا زاہد کے صاحبزادے ہیں۔ ۱۷۔

علم جس سے مراد انکشاف ہے، دو قسم پر ہے :- ایک یہ کہ انکشاف کے ساتھ ساتھ احاطہ بھی ہو۔ دوسری قسم یہ ہے کہ محض انکشاف ہو احاطہ نہ ہو۔ وہ علم جو ممکن سے تعلق رکھتا ہے قسم اول میں داخل ہے، اور جو علم "واجب" سے تعلق ہے وہ اقسام ثانی ہے۔ اس دو قسم علم کو "ادراک بسیط" کہتے ہیں۔ "عدم احاطہ" کی علامت شناخت یہ ہے، کہ کیفیت "درک" میں نہ آئے۔ "رویت اخروی" علم کی قسم ثانی ہے، کیونکہ وہاں محض انکشاف ہے، بغیر کیفیت معلوم ہوئے۔ اور کیفیت معلوم بھی کیسے حق تعالیٰ تو کیفیت سے منترہ ہے۔ تعالیٰ شانہ وعزہ بھانڈا۔ والسلام۔

مکتوب (۲۲۵) حاجی محمد عارف کے نام :-

بِسْمِ اللّٰهِ حَامِدًا لّٰهُ وَمُصَلِّيًا عَلٰی وِسْوَلِهِ الْكَرِيْمِ — تم نے لکھا تھا کہ حقیقت نماز کو کیا عرض کروں، نماز کی ادائیگی میں وہ لذت حاصل ہوتی ہے کہ اس کی تشریح نہیں کی جاسکتی، تکبیر ادا کی کے وقت ہی محو بیت طاری ہو جاتی ہے، اُدائے سوائے مشاہدہ حق کے کوئی شعور باقی نہیں رہتا، نیز بعض اوقات ایک ایسا نور قلب سے ظاہر ہوتا ہے کہ گویا اس نے تمام عالم کو منور کر دیا ہے۔

خدا و!۔۔۔ نماز سے لذت یاب ہونا بڑی نعمت ہے، ہمارے حضرت مجدد الف ثانی نے اپنے مکتوبات میں لکھا ہے کہ :- غیر مستی کو نماز میں لذت بے سیر نہیں، (علیٰ الخصوص فرائض میں) اس لئے کہ ابتداء میں زیادہ سے زیادہ نفعی نمازوں میں لذت

محسوس ہوتی ہے۔۔۔ لیکن ”نہایت النہایتہ“ (آخر میں یہ نسبت قرآنِ اخص سے مربوط و متعلق ہو جاتی ہے۔ ع

”اس کا رد و لغت کنوں تا کر آدمند“

حضرت مجددؑ نے یہ بھی تحریر فرمایا ہے کہ:۔۔۔ جو لذت اولئے نماز کے وقت حاصل ہوتی ہے، نفس کو اس میں بالکل دخل نہیں ہوتا۔ ع

”ھذینا کلا ریابا لنعمین نعیمھا“

اور یہ بھی تحریر فرمایا ہے کہ:۔۔۔ نماز کا تہہ دنیا میں ایسا ہے جیسا کہ آخرت میں رویت باری تعالیٰ کا۔۔۔ اور یہ بھی فرمایا ہے کہ:۔۔۔ تمام عبادات، وسائل نماز ہیں، اور نماز مقاصد میں سے ہے۔۔۔۔۔ والسلام۔

مکتوب (۲۲۷) میرزا امان اللہ کے نام:۔۔۔

۔۔۔۔۔ بنی آدم کو جو امتیاز و فضیلت تمام ”اجناس موجودات“ میں حاصل ہے

وہ ازراہ عشق ہے۔ ع

”دور در جز آدمی در خورد نیست“

انسان، جتنا زیادہ ”موردِ در و محبت“ ہوگا، معیت و قرب میں بھی کامل تر ہوگا۔

(از روئے) ”الموعود مع من احب“۔۔۔۔۔ معیت، محب صادق کو ہر وقت نصیب

ہوتی ہے۔

سرور کائنات خیزد عالم صلی اللہ علیہ وسلم باوجود مجوسیت ذریعہ ”دوام حزن“  
 اور ”تواضع فکر“ کے ساتھ موصوف تھے، جیسا کہ حدیث میں وارد ہوا ہے۔ اور  
 جو شخص بھی اس درد سے بے نصیب ہے، وہ چوپائے کے حکم میں ہے، بلکہ اس سے بھی  
 کم درجہ اور گمراہ تر ہے۔ . . . . . والسلام

مکتوب (۲۲۸) مولانا محمد صدیق کے نام:۔۔۔۔۔  
 (ایجاد سنت و امانت بدعت کی ترغیب و تمجید میں)

بِسْمِ اللّٰهِ الرَّحْمٰنِ الرَّحِیْمِ — حامد اللہ العظیم و مصلیا  
 علی رسولہ الکریم۔۔۔ اس وقت عہد نبوت سے دُوری اور قرب قیامت  
 کی وجہ سے بدعت شائع ہوتی جا رہی ہے، اور بدعت کی ظلمتیں عالم پر محیط ہیں  
 سنت غریب و نادر ہو گئی ہے، اور اس کے انوار مستور ہو رہے ہیں۔ سنن متروکہ،  
 کے زندہ کرنے، اور علوم شرعیہ کے پھیلانے کے لئے کمر ہمت خوب مضبوط باندھو، اور  
 اس امر کو وسیلہ کمال رضامندی حق تعالیٰ بنا لو، نیز ”قرب بارگاہ محمدی“ کو بھی اسی  
 عمل سے ڈھونڈو۔۔۔۔۔ یہ مضمون حدیث ہے، کہ:۔۔۔ جو شخص میری ایسی سنت کو جو  
 ”متروکہ العمل“ ہو گئی ہے، زندہ کرے گا، اس کو تین شہیدوں کا ثواب ہو۔۔۔۔۔  
 ۔۔۔۔۔ ایجاد سنت کا پہلا درجہ تو یہ ہے کہ اس سنت پر خود عمل کرے، اور اعلیٰ درجہ  
 اس سنت کی نشر و اشاعت اور دوسروں کو اس پر عمل کرنے کی کوشش کرنا ہے۔  
 . . . . . والسلام



مکتوب (۲۳) بنام پیرزادہ حضرت خواجہ محمد عیسیٰ ابن حضرت خواجہ باقی باللہ دہلوی  
معروف بن خواجہ خرد (در میان سے)

.. شفقاً! — آپ معارفِ توحید و جود سے جو کچھ جانتے ہیں شوق سے  
لکھیں۔ یہ حال شریف ہے کس کو مجالِ سخن ہو سکتی ہے، کیونکہ اکابر اہل اللہ نے اس  
توحید و جود کو بیان کیا ہے، اگرچہ ازراہ سکر و غلبہٴ محبت ہی سی — حضرت  
جد امجد (حضرت شیخ عبدالاحد قدوسی) توحید و جود میں قدمِ راسخ رکھتے تھے، اور

سے خواجہ خرد رحمت اللہ علیہ حضرت خواجہ باقی باللہ دہلوی کے چھوٹے صاحبزادے ہیں، ہنوز آپ کم سن تھے  
کہ آپ کے والد ماجد کا وصال ہو گیا۔ عمر کے ابتدائی مراحل طے کر کے سن رشد میں حضرت مجدد الف ثانیؑ  
کی خدمت میں پہنچے اور ان سے اجازت حاصل کی، بعد ازاں خواجہ حسام الدین اور شیخ الحداد سے  
(جو حضرت خواجہ باقی باللہ کے خلفائے تھے) اجازت اور اخذِ تہذیب کی سند حاصل کی، اور درسِ تہذیب  
کا سلسلہ جاری کیا۔

حضرت شاہ دلی اللہ کے والد ماجد حضرت شاہ عبدالرحیم فاروقی دہلوی اور ان کے چچا شیخ  
ابوالرضا دہلوی ایتہ مبارکِ محدث بلگرامی اور تہذیب کمال شہسولی وغیرہم نے آپ سے علمی و روحانی فیوض  
حاصل کئے۔ ۲۵ جمادی الاولیٰ ۱۰۴۰ھ کو وصال فرمایا۔ اپنے والد کی درگاہ کے احاطے میں دفن ہوئے۔  
راغوز از اسرارِ تہذیبی و انفاصلِ عارفین، اثر الکلام، مؤلفہ ازاد بلگرامی) ان کا توحید و جود کی طرف  
رجحان تھا۔ اس سلسلے میں حضرت خواجہ محمد مصوم سے مکاتبت فرمائی، سوال جتنا آہم تھا جو اب بھی اتنا  
ہی آہم ہے۔ حضرت سرہندی نے اس مکتوب میں بہت دقیق اور اعلیٰ درجہ کی بحث فرمائی ہے۔ انتخاب  
میں بقدر ضرورت پراکتفا کیا گیا۔

اس ضمن میں تصایف عالیہ بھی تالیف فرمائی ہیں لیکن آداب شریعت کو ہاتھ سے نہیں جانے دیا، جیسا کہ محققین کا طریقہ ہے۔ — بہر حال دوسروں کی نفی کرنا، اور حق کو اپنے علم میں ہی محصور و محدود رکھنا، اور اس کے علاوہ کو محال سمجھنا آپ جیسے حضرات سے بہت زیادہ محلِ تعجب ہے۔۔۔

مکتوب (۲۳۳) شیخ عبدالہادی فاروقی بدایونی "خلیفہ مجدد الف ثانی" کے نام :-  
(فضیلت و خدمت درویشان میں)

بِسْمِ اللّٰهِ الرَّحْمٰنِ الرَّحِیْمِ۔۔۔ بعد الحمد والصلوة ونبلیخ الدعوات۔  
احوال فقراء ایں حدود "مستوجب حمد ہیں۔ اللہ تعالیٰ سے آپ کی سلامتی و استقامت کی درخواست ہے۔ — قدرت ہو گئی کہ آپ نے اپنے احوال سے کوئی اطلاع نہیں دی، خدا کرے کہ خیریت ہو، کیا عجیب نعمت ہے یہ کہ اللہ تعالیٰ اپنے

اے آپ بدایوں کے فاروقی نسب بزرگ تھے، آپ بھی حضرت خواجہ باقی بانسرد بلوچی کے اُن مریدین میں سے ہیں، جن کی تربیت باطنی حضرت مجدد الف ثانی سے تعلق ہوئی تھی۔ انکسار و افتقار کا کچھ اہتمام نہ تھا حضرت مجدد الف ثانی نے جو کتابیں اپنے پیروم شاہ کو لکھے ہیں اُن میں آپ کی ترقی باطنی کا بھی ذکر فرمایا ہے۔ حضرت مجدد نے آپ کو ملائمت عطا فرمائی تھی۔ آپ کا انتقال ۹ شعبان المعظم ۱۰۴۱ھ میں ہوا مزار مبارک بدایوں میں خرم شاہ کے ٹیکے میں ہے۔ —

(زبدۃ المقامات تذکرۃ اولیائے سنیہ و اولیائے شریعت بدایوں)

کسی بندہ کو بڑھاپے اور زمانہ ضعف میں آنا قبولیت کے ساتھ مزین فرمائے اور اس کے  
 کوچہ میں کو اس کا شاہر عادل بنا دے۔ منقول ہے کہ ایک شخص نے ایک فاسق کو خواب میں  
 اس کے مرنے کے بعد دیکھا، اور اس کے حالات دریافت کئے، اُس نے کہا کہ مجھے بخشید یا گیا۔  
 سائل نے ازراہ تعجب پوچھا: کس عمل کی وجہ سے؟ اُس نے کہا کہ ایک روز حضرت بایزید بسطامیؒ  
 نے بعد نماز عصر دعا کے لئے ہاتھ اٹھائے تھے، میں بھی اُس دعا میں شریک تھا، اور ہاتھ اٹھا کر  
 آمین کہتا جاتا تھا، اس دعا کے طفیل میں مجھے بخشید یا گیا، پس آپ جیسے درویشوں پر رشک  
 غلط کرنا چاہئے، کہ دوستانِ خدا کی دوستی میں اپنے ”موسے سیاہ“ کو سفید کر لیا، اور ان کے  
 دل میں اپنی جگہ بنائی۔ اس ”اعظم القدر“ کو تھوڑا خیال نہ کرنا۔۔۔۔۔

مکتوب (۲۳۳۲) خواجہ محمد کاظم کے نام۔۔۔۔۔

(ان کے والد خواجہ محمد ہاشمؒ کی تعزیت کرتے ہوئے)


... اللہ تعالیٰ کے فعل پر راضی و شاداں اور جادہ شریعت پر ثابت قدم  
 رہیں، سنت پیغمبر صلی اللہ علیہ وسلم پر عمل پیرا ہوں، اپنے والد کے ”اوضاع پسندیدہ“ کو  
 ہاتھ سے نہ دیں، پانچوں نمازوں میں اول وقت حاضر ہوں۔ اپنی والدہ نیز تمام اہل حق  
 کی رضا جوئی میں کوشش کریں۔ ”موسم جوانی“ کو غنیمت جانیں، اور اپنی پوری کوشش  
 مرضی حق تعالیٰ کے حاصل کرنے میں صرف کر دیں۔ قوتِ جوانی کو اپنے آقا کے حقیقی کی خدمت  
 میں صرف کریں۔ ایامِ ضعف و بیری میں کیا کام ہو سکتا ہے۔ ایسا نہ ہو کہ ان ایام کو یوں ہی  
 گزار دیں، لہو و لعب اور عیش و عشرت میں پڑ جائیں، وقت عیش تو آگے آ رہا ہے۔  
 ”اللهم لا عیش الا عیش الا حوة“ یہ وقت، وقتِ کار ہے، نیک کاموں کے

کرنے میں کوشش کریں، اور سوائے مولیٰ تعالیٰ اور اس کی رضا کے اور کوئی مقصود نہ رکھیں  
 فقر و سکیستی کو بھان و دل سے دوست رکھیں، نامرادوں اور دردمندوں کی ہم نشینی اختیار  
 کریں۔ صلحاء اور دینداران کو بدل و جان عزیز اور ان سے مجالست رکھیں۔ ”واحدیہ

نفسك مع الذين يدعون ربهم بالغداة والعشي يريدون وجهه الآیہ“

(روک اپنے آپ کو ایسے لوگوں کے ساتھ جو یاد کرتے ہیں اپنے رب کو صبح و شام، چاہتے ہیں  
 اللہ کی مرضی کو) اہل دنیا اور دنیا کے ٹھاٹ پر ہرگز ”گوشہ چشمہ نہ ڈالیں، اور دنیا کے  
 ٹھاٹ کو حقیر و ناچیز اور ہم قابل تصور کریں۔ طلباء کی خدمت حتی الامکان خود کریں، اور  
 جہاں تک ہو سکے دوسروں پر ان کو نہ چھوڑیں۔

والمستلام علیکم وعلى من لدنکم



# تلخیص و ترجمہ

مکتوبات معصومیہ (جلد سوم)

(مؤلف: حاجی محمد شوق بخاری حسینی)

مکتوب (۱) حضرت شیخ محمد سعید سرہندیؒ برادر کلاں کے نام: —  
(در ذکر لوازم شوق و محبت)

بِسْمِ اللّٰهِ الرَّحْمٰنِ الرَّحِیْمِ

”آہ ازاں جناب صحیفہ بسوئے من“

الحمد لله الذی اذہب عنا الحزن — بعد از تقدیم مراسم عقیدت و نیاز مندی  
عرض ہے کہ عنایت نامہ گرامی کے درود سے جو کہ ظاہر کی معرفت اس تکمیل کے لیے

عہ آپ حضرت مجدد الف ثانیؒ کے دو سکر صاحبزادے ہیں پشتہ میں پیدا ہوئے۔ بچپن ہی سے  
صلاح و تقویٰ کا پیکر تھے، اپنے والد بزرگوار، اپنے بڑے بھائی خواجہ محمد صادق سرہندی، اور شیخ  
ظاہر لاہوریؒ نے تعلیم حاصل کی جیسی کہ تمام علوم عقلیہ و نقلیہ میں صارت تامہ پیدا کر لی (تقریباً ۱۹۳۰ء پر)

کے نامزد تھا۔ سعادت مند ہوا۔ اس مکتوب میں ازراہ لطف و مخلص پروری  
 ”مقدمات شوق آمیز“ اور ”نقرہ ہائے عشق انگیز“ مندرج تھے، اس کے مطالعے نے  
 ”آتش شتاقان“ کو دو چند اور ”شعلہ فراق“ کو سر بلند کر دیا۔ بیشک لطف محبوب (حقیقی)  
 بھی اُسکے استغناء کی طرح سے عشق افزا اور آتش انگیز ہے۔ شتاقوں کی حالت موختہ کو  
 ہندی کا یہ مصرع خوب بیان کرتا ہے :-

”چونے کی سی لاکری جب پھڑکوں تب آگ“

(یعنی دل عاشق چونے کی ڈلی کی طرح ہے، مگر جب اُس پر پانی

پھڑکا جاتا ہے، پل آگ کے ہو جاتی ہے)۔

عاشق سکین کو نہ تاب عتاب، نہ طاقت عنایت، نہ برداشت قہر ہے، نہ یارے نہ ہرے  
 ”کہ وصل از ہجر باشد جانستاں تر“

”لو کشفة لا حرق سبحات وجهہ ما انتھی الیہ بصرة من خلقہ“<sup>(۱)</sup>

(۱۹۵) کا بیقرعہ حاشیہ تحصیل علم کے زمانے ہی میں حضرت مجددؒ کی توجہ سے نسبت نقشبندیہ سے مشرف ہوئے۔

۱۷-۱۸ سال کی عمر سے درس دینا شروع کر دیا تھا۔ اور مقبول و مقبول کی شکل سے مشکل کتابیں پوری مستعدی

سے پڑھائیں۔ بعض کتابوں پر جوشی بھی لکھے ہیں۔ انہیں سے ایک تعلیقات مشکوٰۃ المصابیح بھی ہے۔ فقیریں

و بیانات نہیں رکھتے تھے، اور دقیق سے دقیق مسائل معمولی توجہ سے حل فرمادیتے تھے، آپ کی وفات، ہر جاوی

۱۷۰۰ء کو ہوئی، مزار مبارک ہر مند میں ہے۔ (ماخوذ از روضۃ القیومیہ، رکن اول)

(۱) یعنی پردہ حق تعالیٰ ایک نور ہے، اگر وہ اس پردے کو اٹھائے تو یقیناً اسکے انوار ذات تمام مخلوق کو جلا کر

خاکستر کر دیں۔ (یہ حدیث، مسلم شریف کی ایک حدیث طویل کا جز ہے، اسکے اول ہے مجاہد النور)۔



خمدہ و نصلی علی حبیبہ والہ وسلم (برادر)  
 شیخ محمد سعید کے اندر بچپن ہی سے آسنا قبول و کرامت ظاہر اور اطوار ولایت و نجابت ہو رہے تھے۔  
 حضرت قلب الولایہ خواجہ محمد باقی کے زمانہ حیات میں آپ چونکہ خرد سال تھے، اس لئے ان کی  
 خدمت میں نہیں پہنچ سکے تھے، لیکن خواجہ نے ان کے حق میں فرمایا تھا کہ محمد سعید ہمارا ہمیشہ کا  
 اس نے خائبانہ ہم سے نسبت حاصل کر لی ہے۔ ع

” فی المہدیٰ یطق من سعاداتہ جلدہ“

آپ نے ظاہری و باطنی کمالات اپنے والد بزرگوار کی خدمت میں حاصل کئے ہیں۔  
 سترہ سال کی عمر میں علوم ظاہرہ، مقبولہ و منقولہ کی تحصیل کو درجہ کمال تک پہنچا دیا تھا۔  
 والد بزرگوار کی طرح کمال قوی سے آراستہ، سابعبت منت اور مدعل بجزیمت سے پیوستہ ہیں۔  
 نرمی کلام، تواضع تمام، مہمانوں کی خبر گیری کا اہتمام، بذل موجود اور فی وجود ان کا شیوہ اور  
 طریقہ ہے۔ قرآن مجید کو سند عالی کے ساتھ تجویزاً سیکھا ہے۔

حدیث نبوی مد علی مصدراھا الصلوٰۃ والسلام میں سند جمید اور تریہ اعلیٰ  
 رکھتے ہیں۔ فقہ میں بھی اونچی استعداد ہے۔ حضرت ایشاں (مجدد صاحب) کو اکثر اوقات جب

(راہزبہ واقعات میں لکھا ہے کہ حضرت مجدد الف ثانی فرماتے تھے کہ محمد سعید چار پانچ سال کے ہوں گے کہ بیمار  
 پڑ گئے، میں نے ان کے کفایت صفت کی حالت میں دریافت کیا کہ ٹیٹا کیا چاہتے ہو، بے اختیار جواب دیا، حضرت  
 خواجہ (باقی بانسہ) کہ چاہتا ہوں۔ میں نے یہ کلمات حضرت خواجہ کو لکھ بھیجے، حضرت قدس سترہ نے  
 تحریر فرمایا کہ: تمہارے محمد سعید نے ہماری نسبت خائبانہ طور پر اچک لی ہے۔ ۱۰

(۲) یہ لڑکا اپنے گہوارے میں اپنی سعادت بخت کو بیان کر رہا ہے۔ ۱۰



کسی فقہی مسئلے کی تحقیق کرنی ہوتی تھی تو ان سے اس مسئلے کی وضاحت طلب کرتے تھے۔ جب یہ "صل مشکلات مسائل" کر دیتے تھے، اور بعض پیچیدہ مسئلوں میں راہِ خلاصہ ہی نکال دیتے تھے، تو حضرت والا بہت خوش ہوا کرتے تھے، اور ان کے حق میں دعائیں کیا کرتے تھے حضرت والا کی زندگی ہی میں یہ مراتب کمال تکمیل کو پہنچ گئے تھے، اور ان کی موجودگی ہی میں خلافت حاصل کر کے تعلیم طریقہ اور ارشاد طلبہ کا کام انجام دینے لگے تھے۔ کمال "عقل مواد" کے ساتھ ساتھ یہ عقل معاش میں بھی درجہ کمال رکھتے ہیں۔ چنانچہ حضرت ایشان اکثر امرد میں ان سے مشورہ لیا کرتے تھے، اور ان کی رائے کو پسند فرماتے تھے۔ اموی باطن میں بھی یہ حضرت والا کے راز دار تھے۔ حضرت مجدد جو اسرار ان کے درمیان رکھتے تھے ان اسرار میں دوسرا کم شریک نہ ہوتا تھا، ان کو حضرت مجدد کے اسرار غامضہ اور معاملات خاصہ کے ذریعے بشارت دی گئی ہے، امر اضطراری ان کی توجہ سے شفا پاتے ہیں، اور امراض باطنی والے ان کے تصرف سے جمعیت قلب کی راہ اختیار کرتے ہیں۔ . . . . . والسلام

مکتوب (۶) سلطان وقت حضرت آروننگ زیب عالمگیر کے نام:۔۔۔۔۔  
(رد در کو اعظا و اولے شکر نعمت امن و امان)

بِسْمِ اللّٰهِ الرَّحْمٰنِ الرَّحِیْمِ — بعد حمد و صلوة

حضرت معاذ بن جبل رضی اللہ عنہ سے مروی ہے کہ آنحضرت صلی اللہ علیہ وسلم نے میرا ہاتھ پکڑا اور کچھ دیر چپلے اویوں فرمایا کہ اے معاذ! میں تجھے تقویٰ اللہ، صدق کلام، وفائے عہد، اداۓ نیت، ترک خیانت، رحم برتیم، حفاظت ہمسایہ، جفا غصہ، نرمی کلام، بذل سلام، لزوم امام، تفقہ فی القرآن، حجت آخرت، خوف حساب آخرت، کوتاہی آرزو، اور حسن عمل کی وصیت کرتا ہوں۔

اور سچ کرتا ہوں اس بات سے کہ کسی مسلم کو برا بھلا کہے یا کسی کا ذب کی تصدیق اور صادق کی تکذیب کرے، یا امام عادل کی نافرمانی کرے، اور فساد فی الارض میں حصہ لے۔ اے معاذ! اللہ کا ذکر، ہر شجر و حجر کے قریب اور ہر گناہ کی توبہ کر۔ پوشیدہ گناہ کی پوشیدہ طور پر اور علانیہ کی علانیہ طور پر (۱)۔ (رواہ الیہقی فی کتاب الزہد)

حضرت عبداللہ بن عمرؓ سے روایت ہے، کہ ایک شخص سرکارِ دو عالم صلی اللہ علیہ وسلم کی خدمت میں آیا اور عرض کیا کہ: یا رسول اللہ! میں خادم کو کفنی مرتبہ معاف کر دوں؟۔ پس سکوت فرمایا رسول اللہ صلی اللہ علیہ وسلم نے۔ پھر اس شخص نے عرض کیا کہ کتنی مرتبہ معاف کروں؟ تو فرمایا کہ:۔ ایک دن میں ستر مرتبہ۔ (رواہ مسلم فی صحیحہ)

گمترین دعا گو یان نیاز مند۔ حضرت سلطان الاسلام، ظل اللہ تعالیٰ علی الانام باسط ہما والعدل والانصاف، یادم اساس البور والاعتقان، امیر المؤمنین انار اللہ بمولانہ کی خدمت میں لکھتا ہے، اور اظہارِ نیاز مندی و خاکساری کرتے ہوئے نعمت امن و امان و نفع اسلام اور قوت شائر اسلام کے ظہور پر شکر و ثنا کرتا ہے، نیز آپ کے لئے درازی عمر، شوکت و ظفر و نصرت کی دعائیں زاویہ ناملاوی اور گوشہ شکر گلی میں درویشوں کے ساتھ کرتا رہتا ہے، چونکہ یہ دعا خلوص دل سے ہے، اور پس پشت ہے، اسلئے امید ہے کہ قرین قبولیت ہوگی۔ آفتاب دولت و سلطنت برافق مجد و علی تاباں باد بالنبی الامی والہ الامجاد علیہ وعلیہم الصلوٰت والتسلیمات والتحیات والبرکات

(۱) ظاہر ہوتے سے تمسک کر کے بعض نے فرمایا ہے کہ طلائع گناہ کی توبہ طلائع گناہ کی توبہ ہے۔ اور تحقیق کے نزدیک

مکتوب (۹) قاضی غزالیہ اللہ کے نام: ————— (نصائح ضروریہ میں)

بِسْمِ اللّٰهِ الرَّحْمٰنِ الرَّحِیْمِ ————— الْحَمْدُ لِلّٰهِ الْعَلِیِّ الْعَلِیِّ وَالصَّلٰوةُ

وَالسَّلَامُ عَلٰی رَسُوْلِهِ مُحَمَّدٍ خَالِدٍ كَمَا یَجْرٰی۔

ابا بعد ————— صحیفہ گرامی جو اس مسکین کے نامزد تھا، اسکے درود سے خوش و درخشاں ہوا۔

مخدو ما! ————— ماسوی اللہ میں گرفتار ہونا امرِ ارضِ قلبیہ میں سے شدید ترین مرض ہے،

اس کے ازالہ کی فکر کرنا بہت ضروری ہے۔ ع

درخانہ اگر کس دست بکھرن بس دست

مکتوب گرامی پہنچنے اور مطالعہ کرنے کے بعد گم ہو گیا، جواب میں توقف اس وجہ سے ہوا، کہ وہ خط

مل جائے، تو دوبارہ اس کو دیکھ کر جواب لکھا جائے، لیکن ابھی تک وہ خط نہیں مل سکا، ناچار

چند کلمات لکھتا ہوں ————— تم نے اظہارِ شوق کیا تھا، اور اپنے دردِ دل کی خبر دی تھی، اس شوق کو

نعمتِ عظمیٰ، اور اس درد کو سرمایہٴ سعادت تصور کرو ————— ایک درویش نے فرمایا ہے کہ

اگر نخواستے داد ————— نلائے خواست ————— یعنی اگر اللہ تعالیٰ دینا نہ چاہتا تو

(جزا)

طلب کا ماژہ نہ عطا کرتا

اللہ تعالیٰ آتشِ شوق کو مشتعل اور شعلہٴ طلب کو سر بلند کر دے، یہاں تک کہ اپنے ماسوا

سے بیگانہ بنا دے، اور بے فائدہ کشمکش سے رہائی بخشنے۔ . . . . بزرگوں کا مقولہ ہے:۔

”دست بکار، دل مبار“ ————— حضرت حق کا عملِ نظرِ دل ہے ————— دل کو پاک صاف

رکھا جائے، اور اُسے ماسوائے حق کے التفات سے کیسو کر دینا چاہئے۔ س

ذکر گو ذکر، تا ترا جان دست ؛ پاکِ دل نہ ذکر رحمان دست

۔ . . . . وَالسَّلَامُ عَلَیْكُمْ وَعَلٰی عٰلٰتِكُمْ مِّنْ اٰتِمِعِ الْهٰدِیْنَ

مکتوب (۱۱) محترم باستر لکھی کے نام : ————— (نصائح ضروریہ میں)

بِسْمِ اللّٰهِ الرَّحْمٰنِ الرَّحِیْمِ ————— صحیفہ گرامی جو ازادہ محبت رسالہ کیا تھا  
پہنچا۔ خوش وقت کیا۔ اسی طریقے سے اپنے حالات لکھتے رہا کرو، کہ یہ توجیہ غائبانہ کا ذریعہ ہے۔  
جو کچھ اپنی سرگذشت لکھی تھی اور مقدمات طلب کا ذکر کیا تھا کہ ادلاؤ دساؤں کا ہجوم ہوا، پھر  
دساؤں میں قلت ہو گئی، نیز ملاوت ذکر اور ظہور شوق و ذوق کے متعلق جو کچھ لکھا تھا یہ سب  
باتیں معلوم ہوئیں ————— کسی نے خوب کہا ہے : —

یو ملش تازم صد بار از با فکند شو قم

کہ فر وازم و فناخ بلندے آشیان دارم

جب تم اس راستے میں آئے ہو تو مردانہ داراؤ اور طلبگاری کے جوہر لازم ہیں ان کو  
پہچا کرو۔ شریعت خراکے "سورۃ و تقی" کو ہاتھ سے نہ دو ————— سنن نبویہ کو دانتوں سے مضبوط  
پکڑو ————— برکت سے اور محبت برہمتی سے بچتے رہو ————— گریہ تمّت کو خدمت بولائے واقعی  
جہلِ سلطانہ میں کس کر بانہ ہو ————— درگاہ قدس کی جانب کمال توجہ کو بڑی نعمت سمجھو۔  
اور جو چیز بھی اس دولت معنوی کی مانع اور منافی ہو اُس سے سیکڑوں کو س دُود بھاگو،  
محبت و اطاعت شیوخ پر مستقیم رہو کہ اس راہ کا مدار ان کی محبت و اطاعت پر ہے۔۔۔۔۔  
جس قسم کی اجازت تم کو دے دی گئی ہے اُسکے موافق عمل کرو ————— یہ اجازت اس لئے  
دی گئی ہے، تاکہ چند آدمی کیجا مشغول ذکر رہیں ————— ہمارے طریقے میں تنہا بیٹھنے سے  
بے روش بہتر ہے (کہ کیا کئی اشخاص مشغول ذکر ہوں) تاکہ ایک دوسرے کا فیض یک دوسرے  
پر منعکس ہو ————— یہ بات مجاز لہ (جس کو اجازت دی گئی ہے) کے کمال پر ہوتون  
نہیں ہے، ہاں یہ ضرور ہے، کہ وہ "مہر حلقہ" ہوتا ہے، اس ضمن میں خود اسکی تربیت



کھسی ہے۔

کرا!۔۔۔ فقیر اس معاملے میں بہت کابل واقع ہوا ہے۔ علاوہ ازیں اس طرف کے جانے والے بھی کم ملتے ہیں۔ امید کہ مجھے معذور رکھو گے۔ خدا نہ کرے کہ تمہاری نسبت میں کوئی فتور اور محبت میں کوئی قصور آئے، بلکہ امید ہے کہ جتنا زمانہ بڑھتا جائے گا، نسبت معنوی بڑھتی جائے گی، اور جتنے آیام گندیں گے، اتنے شوق مشتعل ہوتی جائے گی، اور بادۂ محبت جوش میں آجائے گا۔

”شرابِ کھنہ نالذت وگردارد“

ہر چند کہ ”گلِ جَدِیْدٌ لَدُنْیْدٌ“ مشہور بات ہے، لیکن محبت جس قدر کھنہ ورنیہ ہوتی ہے، نشہ دیگر لاتی ہے، اور شراب بے اندازہ بخشتی ہے۔۔۔۔۔

والسلام

(۲۴) کا بقیہ حاشیہ) صاحبِ المعارف والایقان میر محمد نعمان اکبر آبادی (جن سے خانِ مکرور کو بہت اتفاق تھا) کے مقبرے میں مدفون ہوئے۔ اپنی حیات میں ایک مسجد نزدیک مزار میر محمد نعمان تعمیر کی تھی جس کی تاریخ ان الفاظ سے برآمد ہوتی ہے: ”بانی۔ اسلام خاں بہادر“۔ عید گاہ کشمیر بھی ان ہی اسلام خاں کی بنوائی ہوئی ہے، ان کے لڑکے ہمت خاں بخشی میر علی سی تھے، اور ان کی لڑکیوں میں سے ایک میر ذراہیم ولد میر محمد نعمان کو منسوب ہوئی تھیں۔ اسلام خاں بڑے صاحبِ کمال تھے۔ آپ شاعر بھی تھے۔ یہ شعر آپ کا مشہور ہے۔

وستے پیدا کن لے مہرا کہ آتشِ بخشش : لشکر آہ من باز دل خیمہ بیروں می زند

(ماثر الامراء جلد اول، نثر بہ انوار جلد ۵، قاسم المصباح جلد اول)

مکتوب (۱۵) اسلام خاں کے نام: —————

بِسْمِ اللّٰهِ الرَّحْمٰنِ الرَّحِیْمِ ————— بعد حمد و وصلوٰۃ

احوال و اوضاع فقرائے ایں حدود مستوجب حمد ہیں۔

اللہ تعالیٰ سے تمھاری ظاہری و باطنی سلامتی و استقامت چاہتا ہوں۔

اللہ تعالیٰ کا ارشاد ہے: - يَا أَيُّهَا الَّذِينَ آمَنُوا اتَّقُوا اللَّهَ وَانظُرُوا نَفْسًا

مَّا قَدْ كَانَتْ لَكُمْ مِنْهُ نِعْمًا كَرَامًا وَأَنْتُمْ عَلَيْهِ تَارِكُونَ۔ پس ضروری ہے کہ انسان اپنے حاصل کار اور نقیہ روزگار میں

تامل کرے، اور خوب اچھی طرح دیکھے کہ روزِ موعود (قیامت) کے لئے جس کی تقدیر

بچاس ہزار سال کی ہوگی۔ اُس نے کیا مہیا کیا ہے؟ اور یہ بھی دیکھے کہ اُس کے

حنات میں سے کون سا عمل قابل قبول ہے، اور کون سا لائقِ رد ہے۔ اللہ تعالیٰ نے

آدمی کو عبت اور جمل نہیں پیدا کیا ہے، اور نہ اس کو بے تکمیل چھوڑ دیا ہے کہ جو جی

چاہے کرے، اور جس طرح چاہے زندگی گزارے۔ انسان کی تخلیق کا مقصد

ذوائفِ بندگی کی ادائیگی اور تحصیلِ فنا و نیستی ہے جو کہ حاصلِ معرفت ہے۔۔۔۔۔

حق تعالیٰ "دینِ خالص" چاہتے ہیں، شرکت پر راضی نہیں ہیں، وہ مخالفِ نفس کا

بھی مطالبہ کرتے ہیں۔ اور ہم بولہوس ہیں کہ مرادِ نفس کے سچھے پڑے ہوئے ہیں،

اور لذتِ عاجلہ کی تحصیل میں کوشاں ہیں "وما ظلمہم اللہ ولکن کانوا

انفسہم یظلمون" (اللہ نے ان پر ظلم نہیں کیا، خود انھوں نے اپنے نفسوں

لئے ایمان والو! اللہ سے ڈرو، اور ہر شخص کو یہ دیکھنا چاہئے، کہ اُس نے کل (قیامت)

کے لئے کیا آگے بھیجا ہے۔ ۱۱۔

پر ظلم کیا ہے) — دوستوں سے دُعاؤں سلامتی خاتمہ کی اُمید ہے۔  
والسلام

مکتوب (۱۶) محمد صادق پسر نصیر خاں کے نام: —  
اُن لوگوں کے رد میں، جو سندِ شجیت پر بیٹھ کر خلافتِ شریعت اور گمراہ کن  
باتیں کرتے ہیں، اور سوالات کے جواب: ... ..

بِسْمِ اللّٰهِ الرَّحْمٰنِ الرَّحِیْمِ — بعد حمد و صلوة —  
مکتوب مرغوب جو ازراہ محبت بھیجا تھا۔ پہنچا۔ خوش وقت کیا، اور چونکہ وہ عافیت  
اور استقامت پر مشتمل تھا، اسے اُس نے فرحت پر فرحت بڑھائی — شکرِ خدا کہ  
محبتِ فقراء سے خالی نہیں ہو، اور کسی نہ کسی طریقے سے یاد کر لیتے ہو — تم نے  
اپنے علاقے کے بعض گمراہ کن لوگوں کے حالات لکھے ہیں، اور ان کے کچھ معتقدات بھی  
بیان کئے ہیں۔ .. ..

تم نے لکھا ہے کہ وہ گمراہ لوگ بعثتِ بعد الموت اس طریقے پر مانتے ہیں، کہ  
یہ جسمِ خاک سے پیدا ہوا ہے، پھر خاک ہو جائے گا، اور خاک سے گھاس اُگے گی،  
اور گھاس کو حیوانات کھائیں گے، حیوانات کا گوشت انسان کھائے گا اُس سے  
نطفہ بنے گا، اور نطفے سے پھر آدمی پیدا ہوگا، وہ قیامت بھی اسی (چکر) کو قرار  
دیتے ہیں — جاننا چاہئے کہ یہ قول مذکور، حشر و نشر اور روزِ قیامت کا عسرتج  
انکار ہے، جو کہ عین کفر و نفاق ہے — اور یہ قول اُن احادیث اور نصوصِ قرآنیہ کا  
انکار ہے، جن میں یہ بیان کیا گیا ہے کہ قیامت آئے گی، مرنے گور سے اٹھیں گے،  
اولین و آخرین ایک جگہ جمع ہوں گے، حساب کتاب درمیان میں آئے گا، میزان





مخدوما! — جو شخص نماز اور سائر احکام شرعیہ کو ایسا کتا ہے انتہائی جہالت اور نقصان عقل کی بات ہے، نماز تو وہ ہے جس کو پیغمبر خدا صلی اللہ علیہ وسلم نے سنون دین فرمایا ہے، جس نے نماز کو قائم کیا، دین کو قائم کیا، جس نے نماز کو چھوڑا اپنے دین کو ڈھایا۔ نماز کو معراج مومن فرمایا ہے۔ اور آپ نے اپنی راحت، نماز میں محسوس فرمائی ہے، اور آنکھوں کی ٹھنڈک نماز میں پائی ہے۔ چنانچہ فرمایا ہے: —

”ادحی یا بلال! — قَرَّةٌ عَیْشٍ فِی الصَّلَاةِ۔۔۔ رِئَے بِلَالٍ بَعَثَ رَاحَتِ دَوِّ اِذَانِی فِی کَرَمِی — (نماز میں میری آنکھوں کی ٹھنڈک پوشیدہ ہے)۔ جو قرب، اولیٰ نماز کے وقت ہوتا ہے، وہ نماز کے باہر نہیں۔ حدیث میں

آیا ہے: —

”اقرّب ما یكون العبد الى الرب فی الصلوة“ (بندہ

اپنے رب سے سب سے زیادہ قریب نماز میں ہوتا ہے) —

اور حدیث میں یہ بھی آیا ہے، کہ: —

”در میان بندہ و خدا جو حجاب ہے وہ نماز میں اٹھا دیا جاتا ہے“

نیز وارد ہوا ہے: —

”الساجد یسجد علی قدمی اللہ فلیسجد ولیرغب“

(سجدہ کرنے والا اللہ تعالیٰ کے قدموں پر سجدہ کرتا ہے پس چاہئے کہ

سجدہ کرے، اور رغبت کے ساتھ سجدہ کرے) —

الغرض جو کمال بھی ہے، وہ احکام شرعیہ کی ادائیگی سے وابستہ ہے۔ شریعت سے

علیحدہ ہو کر (کوئی کمال، کمال نہیں) ضلالت و گمراہی ہے۔ فَمَا دَا بَعْدَ الْحَقِّ

الاحزاب الضلال — قرآن مجید اور احادیث نبویہ سب کے سب ادائیگی احکام شرعیہ کی دعوت دیتے ہیں، صراطِ مستقیم یہی ہے، اسکے علاوہ سب راستے شیاطین کے راستے ہیں۔ حضرت عبداللہ بن مسعود رضی اللہ عنہ سے روایت ہے، کہ حضرت محمد مصطفیٰ صلی اللہ علیہ وسلم نے (ایک دن ہمارے سمجھانے کے لئے) ایک خط کھینچا اور فرمایا:۔ یہ اللہ تعالیٰ کا راستہ ہے، پھر کئی خط اسکے دائیں بائیں کھینچے، اور یوں فرمایا، کہ:۔ یہ شیاطین کے راستے ہیں ان میں سے ہر ایک راستے پر ایک شیطان بیٹھا ہوا ہے جو اپنی طرف بلاتا رہا ہے، اور پھر یہ آیت تلاوت فرمائی:۔

”طَن هٰذَا صِرَاطِيْ مُسْتَقِيْمًا خَاتَمِ بَعُوْةِ الْاَكَاثِيْةِ“

(رواہ احمد والنسائی والدارمی)

اس قول کو جو جمیع انبیاء کا متفق علیہ قول ہے، اور جس پر تمام علمائے حق کا اجماع ہے کسی کے خیالات باطلہ کی بنا پر نہیں چھوڑا جاسکتا، شریعت کو ناقص العقل لوگوں کے لئے بتانا پڑھین کفر و اکاد ہے۔ اَعَاذَنَا اللّٰهُ سَجَانَهُ وَايَاكُمْ مِنْ هٰذَا الْاِعْتِقَادِ.....

تم نے یہ بھی (بطور سوال) لکھا تھا، کہ حدیث میں وارد ہوا ہے:۔

”ان الله خلق آدم على صورته“ (یعنی اللہ تعالیٰ نے آدم علیہ السلام)

کو اپنی صورت پر پیدا کیا ہے)۔ پھر خدا کو بیچون و بے نظیر اور بے نمونہ بھی کہتے ہیں۔ یہ عجیب حیرانی کی بات ہے۔

مخدو!۔ کوئی حیرانی کا موقع نہیں ہے، دین کی جو بات یقین تو اتار سے ثابت ہوئی ہے اس پر اکتفا و راسخ رکھنا چاہئے۔ الجنتہ اس قسم کے الفاظ کو ظاہری

معنی سے ہٹا دیا جائے، یا اس کا علم حق سبحانہ کے حوالے کر دینا چاہئے۔  
 (درحقیقت) حق تعالیٰ نے حضرت آدم علیہ السلام کو اپنے کمالات سے آراستہ اور  
 اپنے صفات سے موصوف کیا، اور ان کو ایک کامل تر آئینہ بنا دیا، پس جو مشارکت  
 مشابہت حضرت حق جل شانہ سے حضرت آدم علیہ السلام کو پیدا ہوئی وہ مشارکت  
 مشابہت محض صورت میں ہے، نہ کہ حقیقت میں۔ مثلاً علم ممکن کو دیکھ لو، کہ وہ  
 علم واجب کے مقابلے میں کیا حقیقت رکھتا ہے (کچھ بھی نہیں) ممکن کی قدرت، جب  
 کی قدرت کے آگے کیا اعتبار رکھتی ہے؟ اسی پر تمام صفات کو قیاس کر لو۔  
 پس کہا جاسکتا ہے، کہ: "ان الله خلق آدم علی صورته۔"

مشابہت صوری اور مناسبت اسمی کا اعتبار کر کے مجازی طور پر فرمایا گیا ہے۔  
 لفظ "علی صورته" میں خود یہ نکتہ اور اشارہ موجود ہے، کہ یہ مشارکت مناسبت  
 صورت و اسم میں ہے، حقیقت میں نہیں ہے۔ اس لئے کہ ممکن والے کمالات و اوصاف  
 واجب کے صفات و کمالات کے آگے، اختلاف آثار کے اعتبار سے حقیقت دیگر  
 رکھتے ہیں۔ سوائے نام اور صورت کے کوئی شرکت نہیں ہے۔ "ماللتراب  
 ددب الابدباب" (چہ نسبت خاک را با عالم پاک)۔۔۔۔۔

تم نے یہ بھی لکھا تھا، کہ: "قرآن میں آیا ہے: "الا اتقہ بكل  
 شیء عیظ" (الشر تعالیٰ ہر شے کا احاطہ کئے ہوئے ہے)۔  
 وہ کس طرح اور کس طبع سے عیظ ہے۔"

وضع ہو کہ احاطہ دو قسم پر ہے، اگر احاطے کو احاطہ علمی قرار دیا جائے، جیسا کہ  
 متفقین کی ایک جماعت اس طرف گئی ہے، اور خود قرآن بھی اس احاطہ علمی کو



تربیت پارہ ہے ہیں۔ جس کے دین و ایمان میں کلام ہو، وہ دوسرے کی تربیت  
کیا خاک کرے گا۔ ع۔

”ادخویشن گم ست کراہہ سیری گم ست“

ابھی کچھ نہیں گیا ہے، جب تک موت کے غرغے کا وقت نہ آئے، دہائے توبہ کھلے  
ہوئے ہیں۔ (تمہارے بھائی) ایمان کو ہرگز برباد نہ کریں۔ خبر کر دن  
شرطت .. .. . والسلام

مکتوب (۱۷) مرزا ابوالعالی کے نام: (نصائح ضروریہ)

بِسْمِ اللّٰهِ الرَّحْمٰنِ الرَّحِیْمِ — بعد حمد و صلوٰۃ —  
صحیفہ گرامی کے مطالعے سے مشرف و مقرب ہوا۔ اللہ تعالیٰ سلامت رکھے اور جادہ شریعت  
طریقت پر استقامت بخشنے۔ تم نے لکھا تھا، کہ نفحات الانس (مولفہ مولانا جامی) سے

مرزا ابوالعالی پر میرزا والی۔ آپ اپنے والد کی وفات کے بعد منصب ہزاری و پھار صد و امر نوزاد  
ہوئے، علی حضرت شاہجہاں کے چھبیسویں سال جلوس میں منصب دو ہزاری و پانصد سوار اور جاگیر دار  
دو جہادری سیوستان سے عزت پائی، اسکے بعد اکتیسویں سال جلوس میں صوبہ داوی تربت بہار  
سے نوازے گئے۔ عہد عالمگیری میں گرانقدر انعامات حاصل کئے، اور منصب میں اضافہ ہوا۔ فوجدار  
درجہ تک صوبہ بہار پر بھی فائز ہوئے۔ سال ہجرت جلوس عالمگیری میں حسب حکم القدی خان فوجدار  
گورکھپور۔ ایک باغی کی سرکوبی اور گوشمالی کے لئے آئے، اور اسی علاقے (گورکھپور) میں  
میں انتقال کیا۔ (ماخوذ از آثار الامراء، جلد سوم)

بزرگوں کے حالات دیکھ کر ان حالات کے مطابق عمل کرنے کی کوشش کی گئی، لیکن چونکہ وہ کوشش بغیر رہنمائی سالک تھی، اسلئے اس کا کوئی فائدہ مرتب نہیں ہوا، اور کچھ کامیابی حاصل نہ ہوئی۔

مگر!..... جو کچھ تم نے لکھا ہے ٹھیک ہے، واقعی اس راہِ غیبِ الغیب میں مرشدِ کامل کی دستگیری کے بغیر راستہ چلنا اور سلوک طے کرنا بہت مشکل ہے۔ اللہ تعالیٰ فرماتا ہے: "وَابْتَغُوا إِلَيْهِ الْوَسِيلَةَ"۔ جب کہ سلاطینِ مجازی کی بارگاہ میں بے وسیلہ باریابی نہیں ہو سکتی، تو سلطانِ حقیقی و شہنشاہِ حقیقی کی درگاہ میں تو وسیلہ بہت ہی ضروری ہے۔

مجھ مسکین کے بارے میں ازراہِ حُسن ظن جو کچھ لکھا ہے وہ خود تمہاری بزرگی کی بات ہے، اور تم نے اپنے ہی آئینے میں مجھ دو راز کار کو دیکھ لیا ہے، ورنہ:۔۔۔

من ہیچم و کم ز ہیچ بسیارے  
وز ہیچ کم از ہیچ نیاید کارے

ہاں اتنی بات ضرور ہے، کہ جو کچھ بزرگوں سے اس ہیچدان کو پہنچا ہے، وہ طلباء کے دریا لے آتا ہے۔ بعض کو فائدہ بھی ہو جاتا ہے، اور اکابر کے انفاں نفیس کی برکت سے ان کے کمالات سے کچھ حصہ مل جاتا ہے۔

یہ مسکین تمہاری خدمت کرنا اپنی سعادت سمجھتا ہے، لیکن کیا کیا جائے، کہ طریقہٴ نقشبندیہ کا دار و مدار شیخِ مقتدی کی صحبت اور رابطہٴ محبت پر کوشش کی جائے اور ترقی اسی سے متعلق ہے۔ ہمارے بزرگوں کا طریقہٴ اتباعِ سنت و اجتناب از بدعت ہے۔ لہذا صحبتِ شیخِ کامل میسر آنے تک متابعتِ سنت پر مستقیم ہو،

لہ وسیلہٴ اصل معنی "ذریعہٴ قرب" ہے، اس لحاظ سے کلامِ طامات و حیات وسیلہٴ قرب اور حیاتِ حقیقیہ کی اصطلاح ہے، اور وسیلہٴ قرب کا ذریعہٴ قرب ہے۔

اور سنن متروکہ کو زندہ کرتے رہو۔۔۔۔۔ حدیث میں آیا ہے :-

”من احبني سنتي بعد ما امتيت فله اجر ما تبه شهيد“

(یعنی جو میری مُردہ سنت کو زندہ کرے گا اُس کو سنو شہیدوں کا

ثواب ملے گا)

سنت متروکہ کا احیاء یہ ہے، کہ خود عمل میں لائے، اور اس کا اعلیٰ مرتبہ یہ ہے، کہ

دوسروں کو بھی اس کی دلالت کرے، تاکہ دوسرے لوگ بھی اس پر عمل کریں

ترقی اور حصول مراتب قرب، تمام تر اتباع سنت ہی سے وابستہ ہے۔ آئیے گریہ :-

”قل ان كنتم تحبون الله فاتبعوني يحببكم الله“۔۔۔ اس حقیقت کی

گواہ ہے۔

بدعت سے دُور رہو، بدعتی کی صحبت میں نہ بیٹھو، بلکہ اپنی مجلس میں بھی اُس کی

جگہ نہ دو۔۔۔۔۔ حدیث شریف میں آیا ہے :-

”اهل البدعة كلاب اهل النار“

اپنے اوقات کو ان طاعات واذکار اور دعاؤں سے معمور رکھو، جو رسولِ خدا صلی اللہ

علیہ وسلم سے مروی ہیں، اور کتب حدیث میں مذکور ہیں۔۔۔۔۔ تکرار کلمہ طیبہ۔۔۔۔۔

جس قدر بھی ہو سکے کر دو۔۔۔ تمام صوفیاء اس بات پر متفق ہیں، کہ باطن کے روشن

کرنے میں یہ کلمہ، ذکر قلبی کی مانند بے حد مفید ہے۔۔۔۔۔ حقائق آگاہ مولانا

عبدالحق جو کہ وہی جگہ کے باشندے ہیں، اور مدت تک ہماری صحبت میں رہے ہیں،



صاحبِ حال و کمال شخص ہیں؛ کچھ عرصے سے ملاقات فقیر کی غرض سے (سرہند) آئے ہوئے ہیں، اگر دل چاہے تو لکھو، تاکہ ان کو یہاں سے رخصت کر کے ان کے وطن مانوٹ بھیج دیا جائے، اور وہ فقیر کی جانب سے سفارت کے طور پر تم کو شغل و مراقبہ کی تعلیم دیں، شاید اس طریقے سے راہ ترقی کشادہ ہو جائے۔ چونکہ بالفعل فقیر سے ملاقات بے مشقت میسر نہ آسکے گی، اسلئے یہ طریقہ دل میں آیا ہے، آگے تم کو اختیار ہے۔  
..... والسلام علیکم!

مکتوب (۱۹) ملاحظاً پائندہ محمد کابلی کے نام: —  
(ان کے سوالوں کے جواب میں)

بِسْمِ اللّٰهِ الرَّحْمٰنِ الرَّحِیْمِ — بعد حمد و صلوة —  
تم نے جو خط فرزندِ محمد عبداللہ کے نام لکھا تھا — پہنچا — اس میں چند سوالات درج تھے، اور فقیر سے جواب کی درخواست کی تھی، لہذا جوابات لکھے جاتے ہیں، غور سے پڑھنا —

پہلا سوال — ”یہ تھا کہ قرآن مجید اور حدیث قدسی میں صراحتہ آیا ہے کہ حضرت آدم علی نبینا وعلیہ الصلوٰۃ والسلام ”ید اللہ“ سے پیدا کئے گئے — اگر ید سے مراد قدرت لیں، تو آدم علیہ السلام کی اس میں تخصیص کی وجہ کیا ہے؟ اسلئے کہ دوسری مخلوقات بھی قدرتِ خدا ہی سے مخلوق ہوئی ہے، اور اگر ”ید“ سے مراد قدرت نہ لیں (اور ہاتھ ہی مراد لیں) تو جو جماعت، جسمیت حق تعالیٰ کی قائل ہے، اس کا مذہب تقویت پاتا ہے — اس کا جواب یہ ہے کہ: ”جائز ہے کہ ”ید“ سے مراد

قدرت لیں، جیسا کہ تشابہات کی تاویل کرنے والوں کا مذہب یہی ہے۔ اور آدم علیہ السلام کی تخصیص اُن کی تعظیم و تکریم کی بنا پر ہے، پھر کے لئے نہیں ہے، جیسا کہ اس آیت :-

”ان عبادی لیس لک علیہم سلطان“ میں ہے، کہ خاص بندوں کی نسبت اللہ تعالیٰ کی طرف اُن کی تکریم کے سبب ہے، ورنہ سارے بند نیک و بد اللہ ہی کے بندے ہیں

اس طرح کی مثالیں قرآن مجید میں بہت سی ہیں۔ تخصیص در ذرا نفس الام میں تخصیص پر دلالت نہیں کرتی۔ اور اگر ”ید“ سے قدرت مراد نہ بھی لیں، تو پھر حق تعالیٰ کے لئے ہاتھ کی صفت بے کیفیت ثابت کرینگے جیسا کہ دوسری تشابہات میں ایسا کیا جاتا ہے۔ مذہب مجتہدہ ”کو تقویت تو اس صورت میں ہوگی، جب کہ اپنا جیسا جسمانی ہاتھ ثابت کیا جائے۔ اللہ تعالیٰ اس سے دراز اور اسی ہے۔

سوال دوم، یہ تھا کہ ”خیر التابعین حضرت ادریس رسترنی سے منقول ہے:۔۔۔ من عرف الله لا يحفظه عليه شيء“۔۔۔ اس مقولہ کے کیا معنی ہیں؟

جواب یہ ہے کہ اس مقولہ کی صحت نقل میں تردد و شک ہے، اس لئے کہ اگر شے کو عموم پر چھوڑیں، تو لازم آتا ہے کہ عارف سے کوئی چیز بھی خواہ معارف و جوبی ہوں خواہ حوادث کوئی، مخفی نہیں رہتی، حالانکہ یہ بات خلاف واقع ہے، جبکہ سید انبیا، صلی اللہ علیہ وسلم کو حکم ہوا ہے کہ:۔۔۔ ”قل لو كنت اعلم الغیب لاستعشرت“

من الخیر وما مستی الشؤء" (یعنی اے نبی کہدیکھے کہ اگر میں غیب کا علم جانتا ہوتا، تو تمام خیر جمع کر لیتا، اور کوئی تکلیف مجھے نہ چھوٹی)۔ تو پھر دوسروں کا تو ذکر ہی کیا ہے۔

اور اگر شے کو معارف باطنی کے ساتھ خاص کریں، تو بھی شکل ہے اسلئے کہ صوفیاء کرام کے یہاں یہ بات مسلم ہے کہ ایسا ہو سکتا ہے کہ ایک ولی اپنی ولایت و قرب سے خود آگاہ ہو چکا ہے، بعض بزرگوں کا مقولہ ہے: "فمن امن علمه و من امن جهل"۔ جب یہ بات ہے، تو جمع معارف تو درکنار ہے۔ صحابہ کرام علیہم السلام میں جو حضرت، طبقہ ولایت میں اعلیٰ ہیں، ان میں سے اکثر کے شہود و مشاہدہ کے واقعات منقول نہیں ہیں۔ اگر حضرت اویس قرنیؓ سے اس جملے کی نقل صحیح مان لی جائے، تو پھر عبادت کو ظاہر سے موڑ لینا چاہئے۔ بالفعل میرے دل میں یہ آیا ہے، کہ مراد یہ ہے، کہ لا یخفی علیہ شیئی مما یتحتاج الیہ فی المعرفة۔ بالفاظ دیگر جس کسی نے خدا کو پہچان لیا، وہ مقبولانِ خدا میں سے ہو گیا، اور مقبول کو ضائع نہیں کیا جاتا۔ لہذا اس کو جو کچھ راہ معرفت میں درکار ہوتا ہے اس کی اطلاع کر دی جاتی ہے، یا تو بے واسطہ، بطریق الہام و کشف، یا بواسطہ پیر و مرشد۔ واللہ اعلم بحقیقۃ الحال۔

جواب سوال سوم یہ ہے کہ: اکابر بطریق نے جو فرمایا ہے:۔ الطریقۃ کلھا ادب۔ اس میں ادب سے مراد ادبِ شریعت ہے اور آدابِ طریقت، جو کہ رعایت و متابعت شیوخ کا دوسرا نام ہے۔ سب کے سب آدابِ شریعت میں مندرج ہیں۔ شریعت بیانِ شافی و کافی رکھتی ہے۔۔۔۔۔ والسلام۔

مکتوب (۲۴) مٹلافتاق برکی کے نام: —————

بعد الحمد والصلوة و تبلیغ الدعوات ————— جو خط از راہ محبت  
 ارسال کیا تھا۔ پہنچا۔ مسرت بخش ہوا۔ اس میں چند سوالات کئے تھے۔۔۔  
 ان میں سے پہلا سوال یہ ہے کہ حق تعالیٰ نے حضرت ابراہیم علیہ السلام کی شان میں  
 فرمایا ہے:۔۔۔ انی جاعلک للناس اماما۔۔۔ نیز ایک جگہ فرمایا ہے:۔  
 "اتبع ملتہ ابراہیم حنیفاً"۔۔۔ پس ان دونوں آیتوں کا مقتضی یہ ہے کہ  
 حضرت ابراہیم علیہ السلام مقتدی و متبوع قرار دیئے جائیں، اور ہمارے پیغمبر اللہ  
 علیہ وسلم بالیقین افضل و اعلیٰ ہیں یہی اشکال حضرت آدم علیہ السلام کے بارے میں بھی  
 ہوتا ہے، کہ اللہ تعالیٰ نے فرمایا ہے:۔۔۔ انی جاعل فی الارض خلیفۃ۔۔۔  
 اس سے بھی وہی بات لازم آتی ہے جو آیت سابقہ سے لازم آتی تھی (یعنی  
 افضلیت آدم علیہ السلام)۔۔۔

جواب آیت۔۔۔ انی جاعل فی الارض خلیفۃ۔۔۔ میں کوئی اشکال نہیں ہے  
 اس لئے کہ یہ حکم، نوع انسان کی خلافت کا ہے۔ اس میں حضرت آدم علیہ السلام کی خصوصیت نہیں ہے  
 چنانچہ جواب ملا نگہ سے اس کا پتہ چل رہا ہے۔ انھوں نے کہا:۔۔۔

عہ آپ بھی حضرت خواجہ محمد مصوم سرہندی کے خلیفہ ہیں۔ (روندہ کن دوم)

لہ میں آپ کو لوگوں کا پیشوا بناؤں گا۔

تو اجتماع کیجئے آپ ملت ابراہیم کی کیسو ہو کر۔

تو میں زمین میں ایک جانشین پیدا کرنے والا ہوں۔



میں کوئی کمی نہیں آتی۔۔۔ مفسرین نے کہا ہے کہ ”اتبع ملتہ ابراہیمہ“ کا مطلب مقصد یہ ہے کہ آپ حضرت ابراہیم علیہ السلام کی پیروی کیجئے، توحید میں یا دعوتِ اہلِ اکت کی روش اور طور طریقے میں۔۔۔ جیسا کہ حضرت ابراہیم علیہ السلام نرمی و مدارات کے ساتھ پے در پے دلائل پیش کر کے اور بقدرِ فہم مخاطب، مناظرہ کر کے دعوت دیتے تھے، آپ بھی ایسا ہی کیجئے۔

صاحبِ سیر نے بیان کیا ہے کہ اتباع نام ہے اُس راہ پر چلنے کا، جس پر تبوع چلا ہے۔ پس آنحضرت صلی اللہ علیہ وسلم کی اتباع ابراہیمؑ، اس بنا پر تھی کہ آپ حضرت ابراہیم علیہ السلام کے بعد مبعوث ہوئے تھے، اس وجہ سے نہیں کہ آپ اُن سے مرتبے میں کم ہیں۔

ارشاد: ”انا اکملکم و اولینکم و اکملکم علی اللہ“ کی رو سے یہ بات مسلم ہے کہ آنحضرت صلی اللہ علیہ وسلم تمام انبیاء سے اکرم و افضل ہیں، اور فضیلت کے اندر آپ کا حصہ تمام انبیاء و اصفیاء سے زیادہ ہے۔ اسی قبیل سے ہے یہ امر کہ وارد ہوا ہے ”فبھدھم اقتدا“۔ اس سے بھی آپ کی فضیلت میں کوئی نقصان لازم نہیں آتا۔ ان سب باتوں کے باوجود میں کہتا ہوں کہ کبھی ایسا ہوتا ہے کہ فاضل کو متابعت منقول کا حکم کرتے ہیں، اور اس سے فاضل کی فضیلت میں کوئی خلل واقع نہیں ہوتا۔ اللہ تعالیٰ نبی کریم صلی اللہ علیہ وسلم سے فرماتا ہے: ”و شادوہم فی الامم“ دیکھو۔۔۔ آنحضرت صلی اللہ علیہ وسلم کو صحابہ کرام سے مشورے کا حکم ہو رہا ہے، جس میں ضمنی طور پر

لہ میں اللہ کے نزدیک اولین و آخرین میں محکم ہوں۔

لہ پس روش انبیاء کی اقتداء کیجئے۔

اگر متابعت اصحاب کرام فرمے۔۔۔ بھی پایا جاتا ہے، ورنہ مشورے کا فائدہ ہی کیا ہوا؟ (بادوجود اس کے یہ بات مسلم ہے کہ آنحضرت صلی اللہ علیہ وسلم افضل ہیں، اور صحابہ کرام منضویں ہیں)۔۔۔ اس مقام کی تحقیق اور اس معاملے کی حقیقت حضرت مجدد الف ثانی قدس سرہ نے ازراہ کشف و عرفان اپنے مکتایب میں بیان کی ہے، وہاں مطالعہ کر لیں۔  
 والسلام

مکتوب (۳۳) خواجہ عبداللہ کولانی کے نام:۔۔۔ (آخری حصہ)  
 ..... تم نے لکھا تھا کہ: "اگر کسی طالب کو یہ بات حاصل ہو جائے کہ وہ ازواجِ مطہرات کا مشاہدہ بچشمِ ظاہر کرنے لگے، اُسکے بارے میں کیا حکم ہے؟"  
 مخدوم!۔۔۔ مشاہدہ ازواجِ خواہ بچشمِ سر ہو، خواہ بچشمِ باطن، کوئی کمال کی بات نہیں ہے، اور منازلِ قرب کی کوئی منزل اس سے وابستہ نہیں ہے۔ کمال تو یہ ہے کہ باطن۔۔۔ اسوار کی "دید و دانش" سے آزاد ہو جائے۔ غیر کا نام و نشان دیدہ باطن میں باقی نہ رہے۔۔۔

"تو بپاش اصلاً کمال این ست و بس"  
 اس قسم کی چیزیں جو سالکوں کو اثنائے راہ میں ظاہر ہو کر تی ہیں بالکل ایسی ہیں جیسا کہ علمِ بلاغت میں "معناتِ بدیعی" ہوتے ہیں، کہ وہ تحسینِ کلام کا فائدہ تو بخشتے ہیں لیکن بلاغت میں ان کو کوئی دخل نہیں ہوتا۔۔۔ بلکہ یوں کہنا چاہئے کہ ازواجِ کا مشاہدہ "معنات" سے بھی کم درجہ رکھتا ہے، اسلئے کہ مساؤقات اس قسم کے مشاہدات طلب سے

باز رکھتے ہیں۔ اور (سالک کے اندر) کمال کا دم پیدا کرتے ہیں۔ ان امور (مشاہداتِ ارواح) کا فائدہ اگر حضرات سے خالی ہوں۔ تو زیادہ سے زیادہ یہ ہے کہ طلبِ سالک میں معاونت کرتے ہیں اور مدد کا دہو جاتے ہیں (اور بس)۔۔۔۔۔

تم نے لکھا ہے کہ میں نے کچھ سوالات عریضہ سابق میں کئے تھے، ان کے جواب کا منتظر ہوں۔

مخدو!۔۔۔ ایسا معلوم ہوتا ہے کہ تمہارا وہ خط فقیر کی علالت کے زمانے میں آیا تھا، اس وقت جواب لکھنے کی طاقت نہ تھی، بلکہ پڑھنے اور غور کرنے کی بھی ہمت نہ تھی، اب وہ خط ملا نہیں۔۔۔ مخدو رکھیں۔ والسلام علیکم وعلیٰ من لدیکم۔

مکتوب (۳۴) شیخ امان اللہ بنیرہ شیخ حمید بنگالی کے نام:۔۔۔ (آخری حصہ)

۔۔۔۔۔ تم نے بعض ظاہری پریشانیوں کا ذکر کیا ہے، اللہ تعالیٰ ان پریشانیوں کو جمعیتِ سلسی کے ساتھ تبدیل فرمائے، اور ماسوا کی کشاکش سے رہائی بخٹے۔ اس طرح (بنگال سے) جو مسلمان آتے ہیں ان میں کے اکثر وہاں کے حاکم کی شکایت کرتے ہیں، اور اس کی بیدینی اور بدعلی سے نالاں ہوتے ہیں۔ اللہ کا شکر ہے کہ اہل اسلام اسکے شر سے خلاصی اور اس کی سختی سے رہائی پا گئے (یہ بات یاد رکھو کہ ان ظلم حکام ہماری شائع شدہ کتابتیں بھی لکھتے ہیں)۔

۔۔۔۔۔ "اعمالکم عمالکم" (تمہارے اعمال تمہارے حاکم ہیں)۔۔۔

بس اپنی اصلاح کرنا چاہئے، اور تقویٰ میں مشغول رہنا چاہئے:۔۔۔ ومن یتق الله يجعل له مخرجاً ویرزقه من حيث لا يحتسب ومن یتوکل علی الله



وہو حسبہ۔۔۔ اجزاء سے دعائے سلامتی خاتمہ کی امید ہے۔۔۔۔۔  
 والسلام علیکم وعلیٰ سائرین اتبع الہدی۔

مکتوب (ہم) ملا ابو محمد لاہوری کے نام:۔۔۔۔۔ (آخری حصہ)  
 ۔۔۔۔۔ تم نے سر ہند آنے کا ارادہ ظاہر کیا ہے۔۔۔۔۔ (بہت  
 اچھی بات ہے)۔۔۔۔۔ ع

”کرم نماو فرمود کہ خانہ خانہ تست  
 اس دو دروازے جو درخواست کی ہے، وہ تمہارے حُسن ظن کی بات ہے، ورنہ یہ فقیر  
 اپنے آپ کو کسی قابل نہیں سمجھتا۔۔۔۔۔ منازلِ قُبْر تک پہنچانا ایک کارِ عظیم ہے۔  
 البتہ۔۔۔۔۔ انا عند ظنِ عبدی کی رو سے ممکن ہے کہ تمہارے حُسن ظن کے  
 موافق تمہارے ساتھ معاملہ کیا جائے۔۔۔۔۔ ع

میں تو اندک کہ دہد اشک مرا حُسن قبول  
 آنکہ در ساختہ است قطرہ بارانی را

والسلام اولاً و آخراً۔۔۔۔۔

۱۔ اور جو شخص ڈر اللہ سے وہ اُس کیلئے پُھلکانے کی سیل کال دیتا ہے، اور رزق دیتا ہے اس کو اس جگہ سے کہ  
 جہاں گمان نہ ہو، اور جو شخص توکل کرتا ہے اللہ پر پس اللہ اس کے لئے کافی ہے۔  
 ۲۔ میں بندے کے گمان کے قریب ہوں۔ (حدیث قدسی)

مکتوب (۴۳) خواجہ محمد حنیف کابلی کے نام: \_\_\_\_\_  
 .... اگر دس زمانہ اور انقلاب اہل زمانہ سے رنجیدہ و ملول نہ ہوں، اور زمانہ کے

پست و بلند کرنے سے متغیر نہ ہوں، بلکہ عبرت حاصل کریں، ترساں و لرزاں رہیں۔ \_\_\_\_\_  
 ”تمام قلوب اللہ تعالیٰ کے قبضے میں ہیں، وہی جس طرح چاہتا ہے قلوب کو گھماتا ہے“

چو بید بر سر ایماں خویش می لرزم

اللہ کی خفیہ تدابیر اور اسکے استدراج سے بھی ڈرتے رہنا چاہئے۔ \_\_\_\_\_ علیکم انفسکم  
 لا یضی کم من صل اذ ا اھد یتم۔ \_\_\_\_\_ سب باتوں کو اللہ کی طرف سے سمجھنا  
 چاہئے، اور سب کاموں کو اسی کے سپرد کرنا چاہئے۔ \_\_\_\_\_

از خدا داں خلائق دشمن و دوست

کہ دہل ہر دور در تصرف او مست

ربنا لا تزغ قلوبنا بعد اذ ہدیتنا و ہب لنا من لدنا ذکراً رحمۃً اناک

اینت الوہاب \_\_\_\_\_ والسلام اولاہا حاراً \_\_\_\_\_

مکتوب (۵۱) مرزا محمد ہادی کے نام: \_\_\_\_\_

بسم اللہ الرحمن الرحیم۔ الحمد للہ وسلام علی عبادۃ الذین

اصطفیٰ قیل اللہ ثم ذرہم

مخدو با!۔ وحدت و کثرت ایک دوسرے کی ضد ہیں۔ \_\_\_\_\_ طالب وحدت کو

لے لے مسلمانو! اپنے نفسوں کی محافظت کرو، تم کو کسی کا گمراہ ہونا ضرور نہیں چاہئے گا، اگر تم راہ یاب ہو گے۔

ترک کثرت ضروری و لا بدی ہے جس قدر اسباب کثرت اپنے ساتھ رکھے گا اسی قدر وحدت حقیقی سے دُور و مجور رہے گا۔ وحدانی ہونا چاہئے، طلب و محبت کی حیثیت سے بھی اور علم و ارادہ کے لحاظ سے بھی۔ تاکہ مناسبت پیدا ہو۔۔۔۔ اور توحید حقیقی تک پہنچے (بزرگوں کا مقولہ ہے) التوحید اسقاط الاضافات۔ (یعنی توحید نسبتوں کے ساتھ کرنے کا نام ہے)۔۔۔ اوقات کو ذکر و فکر میں معمور رکھو "تنویر باطن" میں کوشش کروائے کہ باطن، محل نظر مولیٰ ہے۔ تنویر باطن دوام ذکر و مراقبہ سے تعلق ہے، نیز وظائف بندگی کی بجا آوری، انراض، سنن، اور واجبات کی ادائیگی اور بدعت و محرمات و مکروہات سے بچنے کے ساتھ مربوط ہے جس قدر بھی اتباع شریعت اور اجتناب از بدعت میں کوشش ہوگی، اسی قدر نور باطن بڑھے گا، اور "جنابِ قدس" کی طرف راستہ کشادہ ہوگا۔ اتباع سنت، یقینی طور پر نجات دہندہ نتیجہ بخش اور نافع درجہ ہے

احتمال مخلف نہیں رکھتی، اور اسکے ماوراء الخطر و درخطر ہے، اور راہِ شیطان ہے

فالحذر کل الحذر۔۔۔ فماذا بعد الحق الا الضلال۔۔۔ دین تو لیم  
 (اسلام) کو، جو کہ وحی قطعی سے ثابت ہوا ہے، سخنمائے باطل اور اوہام و خیالات  
 کی بنا پر نظر انداز نہیں کیا جاسکتا۔ ما علی الرسول الا البلاغ والسلام  
 علیکم وعلی سائر من اتبع الهدی والتزم متابعة المصطفیٰ علیہ وعلی  
 آلہ الصلوٰت و التسلیات والبرکات العلی۔

مکتوب (۵۲) رفعت بیگ کے نام:۔۔۔۔۔ (آخری سطر میں)

۔۔۔۔۔ اپنے فرزند کے انتقال کو لکھا تھا، اور اس کی جدائی کی وجہ سے

طرح طرح کا غم و الم ظاہر کیا تھا۔ انا للہ وانا الیہ راجعون۔  
 تقدیر و ارادہ اکہمی پر رضامندی ضروری ہے۔ مصائب ظاہریہ طراوت معنویہ کے  
 وسائل اور ترقیات اخرویہ کے سبب بن جایا کرتے ہیں۔ اللہ تعالیٰ اجر عظیم  
 عطا کرے۔ راہ ترقی کو کشادہ کرے، اور نعم البدل عنایت فرمائے۔  
 اذہ قریب مجیب۔ والسلام اولاً و آخراً۔

مکتوب (۵۸) ملا قاسم ساکن روپڑ کے نام: (آخری حصہ)  
 مخدوما!۔۔۔ نماز معراج مومن ہے جو حالت اس کی ادائیگی کے وقت  
 رونما ہوگی، وہ "حالت معراجیہ" کے ساتھ مناسبت رکھے گی، اور تمام دیگر حالات  
 سے ممتاز ہوگی۔ تمام احوال کو نماز کے مقابلے میں وہ نسبت حاصل ہے جو صورت  
 کو حقیقت کے مقابلے میں۔ مثال کے طور پر دیکھو، جو صورت آئینے میں نظر آ رہی ہے  
 اس کو اپنی اصل سے کیا مسادات حاصل ہے؟ سوائے مماثلت صورتی و مشارکت جسمی کے  
 اور کچھ بھی نہیں۔ کسی نے خوب کہا ہے:۔۔۔

گر مصور صورت آں دلستاں خواہد کشید  
 حیرتے دارم کہ نازش را چسماں خواہد کشید

۱۔ آپ حضرت خواجہ محمد مصومؒ کے خلفاء میں سے ہیں۔ ترجمہ ردۃ القیومیہ رکن دوم کے صفحہ ۲۳۵ پر  
 اخون قائم روپڑی کا نام فرست خلفاء میں درج ہے، غالباً کاتب کی غلطی سے قاسم کے بجائے  
 قائم چھپ گیا ہے۔ ۱۱۔

جس قدر بھی تکمیل نماز میں کوشش، رعایت سنن و آداب سنن میں جہد و جہاد اور  
تطویل قرأت و رکوع و سجود میں سنت کی موافقت کرو گے، فیوض و برکات نماز اسی قدر  
وارد ہوں گے، نماز کا حسن و جمال اور کمال زیادہ سے زیادہ ظہور پذیر ہوگا۔۔۔۔۔ والسلام۔

مکتوب (۶۴) خواجہ محمد صادق بخاری مدنی کے نام:۔۔۔۔۔

بِسْمِ اللّٰهِ الرَّحْمٰنِ الرَّحِیْمِ — بعد الحمد والصلوة و

ارسال التحیات . . . . .

مخدوما! — فقرائے دور افتادہ و درواز کار امیدوار ہیں کہ روضۂ نصرت سے  
رگبہ خضر کے مجاور اور اس آستانہ عالیہ کے جارب و کاش، نیز اس ”ویار پرنواری“ کے  
معتقف اور ”ادھما فی الغار“ کے زائرین، اس شکستہ دل انگار کو بھی اس ”بارگاہ  
سراسر اسرار“ میں یاد رکھیں گے، اور اتہانی عجز و انکسار کے ساتھ اس سلام فقیرانہ  
پیش کرینگے، گاہے گاہے ایک ”نگاہ کرم“ کی درخواست بھی اس شتاق سرگشتہ  
کے لئے کر دیا کریں، اسلئے کہ اس عاجز کے تمام کاموں کی دستگی موقوف ”بیمین گاہ“ سے  
کسی نے (اپنے محبوب سے مخاطب ہو کر) خوب کہا ہے۔

از درد سر و خار ہستی بستن : موقوف بیک نگاہ ستانہ نست

لے آپ کو حضرت خواجہ محمد مصوم نے خلافت دے کر عرب بھیجا تھا، بہت سے اہل عرب آپ کے  
میرے ہوئے۔ (روضۃ القیومیہ رکن دوم)

تھارے سب خطوط پہنچے۔ سرت بخشی۔ لیکن ہماری طرف سے ارسال جواب میں کوتاہی ہوئی، بعد مسافت (خود) عذر خواہ ہے۔ اس وقت تمہارے خطوط میں سے کوئی خط سامنے نہیں ہے جس کو دیکھ کر اس کے مطابق کچھ لکھا جائے۔ بس ضبط ادقات میں کوشش کرو، موافق وقت و حال اعمال و طاعات میں مشغول رہو اور طالب ترقی رہتے ہوئے اس بات کی کوشش ہو کہ آگے کو جوں آئے، وہ بہتر حالت میں آئے۔ "من استوی یوماً ھو مغبون" (جس کے دو دن یکساں گزے اور آگے کو ترقی نہ کی، وہ ٹوٹے میں ہے)۔

والسلام علیکم وعلیٰ سائرمن اتبع الھدٰی...

مکتوب (۱۷) سید علی (بارہمہ) کے نام:۔

بسم اللہ الرحمن الرحیم۔ اللہ تعالیٰ مدارج قرب عنایت فرمائے۔ صحیفہ گرامی پہنچا۔ چونکہ "سلامتی دوستان" پر مشتمل تھا، اسلئے بہت دم سرت کا باعث ہوا۔ تم نے توجہ کی درخواست کی ہے۔

مخدوما!۔ جس شخص میں نشہ محبت موجود ہے وہ (خود) "معانی مکنونہ" جذب کر لیتا ہے، اور باطن فیض دہندہ سے باہر اذہ محبت اخذ فیض کرتا ہے، اور موقع توجہ کا خیال رکھتا ہے۔ اگر (مرشد کی) توجہ بھی اس محبت کے ساتھ جمع ہو جائے، تو نور علی نور ہے اس کام (سلوک) میں سب سے اعلیٰ محبت ہے۔ وجہ محبت کے بغیر کارگر نہیں، اور محبت بے توجہ بھی کام کر جاتی ہے۔ المرء مع من احب۔ حدیث نبوی ہے۔ محبت سلسلہ وجود و ایجاد کو جنبش میں لاتی ہے، اسی محبت نے گنج پناہ کو ظاہر کیا ہے۔

اسی نے حُسن پوشیدہ کو بے پردہ کر دیا ہے۔ بیشک حُسن بے پردگی کا خواہاں ہے، اور جمال  
تابِ ستوری نہیں رکھتا۔ ع

پری رو تابِ ستوری نداد

یہ محبت، صفتِ محبوب کا منظر ہے، جو کہ ”حُسنِ نظارگی“ چاہتا ہے، محبوب کو ایک محب  
چاہئے، تاکہ اس کی صفتِ محبوبی آشکارا ہو جائے۔ کسی نے خوب کہا ہے۔ ع

منم کا استاد را استاد کردم

غلامِ خواجہ را آزاد کردم

جو محبت عاشق کی صفت ہے، وہ اُسی محبت کا عکس ہے، جو معشوق کے ساتھ قائم ہے، کیونکہ  
عاشق کا جو کمال ہے، وہ کمالاتِ معشوق کا سایہ ہے۔ پس یہ اسی محبت کا ظہور ہے جو اس  
آئینے کے اندر اس لباس میں جلوہ گر ہے۔ ع

یک نقشہ دو جا ظہور کردہ

عاشق ”وقائقِ حسن“ کو جتنا زیادہ سمجھے گا، اور جمال و کمالِ معشوق کی معرفت میں جتنی  
زیادہ ”حیثمِ دُور“ رکھتا ہوگا، صفتِ عشق اس میں اتنی ہی زیادہ بڑھی ہوئی ہوگی  
اور وہ اتنا ہی زیادہ فریفتہ و شیفتہ ہو جائے گا۔ ع

آنرا کہ بہ حُسن دیدہ تیزست

این عشق، بلائے خانہ خیزست

والسلام علیکم وعلیٰ سائر من اتبع الہدٰی

مکتوب (۷۲) میں مقبول کے نام: —————  
 (زیارتِ حرمین کی ترغیب و تشویق میں)

بِسْمِ اللّٰهِ الرَّحْمٰنِ الرَّحِیْمِ ————— بعد الحمد والصلوة والسلام

ارسال التعمیات .....

جو رسالہ محترمہ عارف اور صوفی پابندہ کے ہاتھ بھیجا تھا۔ پہنچا۔ مسرت بخشن ہوا۔  
 اظہارِ اشتیاقِ ملاقات کیا تھا فقیر کو بھی شتاقِ ملاقات جانیں۔۔۔۔۔ اللہ تعالیٰ  
 آتشِ شوق کو مشتعل اور نازِ محبت کو سر بلند کرے، تاکہ ماسوائے پورے طریقے سے  
 رہائی دے، اور مطلبِ اعلیٰ تک پہنچائے۔۔۔۔۔ انہ قریب عجیب۔۔۔۔۔

مخبر دوا! — تم نے شوقِ زیارتِ بیت اللہ کا اظہار کیا ہے، اسکے مطالعے نے  
 لذت اندوز کیا، اور شوق کو برا بھلا سمجھنے کر دیا۔ ہاں! کسی مسلمان کو سفر کا ارادہ ہو، تو وہ  
 ایسا ہی (متبرک) سفر اختیار کرے، اور کوئی شوق، دانگنہ ہو تو اسی دیار کا شوق ہو اسلئے  
 کہ یہ بہترین جگہ ہے، اور ”مطلوب بے نشان“ کا نشان رکھتا ہے۔۔۔۔۔

گفت معشوقے بعاشق کائے فنا : تو بغیر بیت دیدہ بس شہر با  
 پس کہ امیں شہرازانہا خوشتر ستا : گفت آن شہر کے کہ درے بے دست

پیغمبرِ خدا صلی اللہ علیہ وسلم نے ارشاد فرمایا ہے: —————

لا تشد الرحال الا الى ثلثة مساجد المسجد الحرام

ومسجدی هذا والمسجد الاقصیٰ

اے ابنِ تین مسجدوں کے علاوہ کسی مسجد کے لئے شد رحال (سفر) نہ کیا جائے:۔۔۔

(۱) مسجد الحرام - (۲) مسجد نبوی - (۳) مسجد اقصیٰ -





مکتوب (۸۳) سید محمد بیگ ملخی کے نام: —————

بِسْمِ اللّٰهِ الرَّحْمٰنِ الرَّحِیْمِ — اللّٰهُ تَعَالٰی جَادُهُ شَرِیْعَتِ نَعْرًا  
وَسُنَّتِ مِصْطَفٰی اَصْلِ الشَّرْعِ عَلَیْهِ وَسَلَّمَ بِرِسْتَقِیْمٍ رَكْعَةٍ — مکتوب مرغوب پہنچا مسرت بخش ہو  
شکریہ کہ مطالبہ پادشاہی سے نجات حاصل ہو گئی — امیدوار رہو کہ قرض سے  
بھی نجات مل جائے گی: —————

اللّٰهُمَّ اكْفِنِيْ بِحِلَالِكَ عَنِ حِرَامِكَ وَاغْنِنِيْ بِفَضْلِكَ

عَنِ سِوَاكَ (المحدث)

اس دُعا کو قرض سے نجات پانے کے لئے تضرع و زاری کے ساتھ اکثر پڑھتے رہا کرو  
اپنے اوقات کو ذکر و فکر سے مہرور رکھو — طاعات و عبادات کی طرف غائب ہو۔  
اخیر شب کی بیداری کو عزائم امور میں سے سمجھو — کلمہ طیبہ کی تکرار کر کے اپنے  
مرادات و مقاصد کی نفی کرو، تاکہ صحن سینہ میں کوئی مراد و مقصود سوائے حق جل مجدہ  
کے باقی نہ رہے .. . . . ع

اس کا رد دولت مست کنوں تا کرا دہند

والسلام .. .

مکتوب (۸۴) رعایت خاں کے نام: ————— (رضاء بقضاء کے بیان میں)

لے لے اللہ احوال کے ذریعہ مجھے حرام کی روزی سے بچا، اور مجھے اپنے فضل کے ذریعہ اپنے غیر سے مستغنی  
بے پروا کرنے — لے لے امراء شاہ جہانی و عالمگیر شاہی سے تھے، فوج داری سیوستان پر  
متعین تھے، وہیں ۱۳۰۰ھ میں فوت ہوئے۔ (تاریخ محمدی منلی رضا لائبریری رام پور)

بِسْمِ اللّٰهِ الرَّحْمٰنِ الرَّحِیْمِ — بعد الحمد والصلاة

ارسال التحیات

... صحیفہ گرامی نے شرف کیا، جو کچھ درد و محن و آلام، برادر دینی نور محمد کی زبانی مجھ تک پہنچائے تھے، وہ سب معلوم ہو گئے، اور اجزاء کے حصے کا سبب ہوئے۔

اشفاقِ نیا! — جو کچھ بندے پر گذرتی ہے سب تقدیرِ خداوندی اور

ارادہ ازلہ ہے:

”ما اصاب من مصیبة فی الارض ولا فی انفسکم

الا فی کتاب من قبل ان نبراها“

اس حقیقت پر دلالت کر رہی ہے — سوائے رضا و تسلیم کے کوئی چارہ نہیں ہے —

بلکہ جو تک وہ فعلِ محبوب ہے، اسلئے محب کو چاہئے کہ اُس سے لذت اندوز ہو اور کشاہدِ پیشانی

کے ساتھ اُس کا استقبال کرے، اور اس ضمن میں الطاہرِ ربانی کا منتظر ہے —

فقیر کو دعا و توجہ سے فارغ نہ جائیں، اور لوازم دوستی سے بیکار تصور نہ فرمائیں —

کشود کار کے منتظر ہیں، اور رحیم کار ساز کی رحمت کے امیدوار — اوقات کو

ذکر و فکر سے معمور رکھیں، توشہ گو رو قیامت کو تہتا کریں — جو گھڑی گذر رہی ہے

اتنی ہی عمر میں کمی آرہی ہے، اور ”اہلِ سمنی“ نزدیک ہوتی جا رہی ہے — اس

فرصتِ قلیل میں ذکرِ کثیر کے ساتھ مشغول رہنا چاہئے، اور مولائے حقیقی کو راضی کر لینا چاہئے

لے نہیں پہنچی کوئی مصیبت زمین میں، یا تمھاری جانوں میں، مگر لکھی ہوئی ہے وہ ایک کتاب میں

(لوح محفوظ میں)، اس سے پہلے کہ ہم اس مصیبت کو پسند کریں۔

اس کی معرفت حاصل کی جائے، اس دنیا نے فانی میں یہی مطلوب ہے۔ تمہارے  
خط میں ازراہ شکایت لکھا ہوا تھا: — از رفتار فلک واژگون ناہنجار۔

مہربان من! — خالق خیر و شر بے واسطہ حق تعالیٰ ہے، اور تمام حوادث اسکی  
قضا و قدر سے تعلق رکھتے ہیں۔ فلک اور غیر فلک کو ان حوادث میں کوئی دخل  
نہیں ہے۔ فریب حکما، یہ ہے کہ وہ حوادث کو عقلِ فعال کے ساتھ... جس کا نام  
انھوں نے عقلِ فلک نام رکھا ہے... منسوب کرتے ہیں... اہل اسلام ہرے سے  
"عقلِ فعال" ہی کے قائل نہیں ہیں، اور اس عقیدے کے ماننے والوں کو گمراہ بتاتے ہیں  
فلک بیچارہ... جو خود اپنے کام میں حیران و سرگرداں ہے... کیا حیثیت رکھتا ہے  
کہ حوادث اس کی عقل یا اس کی حرکات سے منسوب کئے جائیں۔  
والسلام ادلاً و آخراً۔

مکتوب (۸۹) بیکے ذر نسا، صحاحات... ایک نیک بی بی کے نام :- (آخری ہفتہ)  
... جو کچھ خواب میں دیکھا تھا کہ حضرت خواجہ بزرگ درویشوں کی ایک جماعت  
کے ہمراہ تشریف لائے۔ اور تم اس وجہ سے کہ قلعہ "فرنگیاں" میں مجبوس ہو گئی تھیں،  
اور دروازہ قلعہ کو تم پر بند کر دیا گیا تھا... تم گریہ و زاری کر رہی تھیں... حضرت خواجہ  
نے فرمایا: کیوں گریہ و زاری کر رہی ہو؟ میں اگیا ہوں تاکہ تم کو فرنگیوں کی قید سے آزاد  
کردوں۔ (چنانچہ) دروازہ قلعہ کھولا، اور فرمایا کہ جہاں جی چاہے جاؤ۔  
یہ خواب بشارت ہے۔ شرعاً عدائے آفاقی و انفسی سے چھٹکارے کی  
جس طرح حضرت خواجہ کے قدم کی برکت سے مفسدوں کی شرارت سے خلاصی ملی

امید ہے کہ ان کے انفاسِ نفسیہ کی برکت سے "اعدادِ انفسی" سے بھی چھٹکارا ملے گا۔  
 اور بغیر مزاحمتِ اعتدادِ انفسی، ترقیِ نصیب ہوگی، نیز مراتبِ قرب سے نزدیکی ہوگی۔  
 لکھا تھا کہ: "اکھنڈتہ... دو حصے غفلت چلی گئی ہے، اور ایک حصہ باقی ہے۔"  
 جس قدر بھی غفلت زائل ہو جائے، اور حضورِ نوادار ہو، نعمت ہی نعمت ہے۔  
 کوشش کرو کہ تمام غفلت، باطن سے چلی جائے، اور ایسی حضورِ نامِ ماحصل ہو جس کے  
 بعد غیبت نہ ہو۔ .. . . . والسلام

مکتوب (۹۱) خواجہ محمد رفیع بدخشیؒ کے نام:—  
 (در اظہارِ فراقِ حضرت مجددِ الف ثانیؒ)

۱۔ اس مکتوب کے متعلق جامع کتبوبات نے لکھا ہے، کہ یہ مکتوب دراصل بہت طویل تھا، لیکن اس کے  
 کچھ اوراق گم ہو گئے، جو حصہ دستیاب ہوا اس کو نقل کر لیا گیا۔ ۱۱۔  
 ۲۔ آپ کشم (علاقہ بد نشان) کے رہنے والے تھے، ایامِ جوانی میں ہندوستان آئے، چونکہ شعرِ شاعری  
 میں دستگاہ رکھتے تھے، اسلئے محبِ الفقراء و الشعراء، عبدالرحیم خانخانان کی صحبت و اختیار کی۔  
 اسی زمانہ میں حضرت خواجہ باقی باللہ قدس سترہ سے بیعت ہو کر سلسلہٴ نقشبندیہ میں منسلک ہو گئے۔  
 شعر گوئی کے مشغلے کی وجہ سے حضرت خواجہ کی زندگی میں ترقی و روحانی کامیابی کا موقع نہیں ملا۔ حضرت خواجہ  
 کے وصال کے بعد آپ حضرت مجددِ الف ثانیؒ کی خدمت میں آئے، اور کامیاب ہوئے آپ حضرت مجددِ  
 الف ثانیؒ کے خلفاء میں سے ہیں۔ آپ ہی نے رسالہٴ مبادا و معاد کو حضرت مجددِ ثانیؒ کی بیاضِ خاص  
 نقل کر کے جمع کیا ہے۔ آپ کو حضرت مجددِ ثانیؒ کے علوم و معارف سے خاص مناسبت تھی (بقیہ صفحہ ۲۳۶ پر)

بِسْمِ اللّٰهِ الرَّحْمٰنِ الرَّحِیْمِ — الحمد لله وسلام علی عباده الذین  
اصطفوا — خدام حقائق آگاہ، معارف انتباه، دعاؤنیازمندی، اس عاصمی معجز کی  
قبول فرمائیں — چند سطر میں، سوزش سینہ اور غم دیرینہ سے متعلق صفحہ قرطاس پر  
لکھی ہیں، اس مضمون کو بطور ہدیہ آں عزیز الوجود کو ارسال کیا جا رہا ہے۔

مخدوما! — حضرت قطب لاقطاب، زبیرۃ المحققین، وارث المرسلین (حضرت  
مجدد الہف ثانیؒ) ... کے فراق کا غم، جتنا زمانہ گزرتا جاتا ہے، اور زیادہ قوی ہوتا  
جاتا ہے، اور جتنا زیادہ پُرانا ہو رہا ہے، تازہ ہو رہا ہے — خصوصاً اس زمانہ میں  
اس شتاق پر اس یگانہ آفاق کے فراق سے عجیب انتشار رونما ہو گیا ہے، اس مجلسِ مشیتِ آئین  
کی یاد سے جگر کباب اور دیدہ پُرآب ہوا جاتا ہے — اگر تمام عالم میں گشت لگائیں، تو  
اس اللہ، فی اللہ، اجتماع کو کہاں دکھیں گے؟ وہ فیوض و برکات کہاں پائیں گے؟ وہ  
معارف و حقائق اور وہ نزاکتیں جو ذات و صفاتِ باری تعالیٰ کے بارے میں وہ بیان  
فرمایا کرتے تھے، اور ہر شخص ان کو سُنتا تھا، اب کس سے سُنیں گے؟ وہ اسرار جو

(۱۳۵۰ء کا بیقراری) مکتوباتِ امام ربانیؒ میں آپ کے نام بھی بہت سے مکتوبات ہیں — آپ نے  
ثنوی مولانا رومؒ کے وزن پر ایک ثنوی لکھی ہے جس میں چین کے شیشہ گر کی حکایت نظم کی ہے، اور  
وہ حق الیقین کی بہترین تعبیر ہے۔ ایک دوسری ثنوی بوذن خسرو شیریں لکھی ہے، اور ایک دیوان فارسی  
میں ہے۔ (زبیرۃ المقامات) سید کمال محمد بھلیؒ نے اسرار میں لکھا ہے کہ آپ کی وفات ۱۳۵۰ء کو  
دہلی میں ہوئی، اور مقبرہ خواجہ باقی باشرؒ میں دفن ہوئے۔

(نزہتہ الخواطر - جلد ۵)



بِسْمِ اللّٰهِ الرَّحْمٰنِ الرَّحِیْمِ ————— بِهٰذَا الْحَمْدِ وَالصَّلٰوةِ وَ  
 اِرْسَالِ الصَّلٰتِ ————— احوال وادّماع یہاں کے فقراء کے مستوجب حمد ہیں۔  
 مکتوب مرغوب جو کہ برسوں کے بعد آیا، اور وہ بھی بتقریب سفارش — مسرت بخش  
 ثابت ہوا ————— عدم ملاقات اور عدم حاضری کے عذر بھی لکھے تھے، وہ بھی  
 معلوم ہوئے۔

مخدوم! ————— حقّ اللہ، تمام حقوق پر غالب ہے، اور معرفۃ اللہ، اہم  
 مقاصد میں سے ہے۔ ایمان حقیقی، معرفت ہی سے متعلق ہے۔۔۔۔۔ یہ وہ ایمان ہے  
 جو کہ غفلت سے محفوظ ہوتا ہے، اور زوال سے مصون — اور جو ایمان، معرفت سے  
 پہلے حاصل ہے، وہ ایمان مجازی ہے کہ زوال سے محفوظ نہیں ہے۔ آیت قرآنی  
 میں جو آیا ہے:۔

يٰۤاَيُّهَا الَّذِيْنَ اٰمَنُوا اٰمِنُوْا بِاللّٰهِ وَرَسُوْلِهِۦ —————

اور ادریکہ ماورہ میں جو وارد ہوا ہے:۔

”اَللّٰهُمَّ اِنِّىْ اَسْئَلُكَ اِيْمَانًا لَيْسَ بَعْدَهُ كُفْرٌ“

گویا اسی ایمان حقیقی کی طرف اشارہ ہے ————— حاصل کلام یہ ہے کہ طالب معرفت  
 ہونا چاہئے، اور جہاں کہیں اس معرفت کی خوشبو مشام جان میں پہنچے، اسکے درپے  
 ہونا چاہئے — اس سلسلے میں (کچھ عرصہ کے لئے) خانماں چھوڑنا چاہئے، اور

لے لے ایمان والا! اللہ اور اسکے رسول پر ایمان لاؤ۔

لے لے اللہ! میں ایسا ایمان مانگتا ہوں جس کے بعد کفر نہ ہو۔



”خوش و فرزندان“ کو الوداع کہنا چاہئے، اسلئے کہ اللہ تعالیٰ سب سے زیادہ محبوب و عزیز ہے۔  
 اُن کا حق سب کے حقوق پر غالب ہے۔۔۔ یہ آئیہ کر یہ :-

”قل ان کان اباؤکم وابناؤکم و اخوانکم و ازواجکم  
 و عشیرتکم و اموالن اقترفوها و تجارۃ تخشون  
 کسادھا و مساکن قرضونها احب الیکم من اللہ و  
 رسولہ و جہاد فی سبیلہ فتر بصوا الآیۃ سے (سورۃ توبہ)

اسی حقیقت پر دلالت کر رہی ہے۔

مخدوم!۔۔۔ عذرا میری باتیں اسی وقت تک ہیں، جب تک آتش شوق اُدھ  
 جنون طلب، دل میں پیدا نہ ہو۔ جب یہ آگ بھڑکتی ہے، اُدھ جنون طلب، شعلہ زب ہوتی ہے  
 سب باتیں ختم ہو جاتی ہیں، اُدھ زبان عذر بند ہو جاتی ہے، پھر جذبِ آہمی، پیشانی کے بال  
 پکڑ کر بسوئے معشوق لے جاتا ہے، اُدھ کوئے محبوب میں پہنچا دیتا ہے۔ بیشک راو عشق میں  
 کچھ جنون بھی درکار ہے، اُدھ قیدِ عقل سے کچھ کچھ رہائی بھی ضروری ہے۔ ۵

دل اندرزِ لبیبی بند کار از عقلِ جنون کن

کہ عاشق رازیاں دارد مقالاتِ خرد مندی

ہاں پیری و ضحکِ بدنی اُدھ ضحکِ بصری البتہ صحیح اُدھ مقول عذر ہو سکتے ہیں۔۔۔۔۔

والتلاہو۔۔۔۔۔

لے کہہ دیجئے اگر تم کو اپنے آبا، اپنی اولاد، اپنے بھائی، بیویاں، رشتے دار اُدھ وہ مال جس کو تم نے کمایا ہے اُدھ وہ تجارت  
 جسکی کساد بازاری سے تم ڈرتے ہو، اُدھ وہ گھر جن کو تم پسند کرتے ہو (اگر تم کو) یہ سب چیزیں، اللہ اسکے رسول اُدھ  
 جہاد فی سبیل اللہ سے زیادہ محبوب ہیں تو تم منتظر ہو۔۔۔ تا آنکہ اللہ تعالیٰ اپنی عقوبت نازل کرے۔

مکتوب (۹۳) خواجہ بلال اللہ قادری زادہ برہان پور کے نام: —————

بِسْمِ اللّٰهِ الرَّحْمٰنِ الرَّحِیْمِ ————— بعد الحمد والصلوة و

تبلیغ الدعوات . . . تم نے لکھا تھا کہ: —

”بعض دفعہ نماز میں ایسی حالت نمودار ہوتی ہے کہ گویا میں حضرت صحت سے کلمہ کر رہا ہوں اور کوئی حجاب و پردہ درمیان میں نہیں رہا ہے اور ایسا مست و بیخود ہو جاتا ہوں کہ نماز بھی فراموش ہو جاتی ہے . . . پھر اپنے آپ کو قازم لاکر ہوش میں آتا ہوں۔ ناگاہ رقت و بجزر کا غلبہ ہو جاتا ہے۔ یہی حالت تلاوت قرآن وغیرہ میں ظاہر ہوتی ہے۔“

سعادت آتارا! — یہ جو کچھ بھی وارد ہوتا ہے، بلند و مبارک حالت ہے۔ نماز معراج یومین ہے، جو کیفیت نماز میں پیدا ہوتی ہے، وہ تمام اذواق و کیفیات سے ممتاز ہے، اور چونکہ نماز میں تلاوت قرآن مجید بھی ہے، اور حدیث میں آیا ہے: ”مَنْ اَرَادَ اَنْ يَّحْدِثَ رَبَّهُ فَلْيَقْرَأِ الْقُرْآنَ“ اس لئے تلاوت قرآن گویا کہ اپنے پروردگار سے کلام کرنا ہوا۔ وہ تلاوت جو نماز میں واقع ہو، وہ تو خصوصیت کے ساتھ بڑا درجہ اور بہتر تہجد رکھتی ہے۔ حدیث میں آیا ہے: ”قُرْآنٌ فِي صَلَوةٍ خَيْرٌ مِنْ قُرْآنٍ فِي غَيْرِ صَلَوةٍ (المحدث)“ پس اگر یہ حقیقت (جو تم نے بیان کی ہے) نماز میں — جس کی شان میں

لے جو شخص یہ چاہے کہ اپنے رب گفتگو کرے، پس وہ قرآن پڑھے۔

لے نماز میں قرآن پڑھنا مقابلے معراج میں پڑھنے کے زیادہ افضل ہے۔ روایت سہمی کے الفاظ ہیں:۔

— قِرَاءَةُ الْقُرْآنِ فِي الصَّلَاةِ اَفْضَلُ مِنْ قِرَاءَتِهِ فِي غَيْرِ الصَّلَاةِ (مشکوٰۃ)

حدیث میں آیا ہے: "أقرب ما يكون العبد من التراب في الصلوة"۔  
 جلوہ گر ہو، اہل تکلم کی کیفیت ظاہر ہو تو گنجائش ہے۔ اور اگر مُصلیٰ، رفع حجاب محسوس  
 کر رہے، تو بالکل ٹھیک ہے۔ حدیث میں وارد ہوا ہے کہ نماز میں وہ حجاب جو بندہ پڑھنے کا  
 کے درمیان ہے اٹھا لیا جاتا ہے۔ نماز ایک محبوب دربار ہے، جب باطن مُصلیٰ پر اسکے جمال بالکمال  
 کا پرتو پڑتا ہے، اور اسکے حُسن و خوبی کا ظہور ہوتا ہے، تو مُصلیٰ کو مست و بے شعور، اور  
 از خود رفتہ کر دیتی ہے۔ . . . .

کہتے ہیں کہ حضرت جعفر صادقؑ ایک مرتبہ نماز میں تھے کہ بیہوش ہو کر گر پڑے، جب ہمیش  
 میں آئے تو ان سے دریافت کیا گیا۔ انھوں نے فرمایا کہ ایک آیت قرآنی کی تکرار کر رہا تھا  
 حتیٰ کہ اس کے متکلم سے میں نے سنا۔

تم نے لکھا تھا کہ: "میں رمضان میں حنکف تھا، کہ ۲۷ کی شب میں "چیز بڑے گونا گوں"  
 میں نے مشاہدہ کیں، وہ رات بڑی روشن و پُر نور تھی، ناگاہ مجھ پر ایک حالتِ کیفیت  
 ظاہر ہوئی، اور ایسا محسوس ہوا کہ گویا یہ شب، شبِ قدر ہے!"

مخدوما!۔۔۔ اس فقیر نے بھی، اور "یارانِ دیگر" نے بھی اسی ۲۷ رمضان کی شب  
 میں "انوار و برکاتِ سجد" مشاہدہ کئے، اور شبِ قدر کا گمان کیا۔ والعیاذ باللہ۔

خوایں جو کبھی ہیں اور آنحضرت صلعم نے عالم رویا میں جو تم کو پیر ہن مبارک عطا فرمایا ہے  
 یہ سب خواہیں اعلیٰ درجہ کی ہیں۔ اللہ تعالیٰ مراتبِ کمال و اکمال میں ترقی عنایت فرمائے۔

والسلام۔۔۔

لہ نماز میں بندہ اپنے رب سے زیادہ قریب ہوتا ہے۔ مسلم کی روایت کے الفاظ یہ ہیں:۔۔۔ اقرب  
 ما يكون العبد من ربه وهو صاجد" (مشکوٰۃ)

مکتوب (۹۷) شیخ فقیر اللہ نیگالی کے نام: ————— (نصیحت)

بِسْمِ اللّٰهِ الرَّحْمٰنِ الرَّحِیْمِ ————— بعد الحمد والصلوة  
وتبلیغ الدعوات .. . . .

جہاں آباد سے جو خط از راہ محبت روانہ کیا تھا۔ پہنچا۔ اور پٹنہ سے جو خط بھیجا تھا وہ بھی مل گیا۔ اوقات کو طاعات و جمادات اور ذکر و فکر میں صرفت کرو۔ سفر طویل کے لئے زاد راہ ہسار کرو۔ آئیہ کریمہ: "وَلْتَنظُرْ نَفْسٌ مَّا قَدَّمَتْ لِغَدٍ" کے مضمون پر خوب غور کرو۔ "گوشتہ نامرادی" اور زاویہ مسجد کو نہ چھوڑو، مساکین اولیٰ اہل جمعیت کے ساتھ رہو، اہل تفرقہ اور اُمراء سے دور رہو، اور بے ضرورت ان کے پاس نہ بیٹھو۔ "وَأَصْبِرْ نَفْسَكَ مَعَ الَّذِينَ يَدْعُونَ رَبَّهُم بِالْغَدَاةِ وَالْعَشِيِّ يُرِيدُونَ وَجْهًا" کو پڑھو۔ طالبانِ حق جل مجدہ کی خدمت اور دیکھوئی کرو، اپنی توجہات کو ان سے نہ ہٹاؤ۔ دوستانِ دُور افتادہ کو دُعا کے خیر و سلامتی ایمان سے یاد رکھو۔ .. . . . والسلام اولاً و آخراً۔

مکتوب (۹۸) خواجہ گل کے نام: —————

بِسْمِ اللّٰهِ الرَّحْمٰنِ الرَّحِیْمِ ————— بعد الحمد والصلوة جو مکتوب

۱؎ نفس کو غور کرنا چاہئے کہ سننے کل (قیامت) کے لئے کیا آگے بھیجا۔  
۲؎ اپنے آپ کو ان لوگوں کیساتھ روک رکھئے جو صبح و شام اپنے رب کو یاد کرتے ہیں اور اللہ کی مرضی چاہتے ہیں۔  
۳؎ آپ بھی خلفاء حضرت خواجہ محمد مصومؒ میں سے ہیں۔ (روضہ کن دوم)

بھیجاتا۔ پہنچا۔ سترت نجشی۔ نسبت باطن کو عنبر زرکھو، اور اس کی محافظت  
 اچھی طرح کرو۔ ممکن ہے کوئی پھول گلہائے معرفت میں سے تمہارے باطن میں بھی تنگفتہ  
 ہو جائے، اور وہ نوید قرب اور بولے وصال لائے۔ .. اور جستہ ہوہوم کو درمیان سے  
 اٹھائے، نیز "عدسیت ذاتی" کو دکھلائے، اور حضورِ خود بخود جلوہ گر ہو جائے۔ کوشش کرو  
 کہ وقت بیکاری میں ضائع نہ ہو۔ باطل حق نما، اپنا فریفتہ نہ کرے، اور یہ بھی کوشش کرو کہ  
 "قل جاء الحق و زهق الباطل ان الباطل كان زهوقا" کا حاکم  
 ممالک بشریت پر فتح و غلبہ پائے، اور اس کو اپنے تصرف میں لے آئے۔ ..  
 والسلام اولاً و اخراً۔ ..

مکتوب (۹۹) شیخ حسین منصور جالندھری کے نام،

بسم الله الرحمن الرحيم — الحمد لله وسلاماً على  
 عباده الذين اصطفى — صحیفہ پہنچا۔ سترت نجشی۔ احمد شکر۔ کہ فقیر کو  
 ان دنوں صحت کئی حاصل ہے، اگرچہ ابھی پیدل نہیں چل سکتا ہوں، لیکن پاکی میں  
 بیٹھ کر (فقط) چار نمازوں کے لئے مسجد میں پہنچ جاتا ہوں۔ تم نے لکھا تھا کہ  
 "اگر جناب قدس میں متوجہ ہو کر بعض حالات کا استکشاف کرتا ہوں تو بطور الہام،  
 کشف ہو جاتا ہے۔" اس نعمت کا شکر یہ ادا کرو۔ اللہ تعالیٰ خطا و غلطی سے  
 محفوظ رکھے، اس لئے کہ کشف میں خطا و غلطی کا واقع ہونا ثابت ہے۔ "امور کو نیر"



بہت سے خطوط پہنچے، مطالعے میں آئے، اور انہوں نے خوش کیا۔ چونکہ فقیر خط لکھنے میں بہت کاہل واقع ہوا ہے، نیز کبھی صحت ہے اور کبھی مرض، اسلئے جواب میں کوتاہی ہوئی۔ معذور رکھنا۔ اپنے اوقات کو وظائف اذکار و طاعات سے معمور رکھو۔ مرضیات مولاے حقیقی کے حاصل کرنے میں جان و دل سے کوشش کرو، اور توشہ گورو قیامت کو تیار کرو۔۔۔۔۔ والسلام۔

مکتوب (۱۱۱) خواجہ مکی جعفر خاں کے نام :۔۔۔۔۔

بِسْمِ اللّٰهِ الرَّحْمٰنِ الرَّحِیْمِ — حامداً و مصلياً — صحیفہ گرامی نے مشرف کیا۔۔۔۔۔ درویشوں سے محبت، اور ان سے اخلاص کا معاملہ رکھنا یہ اللہ کی بڑی نعمت اور عظیم الشان دولت ہے۔ ”در دیانیت“ کے متعلق جو تم نے لکھا ہے یہ بھی ام عظیم اور ”مقدمہ یافتہ“ ہے۔ بزرگوں نے کہا ہے، کہ ”اگر اللہ تعالیٰ کچھ دینا نہ چاہتا، تو طلب کا مادہ ہی نہ رکھتا۔ انسان کی قدر و قیمت محبت کی وجہ سے اس کی بزرگی، اور اس کا امتیاز، تمام موجودات کے مقابلے میں اسی درد کی بنا پر ہے۔

قدریاں راعشق ہست درد نیست

درد را جز آدمی در خورد نیست

لیکن درد و محبت کے مراتب و درجات مختلف ہیں، ہر ایک اپنے ظرف کے مطابق درد و محبت کے انوار و برکات کا اُمیدوار ہے۔۔۔۔۔

والسلام اولاً و آخراً۔۔۔۔۔

مکتوب (۱۱۵) اٹلا حسن پشاوری کے نام : — (فضیلت استقامت میں)

بِسْمِ اللّٰهِ الرَّحْمٰنِ الرَّحِیْمِ — بعد الحمد والصلوة

وتبلیغ الدعوات — احوال اینجی دوستو جب حمد میں — اللہ تعالیٰ

دوستوں کو جمعیتِ قلب اور استقامتِ ظاہر و باطن کے ساتھ محفوظ رکھے —

مدار کار استقامت پر ہے، الاستقامتہ فوق الکرامتہ (بزرگوں کا قول ہے)۔

”شعبتہ نبی سورہ ہود“ — حدیث معروف ہے — جب کہ

سید انبیاء سرور انقیاء صلی اللہ علیہ وسلم یوں فرمائیں، اور امیر استقامت آنحضرت صلی اللہ

علیہ وسلم کو بوڑھا کر دے، تو ہم جیسے بوالہوس اگر بوس استقامت کریں اور استقامت کا

دم بھریں تو محض ہوس و خیال ہے۔ برکین ہاتھ پاؤں مارنے چاہئیں، اور سعی کرنا چاہئے،

ممکن ہے اس بجز بیکراں سے کوئی چلوں جائے، اور حلق جاں تک پہنچ جائے :-

”ما لا یدرک کلمۃ لا یترک کلمۃ“ — تمھاری استقامت کا حال

سنا جاتا ہے اُس سے دل بہت خوش ہوتا ہے — اللہم زد — غنظہ تراج ربو۔

دوستوں سے دعا کی امید ہے۔۔۔۔۔ والسلام۔

مکتوب (۱۱۶) اپنے صاحبزادے خواجہ عبید اللہ کے نام : —

۱۔ مجھے سورہ ہود نے بوڑھا کر دیا۔

۲۔ سورہ ہود میں اللہ تعالیٰ آنحضرت صلی اللہ علیہ وسلم کو استقامت کا حکم ان الفاظ میں

سنا رہا ہے :- فاستقم كما أمرت۔



بِسْمِ اللّٰهِ الرَّحْمٰنِ الرَّحِیْمِ — بعد الحمد والصلوة  
وتبلیغ الدعوات - - - - -

یہاں کے احوال ہر طرح مستوجب حمد ہیں — تمہارے جانے کے بعد، ان دنوں شیخ عبدالاحد فقیر کے ساتھ نشست و برخاست رکھتے ہیں، اپنے کام میں بہت سرگرم ہیں، شب و روز خدمت میں حاضر ہیں۔ خانقاہ میں ایک حجرہ لے کر بسر اوقات کرتے ہیں، نشہ و عجبیب رکھتے ہیں، بہت ترقی کر لی ہے۔ شیخ بدیع الدین اور میر محمد باقر بھی عزیز مذکور کے ساتھ موافقت کر کے لوازم طلبگاری کو حسب طاقت انجام دے رہے ہیں۔ الغرض ان تینوں کا معاملہ دو روز روز بروز ترقی ہے — ”یاران دیگر“ بھی ترقی کی طرف جا رہے ہیں۔ طالبین ”قطع علائق و اسباب“ کر کے اطراف و اکناف (جوق در جوق) یہاں پہنچ رہے ہیں، اور سرگرم کاریں، فیض مند ہوتے ہیں، دل قدم میں ”تخلص آزادی“ حاصل کرتے ہیں۔ ”سرودی و گرفتاری“ تو اس بے حاصل کے حصہ میں آئی ہے اور ”قرعہ ہجر و دوری“ اس فقیر کے نام نکلا ہے۔ شرم آتی ہے کہ اس ”گرفتاری“ کے باوجود ”آزاد“ لوگوں کے ساتھ مصاحبت رکھتا ہوں، اپنے آپ کو میں کسی طرح بھی ان لوگوں کی مجلس کے قابل نہیں دیکھتا۔ یہ بہت اپنے اور ان دوستوں کے حال کے موافق پاتا ہوں۔

ماگرفتاریم برمانا وک سید ادریز  
سنبل وگل در کنار مردم آزاد ریز

لے آپ حضرت مجدد الف ثانیؒ کے پوتے اور صاحب مکتوبات کے بھتیجے ہیں۔

قدرتِ خدا کا مطالعہ و مشاہدہ کرو، کہ میری اس «سردی و افسردگی» کے باوجود وہ جماعت جو میرے ساتھ نشست و برخاست رکھتی ہے، اس میں شعلہٴ شوق پیدا ہو رہا ہے، اور ان کی آتشِ محبت ترقی پر ہے، جس کی وجہ سے وہ ماسوا سے رہائی حاصل کر رہے ہیں، اور ترقیات کے میدان میں کامزن ہیں :-

«الذی جعل لکم من الشجر الاخضر ناراً» (یٰسین)

وہی «قصہٴ حجر و شجر» حضرت موسیٰؑ ہے، کہ درختِ بنجر سے آتشِ خالص بے دھوئیں کی انھوں نے دکھی، پھر انھوں نے سنا جو کچھ سنا۔ اور سنگِ خارا سے اتنے چہرہ پائے کب برآمد کئے، کہ جماعتِ کثیر کے انتفاع کا سبب بن گئے۔ واضح رہے کہ «مُرْتَبِی حَقِیْقِی»

اور «مرشد علی الاطلاق» اللہ تعالیٰ ہے۔ ع

از ما و شما بہمانہ بر ساختہ اند

کسی نے خوب کہا ہے ع

ایشان زندایں ہمہ لکان مطربست

از تست طلسم ایں خزانہ ۛ من ہیچ نیم دریں میانہ  
(دالسلام)

مکتوب (۱۱۹) حافظ ابوالفتح کے نام :- (آخری حصہ)

... تم نے لکھا تھا کہ رسالہ «یا قوتیہ» کے پڑھنے سے دل میں ایسا شوق غالب ہوا، کہ «ترکِ نوکری و خانماں» کر کے (کسی طرح) صحبتِ عالی میں پہنچ جاؤں۔

لہ وہ ذات جس نے پیدا کیا تمہارے واسطے درختِ بنجر سے آگ کو۔

کرنا!۔۔۔ یہ شوقِ نعمتِ عظمیٰ ہے۔ مدارِ کار، شوق و محبت پر ہے، اور معاملہ ترقی و قربِ اسی سے وابستہ ہے۔ جتنا دیدہ محسن میں، زیادہ روشن اور تیز ہوگا اتنا ہی شوق و عشق کو بڑھائے گا، ماسوا، محبوب سے منقطع و بیگانہ کرے گا، اور ”دریچہ معرفت“ اسکے باطن میں کھولے گا۔۔۔

آنرا کہ بچس، دیدہ تیز ست

ایں عشق، بلائے خانہ خیر ست

مخدوما!۔۔۔ چونکہ تمہارے ساتھ ایک پورا گنیہ وابستہ ہے، تم اُن کے کفیل ہو

اور تمہارے اوپر قرض بھی ہے، لہذا ترکِ ملازمت میں توقف و تامل درکار ہے۔  
 ”ترکِ حقیقی“ کے حصول تک ”ترکِ حکمی“ پر قائم رہو، اور ”ترکِ صوری“ کے مقابلے میں  
 ”ترکِ منوی“ پر اکتفا کرو۔ ”الصوفی کائن بائن“۔۔۔ یہ مقولہ تو تم نے  
 سنا ہوگا، اس کا مطلب یہ ہے کہ صوفی خلق کے ساتھ بھی رہتا ہے، صورتاً۔ اور خلق  
 سے جدا بھی رہتا ہے، حقیقتہً و معنیً۔۔۔ والسلام اولاً و آخراً۔

مکتوب (۱۲۱) شیخ عبد العظیم جلال آبادی کے نام:۔۔۔

بسم الله الرحمن الرحيم۔۔۔ بعد الحمد والصلوة

وارسال التحیات۔۔۔

تمام احوال مستوجِب حمد ہیں۔۔۔ بکاتیب شریفیہ کے بعد دیگرے پہنچے۔۔۔

آپ حضرت خواجہ محمد مصدق کے خطاط ہیں سے ہیں۔ (روضہ رکن دوم)

مسترت بخش ثابت ہوئے۔۔۔ چونکہ فقیر کو درد کا عارضہ لاحق تھا اور ظم پہننے اور کھنے کی بھی طاقت نہیں تھی اسلئے جواب میں تو قف واقع ہوا، اس ماہ مبارک (رمضان) میں مسجد کی محاضری، تراویح اور ختم قرآن سے محروم رہا، الحمد للہ کہ ماہ شوال میں ماہ سابق کی نسبت تخفیف ہو گئی۔۔۔ اکمال کہ ۶ ذیقعدہ ہے، چند درز سے بالکی میں بیٹھ کر خان خانہ میں آتا ہوں اور چند گھڑی درویشوں کے ساتھ بیٹھ جاتا ہوں۔ ابھی مسجد تک نہیں گیا ہوں کیونکہ وہ فاصلہ رکھتی ہے اور روزانہ پانچھار زانو بیٹھنے کی طاقت بھی ابھی نہیں آئی ہے۔ کسی نے کیا اچھا کہا ہے:۔۔۔

وليتك تحلو والخيوة مبررة

وليتك تدبرني ولا نام غضاب

بزرگوں نے فرمایا ہے، کہ ”محبت ذاتیہ کی علامت یہ ہے کہ انعام محبوب اور ایلام محبوب دونوں مساوی ہو جائیں یعنی محب، ایلام محبوب سے بھی لذت یاب ہو، جس طرح اس کے انعام سے لذت یاب ہوتا ہے۔۔۔ ہمارے حضرت مجدد صاحب نے تحریر فرمایا ہے کہ ایلام محبوب اسکے انعام کے مقابلے میں زیادہ لذت بخش ہے، اسلئے کہ انعام میں تو مراد محبوب اپنی مراد نفس کے ساتھ مخلوط ہے، اور ایلام میں خالص مراد محبوب ہی ہے، اور مراد نفس کی مخالفت ہے۔۔۔ دونوں میں بڑا فرق ہو گیا۔۔۔ شعر مجملہ غرائب ہے۔

اگر مراد تو لے دوست نامرادی است ؛ مراد خویش دگر بارین نخواہم خواست

دالسلامت

لے کاشش کہ آپ سے سحر حق میں شیریں ہو جائیں چاہے زندگی تلخ رہے کاشش آپ مجھ سے راضی ہو جائیں خواہ تمام مخلوق ناراض ہو۔

مکتوب (۱۳۲) شاہ وقت سلطان اورنگ زیب عالمگیر کے نام،

بِسْمِ اللّٰهِ الرَّحْمٰنِ الرَّحِیْمِ — الحمد لله العلی الاعلیٰ والصلوة  
والسلام علی رسولہ محمد، المصطفیٰ خیر الوری صاحب قاب قوسین  
اودانی وعلی آلہ البیرة النقیہ واصحابہ اصحاب المقامات والدرجات العلی  
(اس کے بعد چند احادیث فضائل سجدہ میں درج کی ہیں)۔

کترین دعاگو یاں حضرت ناصر الملئہ والدین ومرجع الاسلام، موید المسلمین  
خلیقۃ اللہ تعالیٰ فی الارضین کی خدمت میں لکھا ہے کہ یہ مسکین یا جو بے بضاعتی و دوزار کا  
آنجناب کے لئے ”دعاے سلامتِ جان و ایمان“ سے فارغ اُدر ”طلبِ ترقی درجات و  
استقامتِ صوری و معنوی“ سے غافل نہیں ہے۔

ایں دعا از من و از جملہ جہاں آیین باد

برادرِ دینی شیخ عبد العظیم نے ایک خط فقیر کو تحریر کیا تھا جس میں آنجناب کی  
”جمیعتِ باطنی“ اور اس ”امرِ جلیل القدر“ کے ”تقدیر“ کے بارے میں لکھا تھا اس کو  
شکرِ خداوندی بجالایا کہ باوجود ان ”اشغالِ صوریہ“ کے آپ کے دل حقیقت میں مطلقاً  
کے ساتھ ایک خاص تعلق اور مقصود تحقیقی کے ساتھ ایک مخصوص شوق ہے۔ اُمید ہے کہ  
یہ تعلق روز بروز زیادہ ہوگا، اور آتشِ شوقِ قوت پذیر ہوگی حتیٰ کہ ذکر سے مذکورہ دال سے  
دلول اور لفظ سے معنی تک معاملہ پہنچ جائے گا۔

قوسے زود وجود خویش فانی

رفتہ ز حروف و معانی

اسم و معنی وغیرہ کا اطلاق، حضرت حتیٰ علی مجذوبہ کے بارے میں اس بنا پر ہے کہ

یہاں عبارت تنگ ہے اور نہ ————— ع

آنجا ہمہ آنست کہ برتر زبان ست

اللہ تعالیٰ کو لفظ و معنی سے ماوراء طلب کرنا چاہئے، اور اس کو "وراء آفاق و انفس"  
 "وراء تجلیات و ظہورات" "وراء توحید و اتحاد" اور "وراء مشاہدات و مکاشفات"  
 "دھونڈنا چاہئے" ————— ۵

تو از خوبی نمی گنجی بعالم  
 مرا هرگز کجا گنجی در آغوش

یہ رسولک سے مقصود و ارفع حجابات ہے، خواہ حجابات و خوبی ہوں یا حجابات اسکانی۔  
 یہ بات نہیں ہے کہ مطلوب کو دام میں لے آئیں گے اور غفا کا شکار کر لیں گے۔  
 غفا شکار کس نہ شود دام باز ہیں

کاینجا ہمیشہ باد بدست ست دام را

یہ کمال مشکوٰۃ نبوت سے ماخوذ ہے، اور یہ "دید نایتیجہ ولایت انبیاء ہے علیم العقولات  
 والتسلیمات ... .."

..... وہ اکابر جو کمالات وراثت انبیاء کے ساتھ آما تہ ہوئے ہیں ..... وہ

تجلیات و ظہورات سے بالا ہو کر اور شہود و مشاہدہ سے آگے بڑھ کر تمام حجابوں (ظلمانی  
 نورانی) سے باہر آگے ہیں، اور یقین کے ساتھ جان گئے ہیں کہ یہ شہود و حضرت حق سبحانہ کا  
 شہود نہیں ہے، اور یہ تجلی ذات مقدس کی تجلی نہیں ہے، بلکہ اسکے صفات و کمالات  
 میں سے ایک صفت کا ظہور ہے، جو کہ حجاب ذات ہے طالب ذات اقدس

شہود صفات و کمالات سے خوش اور آرام گیر نہیں ہوتا۔ وہ تو حضرت خلیل اللہ

مسترت بخش ثابت ہوئے۔۔۔۔۔ چونکہ فقیر کو درد کا عارضہ لاحق تھا اور ظلم پہنچنے اور لکھنے کی بھی طاقت نہیں تھی اسلئے جواب میں تو وقت واقع ہوا، اس ماہ مبارک (رمضان) میں مسجد کی محاضری، تراویح اور ختم قرآن سے محروم رہا، اکہم شکر کہ ماہ شوال میں ماہ سابق کی نسبت تخفیف ہو گئی۔۔۔۔۔ اکمال کہ ۶ ذیقعدہ ہے، چند در سے پاکی میں بیٹھ کر خان خانہ میں آتا ہوں اور چند گھڑی درویشوں کے ساتھ بیٹھ جاتا ہوں۔ ابھی مسجد تک نہیں گیا ہوں، کیونکہ وہ فاصلہ رکھتی ہے اور دو زانو یا چھار زانو بیٹھنے کی طاقت بھی ابھی نہیں آئی ہے۔ کسی نے کیا اچھا کہا ہے:۔۔۔۔۔

وليتك تحلو والخيوة مبررة

وليتك ترضى ولا نام غضاب

بزرگوں نے فرمایا ہے کہ ”محبت ذاتیہ کی علامت یہ ہے کہ انعام محبوب اور ایلام محبوب“ دونوں مساوی ہو جائیں یعنی محب، ایلام محبوب سے بھی لذت یاب ہو، جس طرح اس کے انعام سے لذت یاب ہوتا ہے۔۔۔۔۔ ہمارے حضرت مجدد ماحبت نے تحریر فرمایا ہے کہ ایلام محبوب اسکے انعام کے مقابلے میں زیادہ لذت بخش ہے، اسلئے کہ انعام میں تو مرد محبوب اپنی مراد نفس کے ساتھ مخلوط ہے، اور ایلام میں خالص مراد محبوب ہی ہے، اور مراد نفس کی مخالفت ہے۔۔۔۔۔ دونوں میں بڑا فرق ہو گیا۔۔۔۔۔ یہ سب غرائب ہے۔۔۔۔۔

اگر مراد تو لے دوست نامرادی است ؟ مراد خویش دگر بار من خواہم خواست

حالات

لے کاش کہ آپ سے حق میں شیریں ہو جائیں چاہے زندگی تلخ رہے، کاش آپ مجھ سے درامنی ہو جائیں خواہ تمام مخلوق ناراض ہو۔

مکتوب (۱۲۷) شاہ وقت سلطان اورنگ زیب عالمگیر کے نام،

بِسْمِ اللّٰهِ الرَّحْمٰنِ الرَّحِیْمِ — الحمد لله العلی الاعلی والصلوة  
والسلام علی رسولہ محمد، المصطفیٰ خیر الوری صاحب قاب قوسین  
اودائی وعلیٰ آلہ البیروۃ الثقیٰ واصحابہ اصحاب المقامات والدرجات العلیٰ  
(اس کے بعد چند حدیث نضائل سجدہ میں درج کی ہیں)۔

کمتر میں دعا گو یاں حضرت ناصر الملئۃ والذین مرجع الاسلام، موید المسلمین  
خلیفۃ اللہ تعالیٰ فی الارضین کی خدمت میں لکھتا ہے کہ یہ سلیکین باوجود بے بضاعتی و دوز کارگی  
آنجناب کے لئے "دعاے سلامتی جان و ایمان" سے فارغ "اُد" طلب ترقی درجات و  
استقامت صوری و معنوی سے غافل نہیں ہے۔

ایں دعا از من و از جملہ جہاں آمین باد

برادر دینی شیخ عبد العلیم نے ایک خط فقیر کو تحریر کیا تھا، جس میں آنجناب کی  
"جمعیت باطنی" اور اس "امر جلیل القدر" کے "تقدیر" کے بارے میں لکھا تھا اس کو پڑھ کر  
شکر خداوندی بجالایا کہ باوجود ان "اشغال صوریہ" کے آپ کے دل حقیقت میں مظلوموں کی  
کے ساتھ ایک خاص تعلق اور مقصود تحقیقی کے ساتھ ایک مخصوص شوق ہے۔ امید ہے کہ  
یہ تعلق روز بروز زیادہ ہو گا اور آتش شوق قوت پذیر ہوگی حتیٰ کہ ذکر سے مذکورہ دال سے  
مدلول اور لفظ سے معنی تک معاملہ پہنچ جائے گا۔

تو سے ز وجود خویش فانی

رفتہ ز حروف و معانی

اسم و معنی وغیرہ کا اطلاق، حضرت حق جل مجدہ کے بارے میں اس بنا پر ہے کہ



یہاں عبارت تنگ ہے اور نہ ————— ع

آنجا ہمہ آنتست کہ برتر زبان ست

اللہ تعالیٰ کو لفظ و معنی سے ماوراء طلب کرنا چاہئے، اور اس کو ”وراء آفاق و انفس“  
 ”وراء تجلیات و ظہورات“، ”وراء توحید و اتحاد“ اور ”وراء مشاہدات و مکاشفات“  
 ”دھونڈنا چاہئے۔————— ۵

تواز خوبی نمی گنجی بعالم  
 مرا ہرگز کجا گنجی در آغوش

یہ رد سلوک سے مقصود، رافع حجابات ہے، خواہ حجابات و خوبی ہوں یا حجابات اسکانی۔  
 یہ بات نہیں ہے کہ مطلوب کو دامن میں لے آئیں گے اور غفا کا شکار کر لیں گے۔  
 غفا شکار کس نہ شود دام باز چیں

کاینجا ہمیشہ باد بدست ست دام را

یہ کمال مشکوٰۃ نبوت سے ماخوذ ہے، اور یہ ”دیدن نتیجہ ولایت انبیاء سے علیم العقولت  
 والتسلیمات ... ..“

..... وہ اکابر جو کمالات وراثت انبیاء کے ساتھ آجاتے ہوئے ہیں۔۔۔۔۔ وہ

تجلیات و ظہورات سے بالا ہو کر اور شہود و مشاہدہ سے آگے بڑھ کر تمام حجابوں و ظلمات  
 نورانی سے باہر آگئے ہیں، اور یقین کے ساتھ جان گئے ہیں کہ یہ شہود حضرت حق سبحانہ کا  
 شہود نہیں ہے، اور یہ تجلی، ذات مقدس کی تجلی نہیں ہے، بلکہ اسکے صفات و کمالات

میں سے ایک صفت کا ظہور ہے، جو کہ حجاب ذات ہے طالب ذات اقدس

شہود و صفات و کمالات سے خوش اور آرام گیر نہیں ہوتا۔ وہ تو حضرت خلیل اللہ

کی طرح۔ "لا اُحِبُّ الاَقْدَمِينَ" اور "اَتَى وَجْهَتُ وَجْهِي"۔ بڑھتا ہوا  
اس شور کے اور اس کی طرف دوڑتا ہے "اُمِّ وَصْفَتِ" سے سوائے ذات کے اور کچھ نہیں جانتا  
تعالیٰ و تبارک و تقدس۔

بوسلش تازم صد بازار با فگند شوقم  
کہ نوپردازم و شاخ بلندے آشیان اوم

رَوْحَنَا اللهُ سُبْحَانَهُ اِيْمَانًا بِهَذِهِ الْمَعَانِي وَشَرِيًّا مِنْ هَذَا الْمَشْرُوبِ۔  
اوپر آفتاب جمانداری و سلطنت و آثارِ برکات و استقامت و ترویجِ کلمت، روز افزوں پائے  
الحمد لله اولاً و آخراً و التعلية و السلام على رسولہ دائماً و موسوماً  
و على آله الكرام و صحبه الصوام .....

مکتوب (۱۲۵) شیخ ابوالمظفر برہان پوری کے نام:

بند تہنید و حمد و صلوة۔۔۔۔۔ مکتوب مرغوب جو اذواق و اشواق پر مشتمل تھا پہنچا۔  
خوش کیا۔ اللہ تعالیٰ ابواب ترقیات کشادہ رکھے۔ اعلیٰ مرتبہ کمال پر پہنچائے۔

لے شیخ الصالح ابوالمظفر الحنفی القشجری البرہان پوری = دکن کے دوسریں سے تھے بعدہ اس علاقہ  
کے ایک عظیم المرتبہ شیخ کمال ہوئے۔ حضرت خواجہ محمد مصوم سہروردی سے بیعت ہو کر ان کی خدمت میں  
مدتوں رہے۔ بالآخر مرتبہ شہنشاہت پر پہنچے۔ پیر و مرشد نے ان کو تلامذت لے کر برہان پور کی طرف واد کر دیا تھا  
وہاں انھوں نے مکونت اختیار کی، اور ان کو قبولِ عظیم حاصل ہوا۔ حضرت خواجہ محمد مصوم کے انتقال کے بعد  
مواہب الشریعہ خواجہ عبید اللہ سے رجوع کر کے فیض حاصل کیا۔ شیخ غلامت اللہ بالاپوری (تقریباً ۱۲۵۰ھ)

حلاوت و رقت اور تلاوت اور نماز میں بڑھائے اور حقیقت شہ آئی اور حقیقت صلوات  
 سے بہرہ کامل عطا فرمائے۔ نماز، فقط اسی صورت ظاہری ہی میں محدود نہیں ہے بلکہ  
 عالم غیب میں ایک ایسی حقیقت رکھتی ہے کہ تمام حقائق سے اونچی ہے۔۔۔۔۔ حضرت  
 مجدد الف ثانیؑ سے میں نے سنا ہے، کہ شہ علم، کلام کو بھی مستحکم سے ایک ایسا اتحاد ہے کہ کسی  
 دوسری صفت کو اتنا نہیں ہے، پس اس راہ سے قرب و منزلت کو حاصل کرو۔  
 «فَهَمَّ مَنْ فَهَمَ»۔۔۔۔۔ اسرار نماز کہاں تک بیان کروں۔۔۔۔۔ ع  
 قلم اینجا رسید و سرشکست۔۔۔۔۔

مکتوب (۱۲۷) خواجہ جوہن قاضی زاہد بردان پور کے نام:۔۔۔۔۔

بِسْمِ اللّٰهِ الرَّحْمٰنِ الرَّحِیْمِ۔۔۔۔۔ بعد الحمد والصلوات

دارسال التحیات۔۔۔۔۔

مکتوب شریف پہنچا۔۔۔۔۔ مسرت بخش ہوا۔ اور چونکہ احوال و اذواق پر عمل تھا اس لئے  
 مسرت پر مسرت بڑھائی۔ اللہ تعالیٰ ہمیشہ ترقیات عطا کرے اور تکبر و ہندار سے دور رکھے۔  
 لکھا تھا کہ نماز میں ایک ایسی حالت رونما ہوتی ہے کہ حجاب دریاں سے اٹھ جاتا ہے۔  
 اور خطرہ غیر بالکل دل میں نہیں گذرتا، اس وقت "خوفِ بیار" پیدا ہو جاتا ہے اور اپنے آپ کو

(۱۲۷) کا لقب عاشرہ اور دیگر ہزار ہا اشخاص نے شیخ ابو الطغر سے طریقہ نقشبندیہ حاصل کیا۔

۱۱۷۱ھ کے تک جنگِ بلدہ بردان پور میں انتقال ہوا۔

زیر ہذا کچھ اہل جلد ۶۔ وروضۃ القیومیہ رکن دوم:

مثل خس و خاشاک بھی نہیں پاتا ہوں، جاننا چاہئے کہ حدیث شریف میں آیا ہے کہ :-  
 نماز میں مصیبتی و پروردگار کے درمیان جو حجاب ہے وہ اٹھالیا جاتا ہے۔ ہمارے حضرت  
 مجددِ اہل ثانی قدس سرہ نے لکھا ہے کہ :- یہ درج حجابِ فتنی کی نماز کے ساتھ مخصوص ہے  
 شکرِ خدا کے عز و جل اس نعمتِ عظمیٰ پر بحالاً اور اس کی کیفیت کے بڑھانے میں  
 کوشش کرو، نیز نماز کو آداب و شرائط اور طولِ قنوت کے ساتھ پڑھا کرو۔ جو  
 قرب، نماز کی ادائیگی کے وقت ہوتا ہے وہ اس سے باہر میسر نہیں۔ "وَأَمَّا أَهْلُكَ  
 بِالصَّلَاةِ فَاصْبِرْ عَلَيْهَا"۔ کچھ ٹھوڑے سے اسرارِ نماز، عزیزِ شیخ ابوالمظفر  
 (برہان پوری) کے خط میں لکھے ہیں، ان کا بھی مطالعہ کرو گے تو بظاہر لطف اندوز ہو گے۔

والسلام

مکتوب (۱۳۲) خواجہ احمد بخاری کے نام :-  
 اللہ تعالیٰ جادہ شریعتِ نغز و سنتِ محمد مصطفیٰ صلی اللہ علیہ وسلم پرستقیم و  
 مستقیم رکھ کر ترقیاتِ صوریہ و معنویہ سے محکوم و ممتاذا فرمائے۔  
 صحیفہ گرامی نے پہنچ کر مسترت بخشی۔ علالتِ فقیر کے تعلق دریافت  
 کیا ہے۔ الحمد للہ۔ ان دنوں آرام ہے، لیکن ابھی تک اٹھنے کی قوت

لے اپنے اہل و عیال کو نماز کا حکم کر دو اور نماز کی ادائیگی پر مجھے رہو۔

لے خواجہ احمد بن خواجہ خاندانِ محمود بخاری نقشبندی بخاری اکابرِ عصر میں سے ہیں۔ بادشاہِ تورات  
 جلالِ عزیز کی ایچی گیری میں ہندوستان آئے، اور بعدِ معاودت اور خورشیدانِ شمس میں لاہور میں  
 انتقال کیا، حضرت عروۃ الوثقیٰ کے بڑے خلفاء میں تھے۔

نہیں آئی ہے۔ — ماأصاب من مصيبة في الارض ولا في انفسكم  
 الا في كتاب من قبل ان نبرأها۔ — جو کچھ اس طرف سے پہنچتا ہے  
 مرغوب و محبوب ہے۔ کشادہ پیشانی کے ساتھ اُپر و پر بغیر بل ڈالے اس کا استقبال  
 کرنا چاہئے یہی راہِ بندگی ہے۔ — بعض اجابت سگی روزگار اور قرضداری  
 کی بنا پر اظہارِ گلہ کیا کرتے ہیں۔ شکایت کا کوئی موقع نہیں۔ رزقِ مقرر میں کسی  
 کمی بیشی کا احتمال نہیں ہے۔ رزق کا تنگ کرنا اور رزق کا کشادہ کرنا بس اللہ کے  
 قبضے میں ہے۔ کسی کو اس میں دخل نہیں ہے۔ — اللہ يبسط الرزق لمن يشاء  
 ويعتد۔ — طریقہٴ پسندیدہ یہ ہے کہ بندہ پھرہٴ دل کو تمام سمتوں سے ہٹا کر  
 ذکر و عبادتِ الہی کی طرف متوجہ کرے اور طیبتہٴ تغیر آخرت میں کوشش کرے۔  
 بندے کا مطلعِ نظر مریضاتِ اکیمہ کے سوا اور کچھ نہ ہونا چاہئے۔ — واذكروا سمع  
 ربك وتبتل اليه مبتدئلا۔ — اور بحاشِ کوا اللہ کے حوالے کرنا چاہئے،  
 کشود کار بھی اُسی کی طرف سے جانے اور اُسی سے طلب کرے۔ — رَبِّ الْمَشْرِقِ  
 وَالْمَغْرِبِ لَا اِلهَ اِلا هُوَ فَاتَّخِذْهُ دَكِيلاً۔ — حدیث شریف میں

لے نہیں پہنچی کوئی مصیبت زمین اور تھاری جانوں میں، مگر وہ لکھی ہوئی ہے لوحِ محفوظ میں اس سے  
 پہلے کہ ہم اس مصیبت کو پیدا کریں۔

۱۔ اللہ کشادہ کرنا ہے رزق جس کے لئے چاہتا ہے، اور جس کے لئے چاہتا ہے تنگ کرتا ہے۔

۲۔ اپنے پروردگار کا ذکر، اور تمام جہتوں سے ہٹ کر اس کی طرف پوری پوری توجہ کر۔

۳۔ وہ مشرق و مغرب کا پروردگار ہے، اسکے سوا کوئی معبود نہیں، پس اس کو اپنا کارساز بنالے۔

آیے، - تَبَالُّذْهُبٍ وَالْفِضَّةِ قَبْلِ فَمَا نَدَّ خِرْقَالُ نَسَانًا ذَا كِرَادٍ  
 قَلْبًا مَثَاكِرًا وَرُوحَةً تَعِينُ عَلَى الْآخِرَةِ — نیز صِدِّیقِ شَرِيفِ مِیْنِ آيَا  
 مِنْ جِلِّ الْعَمُومِ هَمًّا طَحْدًا كَفَاهُ اللَّهُ تَعَالَى سَائِرُهُمْ وَمِنْ  
 لَشَعْبَتِ بِهِ الْعَمُومِ مِنْ اِحْوَالِ الدُّنْيَا لَمِيزَالِ اللَّهِ تَعَالَى فِي اِسْتِخْوَانِ  
 دِيْتِهَا هَلَاكٌ

یہ محمد ادران کے برادر کلاں کے جو کچھ احوال لکھے ہیں وہ بھی معلوم ہوئے،  
 تم نے اپنے بھائی کے حالات میں لکھا ہے کہ وہ پہلے جو کچھ آنکھ بند کر کے دیکھتے تھے  
 اب کھلی آنکھوں دیکھتے ہیں۔

مخدوما! — یہ بات ترقی باطن پر دلالت نہیں کرتی، کہاں اس بات  
 کے ساتھ بھی وابستہ نہیں ہے — ع  
 تو باش اصل کمال ابن سبئیں

تم نے یہ بھی لکھا تھا کہ: "یاران طریق جو تم سے وابستہ ہیں، جب ان کو (امر باطن میں)  
 کوئی مانع پیش آتا ہے اور توقف واقع ہوتا ہے تو وہ تمہاری طرف توجہ کرتے ہیں"

۱۔ ہلاکت ہو سونے چاندی کی (آنحضرت صلعم کے یہ الفاظ سن کر) صحابہ نے عرض کیا پھر ہم کیا  
 جمع کریں۔ فرمایا:۔ زبانِ ذاکر تطلبِ شاکر اور ایسی بیوی جو آخرت کے لئے مددگار ہو۔  
 ۲۔ جس شخص نے اپنے تمام غموں کو ایک غم (غمِ آخرت) بنا دیا۔ اللہ تعالیٰ اسکے تمام غموں کو دُور  
 کرے گا۔ اور جس شخص کو دنیاوی غموں نے گھیر لیا (علاوہ غمِ آخرت کے) تو اللہ تعالیٰ کو پر داہ نہیں  
 دے کسی بھی دادی غم میں ہلاک ہو جائے۔ شکوۃ شریف میں سائو حو مدہ کی جگہ ہم دھیان ہے

تمہاری صورت اُن کو ظاہر ہو جاتی ہے، اور اس جگہ سے گزاردیتی ہے، حالانکہ تم کو اسکی  
کچھ خبر بھی نہیں ہوتی!

مخدو!۔۔۔ (بات یہ ہے کہ) ”تکمیل و ارشاد“ کا رخاؤ خداوندی ہے  
مرئی حقیقی تو دراصل (دہی ہے لیکن باعتبار ظاہر یہ معاملہ پیر و مرشد کے سپرد  
کر دیا گیا ہے۔ اسکے ذریعے سے مرید کا کام درجہ کمال تک پہنچاتے ہیں۔ کبھی ایسا  
ہوتا ہے کہ مرشد کو اس تو سطا کی اطلاع ہو جاتی ہے، اور کبھی نہیں ہوتی۔ ع  
از ماد شمایمانہ بر ساختہ اند

والسلام۔۔۔۔۔

مکتوب (۱۳۳) شیخ شرف الدین سلطان پوری کے نام:۔۔۔۔۔  
بِسْمِ اللّٰهِ الرَّحْمٰنِ الرَّحِیْمِ۔۔۔۔۔ بعد الحمد والصلوة

وارسال التحیات۔۔۔۔۔

صحیفہ گرامی جو بھیجا تھا۔ پہنچا۔ بہت افزا ہوا۔۔۔۔۔ حلقہ صبیح و مشین  
کی پابندی بعد مغرب طریقہ توجہ بیاراں، گرمی مجلس، تاثیر توجہات اور نظمو آثار  
ترقیاتِ عظیمہ کے متعلق جو کچھ لکھا تھا اس سے بے انتہا مسرت ہوئی۔

اللہ تعالیٰ اکثر اخواننا فی الدین۔۔۔۔۔ چاہے کہ اس مرطیل القدر کا  
میش از بیت اتہام کریں۔۔۔۔۔ حدیث شریف میں آیا ہے:۔۔۔۔۔ ان احب عباد اللہ

لہ آپ حضرت خواجہ محمد مصومؒ کے خلفا میں ہیں۔ (روضۃ القیومیہ رکن دوم)  
لہ بیشک اللہ کے نزدیک میرے زیادہ پسندیدہ وہ شخص ہے جو بندوں کو اللہ کا محب بنائے  
اور اللہ کی محبت کو اسکے بندوں کی طرف متوجہ کرے۔

الی اللہ من حبب عباد اللہ الی اللہ وحبب اللہ الی عبادہ —  
 تصحیح نیت میں جان و دل کے ساتھ کوشاں ہوں۔ ہمیشہ مستحی اور تضرع کماں رہیں۔  
 حقیقت قرآنی کے تحقق اور عبور بہا فوق کے متعلق جو کچھ لکھا ہے واضح ہوا۔ چونکہ  
 معاملہ نازک ہے، اسلئے اس کی تفصیل تمہارے حاضر ہونے پر ہوگی۔ جو کچھ اپنے اندر  
 پاتے ہو نعمتِ عظمیٰ ہے، اُمید ہے کہ یہ بات دو حال سے خالی نہ ہوگی، یا تو بالفصل  
 حاصل ہے یا قریبِ حصول ہے۔ بہر حال شکر خدا بجا لاؤ، اور ہمت کرو کہ بحرِ معرفت  
 سے کوئی ٹھوٹی ہاتھ لگے، تاکہ سات پشت کی سعادت کا سبب بنے اور نہشتِ بہشت  
 حاصل ہوں۔ دوستوں سے دعا کی اُمید ہے۔۔۔۔۔

والسلام اولاً و آخراً

مکتوب (۱۳۷) حاجی محمد شریف کے نام: — (اول حصہ)  
 بسم اللہ الرحمن الرحیم — الحمد للہ و سلام علیہ

عبادہ الدین اصطفیٰ

تم نے استفسار کیا ہے کہ قربِ نوافل اور قربِ فرائض کسے کہتے ہیں؟۔۔۔  
 جاننا چاہئے کہ قربِ نوافل وہ قرب ہے جو عباداتِ نافلة پر مرتب ہوتا ہے، ایسا قرب  
 ہوتا ہے کہ وجودِ سالک درمیان میں رہتا ہے پس یہ قرب، فنا کنندہ نہیں ہے۔  
 لاسلئے کہ صاحبِ قرب کا وجود ہمزور درمیان میں ہے۔ اسی لئے بزرگوں نے کہا ہے کہ  
 قربِ نوافل وہ ہے کہ بندہ فاصل ہو اور حق تعالیٰ اس کا لہرِ فعل ہو۔ چنانچہ  
 حدیثِ قدسی میں آیا ہے: —



لا يزال عبدی بتقرب الی بالنوافل حتی احبہ فاذا اجبت صحت  
 له سمعاً وبصراً ویداً ورجلاً۔۔۔ اور ایک روایت میں یوں آیا ہے۔  
 "ذبی یسمع وینی یبصر"۔۔۔ قرب فرائض میں چونکہ محض امر الہی کی تعمیل ہے  
 وجود عابد درمیان میں نہیں ہوتا ہے جو قرب اس پر قرب ہوتا ہے ایسا قرب ہوتا ہے  
 وجود عارف درمیان میں نہیں رہتا، لہذا کہا گیا ہے کہ قرب فرائض وہ ہے کہ حق تعالیٰ  
 فاعل ہو اور بندہ آلہ فعل۔۔۔ چنانچہ حدیث میں وارد ہوا ہے :- "الحق  
 ینطق علی لسان عمر"۔۔۔ ناطق حق ہے اور زبان عمر آلہ سے زیادہ نہیں ہے  
 نیز وارد ہوا ہے :- "انقوا غضب عمر فان الله یغضب۔۔۔ پس قرب فرائض  
 ناکفندہ وجود سالک ہے اور قرب نوافل ایسا نہیں ہے۔  
 "جمع من القربین" یہ ہے کہ فاعل و آلہ ہر دو حق تعالیٰ ہوں اور بندہ  
 درمیان میں کچھ نہ ہو۔۔۔ آئیے کریمہ :- "وہما صیت اخذ صیت ولکن الله  
 رحیمی"۔۔۔ میں ان ہر سہ قرب کی طرف اشارہ ہے۔۔۔

لہ میرا بندہ برابر نوافل کے ذریعہ مجھ سے قسبہ حاصل کرتا ہے، یہاں تک کہ میں اس سے  
 محبت کرتا ہوں اور اس کی سمیع اور بصیر اور ید و ریل بن جاتا ہوں۔  
 لہ پس مجھ ہی سے وہ سنتا ہے اور مجھ ہی سے وہ دیکھتا ہے۔  
 لہ عمر کے غصے سے بچو، اسلئے کہ ان کے غصے کے وقت دراصل اللہ غصہ ہوتا ہے۔  
 لہ اور نہیں چھینکا آپ نے رنگہ یوں کو، جبکہ چھینکا، لگے اللہ نے ان کو چھینکا۔

مکتوب (۱۵۰) شیخ محمد باقر لاہوری کے نام: ————— (آخری حصہ)  
 خدو! ————— بعض طالبین، جن کے کمالات ابھی قوت سے فعل میں  
 نہیں آئے ہیں۔ کبھی ایسا ہوتا ہے کہ اندراج یا انعکاس یا تخیل کے طور پر وہ کمالات  
 تصور ہونے لگتے ہیں، حالانکہ ہنوز ان کا وقت نہیں پہنچا ہوتا ————— لہذا  
 اس معاملہ میں بہت غور و تامل کی ضرورت ہے۔ نیز طالبین کے اوضاع و اطوار  
 اور استقامت و عدم استقامت کو ملاحظہ کر کے اجازت دینا چاہئے۔ میں  
 ان عزیزوں کے متعلق نہیں کہہ رہا جن کے حالات تم نے لکھے ہیں، بلکہ یہ بات بطور  
 قاعدہ کلیہ ہے، دوستوں کو ملحوظ رکھنی چاہئے .. ..

والسلام علیکم وعلیٰ سائرین اتبعہم الہدیٰ

مکتوب (۱۵۳) فرزند ان خواجہ محمد حنیفؒ کے نام: —————  
 (در تعزیت و فات خواجہ مرحوم)

بِسْمِ اللّٰهِ الرَّحْمٰنِ الرَّحِیْمِ ————— الْحَمْدُ لِلّٰهِ وَسَلَامٌ عَلٰی

عِبَادِهِ الذِّیْنَ اصْطَفٰی .. ..

برخوردار سعادت آقا خواجہ عبید اللہ (ابن خواجہ محمد حنیفؒ) مع برادر ہمشیرگان  
 کمال کو پہنچیں، اور ان کی عصمت پناہ والدہ اور تمام اہل طریق جو وہاں قامت گزین ہیں  
 اس جانب سلام عافیت انجام قبول کریں۔ سب کے سب جاوید شریعت غراء، اور  
 حضرت محمد مصطفیٰ علیہ الصلوٰۃ والسلام پر مستقیم دستہ لیم اور متابعت شیوخ پراسخ رہیں۔  
 ————— اس حادثہ جانگاہ کو سن کر کیا لکھوں کہ دوستوں پر کیا رنج و غم گزرا اور کیسی

جداں اور مصیبت نمودار ہوئی۔۔۔ لیکن چونکہ بارادہ و تقدیر مولائے حقیقی ہے، اسلئے مولائے رضا و سلیم کے چارہ نہیں، ہم نے بھی صبر کیا، تم بھی صبر کرو، اور اللہ کے فعل کے ساتھ راضی و شاکر رہو۔۔۔ گذرے ہوؤں کو دعا و صدقہ سے یاد کرو۔ فیوض و برکات خواجہ مرحوم سے امیدوار رہو۔۔۔

دوستوں کو چاہئے کہ خواجہ مرحوم کی جگہ کو آباد رکھیں، اور طریقہ خواجہ کا اچھی طرح لحاظ رکھیں۔ حلقہ ذکر و مشغولی، بھی قائم رکھیں۔ آنے جانے والوں کی خدمت کریں، اور فرزند ان خواجہ کی رضا مندی و خدمتگاری میں دل و جان سے کوشاں ہوں، ان کے بچوں کی اچھی تربیت کریں، اور تعلیم آداب دیں۔ ان کے بچے پانچوں وقت نماز باجماعت میں حاضر ہوں، اور بلا تاخیر سبک پڑھیں۔ کیا کیا جائے، ہم ان سے ڈر ہیں۔ دل کر رہتا ہے۔ امید ہے کہ اللہ تعالیٰ ان کے بچوں کو راہیگاں نہ کرے گا، درجہ کمال تک پہنچائے گا۔ اللہ قریب مقیم۔

زہجہ دوستانِ خود درونِ سینہ جان میں

فراقِ ہمنشینانِ سوختِ مغزِ استخوان میں

والسلام اولاً و آخراً۔۔۔

مکتوب (۱۱۵۶) خواجہ عبدالصمد کابلی کے نام:

(سواغظِ نبوی اور بیوفائی و نیائے دنی کے بیان میں)

بِسْمِ اللّٰهِ الرَّحْمٰنِ الرَّحِیْمِ۔۔۔ بعد الحمد والصلوة

دارمال التحیات۔۔۔ افسوس! کہ عمر ختم ہو گئی اور کوئی عمل نہ ہو سکا۔

یوفانی دنیا "بڑھی آؤلی" بن گئی ہے فتن و مصائب پے در پے آرہے ہیں درست اور "جگر گوشہ" کوچ کر رہے ہیں پھر بھی کوئی تبتہ و تدکر نہیں، توبہ و اتابت بھی نہیں غفلت بڑھتی جاتی ہے اور معاصی روز افزوں ہیں۔

۱۰۔ اولایرون انہم یفتنون فی کل عام صرۃ او صرۃ

ثم لا یتوبون ولا ہم یدتکون

یہ کون سا ایمان اور کون سی مسلمان ہے، کہ نہ تو کتاب و سنت سے پسند پذیری ہے اور نہ شاہدہ آیات، بیانات سے عبرت حاصل ہو رہی ہے۔ غور کرنا چاہئے کہ وہ یار اور ہم نشین جو پارہ حال اور اس سے گذشتہ سال، یکجا ہم سفر و ہم کاب تھے، مونس و ہمدم تھے۔۔۔۔۔ وہ کہاں چلے گئے؟

کجا رفتند آں یاراں کہ بودند مونس جانی

کوئی نشان ان کا ظاہر نہیں ہوتا، اور کوئی بھی ان کا نشان نہیں دیتا۔

چنایاں خرمین عمر شاں شد بنیاد

کہ ہرگز کے زان نشانے نداد

اللہم لا تمحرنا اجرہم ولا تقفنا بعدہم

پس ہم پر اور ہمارے پیمانوں پر لازم ہے کہ عمر دور و روزہ کو غفلت میں نہ گذاریں، خوابِ سرگوش میں مبتلا نہ ہوں۔ اس سر لے فانی سے دل نہ لگائیں اور اس قبضہ نہ لگے۔

وہ غور نہیں کرتے کہ وہ ہر سال ایک مرتبہ یاد و مرتبہ آزمائش میں پڑتے ہیں پھر بھی تائب

نہیں ہوتے، اور نصیحت حاصل نہیں کرتے۔

فریفتہ نہ ہوں۔ مرضیات مولا نے حقیقی کی موافقت کریں۔ نفس و شیطان کے مکر اور گرداب ہو اور ہوس سے کنارہ کشی کریں، گور و قیامت کو پیش نظر رکھ کر اپنے آپ کو مردوں میں شمار کریں

وَعَلَىٰ نَفْسِكَ مِنْ أَصْحَابِ الْقُبُورِ (المعدیث)

”حیات و وجود کو ہوم“ سے آزاد ہو کر اس موت میں مشغول ہوں جو پیش از موت ہے۔ وہ معدوم جو اپنے پر احکام موجود جاری کرے، اور عنوان وجود کے ساتھ ظاہر ہو، اور وہ نیست جو خواہ مخواہ ہست بنے ... قابل مضحکہ ہے۔

وصافی خود بزرگم حاسد ترا کے  
تو دیکھ چینی متراج کا سدا کے

ہستی اور اسکے توابع ہستی والے موجود حقیقی کے ہی شایان شان ہیں، اور وضع شدہ درجہ خود۔ اسی کو کہتے ہیں۔ ممکن کا کمال نفی کمال میں مضمر ہے، اور اس کی خیریت سلب خیریت ہی میں ہے۔

در عالم ما ز ماجز نام نماند : و از صبح وجود ما جز شام نماند  
”چل خسرو گھر اپنے سا بخد پڑی سب دیش“ (اے خسرو اپنے گھر چل، سب جگہ شام ہو گئی)۔  
... .. مامل از دوستان دعائے سلامتی خاتمہ است ...

اے آنحضرت صلی اللہ علیہ وسلم نے حضرت عبداللہ بن عمر سے یہ فرما کر کہ:۔ دنیا میں اس طرح زندگی بسر کرو جس طرح مسافر ہوتا ہے۔ بلکہ پل پر سے گزرنے والا ہوتا ہے۔ ارشاد فرمایا:۔ اپنے نفس کو اچھا نہ ہو میں سے شمار کرو۔ (مشکوٰۃ باب الامل والحوص)

مکتوب (۱۶۲) شیخ محمد یوسف گردیزی پیرزادہ ملتان کے نام: —

الحمد لله وسلام على عباده الذين اصطفى — خصوصاً على  
سيد الوصي صاحب قلوب قوسين اوداني وعلى آله وصحبه البررة السقي —

اما بعد — تمہارا خط پہنچا۔ جس کی عبارت میں ترو تازگی تھی۔ نیزہ بمقدار  
نہ اس خطاب کا سنوار ہے، اور نہ اس مضمون مکتوب کا مستحق — وہ مقدمات جو  
اپنی تواضع کی بنا پر اپنے نامہ نامی میں مجھ دوران کار کے حق میں لکھے ہیں وہ بھی صحیح و  
واقعی نہیں — اس مسکین سے نجات کی درخواست کرنا، اور رب الارباب کی طرف  
متوجہ ہونے کو مجھ سے طلب کرنا ایسا ہے، جیسا کہ کسی عاریت مانگنے والے سے عاریت  
چاہنا، اور کسی محتاج سے سوال کرنا — فقیر اپنے اند کوئی مناسبت اس طائفہ  
سے نہیں دیکھتا، اور کوئی مشارکت اس ”طبقہ سنیہ“ کے اسرار میں نہیں پاتا —  
باوجود اس کے جو طالب، اطراف و اکنان سے آتے ہیں بقدر استعداد، بہرہ ور  
ہو جاتے ہیں، اور کمال و اکمال کا خیال کرتے ہیں — یہ سب برکات بزرگوں کے  
انفاس نفیسہ کے ہیں — یہ مسکین درمیان میں کچھ نہیں —  
ما خود نیم این ہمہ احوال ز مطرب مست

شیخ محمد یوسف گردیزی = آپ ملتان کے مشہور گردیزی خاندان کے ایک فرد، اور حضرت خواجہ محمد مصوم  
کے ایک مخصوص مرید و خلیفہ تھے۔ حضرت نالہ آپ پر بہت مہربان تھے۔ خلافت دیکر آپ کو ملت ان بھیجا،  
وہاں کے گرد و نواح میں آپ ہی کے ذریعہ طریقہ نقشبندیہ کا رواج ہوا، نہایت مستقیم الاحوال تھے۔  
(روضۃ القیومیہ رکن دوم)

بلاشک مستی و عدمیت ممکن کے اندر ذاتی ہے، باقی تمام کمالات جو توابع وجود ہیں، سب اسکے اندر ”مترتبہ و موجب“ سے مستعار و مستفاد ہیں۔ ممکن بیچارہ اپنی ذات کو فراہم کر کے اپنے عاریتی کمال کو خیر و کامل تصور کئے ہوئے ہے، اپنے سولا کے مخصوص ترین اوصاف میں شرکت ڈھونڈ رہا ہے، اور رعوت و انانیت ظاہر کر رہا ہے، یہ نہیں جانتا کہ اس کی ذات عدم ہے، وہ عدم، جو ہر شر و فساد کا منبع ہے۔ جیسا کہ وجود، ہر خیر و کمال کا بسوا ہے۔ ممکن کی جہالت ذاتی کی بات ہے کہ وہ اپنے کو کامل سمجھے ہوئے ہے۔ اسکے حق میں کمال تو انتفائے کمال ہی میں ہے، اور اس کی خیریت، سلب خیریت ہی میں ہے۔ کسی نے خوب کہا ہے۔

و صفائی خود بزرگم حاسد تاکہ

ترو بیج چنین متاع کا سدا تاکہ

بات کہیں سے کہیں چلی گئی۔ یہ درویش دلریش، توجہ غائبانہ سے اور دعائے ظہر الغیب سے فارغ نہیں ہے، امید ہے کہ انشاء اللہ تعالیٰ۔ اس محبت کی بدولت جو اس طبقہ علیہ سے رکھتے ہو، بزرگوں کے فیوض و برکات سے فیض مند اور ان کے انوار و اسرار سے بہرہ مند ہو جاؤ گے۔ اس محبت کو سر پایہ سعادت تصور کرو۔ حق تعالیٰ اس محبت کی آگ کو سر بلند کرے، اور شعلہ شوق کو مشتعل کرے۔ ماسوا سے پورے طیفیہ پر رہائی دے، اور سراپرہ درہ قرب و معرفت میں پہنچائے۔ اِنَّهٗ قَرِیْبٌ حَمِیْمٌ۔

مکرم!۔ معاملہ افادہ و استفادہ، والبتہ بصحبت ہے، خصوصاً ہمارے طریقے میں کہ اس کا دار و مدار صحبت پر ہے۔ کسی کامل و مکمل کی صحبت مستیر آنے تک

ادضاع شرعیہ اور بن مریضہ پر مستقیم رہو۔ لہو و لعب اور صحبت ناجنس سے بچتے رہو، اور وظائف و اذکار با توره کے ساتھ اوقات کو معمور رکھو۔ علوم دنیویہ میں مشغول ہونا بھی اعظم عبادات سے ہے۔ . . . . . والسلام۔

مکتوب (۱۶۹) محمد یحییٰ کے نام: —————

ابواب فیوض ہمیشہ مفتوح رہیں۔ وہ خط جواز راہ محبت بھیجا تھا، پہنچا۔  
 مسرت بخش ثابت ہوا۔ ذکر قلبی کا ملکہ پیدا ہو جانے کو لکھا تھا۔ اس حالت کو  
 ”دوام آگاہی“ اور ”یادداشت“ کہتے ہیں۔ جب تک ”حضور ذکر“ بتکلف ہے  
 اُس کا نام ”یاد کرو“ ہے، اور جب ذکر دوام پذیر اور تکلف سے آزاد ہو جاتا ہے  
 ”یادداشت“ بن جاتا ہے۔ —————

دوام ہمہ جا با ہمہ کس در ہمہ حال

در دل ز تو آرزو در دیدہ خیال

کوشش کرو کہ خطرہ ماسوا اس طرح دل سے چلا جائے کہ اگر سالہا سال قصد اور  
 تکلف کیا جائے، خطرہ غیر دل میں نہ گزے، بسبب اُس نسیان کے جو دل کو ماسوا سے حاصل  
 ہو چکا ہے، یہ حالت فنائے قلب سے تعبیر کی جاتی ہے، اور ”اطوار ولایت“ میں

قدم اول ہے۔ —————

اس کا رد و لغت کونوں تا کراد ہند

جو خواب دیکھے ہیں واضح و عالی ہیں، اور مناسبت تاتہ کی خبر دیتے ہیں، حتیٰ سبحانہ و تعالیٰ

ترقیات عطا فرمائے۔ . . . . . والسلام اولاً و آخراً



مکتوب (۱۷۲) بسادت پناہ میر محمد ابراہیم کے نام: —

(کلماتِ محبت کے بیان میں)

حق سبحانہ و تعالیٰ ابواب فیوض کو ہمیشہ مفتوح رکھے۔ صیغہ گرامی پہنچا۔  
خوشوقت کیا۔ ولولہ شوق و محبت اور بقراری و بے آرامی کا جو کہ حد سے فزوں ہے  
انظار کیا ہے۔ سب باتیں معلوم ہوئیں۔ ہاں بیشک۔ ع

در عشقِ جنین بوالعجبیا باشد

ہر قسم کی محبت آرزوئے طالبین اور تنائے سالکین ہے۔ یہی محبت ہرہہ کار سے  
پردہ اٹھاتی ہے، اور برسوں کا معاملہ گھڑیوں میں طے کر دیتی ہے۔ گزارانِ قیدِ عقل  
اس محبت کی قدر نہیں جانتے، وہ اس جنون کو عیب و مرض سمجھتے ہیں۔ اگر اس معما کا  
تھوڑا سا راز بھی اُن پر کھل جائے تو وہ بھی اس جنون کے دیوانے اور بند آور و بند نہیں  
سے کیو ہو جائیں۔ ع

عقل گردانہ کہ دل در بند زلفش چون خوش است؟

عاقلاں دیوانہ گردنہ از بے زنجیر پا

یہ جنوں سر را یہ سعادت ہے، اور شہرِ قرب و معرفت۔ حدیث شریف میں ہے:-

۱۷ آپ میر محمد نعمان اکبر آبادی کے صاحبزادے اور اسلام خاں (میر ضیاء الدین حسین) کے داماد تھے۔  
اکبر عصر میں آپ کا شمار تھا۔ عالمگیر بادشاہ کی طرف سے بطور نذر چھ لاکھ ساٹھ ہزار کی اجناس حرمین <sup>بغداد</sup>  
کو لیکر گئے تھے۔ بعد مراجعت احد و مدین میں ۱۰۷۱ھ کو فوت ہوئے۔

(تاریخ محمدی سلمیٰ رضا لاہوری رام پور و ماثر الامراء جلد اول)

”لن یومن احدکم حتی یقال انه مجنون“ لکھا تھا کہ :- رمضان شریف کا مبارک مہینہ سرسبز میں گزارنا چاہتا ہوں۔۔۔۔۔ بہتر ہے۔۔۔۔۔

مکتوب (۱۷۵) سرانداز خاں کے نام :-

بسم الله الرحمن الرحيم — الحمد لله رب العالمين

والصلوة والسلام على خير خلقه محمد وآله واصحابه اجمعين۔

صحیفہ گرامی پہنچا :- ہجرت فسنز اہوا۔ سلامت و عافیت کے ساتھ جاوے شریعت و سنت پر مستقیم رہو۔ ایام مفارقت بہت زیادہ ہو گئے۔ شوق ملاقات کو طرح لکھا جائے۔ کیا بس کی بات ہے۔ ہر چیز کا ایک وقت معین ہے لکل اجل عتاب جس طرح اللہ تعالیٰ رکھے، اسی پر راضی رہنا چاہئے۔۔۔۔۔

ہجر یکہ بود مراد محبوب

از وصل ہزار بار بہتر

بہر حال اطاعات و عبادات میں سرگرم، ذکر و فکر میں مشغول رہیں، آمادگی آخرت میں کوشش کریں، مولائے حقیقی کی رضا طلب کریں۔۔۔۔۔ اور دُور افتادہ دوستوں کو دُعاے خیر میں یاد رکھیں۔۔۔۔۔

والسلام اولاً و آخراً

لے جس حسین (جزوی) میں اس طرح ہے :- اکتروا ذکر اللہ حتی یقولوا مجنون (رواہ احمد و غیرہ) یعنی اللہ کا ذکر اس کثرت سے کرو کہ دنیا والے مجنون کہنے لگیں۔

مکتوب (۱۷۶) میر عبد اللہ پشاوری کے نام: —  
(نصیحت)

بِسْمِ اللّٰهِ الرَّحْمٰنِ الرَّحِیْمِ — اللہ تعالیٰ، ابواب فیوض ہمیشہ مفتوح رکھے — طریقہ خواجہ مرحوم (خواجہ محمد حنیفؒ) کو خوب اچھی طرح ملحوظ رکھنا اور انکی متابعت ہاتھ سے نہ دینا۔ دوستوں سے طریقِ معاشرت عمدہ طریقے پر رکھیں۔ خواجہ مرحوم کے صاحبزادوں کی خدمت و رضامندی میں جان و دل سے کوشش کریں، اجتہاد و درافتادہ کو دُعا ئے خیر سے یاد رکھیں، کمر ہمت کو عبادتِ مولا کے حقیقی میں چسٹت باندھ لیں، اس مہلتِ قلبیہ میں رضامندی حق تعالیٰ کو حاصل کر لیں۔ مرتبی ظاہری (خواجہ محمد حنیفؒ) ہر چند سر سے اٹھ گیا ہے، لیکن مرتبی حقیقی تو قائم و دائم ہے۔ —  
"فان اللہ حتی لا یموت" — حلقہ ذکر کو گرم رکھیں، خلوت و تنہائی کے رانغ رہیں، رات دن میں دو ایک وقت یک سوئی کے لئے بھی مقرر کرنے چاہئیں۔  
"ذکر و فکر"، "تذکر زلات و تقصیرات"، "توبہ و استغفار"، "نفی وجود و سائر کمالات" نیز "نفی مرادات از خود" اس وقت تنہائی میں کریں، اور اس کو غنیمت سمجھیں، باقی اوقات افادہ و استفادہ میں صرف کرنا چاہئیں۔ — وال سلام۔

مکتوب (۱۷۸) آقا پائندہ کابلی کے نام: —  
(خواجہ محمد حنیفؒ کی تعزیت میں)

بِسْمِ اللّٰهِ الرَّحْمٰنِ الرَّحِیْمِ — حامداً و مصلياً —  
دو خطاپے درپے پہنچے۔ سرت بخشی۔ شوقِ ملاقات اور موافق ملاقات جو

کھتے تھے واضح ہوئے۔ ہمیں بھی مشتاق ملاقات جانیں۔ (لیکن ملاقات وقت پر مقرر ہے۔ لکل اجیل کتاب۔ جو کچھ فراق خواجہ مرحوم قدس سترہ کے تعلق لکھا تھا صبح ہے۔ اوروں کا تم (نقطہ) ایک حصہ زمین میں ہوتا ہے، لیکن تم اہل اللہ زمین و آسمان میں ہوتا ہے، اور ظاہر و باطن میں سرایت کر جاتا ہے، کیونکہ انکے فیوض و برکات سے سب محروم ہو جاتے ہیں۔ اس خبر وحشت اثر سے کیا کہوں کہ کس قدر رنج و الم رہنا ہوا؟ لیکن چونکہ یہ (سائنح) محبوب حقیقی اور فاعل مختار کے ارادے سے ہوا ہے، اسلئے صبر و رضا اور تسلیم کے علاوہ چارہ ہی کیا ہے۔ ان اللہ وانا الیہ راجعون۔ تم نے چند شعر جو "شکایتِ فلک و روزگار" میں لکھے ہیں، اور یہ مصرع بھی ان شعروں میں ہے۔

ع

فلک با من خستہ بیداد کردہ

یہ بات بہت ہی غیر مناسب ہے۔ بیچارہ فلک اور روزگار بے بنیاد، بھلا کیا حیثیت رکھتے ہیں کہ حوادث ان کی طرف منسوب ہوں، جو کچھ بھی ہے بارادہ وقت دیر آگئی ہے، زمان و آسمان کو اللہ تعالیٰ کے فعل میں کوئی دخل نہیں ہے، وہ جو کچھ کرتا ہے انصاف و عدل و ظلم و بیداد کی وہاں گنجائش ہی نہیں۔ ان اللہ لا یظلم مثقال ذرۃ۔۔۔ ظلم و بیداد کو حضرت حق جل مجدہ میں ثابت کرنا بدترین قباحت ہے۔ استغفر اللہ من جسیع ما کفرہ اللہ قولاً وفعلاً و خاطرًا۔۔۔ خواجہ مرحوم کے فرزندوں اور ان کی جماعت کی خدمت و رعایت، نیز خانقاہ کی دیکھ بھال میں کوتاہی نہ کریں، بلکہ جان و دل سے یہ کام کریں، اور خواجہ مرحوم کے احسانات کے بدلے میں ان کے فرزندوں کی دیکھ بھال کریں۔ والسلام۔

مکتوب (۱۹۰) دوست محمد بیگ کے نام: —  
(نصیحت)

بِسْمِ اللّٰهِ الرَّحْمٰنِ الرَّحِیْمِ — حَامِدًا اَوْ مُصَلِّيًا —  
دو خط پے در پے پہنچے، خوشن کیا — اچھ لکھ کہ عافیت سے ہو، اور یاد اجتا سے  
غافل نہیں ہو — اور اسی کے ساتھ ساتھ تعبیر باطن میں بھی مشغول ہو، کوشش کرو کہ  
راہ ترقی کھلی رہے — من استوی یوماہ فہو مغیوٹ — انفاں عمر بہت  
عزیز و غنیمت ہیں، سعی کرو کہ بطالت و خواہ مخواہی طے کرے پر نہ گزرنے پائیں —  
اہتم اشیاء میں مصروف رہنا چاہئے۔ مراقبہ، ذکر لسانی، تلاوت و نماز اور صلحہ ذکر سے  
خالی نہ رہیں، اور ان میں سے وقت جس کسی کا تقاضا کرے، اور جس سے جمعیت قلبی زیادہ ہو،  
اس میں مشغول رہیں، زبان سے تکرار کلمہ طیبہ کرنے کی جانب زیادہ راغب ہوں، اور جو کہ حضرت  
ایشان (مجدد العت ثانی) قدس سرہ نے لکھا ہے، کہ: "بتدی اپنے اوقات کو ذکر سے اس طرح  
معمور رکھے، کہ سوائے ادائے فرائض و سنن ہو کہہ کے، اور کسی چیز میں مشغول نہ ہو،" یہ درست ہے  
لیکن تم اس حکم سے خارج ہو، یہ حکم تو مبتدیوں کے لئے خاص ہے — تم تو وقت جو تقاضہ  
کرے، اور بندہ کو رہ میں سے، اور جس سے جمعیت پیدا ہو، اُس میں مشغول ہو جایا کرو۔  
کچھ باتیں جو نماز سے تعلق رکھتی ہیں، دونوں خطوں میں لکھی تھیں، اُن کے مطالعہ سے بہت  
بہت مغلط ہو، خصوصاً اس بات سے کہ: "نماز پڑھتے وقت جمعیت قلب اور حظ بہت  
حاصل ہوتا ہے، اور نماز کے علاوہ کسی چیز کے ساتھ مشغول رہنے کو جی نہیں چاہتا، اور  
جو نماز میں اپنے مخرج نے لکھا ہے وہ سترتوں کا اظہار کرتا ہے، وہ اُس وقت گویا کہ  
مجھے ایک جگہ سے دوسری جگہ لے جاتا ہے" اس بات نے تو بہت ہی خوشوقت کیا، اور

لذاتِ معنویہ بخشیں — کسی نے خوب کہا ہے۔

اندر سخنِ دوست نہاں خواہم کشتن

تا بر لبِ او بوسہ زخمِ چو نشِ سخنوازند

جو حالتِ نمازیں رونما ہوتی ہے، وہ تمام حالات سے اونچی ہوتی ہے، اور اصل کا نشان  
دینی ہے بے شائبہ ظلمت — نیز چہرہ کار سے پردہ ہٹا دیتی ہے۔۔۔ والسلام۔

مکتوب (۱۹۳) بیادتِ پناہ میر محمد یعقوبؒ کے نام: —

(ذکرِ طاعت کی ترغیب میں)

الحمد لله وسلامٌ على عباده الذين اصطفى — تمہارا مکتوب مرغوب

پہنچا — خوش وقت کیا — ذکر و فکر کے پابند اور مضمیناتِ اگہی کے حاصل کرنے میں

سرگرم رہو، قوت و جوانی کو طاعات و عبادات میں صرف کر دو۔ حدیث: "شَابٌ نَشَأَ فِي

عِبَادَةِ اللَّهِ — تَمَنَّى سُنَى هُوَ كِي — ہم تم جیسے جوانوں پر رشک و غبطہ کرتے ہیں،

ہمارے ایامِ جوانی تو یوں ہی ہوا ہوا ہوس میں گزر گئے، نبی اکمالِ حسرت و ندامت و نقدِ وقت ہے

جوانی دوبارہ لوٹ کر آتی نہیں، خواہ مخواہ کی تتا ہے وہی قصہ ہے کہ کسی نے کہا تھا، کہ۔۔

لے نا بآیہ وہی میر محمد یعقوبؒ ہیں، جن کا شمشیرِ خاں خطاب تھا، امر لے عالمگیری میں سے تھے۔

لے یہ ایک طویل حدیث کا لکڑا ہے، جس میں سات ایسے اشخاص کا ذکر کیا گیا ہے جو قیامت کے دن

اللہ تعالیٰ کے عرش کے سایے میں ہوں گے، بجز ان کے ایک وہ جوان ہے جس نے عبادتِ خداوندی

میں نشوونما پائی ہے۔



”مائللتراب ورب الادیاب“ (چونبست خاک را بر عالم پاک) ہمارے حضرت مجددؑ بھی خانہ ہائے سکونت کے انوار و برکات بیان فرمایا کرتے تھے، اور ان مقامات کے عجائب و غرائب کا اظہار کیا کرتے تھے، جو مکانات ان مکانات کے پڑوس میں ہوتے تھے، ان کے برکات بھی بیان فرمایا کرتے تھے، بحالت سفر، جس جس منزل، جس جس بستی، اور جس جس شہر میں وہ فروکش ہوتے تھے، ان ”بلاد و قری“ کے حقائق ان پر ظاہر و منکشف ہو جاتے تھے۔  
 .. . . . . . والسلام اولاداً و آخراً۔

مکتوب (۱۹۵) شیخ محمد طویل اللہ کے نام: \_\_\_\_\_  
 (در بیان سے)

..... تم نے لکھا تھا، کہ اگرچہ ”اس حکم ببار یا نساں جناب قیومی سے ادبی“ فقیر اس قسم کی عبارت سے۔ جو اس دوران کار کے بارے میں لکھی ہے، راضی نہیں ہے، خیر، جو بات گذر گئی، گذر گئی، آئندہ یہ لفظ نہ لکھیں۔ .. . . .

مکتوب (۲۰۳) میر سید اسرار ایل کے نام: \_\_\_\_\_  
 الحمد لله وسلام على عباده الذين اصطفى \_\_\_\_\_ اللہ تعالیٰ



ابواب فیوض کشادہ رکھے۔ نائزہ نامی و صحیفہ گرامی جو اس سکین کے نام تھا، اسکے درود سے مشرف ہوا۔ تم نے ظاہری حیدرانی و دوری پر اظہارِ افسوس کیا ہے۔ ہماری طرف سے بھی اظہارِ اشتیاق ہے۔ "المومن مرأۃ المومن" (مومن، مومن کا آئینہ ہے) کو ملحوظ رکھو، کیا کیا جائے، دنیا تو محلِ فراق ہے، محلِ لقاءِ آخرت ہے۔ حق سبحانہ احسنِ وجوہ کی تھسا وہاں ہم کو جمع کرے، اور اس فراقِ ظاہری کی تلافی فرمائے۔ تقاضے حق تعالیٰ بھی آخرت کے لئے ہو عود ہے۔

"مِن كَان يَرْجُو لِقَاءَ اللَّهِ فَاِنَّ اجَلَ اللَّهِ لَآتٍ" (عنکبوت)

یہ اسلئے ارشاد فرمایا جا رہا ہے کہ موت و مقدماتِ آخرت سے ہے، دنیا میں جن مشاہداتِ معاہرات سے تسلی حاصل کی جاتی ہے وہ تو سراب کی مانند ہیں کہ پیسا اس کو پانی سمجھتا ہے اور عالی ہمت اس پر فریفتہ نہیں ہوتا، اور اس سراب سے سیراب ہونے کی کوشش نہیں کرتا۔ مشاہداتِ دنیاوی تمام تر "ظلال" سے وابستہ ہیں، اور دامِ خیال سے آزاد نہیں ہیں۔ جو کچھ دیکھا گیا، اور جو کچھ جانا گیا، وہ سب کا سب "غیر" ہے۔ ہاں افسانہ چونکہ معراجِ مومن ہے، اور مصطفیٰ کامل چونکہ اولے نماز کے وقت دنیا سے باہر اور عالمِ آخرت سے پیوستہ ہو جاتا ہے، اسلئے اگر ادائیگی نماز کے وقت میں اس دولت کا نمونہ جو کہ آخرت کے ساتھ ہو عود ہے۔ رونما ہو۔ تو گنجائش ہے۔ دنیا آخرت کی کھینتی ہے اس جگہ جس قدر بھی زراعت میں افزودنی کی جائے گی اس کا اجر اتنا ہی بھر پور ملے گا،

لے جو کوئی اللہ تعالیٰ کی ملاقات کا اہل و عاقل ہے، بس بیشک اللہ تعالیٰ سے ملاقات کا وقت (آخرت میں) یقیناً آئے والا ہے

اور آخرت میں ”مراتبِ قسب و شہود“ بھی زیادہ سے زیادہ حاصل ہوں گے  
 افزونیِ زراعت یا تو کیفیت میں ہوتی ہے یا کمیت میں، اور معتبر وہ افزونی ہے جو کیفیت  
 میں ہو، اسلئے کمیت میں افزونی کو عوام سے بھی ہو جاتی ہے، افزونی کیفیتِ خواص  
 کے ساتھ ہی مخصوص ہے، وجہ یہ ہے کہ خواص کے نفوس دولتِ فنا و بقا کے ذریعے  
 ”اطمینان“ کے ساتھ وابستہ ہو کر ”آمارگی“ سے چھٹکارا پائے ہوئے ہوتے ہیں۔  
 اس راستے سے طاعت و عبادت بھی ریا، اور ”دقائقِ شرک“ سے بعیدِ اخلاص سے  
 قریب، اور قبولیت سے بہت زیادہ قریب ہو جاتی ہے۔ سلوکِ طریقہ،  
 حقیقتِ اخلاص کے حاصل کرنے کے لئے ہے، تاکہ بے تکلف اخلاص حاصل ہو جائے۔  
 اور یہ بات فنائے نفس، اطمینانِ نفس، اور حصولِ حقیقتِ بندگی سے وابستہ ہے، اور یہ سب  
 چیزیں دقائقِ شرک سے آزادی حاصل کرنے پر موقوف ہیں، تاکہ اسلامِ حقیقی ظاہر ہو، اور  
 حقیقتِ صلوة اور تمام طاعات کی حقیقت جلوہ نما ہو جائے۔ یہ نہیں ہے کہ مقصودِ حقیقی کو  
 مجال میں لے آئیں گے، اور عقدا کا شکار کر لیں گے۔

”عقدا کا شکار کس نشودوام باز چیں“

بزرگوں نے کہا ہے کہ علمِ فنا و بقا صحتِ نیت اور خلوصِ عبودیت پر مبنی ہے، اور  
 اسکے علاوہ مغالطہ و زندقہ ہے۔ اللہم ارننا حقائق الاشیاء کما ہی  
 وحبنا عن الاشتغال بالملاہی بحرمة من مازاض بصرة و ما ظنی  
 علیہ و علی الہ الصلوات و التسلیات

والسلام اذلا و اذلا



مکتوب (۲۰۸) شیخ خالد سلطان پوری کے نام: —  
 مکتوب مرغوب پہنچا۔ جو کچھ تنگی روزگار کے متعلق لکھا تھا، سب معلوم ہوا، اور  
 تفکر کا سبب ہوا، اللہ تعالیٰ عالم غیب سے کشادگی کرے، اور امداد فرمائے۔ فقیر  
 اس بارے میں دعا کرتا ہے۔

مخدوم! — رزق کا تنگ کرنا، اور کشادہ کرنا، اللہ تعالیٰ ہی کا فعل ہے،  
 کسی کو اس میں دخل نہیں ہے۔ "اللہ یبسط الرزق لمن یشاء من عباده  
 ویقدر لہ"۔ بندہ مقبول وہ ہے جو اللہ تعالیٰ کے فعل، ارادے، اور تقدیر سے  
 راضی ہو، ماتھے پر نبل نہ ڈالے، کشادہ پیشانی اور خوش و خرم ہے۔ فیقت و فاقہ او  
 تنگی معیشت (کبھی) اپنے ایسے خاص بندوں کو عنایت کرتا ہے جو مقصود آفرینش دنیا  
 ہوتے ہیں، انسان کی سعادت ہے کہ وہ کسی امر میں ان بزرگیدہ بندوں کے ساتھ شریک  
 ہو جائے۔ اگر بندہ اس نعمت کی قدر جانے، اور راہ صبر و رضا اختیار کرے تو امید ہے  
 کہ کل روز قیامت کو بھی ان بزرگوں کے انوار و برکات میں شریک ہوگا، اور ان کے  
 دسترخوان کا بچا ہوا اٹھائے گا۔ — غمگین پریشان، اور اپنی زندگی سے بیزار نہ ہوں۔ وہ  
 زندگی جو غفلت میں گزرنے، البتہ قابلِ بیزاری ہے۔ دنیا میں عیش و تنعم کے لئے نہیں لایا گیا ہے  
 محلِ عیش تو آگے ہے: "اللہم ان العیش عیش الاخرة" دنیا میں طاعت و عبادت  
 کے لئے لائے ہیں، اور یہاں معرفتِ حق مطلوب ہے۔ اگر ان امورِ مطلوبہ میں خلل و نقصان  
 آئے، تو جائے افسوس ہے۔ دنیا و مافیہا اس قابل نہیں کہ اسکے فقدان پر  
 زندگی سے تنگ آجائیں۔ اسلئے کہ دنیا کی تنگی، آخرت کی کشادگی کا سبب ہے۔  
 والسلام اولاداً و آخراً۔



”فنائے مصلب کی دولت سے مشرّف ہو جائیں گے یہ فنائے مصلب درجاتِ ولایت میں  
درجہ اولیٰ ہے۔۔۔۔۔“

”باکریاں کا ربا دشوار نیست“

والسلام اولاً و آخراً .. ..

مکتوب (۲۲۱) سلطانِ وقت (اورنگ زیب عالمگیر) کے نام:۔۔۔۔۔

بِسْمِ اللّٰهِ الرَّحْمٰنِ الرَّحِیْمِ — اولیٰ ما یقدم حمد اللّٰه سُبْحٰنَهُ  
ثُمَّ الصَّلٰوةُ وَالسَّلَامُ عَلٰی النَّبِیِّ وَالْهٰٓءِیْنِ اَنْ اَنْ اَنْ رَجُلًا قَالَ یَا رَسُوْلَ اللّٰهِ  
مَتٰی السَّاعَةُ قَالَ وِیْلًاکَ وَمَا عَدَدَتْ لَهَا قَالِ مَا عَدَدَتْ لَهَا اِلَّا اَنْ  
اِحْبَبَ اللّٰهُ وَرَسُوْلَهُ قَالَ اَنْتَ مَعَمَنْ اِحْبَبْتَ قَالَ اَنْسُ فَمَا رَاٰیْتُ الْمُسْلِمِیْنَ  
فَرِحُوْا بِشَیْءٍ بَعْدَ الْاِسْلَامِ فَرِحُوْا بِهَا مَتِّیْقٌ عَلَیْهِ .. ..  
اَمَا بَعْدَ - کَ تَرِیْنِ دِهَاکُوْیَانَ مُحَمَّدٍ مَعَصُوْمٍ — کَهْفَ الْعَالَمِیْنَ

۱۔ حضرت انس رضی اللہ عنہ سے روایت ہے کہ ایک شخص نے عرض کیا کہ۔۔۔ یا رسول اللہ (صلی اللہ علیہ وسلم) قیامت  
کب آئے گی؟ آنحضرت نے ارشاد فرمایا:۔۔۔ تجھ پر افسوس اتونے قیامت کی تیاری کیا کی ہے؟ (جو قیامت کو  
دریافت کر رہا ہے)۔ اسنے عرض کیا ہمیں نے تیاری تو کچھ نہیں کی ہے، مگر ارشاد اور اسکے رسول کو  
محبوب رکھتا ہوں۔ ارشاد فرمایا:۔۔۔ تو قیامت میں اسکے ساتھ ہوگا جس سے محبت کرتا ہے حضرت  
انس فرماتے ہیں کہ آنحضرت کے اس ارشاد سے صحابہ کرام کو اتنی مسترت ہوئی کہ میں نے علاوہ  
اسلام کے کسی چیز سے اتنی مسترت نہیں دیکھی۔ (بخاری و مسلم)

ظل اللہ علی الصالحین، حضرت امیر المومنین انار اللہ تعالیٰ برہانہ  
 کی خدمت میں لکھا ہے، کہ مکتوب عالی شان، جو بکمال عنایت و مہربانی، قلم غیریں رقم  
 سے مرقوم کیا گیا تھا۔ خواجہ محمد شریف بخاری نے عزیز ترین زمانہ میں پہنچایا، اور  
 فقرائے بے نوا کو تشریفاتِ علیہ سے نوازا۔۔۔۔۔ اس مکتوب سے راہِ طریقت کا شوق  
 ہو رہا تھا۔ اسی لئے مقصد کے حاصل ہونے کی اُمید واری ہے۔۔۔ ایک  
 درویش نے فرمایا ہے، اگر خواستے داد، نہ دے خواست، یعنی اگر اللہ تعالیٰ کچھ دینا  
 نہ چاہتا، تو طلب کا مادہ ہی نہ پیدا کرتا۔۔۔ صوفیاء کا یہ جو مقولہ ہے، کہ: اذا  
 بکی القلب من الفقد ضحك الروح من الوجد (جبکہ قلب گمشدگی  
 سے روتا ہے، تو رُوح یافت پر خوش ہوتی ہے)۔ (اس مقولہ کی رو سے) اگر رُوح کو  
 جو کہ از راہِ طلبِ رُوح پیدا ہوا ہے، یافتِ رُوح پر دلیل قرار دیا گیا ہے۔۔۔  
 اس کی تفصیل یہ ہے کہ ”لطائفِ خمسہ عالم امر“ آپس میں پڑوسیوں کا کلمہ کہتے ہیں،  
 ان میں بعض لطائف ایک دوسرے سے زیادہ لطیف ہیں، اور جو بھی لطیف تر ہے  
 عالمِ غیب سے نزدیک تر ہے، اور حضرت وہاب سے فیوض حاصل کرنے میں آگے  
 بڑھا ہوا ہے، جب کبھی ان لطائف میں سے کسی لطیفہ پر کوئی عطیہ دار روہوتا ہے،  
 تو دوسرا لطیفہ جو اس سے قریب ہے خبردار ہو جاتا ہے، اور اس دولت پر رشک  
 غیظہ کرتا ہے، اس کی طلب میں کوشش کرتا ہے، اور اس کو گریہ شوق دامنگیر  
 ہو جاتا ہے۔ اگر کسی لطیفے پر بھی ”وارِ ظہبی“ نودار نہیں ہوتا، تو تمام لطائف  
 غافل رہتے ہیں، اور راہِ طلب بند ہو جاتی ہے۔ پس اگر یہ قلبِ دلیل ہے، اس امر کی  
 کہ رُوح کو کچھ مل گیا، اس لئے کہ قلب و رُوح کو آپس میں نسبتِ ہمسائی اور اتصالِ حاصل ہے

ایک کی یافت سے دوسرا واقف ہے، اور اس دولت کے تریانے سے نالاں اور اسکی طلب میں دواں ہے۔۔۔۔۔ احمد اللہ والنتہ کہ فقیر زادہ (شیخ سیف الدین سہروردی) "منظور نظر قبول" ہو گیا ہے، اور اس کی صحبت مؤثر ثابت ہوئی ہے۔ امر بالمعروف اور نہی عن المنکر جو کہ فقیر زادے کا شیوہ ہے، اُس پر آپ نے اظہارِ شکر و رضامندی کیا ہے، میں اس عیطے (اظہارِ شکر) پر شکرِ خداوندی بجالایا، اور یہ امر سبب از دیارِ دُعا گوئی ہوا۔۔۔۔۔ کیا عجب نعمت ہے کہ اس طمطراقِ بادشاہت اور بدبیدہ سلطنت کے ہوتے کلمہ حق، سمع قبول میں آئے، اور ایک "نامراد" کا قول، مؤثر ثابت ہو۔۔۔۔۔

"فبشر عباداً الذین یستمعون القول فیتعون احسنه اولئک الذین ہداهم اللہ واولئک ہم اولئک لابیاب۔۔۔۔۔ (سورۃ رمز) وصلی اللہ تعالیٰ علی خیر خلقہ محمد و آلہ اجمعین وبارک وسلم۔"

مکتوب (۲۲۷) سلطان وقت (حضرت اوزنگ زمری عالمگیر) کے نام:۔۔۔۔۔

بسم اللہ الرحمن الرحیم۔۔۔۔۔ بعد حمد و صلوة۔۔۔۔۔ قال اللہ تبارک و تعالیٰ۔۔۔۔۔ کل شیء ہلاک الا وجہہ وقال لشیء سئلی اللہ تعالیٰ علیہ و آلہ وسلم۔۔۔۔۔ ولنعلم ما قال لیبدا الا کل شیء ما خلا اللہ باطل۔

۱۔ پس مژدہ دیدیجئے میرے اُن بندوں کو جو بات کو سنتے ہیں، پس پیروی کرتے ہیں نیکو ترین بات کا یہ وہ لوگ ہیں جن کو ہدایت اللہ تعالیٰ نے کی ہے، اور یہ لوگ صاحبانِ عقل و خرد ہیں۔

۲۔ اللہ کی ذات کے علاوہ ہر چیز فانی ہے۔

۳۔ بیدنے یہ بات کیا اچھی کہی ہے۔ آگاہ ہو جا، اللہ کے علاوہ ہر چیز باطل ہے (یعنی بے حقیقت اور فانی ہے)۔



حق تعالیٰ کے علاوہ ہر چیز فانی و لاشے محض ہے۔ ایک باطل ہے، جو ”حق ناما ہے“ ایک  
 عدم ہے، جو ”وجود آسا“ ہے۔۔۔ ہر چیز کی ذات عدم ہے، اور عدم ہر شے و نقص کا ادوی و لمبا  
 کسی چیز میں صفات کمال کا پایا جانا ”مترتبہ و خوب“ سے مستعار و استفاد ہے۔۔۔ پس  
 خیر و کمال کا مرجع جناب قدس ہے، اور شر و نقص، تمام تر ”ممكن“ کی طرف راجع ہیں۔  
 آیت کریمہ :- مَا اَصَابِكَ مِنْ حَسَنَةٍ فَمِنْ اِلٰهِ وَمَا اَصَابَكَ مِنْ سَيِّئَةٍ فَمِنْ  
 نَفْسِكَ۔۔۔ اس معنی کی تائید کر رہی ہے۔

ممكن کمال نادانی سے اپنی ذات کو فراموش کئے ہوئے اور اپنی شرارت اور  
 نقص ذاتی سے آنکھ بند کئے ہوئے اپنے کمالات عاریتی کو خیر و کامل خیال کر رہا ہے  
 اور اپنے کو ”مبدأ احسنات“ سمجھتے ہوئے ہے۔۔۔ اسنے ایک ”بنیاد دراز“ ایسی بے بنیاد  
 تعقل پر رکھی ہے، اسی وجہ سے مولاؑ حقیقی سے دعویٰ ہمسری کرتا ہے، یہیں سے  
 رعوت و انانیت پیدا ہوتی ہے۔۔۔ عجیب معاملہ ہے، کہ ”اصل“ جو کہ کمال و جمال کیساتھ  
 آراستہ ہے، اور پردہ ہے، اور نظر سے پوشیدہ ہے، اور ”ظنل“ جو کہ بیچ نقص و شرارت سے  
 اپنے کو خواجواہ عنوان اصل کے ساتھ ظاہر کر کے ناظرین پر جلوہ گر ہو رہا ہے۔۔۔

پری ہفتہ رخ و دیو در کشیدہ و ناز

بسوخت عقل ز حیرت کہ ایں چہ بولوا عجیبت

جب کوئی سالک، عنایات ربانی کی برکت سے اپنی عدیت ذاتی پر اطلاع  
 پاتا ہے، اور اپنے صفات کمال کو حق تعالیٰ کے کمالات کا پرتو یقین کرتا ہے، اور ان عارضی

لے جو میں بھلائی تجھے پہنچتی ہے، وہ اللہ کی طرف سے ہے، اور جو برائی تجھے پہنچتی ہے، وہ تیری ذات سے۔

کمالات کو بالکل پہلے اصل کے حوالے کرتا ہے، اور اپنے آپ کو، جو کہ آئینہ کمالات ربانی ہے، بھن خالی پاتا ہے، اور معدوم محض دیکھتا ہے، تب جا کر خنائے حقیقی سے مشرف ہوتا ہے، اور "انانیتِ آثارہ" سے چھٹکارا پاتا ہے، پھر "نفسِ آثارہ" تدریجاً "نفسِ مطہنہ" بنتا ہے۔ اسی وقت نعمتِ حق اسکے حق میں کامل ہوتی ہے۔ مولانا روم فرماتے ہیں یہ

چوں بدستی کہ ظل کیستی  
فارغی گر مردی و درزیستی

اسکے بعد عرض ہے۔ کہ مکتوبِ عالی شان نے سعید ترین زمانہ میں پر تو زول ڈال کر فقرائے بے نوا کو بھرت و شرف سے نوازا۔

از آمدنِش جو گل شگفت

دامنِ دامن بہارِ فستم

آپ کے مکتوب کے فصاحتِ زبانی اور بلاغتِ معانی و نکات کا کیا بیان کروں۔

فقی کل لفظ منہ روض من السنی

ذوقی کل سطر منہ عقد من الدرر

اس سے پہلے فقیر زائے (شیخ سیف الدین) کے خط میں "کیفیتِ سبقِ باطن" ... لکھ چکا ہوں، نظرِ عالی سے گذرا ہوگا۔ آپ نے دعا، و توجہ غائبانہ کی طلب اس "شکستہ" سے کی ہے، ہر چند پہلے بھی اکثر دعا کرتا تھا، اور توجہ میں مشغول رہتا تھا، لیکن اس وقت جب کہ اس قسم کی مہربانیاں اور خصوصیات درمیان میں

اسکے ہر لفظ میں آرزوؤں کا ایک بانغِ مضمحل ہے، اور ہر سطر میں تویوں کا ایک ہارِ پناہ ہے۔

آگئی ہیں ”جمع ہمت“ کے ساتھ سلسلہ اعلیٰہ نقشبندیہ کے طریقِ محمود پر ترقی باطن،  
 اور یادِ کیفیت استقامت، نیز نصرتِ ظاہر کے لئے دعا کرتا ہوں، اور کسی طرح  
 کوتاہی پر راضی نہیں ہوں۔۔۔ آپ نے ”بارگراںبارجمانداری“ اور حُسنِ خانہ  
 کے متعلق بھی اظہار کیا تھا۔۔۔ چونکہ اللہ تعالیٰ نے اپنے کرم سے آپ کو اس بارہ میں  
 خوف، عنایت فرمایا ہے، اسلئے بہت کچھ (اچھی) امیدیں ہیں۔۔۔ یہ خوف  
 کارہائے مشکل کو آسان کر دیتا ہے۔۔۔ حدیث میں آیا ہے:۔۔۔ لا یُجتمِع  
 خوفانِ خوفِ الدنیا و خوفِ الاٰخرۃ۔۔۔ فقیرانے کی ادائیگی خدوات  
 اور لوازم خیرِ الٰہی آپ کی نظر میں پسندیدہ ہیں، یہ بات اس کے لئے موجبِ سعادت و  
 باعثِ امتیاز ہوئی۔۔۔ فقیر زادہ جو کہ صاحبِ کمالاتِ صوری و معنوی ہے، عزت  
 اور عدمِ اختلاط کی عادت رکھتا تھا، چند آدمیوں میں بیٹھنے کی بھی اُس کو عادت نہ تھی،  
 لیکن محض خیر خواہی نے اُس کو اس بات پر آمادہ کیا ہے (کہ آپ کے پاس گیا)۔۔۔۔۔  
 مرقی حقیقی اللہ تعالیٰ ہے، وہ خود درودِ طلب دیتا ہے، اور اپنی طلب میں دوڑاتا ہے  
 اور خود راہِ وصل کھولتا ہے۔۔۔۔۔

”ازما و شما بہمانہ بر ساختہ اند“

آفتابِ سلطنت و کوکبِ مودلت تابندہ و درخشاں باد۔۔۔۔۔

والسلام ادلاً و اٰخراً

لے خون دُیا اور خونِ آخرت کبھی شخصِ واحد کے اندر جمع نہیں ہوتے (یعنی اگر کسی کے اندر خونِ آخرت  
 ہوگا، تو خونِ دُنیا سے محفوظ رہے گا)۔۔۔

مکتوب (۲۳۱) میرزا الطیف بخاری کے نام: —————

(آخری حصہ)

..... تم نے لکھا تھا کہ: ایک دن آپ کے تعلق و معارف کا ذکر ہو رہا تھا، بات سلطان ذکر پہلی، تو صدر اہل مجلس نے کہا کہ اب تک میں نے اس نام کا کوئی ذکر نہیں سنا اور کتابوں میں بھی نظر سے نہیں گذرا، آیا یہ اولیائے سابق کی اصطلاح یا انکی کوئی حالت ہے؟  
مخدوم! — سلطان ذکر ہمارے طریقے میں زبان زد اور شائع و ذائع ہے، اور ہم نے اپنے پیروں سے اس کو سنا ہے، ہمارا ایجاد کردہ نہیں ہے، جو کچھ بھی ہے، بزرگوں کی چیز ہے..... (قطب عالم) حضرت شیخ عبد القدوس (گنگوہی) جو کہ اکابر مشائخ ہند سے ہوئے ہیں، اور جن کا زمانہ حضرت خواجہ احرار کے قریب قریب ہے..... ان پر.....  
اخیر عمر میں "استغراق و بنجودی" غالب ہو گئی تھی، چنانچہ اکثر استغراق میں رہتے تھے۔ اوقات نماز میں باواز بندن کو بیدار کیا جاتا تھا، اس راز کو ان سے معلوم کیا گیا تو انھوں نے فرمایا کہ "میں نے دل کو ذکر سے بہت کوٹا ہے، اسلئے" سلطان ذکر " ہر وقت غالب رہتا ہے، او وہ مجھ کو مجھ سے اُچک لیتا ہے۔"

تم نے یہ بھی لکھا تھا کہ: اگر دس آدمی خلفاء میں سے اس ملک (علاقہ بخارا) میں ہیں تو گناہش ہے، اسلئے کہ اس علاقے کی وسعت بہت ہے، طالبان حق کی خبر گیری آپ کے ذمے کی گئی ہے، اسلئے ضروری ہے کہ رنج مسکوں کی خبر گیری آپ ہی کریں۔  
مخدوم! — یہ سب اپنے آپ کو کبھی گنتی میں نہیں گنتا، اپنے کو لاشے خیال کرتا ہے، وہی وجہ ہے کہ کسی امراہم کو انجام نہیں دے سکتا، اور بھلا میں مولائے حقیقی کے زیر تصرف کام میں اپنے کو کیسے ذلیل کر سکتا ہوں۔



کسی زمین کو معاملات فنا کے ساتھ مناسبت ہوتی ہے، اور کسی کو کمالات بقا کے ساتھ  
 موافقت ہوتی کسی قطعے کو عروج سے مناسبت ہے اور کسی کو نزول سے —  
 حرم مکہ کے کمالات و معاملات جدا ہیں، حرم مزین کے فیوض و کار و بار جدا —  
 ہر خوش پسے را حرکات دگرست

تم نے بادشاہ کے حالات بیان کرتے ہوئے لکھا تھا کہ ان کے اندر وسعت  
 لطیفہ زحفی اور اس سے مناسبت تمامہ کا پتہ چلتا ہے۔ اس بات کے مطالعے سے  
 خوشی ہوئی — لطیفہ زحفی سب سے بڑا لطیفہ ہے، اور اس کی ولایت سب ولایات سے  
 اونچی ہے۔ اس لطیفے کو خاص سرور کائنات کے ساتھ خصوصیت حاصل ہے —  
 علیہ والہ الصلوٰۃ والتسلیمات والبرکات — فقیر بھی بادشاہ کے اندر لطیفہ زحفی  
 کی مناسبت پاتا ہے — والغیب عند اللہ —

مکتوب (۲۳۴) خواجہ محمد وفا حصاری کے نام: —  
 بعد تسمیہ و حمد و صلوة — مکتوب مرغوب وصول ہوا — جو کچھ حوادث روزگار  
 کے بارے میں لکھا تھا معلوم ہوا۔

مخدو! — سب باتوں کو منجانب اللہ سمجھنا چاہئے، اور "کشائش کار" کو  
 اسی کی طرف سے تلاش کرنا چاہئے — **وَإِنَّ يَوْمَئِذٍ لِّلَّهِ بَصِيرَةٌ خَلَّا كَاتِفَةٌ**  
**لَهُ الْآلَاءُ هُوَ .....**

مخدو! — تم نے خط میں فقیر کے نام کو حق تعالیٰ کے نام کے اوپر لکھا ہے —  
 یہ بات اچھی نہیں ہے — تو برکرد — اسکے بعد ایسا نہ ہونا چاہئے، بظاہر تم نے

ایسا سوہا کیا ہوگا۔ بہر حال توبہ و انابت درکار ہے۔ ابواب ترقیات مفتوح باد۔

مکتوب (۲۳۷) مان بیگ کے نام: —————

بِسْمِ اللّٰهِ الرَّحْمٰنِ الرَّحِیْمِ — بعد الحمد والصلوة وارسال التحیات۔

مکتوب شریف پہنچا، خوشوقت کیا۔ — تفرقات دنیائے دلی، اکثر تر قرض، اور بدسلوکی، اہل خانہ کی شکایت تم نے لکھی تھی، ان سب باتوں کو منجانب حق سمجھو، اور ان امور کے پیش آنے پر حق بجانب و تعالیٰ سے جواب میں نہ دو، بلکہ ان صوری حوادث کے ذریعے سے جمعیت معنوی کے اسباب تیار کرو۔

در دل ما غم دنیا غم معشوق شود

بادہ گرفتارم بود بختہ کند شیشہ ما

ایک طالب راہ نے ایک ماہر راہ سے شکایت کی، کہ میں اجوم خطرات سے پریشان ہوں۔ اسنے کہا، کہ آئیے۔ — اگلا اقتدا، بجلی شیئی محیط کے معنی کے بموجب جبکہ حادثہ و شمول مطلوب معلوم ہے، تو خطرات کو اسباب و صل میں سے شمار کرنا چاہئے، نہ کہ موجبات فصل میں سے۔

اور ہمیشہ ابواب مشاہدہ کو مفتوح رکھنا چاہئے، اور روزن غفلت کو بند۔ — اور خواب میں جو تم نے دیکھا ہے، کہ: پیش فقیر، بساط شطرنج کھلی ہوئی رکھی ہے، اور فقیر نے تم سے کہا ہے کہ تمام لوگ جو حاضر ہیں، وہ تو ہمارے ساتھ شطرنج کی بازی لگا چکے ہیں، اب تمہارا نمبر ہے، آؤ ہمارے ساتھ کیلو، اور تم نے کھیلنا شروع کر دیا، اسکے بعد تمہاری آنکھ کھل گئی۔

مخدوم! — بساط شطرنج اور اس کا کھیلنا عبارت ہے، راہ حق میں وجود بشریت

کی بازی لگا دینے سے۔ — یعنی دو سر تو اپنی جان کی بازی لگا چکے، اب تمہاری

نوبت ہے۔ — یہ ”باختن“ تعلقات بشری سے آزادی اور صفات بشری کی فنا





خوشوقت کیا۔ جو کچھ ”بادشاہِ دیں پناہ“ کے حالات کے متعلق مرقوم تھا، وہ واضح ہوا  
طبقہ سلاطین میں اس قسم کے امور غرائبِ روزگار سے ہیں۔ اللہ تعالیٰ.....

مکتوب (۲۴۳) شیخ سیف الدین کے نام: \_\_\_\_\_  
نامہ نامی اُن فرزندِ گرامی رسیدہ بہجت افزاگر دید۔ محبت الفقراء کا مکاراں  
کے خط کا جواب لکھ کر بھیجا گیا ہے، وہ جواب فوائد و نصائح ضروریہ پر مشتمل ہے۔  
حق تعالیٰ تاثیر بخشے۔

نصیحت گوش کن جانان کہ از جان دست تزدازند  
جو انان سعادت مند پسند پیر دانا را

مکتوب (۲۵۳) اپنے صاحبزادے خواجہ محمد اشرف کے نام: \_\_\_\_\_  
الحمد لله وسلامہ علیٰ عبادہ الذین اصطفیٰ۔ مکتوب مرغوب بہجت اسلوب  
فرزندِ ارشدی اور چشمی رسیدہ خوش وقت ساخت و مضمون اُن بوضوح پیوست۔  
اپنے حالات لکھتے رہا کرو اوقات کو وظائفِ طاعات و مراقبات سے معذور رکھو۔  
”وال“ سے ”دلول“ ”نظل“ سے ”اصل“ ”علم“ سے ”حیرت“ ”گفتگو“ سے ”خاموشی“  
”پوست“ سے ”مغر“ ”ادر“ لفظ سے ”معنی“ کی طرف متوجہ ہو جاؤ۔

قوسے زود وجود خوش فانی: رفتہ زحروف در معانی  
..... جو کچھ تم نے لکھا ہے کہ اپنے آپ کو ”محمدی الشرب“ پاتا ہوں۔ مبارک ہے۔  
سعادت آثار! فقیر بھی یہی معنی تھا کہے بائے میں سمجھ رہا ہے۔ ان ربك واسع المغفرة۔

مکتوب (۲۵۳) اپنے صاحبزادے شیخ صبغۃ اللہ کے نام :  
 (تربیت طلبہ اور رضامندیِ اخوانِ طریقت کی ترغیب میں)

فرزندی توفیق آسانی کا ذلت کرامتہ واستقامتہ جمعیت باشند۔  
 شکر خدا کہ عزیزم محمد عینف تم سے بہت راضی ہیں۔ اخوانِ طریقت کی رضامندی  
 اللہ تعالیٰ کی بڑی نعمتوں میں سے ہے۔ حدیث شریف میں آیا ہے: ”من لم  
 يشكر الناس لم يشكر الله“ (جس نے احسان کرنے والے لوگوں کا شکر یہ  
 ادا نہیں کیا، اُس نے اللہ کا بھی شکر ادا نہیں کیا)۔

دوسری بات یہ کہنی ہے کہ طالبِ حق، مستورات کی ایک جماعت تم سے  
 متعلق ہے، اپنے آپ کو ہر طریقہ سے جمعیت کے ساتھ رکھ کر اس جماعت کی بھی  
 جمعیت کا ذریعہ بنو، اور احوال نکھتے رہا کرو۔ واللہ سبحانہ الموفق۔

مکتوب (۲۵۵) (مکتوب الیہ کا نام درج نہیں ہے)

بعد حمد و صلوة... آدھی جب تک ماسوی اللہ میں گرفتار ہے، اور  
 اس کا صحنِ شغینہ ماسوی کے نقوش سے منقش ہے، تب تک وہ مریضِ باطن میں مبتلا ہے  
 اور سیرِ حق تعالیٰ سے دور و مجور ہے، اس مرض کے ازلے کی فکر اور اس علتِ معنوی

سے صاحبزادہ شیخ صبغۃ اللہ سرہندی۔ آپ حضرت خواجہ محمد مصوم سرہندی کے سب سے بڑے  
 صاحبزادے تھے ۱۰۳۲ھ میں پیدا ہوئے۔ اپنے والد ماجد سے علم و معرفت میں کسبِ کمال کیا۔ ۹ ربیع الاول  
 میں انتقال کیا۔ (زہرۃ الخواطر جلد ۶، بحوالہ تذکرۃ الانساب لعلف قاضی ثناء اللہ پانی پتی)۔

کے دفع کرنے کا علاج اس فرصت قلیل میں کر لینا سب سے زیادہ ضروری ہے، زرگوں نے اس مرض کا ازالہ، ذکر کثیر کے ساتھ متعلق کیا ہے، اور طہارت باطن کا حاصل کرنا یا حق پر موقوف رکھا ہے۔ (قرآن میں ہے) یا ایہا الذین امنوا اذکروا اللہ ذکراً کثیراً و سبحواً بکرةً و اصیلاً۔ ذکر کثیر اُس وقت مستحق ہوتا ہے جبکہ غفلت اسکے پیچھے نہ ہو، غفلت اس راہ میں ستم قائل اور مرض باطن کی عمد معاون ہے۔ ایک درویش کا مقولہ ہے کہ اگر کوئی سعادت مند، اللہ تعالیٰ کی طرف تمام عمر متوجہ رہا، اور ایک غلطی اس سے غافل ہو گیا، تو جو چیز اُس سے فوت ہوئی وہ اُس سے زیادہ ہے جو اُسے حاصل ہوئی۔۔۔ اس ذکر کا کمال یہ ہے کہ ماسویٰ میدان سینہ سے اپنا بوریا بستر باندھ کر رخصت ہو جائے، اور تمام مطلوبات سے سینہ پاک و مصفا ہو جائے نہ خوشی دنیا سے خوش ہو، نہ غم دنیا سے غمگین ہو۔۔۔ اگر تکلفاً بھی ماسویٰ کو اپنے سامنے لانا چاہے تو وہ سامنے نہ آسکے، بوجہ اس نسیان کے جو باطن کو ماسویٰ سے حاصل ہو گیا ہے۔ اگر اس قسم کا نسیان حاصل نہیں ہوا تو پھر ذکر حق، یاد ماسویٰ سے آمیزش کئے ہوئے ہوگا، اور جس چیز میں شرکتِ غیر ہو، وہ شایانِ بارگاہِ قدس نہیں۔ چنانچہ اللہ تعالیٰ فرماتا ہے:۔۔۔ لا اللہ الذین الخالص۔۔۔ اس حالت کو ”فناء“ سے تعبیر کرتے ہیں، یہ اس راہ کا قدم اول ہے۔۔۔ ”سیر الی اللہ“ اس مقام پر انجام کو پہنچ جاتی ہے، اسکے بعد ”سیر فی اللہ“ اور ”سیر در کمالاتِ اسمائی و صفائی شروع ہوتی ہے۔ یہ دوسری سیر ”سیر معشوق در عاشق“ کہلاتی ہے، اسلئے کہ عاشق اس مقام میں سیر سے سیراب ہو چکا ہوتا ہے۔۔۔

آئینہ صورت از سفر دورست : کاں پذیرائے صورت از نورست

اس سیر کا کمال عالم آخرت کے ساتھ متعلق ہے، اس دُنیا نے فانی کے معاملات  
 اُس عالم باقی کے معاملات کے ساتھ جو نسبت رکھتے ہیں، وہ محض صورت ہی صورت ہیں  
 اور دریائے محیط کے مقابلے میں شبنم کا حکم رکھتے ہیں۔ پس عالی ہمت لوگوں کی نظر  
 عالم آخرت پر پڑتی ہے، وہ اس عالم فانی کے (عارضی) کمالات سے دھوکے میں  
 نہیں آتے، اور سیراب نہیں ہوتے۔ اسی بنا پر آنسو و رانس و اس جہاں کی صلوات علیہ وسلم  
 کے متعلق حدیث میں خبر دی گئی ہے: **كان رسول الله صلى الله عليه وسلم**  
**حائماً الحزن متواصلاً الفكر** آنحضرت صلی اللہ علیہ وسلم باوجود اُن کمالات کے  
 جو آپ کو حاصل تھے، دُنیا سے خوش نہیں تھے، اس سے اعراض کئے ہوئے تھے۔  
**بالآخره الله الرفيق الاعلى** زبان سے ادا فرماتے ہوئے آخرت کی طرف  
 سدھار گئے۔ آخرت میں ظاہر ہے کہ آپ کا یہ حُزن و غم دُور ہی ہو جائے گا،  
 انشاء اللہ تعالیٰ۔ اسلئے کہ مقام آخرت مقام حُزن نہیں ہے، حُزن کا مقام تو  
 دُنیا ہے۔ **آیہ: يونسون يعطيك ربك فخرضی** اس حقیقت کی گواہ ہے  
 وہ معاملہ جو آخرت کیلئے موعود ہے، اُس کا آغاز موت سے ہوتا ہے۔ (بزرگوں کا  
 مقولہ ہے): **الموت جسرٌ يوصل الحبيب الى الحبيب**۔ قرآن شریف  
 میں ہے: **من كان يريد لقاء الله فان اجل الله لايه**۔ یہ بھی  
 اسی طرف اشارہ ہے۔ یہ معاملہ اگر کسی کو نمازیں۔ جو کہ معراج مومن ہے، اور

لے جناب رسول اللہ صلی اللہ علیہ وسلم ہمیشہ حُزن و غم میں رہا کرتے تھے۔  
 اُسے اور غریب و اندک کی وہ عنایت ہوگی کہ آپ خوش ہو جائیں گے۔  
 تلے موت ایک پُل ہے، جو حبيب کو حبيب سے ملاتا ہے۔

دنیا سے کہنے اور آخرت سے جڑنے کا ذریعہ ہے۔ روزنامہ جو۔۔۔ تو اسکی البتہ گنجائش ہے۔  
 حدیث شریف میں آیا ہے کہ :- وقتِ نماز وہ حجاب جو درمیانِ بندہ و خدا ہے اٹھ جاتا ہے۔ اور  
 ”اردحنی یا بلال وقرۃ عینی فی الصلۃ“ میں بھی اسی طرف اشارہ ہے۔ خلاصہ کلام  
 یہ ہے کہ ”محل شادی و رضا“ آخرت ہے، اور ”محل درد و فقدان“ دنیا ہے۔ اس عالمِ فانی  
 کی بہترین پونجی اگر کچھ ہے تو وہ درد و اندوہ ہے، اور اس دستِ خوان کی سب سے عمدہ نعمت  
 سوزِ دلِ راز ہے۔ اس جگہ کی بے آرامی، آرام ہے، اور یہاں کے سوز میں سنا زہر۔  
 یہاں پر وصلِ طلب کرنا، دریا کو کونے میں ڈھونڈنا، اور آفتاب کو ”طشتِ آب“ میں  
 تلاش کرنا ہے۔ یہ عالمِ فانی ایک مرز عسے زیادہ حقیقت نہیں رکھتا، یہاں پر  
 ”وہاں“ کیلئے جس قدر فرونی زراعت کی جائے گی، ثمرات بے اندازہ کی امید ہے۔  
 یہ ”دارِ عمل“ ہے۔ ”دائرِ حیرت“ تو آگے آ رہا ہے۔ وقتِ عمل میں حیرتِ طلب کرنا  
 بیکار بات ہے۔ البتہ اگر کسی (خاص بننے) کو دنیا ہی میں حکمِ آخرتِ عطا فرادیں  
 کہ اس دنیا ہی میں اسکے اُخروی اجر برسائے جائیں، اور آخرت کے اجر میں بھی کسی  
 نہ واقع ہو۔ تو یہ ممکن ہے۔ جیسا کہ اللہ تعالیٰ اپنے خلیل علی بنیٹینا وعلیہ الصلوٰۃ  
 والسلام کی شان میں فرماتا ہے :- **وَاتَيْنَاهُ اجْرَةً فِي الدُّنْيَا وَانَّهُ فِي الْآخِرَةِ**  
**لَمِنَ الصَّالِحِينَ**۔۔۔۔۔

اگرچہ میں کھٹھ ممکن کا یہ شب نیست  
 زنجیتِ مقبلاں میں ہم عجب نیست

ذٰلِكَ فَضَّلَ اللّٰهُ يَوْمَئِذٍ مِّنْ يَّسَّاءِ وَاللّٰهُ ذُو الْفَضْلِ الْعَظِيْمِ۔۔۔۔۔

والسلام اولادِ آخر

# مختصر تذکرہ اوزنگ زب عالمگیر

(جن کے نام اس مجموعہ میں متعدد اہم مکاتیب ہیں)

سلطان ہند اورنگ زیب عالمگیرؒ۔ شاہجاں کے صاحبزادے تھے۔ از جنہما نو  
 ممتاز محل کے لہن سے ۱۵ ذیقعدہ ۱۰۲۵ھ کو شب کھینچنے میں بمقام دودھ پیدا ہوئے۔  
 آفتاب عالم تہ تاریخ پیدائش ہے۔ ۳۹ سال، ۱۱ ماہ، ۲۰ یوم کی عمر میں ۱۰۶۸ھ کو  
 تخت نشین ہوئے۔ اطیعوا اللہ و اطیعوا الرسول واولی الامر منکم سے  
 تاریخ جلوس نکلتی ہے۔ پچاس برس، ۲ یوم حکومت کر کے ۲۸ ذیقعدہ ۱۱۱۵ھ بروز  
 جمعہ رکن میں انتقال کیا۔ رُوح ورجحان و جنت نعیم سے تاریخ وفات  
 برآء ہوتی ہے۔ خلد آباد (رکن) میں دفن ہوئے۔ اکاونے سال تیویوم کی عمر  
 ہوئی۔ خلد مکان بعد وفات لقیب پایا۔ مولانا سید محمد توحی اور علامہ سعد اللہ خاں  
 اور دیگر فضلاء عصر سے عربی و فارسی کی تعلیم حاصل کی۔ تفسیر و حدیث پر کافی عبور  
 تھا۔ ترک بھی جانتے تھے۔ درویش مزاج، ماہر علم دین، عدل گستر اور انتہائی شجاع  
 و دہتر تھے۔ اُنکے حسن سیرت اور تقویٰ شاعری کی بہرہ منصف مزاج، مصحف مورخ و سیر نگار

نے تعریف کی ہے۔ حافظ قرآن بھی تھے۔ اور کمال یہ کہ تختِ حکومت پر بیٹھ کر قرآن حفظ کرنا شروع کیا، اور تیسوں پائے اپنے سینے میں محفوظ کئے۔ سنقر ٹاک فلا فلسفی سے تاریخ آغازِ حفظ۔ اور لوح محفوظ سے اختتامِ حفظ کی تاریخ برآمد ہوتی ہے۔ حضرت مجدد الف ثانیؑ کی وفات کے سال ۵ برس کی عمر تھی، اُن کے صاحبزادے حضرت خواجہ محمد معصوم سرہندیؒ سے بیعت تھے اور حضرت خواجہ سیف الدین سرہندیؒ نیرہ حضرت مجددؒ سے سلوک ملے کیا تھا۔ خواجہ محمد نقشبند (حجۃ اللہ) اور خواجہ محمود پیرؒ کی زیارت سے بھی (حسب قول صاحبِ روضۃ القیومیہ) مستفیض ہوئے۔

اب ان کی کچھ خصوصیات اثرِ عالمگیری اور زہدِ الخواطر جلد ۶ سے بطور خلاصہ یہاں دکھی جاتی ہیں۔

حضرت غلامکمال (عالمگیری) ذہبی معاملات کے بے حد پابند تھے، تنگی المذہب سُنّتی تھے۔ اسلامی فرائض غم کی پابندی اور اُن کے اجراء میں بوجہ کوشاں ہتسے تھے ہمیشہ با وضو رہتے، اور کلمہ طیبہ وردِ گراور اور دو غلغلت ہر وقت زبان پر جاری رہتے تھے نمازِ اول وقت مسجد میں جماعت کے ساتھ ادا فرماتے تھے۔ جمعہ کی نماز مسجد کبیر میں عام آدمیوں کے ساتھ پڑھتے تھے۔ رکوعِ شریعی کی ادائیگی کا خاص اہتمام تھا۔ رمضان کا مقدس مینہ اداۓ صوم اور پابندیِ تراویح وغیرہ میں بسر ہوتا تھا۔ ہر ماہ ایامِ بیض (۱۳، ۱۴، ۱۵، ۱۶، ۱۷، ۱۸، ۱۹) کے روزوں کے بے حد پابند تھے۔ ہر ہفتے پیر، جمعرات اور جمعہ کا روزہ بھی رکھتے تھے۔ رمضان کے اخیر عشرے میں مسجد میں امکان فرماتے تھے۔ حج بیت اللہ کے بے حد مشتاق تھے، مگر مرتعِ ذلی مکہ۔ ہر سال اور کبھی ہر دو برس سے تیسرے سال حرم میں شریفین کے غریب زائرین و مجاہدین کیسے

اتم کثیر ارسال کرتے رہتے تھے، اور حجاج کا ایک گروہ بادشاہ کی نیابت میں طوات حج و سلام  
 رسانی میں ہمیشہ مصروف رہتا تھا۔ مزامیر سے سخت پرہیز تھا۔ غیر مشروع لباس  
 زیب تن نہیں فرمایا۔ چاندی سونے کے برتنوں سے اجتناب تھا۔ مجلس میں کبھی غیبت  
 نہیں ہو سکتی تھی۔ جھروکے میں درشن کی دم موقوف کر دی، ہر روز دو یا تین مرتبہ نظر عام  
 پر تشریف لاتے تھے، دادخواہ بغیر کسی روک ٹوک کے حاضر خدمت ہو سکتے تھے۔  
 بیحد کشادہ پیشانی سے دادخواہوں کی تمام شکایات سنتے، اور بے حد شفقت کے ساتھ  
 تسلی فرماتے۔ بادشاہ رعیت نواز نے کبھی ایسا حکم نہیں دیا جو رفاہ عام کے خلاف  
 ہو۔ زنانہ بازاری اور نوآخس و منکرات کے شیدائی دار الحکومت سے خارج کر دیے گئے تھے، اور  
 تمام ممالک محدودہ میں شرعی و اخلاقی احکام جاری کئے گئے تھے۔ اعتباراً حکم قائم تھا۔  
 عالمان اعتبار، مجرمین سے باز پرس کرتے تھے۔ غزوات اور ساکنین کی راحت رسانی  
 کے لئے دار الحکومت میں نیز دیگر علاقوں کے بہت سے شہروں میں خیرات جمانے قائم کئے۔  
 کثیر تعداد میں شفاخانے تعمیر کرائے، مسافروں کے لئے سرائیں تعمیر کرائیں، ایک شہر  
 اورنگ آباد سے اکبر آباد (اگرہ) تک، دوسری لاہور سے کابل تک تیسری لاہور سے  
 کشمیر تک بنوائی۔ مطالعو کا بہت شوق تھا۔ امام غزالی وغیرہم صوفیاء کی کتابیں  
 ذیہر مطالعہ رہتی تھیں۔ دو لاکھ روپے کے صرف فنّادوں کی مالگیری کو مرتب کر لیا۔  
 علماء کے لئے وظائف مقرر کئے، مگر اس شرط کے ساتھ کہ وہ درس و افتاء میں مشغول رہیں۔  
 شاخ کے لئے بھی رقم مقرر کی، تاکہ وہ عبادتِ الٰہی میں دُہمی کے ساتھ مشغول رہیں۔  
 وظائف میں وہ مسلم ذی غیر مسلم فرقہ نہیں کرتے تھے، چنانچہ حضرت مالگیر کے وہ فرامین آج تک  
 بنارس اور دیگر شہروں میں موجود ہیں، جن سے اس حقیقت کا پتہ چلتا ہے۔



نسخ، نستعلیق اور خطِ شکستہ میں خاص مہارت حاصل تھی، اپنے ہاتھ سے قرآن شریف لکھتے تھے۔ ایک قرآن جو بادشاہ بننے سے پہلے لکھا تھا، اسکو مکہ معظمہ بھجوایا، اور دوسرا قرآن جو بعدِ جلوس لکھا تھا سات ہزار روپے کی جلد بند ہوا کر وہیہ منورہ کو بھیجا۔  
 فی انشاء میں بھی خاص مہارت تھی۔ رقعات مالگیری اُن کی انشاء نگاری کا بہترین نمونہ ہے۔ کبھی کبھی شعر بھی کہتے تھے، ایک شعر یہ ہے۔

خیمِ عالمِ فراواں است و من یک غنچہ دل دارم  
 چساں در شیشہ ساعت گنم ریگِ بیا باں را

زمانہِ علالت میں بھی نماز باجماعت اور اُردو و وظائف کا اہتمام تھا۔ یومِ وفات یعنی اٹھائیسویں ذیقعدہ ۱۱۱۵ھ (جمو) کی صبح کو فجر کی نماز کے لئے باہر آئے تھے۔ یہ ہوشی ہو جانے کے بعد بھی یادِ اچھی سے غافل نہ تھے۔ عینِ عالمِ نزع میں کرب و اضطراب کے باوجود تسبیح و تہلیل میں مشغول ہے۔ اکثر فرمایا کرتے تھے کہ اس دارفانی سے بے فکر کرنے کے لئے جمعہ کا دن نہایت خوب مبارک ہے۔ یہ آرزو پوری ہوئی۔ اسکی روزنایک پیر دن گزرنے کے بعد یادِ اچھی میں مصروفیت کے عالم میں رُوحِ پُر فتوح نے روضہ جنت کی راہ لی۔ آپ کی وصیت کے مطابق جسم مبارک کو غلام آباد (دکن) میں سرگروہ اربابِ نقیبین حضرت شیخ ذین الدین کے مقبرے کے اندر سپردِ خاک کیا گیا۔

(ماخوذ از آثارِ مالگیری و نثریہ الخواطر، جلد ۶)

## تذکرہ امام ربانی مجدد الف ثانی

ترتیب و تالیف - مولانا محمد منظور نعمانی مدظلہ مدیر الفرقان، لکھنؤ (انڈیا)

تذکرہ امام ربانی مجدد الف ثانی کی اشاعت سے پہلی بار یہ حقیقت سامنے آئی کہ امام ربانی شیخ احمد سرہندی کا وہ کونسا کارنامہ ہے جس کی وجہ سے آپ کو کسی ایک صدی کا نہیں بلکہ الف ثانی یعنی پورے دوسرے ہزارے (سنتلہ ہفتاسنتہ ص) کا مجدد و امت مان لیا گیا ہے۔ تذکرہ مجدد الف ثانی کی اشاعت پر پورے پینتیس برس گزر چکے ہیں اس عرصہ میں خاکسار اسلامی دنیا میں جو انقلابات رونما ہوئے ہیں ان تبدیلیوں اور ان کے دینی تقاضوں کو دیکھ کر یہ یقین بڑھ جاتا ہے کہ حضرت موصوف الف ثانی کے مجدد ہیں اور ہمارے اس دور کے لئے بھی ان کے تجدیدی کام میں پوری رہنمائی موجود ہے۔ یہ حقیقت آپ سب پر اس کتاب کے مطالعے سے کھلے گی۔ جس میں مجدد الف ثانی کے ذاتی حالات بھی ہیں اور آپ کے تجدیدی کام کی تفصیلات بھی اور آپ کے مشہور خلفاء کا تذکرہ بھی۔

تذکرہ امام ربانی مجدد الف ثانی گزشتہ پینتیس برس سے کتب خانہ الفرقان لکھنؤ (انڈیا) کی جانب سے شائع ہوتا رہا ہے اور اب پاکستان میں پہلی بار محترم مولانا منظور صاحب نعمانی مدظلہ کی خصوصی اجازت و ہدایت کے تحت مکتبہ سراجیہ کو اس بلند پایہ آئیٹ کی اشاعت و طباعت کا فخر حاصل ہے۔ خود بھی مطالعہ فرمائیے اور اپنے احباب و مخلصین کو بھی شوق دلائیے، بہترین مکی کتاب و طباعت۔ سفید کاغذ مضبوط مجلد۔ قیمت = ۲۲ روپے غیر جلد نہیں پڑے پیشگی رستم ارسال کرنے پر محصول ڈاک معاف۔ تین نسخے ایک تھمٹنگوانے پر ۱/۲ رعایت کمال احمدی ترجمہ تصنیف لطیف حضرت مولانا بدرالدین سرہندی خلیفہ مجاز حضرت مجدد الف ثانی

### وصال احمدی

ترتیب و ترجمہ حضرت صاحبزادہ محمد سعد سراجی مرشد بابا حضرت امام ربانی مجدد و منور الف ثانی شیخ احمد فاروقی سرہندی رحمۃ اللہ علیہ کے حالات و وفات پر ایک مجیدہ قریب کتاب جس کے مطالعے سے ذوق و شوق اللہ میں اضافہ ہوتا ہے۔ قیمت پانچ روپے (زیر طبع)

مقامات عثمانیہ (مختصر) مؤلف سید اکبر علی شاہ خلیفہ مجاز حضرت مولانا خواجہ محمد عثمانی

ترتیب و تالیف - محمد سعد سراجی مرشد بابا - فرید العصر و حید الزمان حاجی اکرم بن شرفین نظم فیض الرحمن حضرت مولانا خواجہ محمد عثمانی دامانی مدظلہ حیات بابرکات کی مختصر سوانحی تصویر ہدیہ قارئین ہے۔ قیمت تین روپے

جلد کا پتہ - مکتبہ سراجیہ خانقاہ احمدیہ سفید پورہ موسیٰ زئی شریف ضلع ڈیرہ اسماعیل خان (پاکستان)

# تجلیاتِ بانی

قرآن پاک اور حدیث نبویؐ کے مجموعوں کے بعد ہدایت و اصلاح کا سب سے مؤثر مواد وہ ہے جو ان اکابر امت کی تالیفات اور مکتوبات میں ہے جن کو اللہ تعالیٰ نے قلبِ قالب اور ذہن ہر و باطن میں رسول اللہ صلی اللہ علیہ وآلہ وسلم کی نیابت کا خاص مقام عطا فرمایا تھا۔ اور بلاشبہ پورے اسلامی دہائی میں حضرت مجدد الف ثانی کے مکتوبات کو اس باب میں خاص امتیاز حاصل ہے۔ ان مکتوبات میں احسان و تصوف، تعمیرِ باطن، حق و باطل میں امتیاز، جہاد فی سبیل اللہ اور قیامت دین، ترویجِ شریعت و احیاء سنت کی ترغیب اور امت مسلمہ کی عام رہنمائی کا وہ سامان موجود ہے جس کی صدائے بارگشت نے گزشتہ تین چار صدیوں میں امتِ مطہرہ علیٰ صاحبہا الصلوٰۃ والسلام کے حق میں میرا کاروانِ کام انجام دیا ہے۔

مولانا نسیم احمد فریدی امرہوی نے مکتوباتِ امامِ بانی "کنانِ حق" میں مسلمانوں کو مجھ پر کھلے مخاطب صراحتاً اہلِ قلوب میں تمیز فرمادیں اور دینِ متعل کیا ہے اس کتاب کی ایک ہی خصوصیت یہ ہے کہ اس میں مکتوبِ الہیم کے حالات بھی حاشیہ پر لکھے گئے ہیں، جن کے مطالعہ سے یہ معلوم ہو جاتا ہے کہ حضرت مجددؒ نے اصلاحِ امت، احیاء سنت اور ترویجِ شریعت کی جدوجہد میں اس زمانہ کی عظیم اور مؤثر شخصیتوں سے مکاتبت کر کے کس طرح اپنے درد کا اظہار کیا ہے۔ اور کن تدابیر سے اس وقت کے امراء اور وزراء کا بھی تعاون حاصل کیا ہے۔ اس سے قبل یہ بلند پایہ کتاب "کتبنا" الفرقان لکھنؤ، (انڈیا) نے شائع کی اور اب پاکستان میں پہلی بار کتب خانہ الفرقان، ہئی کے خصوصی اجازت پر ایک تحت تجلیاتِ بانی کی اشاعت کا سہرا مکتبہ تراجیہ کے سرہے خود بھی چڑھے اور احباب کو بھی حق دلایے۔ اعلیٰ عکسی کتابت و طباعت سفید کاغذ، مجلد کچھ بڑی قیمت ۱۸/۷ روپے، چینی قیمت ۱۸ سال کرنے پر محصول ٹیک محانت تین نسخے اکٹھے منگوانے پر دس فی صد رعایت۔ - - - - -

مکتبہ تراجیہ خانقاہ احمدیہ سعید یہ رموی زئی شریف ضلع ڈیرہ اسماعیل خان